

న వ ల లు .

	రు. అ.		రు. అ.
పంజాబుమెయిలు	0-12	అయిదులక్షల రూపాయిలు	0-12
వివహృదయము	1- 0	చమవుకున్న భార్య	0-12
రమాసుందరి 1 వ భా	0-12	అల్లూరి సీతారామరాజు	0- 6
,, 2 వ ,,	0-12	లోకాభిరాయణం	0- 6
నీవేనా?	0-12	దొంగలనాయకుడు	0-12
టోపీదాసు	0. 6	హాతింతాయి	0-12
శక్తి కుమారి	0-12	పరిశోధన	0-12
రక్తవాహిని	0-12	మోహపిశాచము 1 వ భా	0 12
ఇంద్రజాలము	0-12	,, 2 వ ,,	0-12
రాజద్రోహి	0-12	కాలసర్పం 1 వ భా	0-12
వలపులరాణి	0-12	,, 2 వ ,,	0 12
అర్ధరాత్రపువిత 3 హత్యలు	0-12	ఘోరహంతకుడు	1- 0
ప్రతాపసింహ 300 పేజీ గజ	1- 8	కన్నపుదొంగ	0 12
అఘోరి	0-12	పగటిచుక్క 1 వ భా	0 12
అగ్నిరాముడు	0-10	,, 2 వ ,,	0 12
నేనెవరిభార్యను?	1- 0	బాణిష్టరు సార్వతీశం	1- 0
నేనెవరి భర్తను?	1- 0	శాంతారాం ఎం. ఏ.	0 12
గోల్కొండలపురూపము	0-12	మిస్. ఘనురిక	0.1'
బలేపెండ్లి	0-12	స్కిల్ రంగనాథన్	0 12
సాహసికుడు	0-12	ప్రతిబింబములు	1. 0
భయంకరుడు	0-12	ఆనందభవనము	0 12
నరేంద్రుడు	0-12	13 వ నెంబరుగది	0-12
వ్యామోహము	1- 0	వజ్రహారము	0 12
స్లవరుగరల్-పువ్వులపిల్ల	0-12	బాకుపోలు	0 12
అల్లరిపిల్ల	0-12	మగడుకానిమగడు	0.12
రివాల్యరు	0-12	మాలపిల్ల (అచ్యుతకన్య)	0.12
శకుంతల బి. ఏ.	0 12	మృత్యుమందిరము	0. 8
దురాశలను ఆశాపిశాచం 1 భా	0-12	ఛాందసుడు	0-12
,, 2 వ భా	0-12	డి. జి రాంపాత్రి	0 12

కొండపల్లి వీరవెంకయ్య, శ్రీనాథనారాయణబుక్ డిపో, రాజమండ్రి.

రాజస్థాన కథాపతి

రెండవ భాగము

ఇది

చిలకమర్తి లక్ష్మీనరసింహము గారిచే
రచియింపబడినది.

ప్రకాశకులు:

కొండపల్లి వీరవెంకయ్య,

శ్రీసత్యనారాయణబుక్ డిపో,

రాజమండ్రి.

1938

యుండువారు. వారు చక్రవర్తికి లోబడి వంగి సలాముచేసి వినములై యుండినను దైవపశమున నేదో కోవకారణము గలిగినప్పుడు తమ యెదుటి వాఁడెంతవాఁడైనను సరే సరకుఁగొనక సభాసదులతో నభ లోనే గలహింతురు. సభాసదులతో నననేల యొకప్పుడు నల్లమందు మద్దతు మత్తుచేత నొక్కప్పుడు క్రోధాతిరేకముచేత వారొడలు మరచి తమ్ముపోషించు చక్రవర్తినే సంహరింపఁ జూచెడువారు. రాజపుత్రులిట్టి యుగ్రస్వభావులని యెఱింగియె చక్రివర్తులు తరుచుగా వారిని బట్టణ ములో బ్రత్యేకముగా నొకస్థలమందు విడియించి సాధ్యమయినంతవఱ కితరులతో సంబంధము లేకుండఁ జేయుచువచ్చిరి. అటులుంచినను వారి మూలమున సంభవించు కలహము లంతము నొందవయ్యె.

షాజహాను చక్రివర్తియయిన కాలములో నతని కొలువున జగ జట్టియగు నుమ్మాయను రాజపుత్రుఁ డొకఁడుండెను. అతఁడు రహ తూరు వంశస్థుడు. మారువారు సంస్థాన ప్రభువగు గజమహారాజు పెద్దకొడుకు జ్యేష్ఠుఁడగుటచే నతండు యువరాజై తండ్రికి చేదోడువా దోడుగ నుండవలసినదే, కాని సహజముగ మహా కోధస్వభావులగు తన దేశప్రజలకు బంధువులకుఁ గూడ నతఁడు మిక్కిలి దుండగుఁడై భయంకరుఁడై మెలంగుటచే రాజ్యభ్రష్టుఁడయ్యె. అతఁడు బాల్యము నుండియు దుండగులు దుస్వభావులు దుర్నయులు సగు నల్లరిపిల్లలను వెంటబెట్టుకొని ప్రజలకెంతయు బాధనుగలిగించుచు వచ్చెను.

కొంతకాలము బాధలు పడిపడి ప్రజ లెట్టకేలకు వానియాగడ ములకు సహింపజాలక గజమహారాజువద్దకువచ్చి “దేవా! మీకుమారుని దేశమునుండి బారదోలినగాని మేము బ్రతుకఁజాలము. మన కెవరైన శత్రువులున్న పక్షమున వారిమీఁదికి మనసేనల నడపించుటకు మీకొడుకు కడుదిట్టరియే కాని యేశత్రువులు లేనప్పుడు ప్రజలనే యితండు శత్రువులుగానెంచి చంపుచున్నాడు. ఇతని కతమున ప్రజలు కంటినిండ నిదుర కడుపునిండ కూడునెలుంగరు. ఇతఁడు దేశములో

నున్న యెడల ప్రజలు గాఢపురము సేయఁజాల" రని విజ్ఞాపనముజేసిరి. గజమహారాజు కొడుకు నదపులో నుంచఁజాలకపోవుటచే ప్రజాభిమతమున కంగీకరించి మంత్రులను సామంతులను బంధువులను పురోహితులను సేనాపతులను బిలిపించి నిండుకొలువు దీర్చి కుమారుని రావించి యందఱియెదుట వానిని రాజ్యభ్రష్టునిఁ జేసినట్లు శాసనమువాసి దేశమును విడిచి తక్షణమే పోవలసినదని యాజ్ఞాపించెను. ఉమ్మాయు దేశమువిడిచి పోవువారు చేయవలసిన విధముగ నల్లబట్టలు కట్టుకొని నల్లనిడాలు మూఁపునదాల్చి నల్లని కత్తి చేబట్టుకొని నల్లజీనువేసిన నల్లగుఱ్ఱముపై నెక్కి యందఱివద్ద సెలవుపుచ్చుకొని యాశలెల్ల వదలుకొని జన్మభూమి విడిచి దేశాంతరములకుం బోయెను.

రాజకుమారుఁ డెంతమట్టఁడైన నతండు వెళ్ళినదినము దుర్దినమేయని దేశస్థులందఱు విచారించిరి. ఆరాజకుమారునితో ననేక సామంత రాజపుత్రులు గూడ బయలుదేరి వానిస్నేహమును బాయలేక దేశమువిడిచిపోవుటచే రాజకుటుంబమేగాక బంధుకుటుంబములన్నియు దుఃఖినిమగ్నములయ్యెను. అట్లు వెడలి యుమ్మా) పయనంబులఁ జేసి చేసి యాగా)నగరంబునకుఁ బోయి షాజహానుని సందర్శించి వానిం బ్రసన్నుని జేసికొని తనకథ వానికెఱిఁగించి తనతండ్రిని శిక్షించి తన్ను మరల మారువారునకుఁ బంపుమని ప్రార్థించెను. షాజహానునకు నలుగురు కొడుకులుండిరి. వారతిదుండగులై మాటిమాటికి నొండొరులతోఁ గలహించుచు వచ్చిరి. దుర్వినయముగల కొడుకులవలన గలుగుబాధలు షాజహాను స్వయముగ ననుభవించుచుండుటచే గజమహారాజు కూడ తనకొడుకు కలమున నెంతబాధ పడియుండునోయని యూహించి వాని కేసాయమును జేయనని చెప్పి "కావలసినయెడల నావద్ద కొలువుండుము సేనాకయుద్యోగ మిచ్చెద" నని పలికెను. గత్యంతర మేమియు లేకపోవుటచే నారాచబిడ్డఁడు మంచిదని వానికొలువున గుదిరెను. కుదిరిన కొలఁదికాలముననే వానిని మూడువేల సైనికుల కధిపతిని

జేసి రావు బిరుదమునిచ్చి నాగూరు తాలూకా వానికి ముఖాసాగా నిచ్చి పలువిధముల నాదరించెను.

ఉమాకుఁ జిన్ననాటినుండియు యుద్ధమే యభిమాన వ్యాపారము. అదిలేనినాఁడు వేఁట పరమప్రీతికరము. ఈరౌఠును లేక కడుపు నిండ తిని చక్రవర్తికొలువులో నిరర్థకముగఁ గూర్చుండుటయు బ్రతిదినము దర్బారులలోనికిఁ బోవుటయు నచ్చటమితిమీరిన మొగలాయి మర్యాదలు నడుపుటయు రాచ విచులకుఁ బోయి యొదిగియొదిగి యుండుటయు బోగము, బోటుల యాటలు చూచుటయు బాటలు వినుటయు మొదలగు పనులన్నియు వానికి మిక్కిలి నసహ్యములుగ నుండెను. హాయిగా నడవులలోఁ దిరుగుచు సెలయేటి నీళ్ళు ద్రాగుచు యడవిపందిని దఱుముట పెద్దపులిని జూపుట మరల నెన్నడయిన తనకుఁగలుగునాయని యూటలూరుచు నతడక్కడ కొంతకాలముగడపెను. ఒక్కనాఁడు పాజహాను నిండు కొలువు దీర్చి కూర్చుండి యుమా సభలోక నబడకపోవుటచే నతఁడేడని సభాసమల నడిగెను. సభలో నివా రెవ్వ రెఱుఁగమనిరి. ఎవ్వరితోడం జెప్పకుండ నతఁ డాగ్రానగరము విడిచి పోయెగావలయునని యెల్లవారు నూహించిరి. అనంతరము రెండు వారములు గడచుటయు నొకనాఁడా రాజకుమారుఁ డెప్పటి యట్ల సభకరిగి పాజహానుని కంటఁబడియె. పడుటయుఁ జక్రవర్తివానిపై నలిగి “మావద్ద సెలవుగైకొనక యెవ్వరితో నొక్క మాటయయిన జెప్పక యెందరుగుహావో తెలియక యేలపోయితివి. నీకు గొప్ప జరిమానా వేయదలఁచుచున్నార” మని కఠినముగా బలికెను. “నేను వేఁటకుఁ బోయితిని. కత్తియే తప్ప వేగుధనము లేనివానికి ధనదండన విధించుట యేమిలాభ” మని నిర్భయముగ నతఁ డుత్తరము జెప్పెను.

ఈపలుకులు చక్రవర్తి యలుకను రౌఠు రెల్లుగఁజేసెను. తరువాత నుమా కొలువువిడిచి తనబసకుఁ బోయినకొంతసేపటికి పాజహానుని సైన్యములకుఁ బ్రతిమాసము జీతములు పంచిపెట్టునట్టి యుద్యోగ

స్తుఁడు సలబత్థానను తఁడు పోయి “చక్రవర్తి గారు నీకు జరిమానా వేసిరి. ఆధనమిమ్ము” అని యడిగెను. ‘జరిమానాకాదు; చిల్లిగవ్వయేని నేనియ్యనని చెప్పు’ మని యుమా యతిగర్వముతో బ్రత్యుత్తర మిచ్చెను. మాటమీఁద మాటవచ్చుటచే నిరువురు తీవ్రముగ సంభాషించి యొకొరులను నిందించి యధిక్షేపించి తిరస్కరించుకొనిరి. కోపావేశమున నుమా సలబత్థానుని దన యాటచుండి మెడబట్టి యావలకు గెంటెను. ఖాను తద్దయుఁగంపితుఁడై రాజపుత్రునిదొగరెట్టైన నణచవలయునని కసిబూని చక్రవర్తి కడకుఁబోయి “స్వామీ! యాదురాత్ముఁడు మీయాజ్ఞనుధిక్కరించెను. నన్నే గాక మిమ్మురుగూడ నవమానించె” ననియొకటికి పదిబన్ని చెప్పెను. అప్పులుకులువిని చక్రవర్తి కాలరుద్రుఁడై యుమాను తక్షణము దోడ్కొనిరమ్మని యొకబంటునంపె. వాడును పరుగు పరుగున వగర్చుకొనుచు వచ్చి పిలుచుటయు సగేయని యుమా తీవ్రమైన యొక ఖడ్గము జేతబూని చిన్నసూరకత్తి మొలలోదోపుకొని యేటుతిన్న బెబ్బులివలె చక్రవర్తి యొకటికిం బోయెను. అప్పుడు చక్రవర్తి కొలువులో ననేక రత్నస్థగితమై విన్నాణపు నగిషీలతోనిండి సొంపుల నింపు స్ఫటిక సింహాసనముమీఁద గూర్చుండి కోపారుణిత నేత్రుఁడై రాజపుత్రుని రాక కెనురుచూచుచుండెను. సలబత్థాను గద్దెయెదుట నిలువంబడి రాజపుత్రుఁడు గావించిన దుర్వినయమును దౌర్జన్యమును గంఠమెత్తి తన యేలికతోఁ జెప్పుచుండెను. రాజపుత్రుఁడావలకులు విని మితిమీరిన బిట్టలుకం బట్టజాలక “సూర్య వంశము నందు ప్రభవించిన సుక్షత్రియుఁడను నేను గోమాంసభక్షకుఁడైన యీకాకు తురకచేత వంచింపబఁడుదునా” యని లోఁదలంచి చక్రవర్తి గద్దెచుట్టునున్న సామంతులను సరదారులను గడచి సలబత్థాను వద్దకు పోయి యందఱు నివ్వెరపడునట్లుఖడ్గమునెత్తి యొక్కయేటున యాఖానుని నేలంగూల్చెను. సభాసదులందఱు రిచ్చవడి యేడి సేయుటకుండోచక యుండ నంతలో రాజపుత్రుఁడు నరసింహమూర్తి

వడుపున లోకభీకరుడై యుచితానుచితము లెఱుగక చక్రవర్తిం దెగ
టార్ప వలయునని వానిపై ఖడ్గమువిసరెను. అదృష్టవశమున ఖడ్గముపాజ
హనునకుం దగులక స్ఫటిక స్తంభములలో నొకదానికిం దగిలి విరిగి
పోయెను. అప్పుడు సభాసమలు భయసంభ్రమాక్రాంతులైరి. చక్ర
వర్తి యొక చిన్న గుమ్మమున నంతఃపురమునకుం బారిపోయి యెట్లా
ప్రాణములు దక్కించుకొనియె.

రాజపుత్రుడగు ఖడ్గపాణియై పిచ్చియెత్తిన మదపుటేనుఁగు విధ
మున సభామాదిరమున విచ్చలవిడిగా దిరుగుచు మిత్రుడైనక శత్రుడ
నక కత్తికందిన వారినందఱు దెగటాప్పజొచ్చె. ప్రళయముకాల రుద్రుని
వలె నున్న వానియెఱుట నెవ్వరు నిలువజాలరైరి. ఎట్టకేలకు వాని
మరణి వానిచేసిన పరాక్రమంబుల మెచ్చుకొనుచు మిత్రుడగువోలె
చల్లని మాటలు జెప్పుచు వానిదాఁపునకుం బోయి యల్లన చేతిలోని
కత్తిలాగి యొకపోటుఁ బొడిచి వాని నేలంగూల్చెను. దారుణమయిన
గాయము తగిలియు రాజపుత్రుడగు కొనయూపిరి యున్నంతవఱకు సభా
సదులకు దేరిచూడ శక్యముగాక యుండెను. ఆదినమున నుమాచేత
నైదుగురు మొగలాయి దొరలు నిహతులైపడిరి. అయిన నుమా
వృత్తాంతమంతతో ముగియలేదు. ఈరాజకుమారుఁడు పాదుషా కొలు
వులో మృతినొందెనని వానిసైనికులు విని రోషవిహ్వల చిత్తులై
కిందుమీదుగానక యెర్రబట్టలు కట్టుకొని యాయుధపాణులై దర్బారు
ప్రవేశించి నేలంగూలియున్న తమ దొరంజూచి రెట్టించిన యలుకతో
సింగంబులట్లు విజృంభించి యడవిలో వృక్షములు నరికినట్లు మొగ
లాయిబంటును నరికి నేలయంతయు రక్తముతో జారునట్లు చేసిరి. ఆస
భాభవనములోని స్తంభములు జూచువారికి నాఁడుజరిగిన చర్యలు
నేటికైన జ్ఞప్తికి వచ్చుచుండును.

అట్లనేకులంబరిమార్చి యావీరసైనికులు పలుగాయములంజెంది
తమస్వామిఋణము దీర్చుకొని నేలనుగూలిరి. అనంతరము దర్బారున

జరిగినవృత్తాంత మంతయు నుమ్రాభార్యవిని కొందఱు పరిచారకులతో సభా భవనముం బ్రవేశించి తననాధుని శవము వెదకి యానవాలుపట్టి నేవకులచే దాని మోయించుకొని శ్మశానభూమి కరిగి భతృసహ గమునముజేసెను.

నాఁడు రాజపుత్రులు సభాభవనములఁ జొచ్చిన ద్వారము పాజహాను మూసివేయించి మరల నెన్నఁడు తెరువనీయలేదట. అక్కడ గోడకలుగులలో నొకకాలసర్పము వసియించి యెవ్వరి నా దారిని నడువనీయదని లోకులు చాలకాలము జెప్పుకొనిరి. వారిమాట నిశ్చయమేయయ్యెను. అగ్రానగర మింగ్లీషువారి స్వాధీనమైన పిమ్మట రమారమి నూరేండ్లక్రిందట నొక యింజనీరుదొర యాగోడం బగుల గొట్టించెను. అక్కడ పామున్నది; ఆగోడజోలికి పోవద్దని పురవాసులు చెప్పినను వినక యాదొర పగులగొట్టించ నొకకలుగులోనుండి యొక మహాసర్పము బయలుదేరి దొరగారి కాళ్ళసందునం బడెను. కూలి వాండ్రుభయభ్రాంతులై చెల్లాచెదరైరి. అదియేమి అదృష్టమోకాని పాము దొరగారి నేమియుఁ జేయఁజాలక వానిచేఁ జచ్చెను.

ఈకథ నిక్కడ ముగించి మరియొక వీరునిచరిత్రము దెల్పెదను. ఉమ్రాతమ్మండగు రాజా జస్వంతుఁడు మారువారు నేలుచుండ కుంపావతి వంశస్థుఁడు అసోపుసంస్థాన ప్రభువగు ముకుందదాసను రాజ పుత్రుఁడు మిక్కిలి ప్రసిద్ధుఁడై జస్వంతుని కొలువులో నుండెను. వానిసాహస మెఱిఁగి యట్టివానిని విడిగ నుండనియ్యగూడదని పాజ హాను కొడుకగు నారంగజీబు చక్రవర్తి వానిని బలవంతముగ రావించి వానికనిష్టమయినను దనసభలో నుంచుకొనియె. ఒకనాఁడు చక్రవర్తి తనయొద్ద కేదో వర్తమానమంప ముకుందదాసు నిర్లక్ష్యముగఁ బ్రత్యుత్తరమిచ్చెనట. అది సహింపక యారంగజీబు మహాకంపితుఁడై తక్షణమే యారాజపుత్రుని నిరాయుధునిజేసి పెద్దపులిబోనులో బార వేయుండని యాజ్ఞాపించెను. ఆవైచిత్తమును జూచుటకుఁ జక్రవర్తియు

వాని పరివారమును నొకచోటజేరిరి. రాజపుత్రుడు బోనులో విడువబడెను. బెబ్బులి యాశూరునిజూచి కనుత్రజేసి తోకయాడించుచు ముందుకు వెనుకకు దిరుగఁజొచ్చెను గాని వానిమీఁదికిం బడఁజాల దయ్యె. పులికన్నులకంటె నల్లనుందు మద్దతుచేత రాజపుత్రుని కన్నులు మిక్కిలి యెర్రబడి యుండెను.

అట్లు నిరాయుధుడై కొంతసేపు బోనులో నిలిచి ముకుంద దాసు బెబ్బులిం జూచి “ఛీ! తురకపులీ రాచపులిమీఁదికి రావేమే” యని బిగ్గరగా బలికెను. ఒక్కనిముసమువరకు బెబ్బులియు రాజపుత్రుఁడు నొండొరులం రెప్పన్నొల్పక జూచుకొనిరి. ఏమి జరుగునో యని చూపరులు నిశ్చేష్టులైయుండు సంతలో వ్యాఘ్రుఁడు తలవంచుకొని బోనులో వెనుకప్రక్కకుఁ బోయెను. అది చూచి ముకుంద దాసు చక్రవర్తి వంకరి “చూచితిరా! మీపులి నామీఁదికి రాఁజాలక! తోకముడిచినది. బెనురుచున్న శత్రువును సంహరించుట రాజధర్మము గాదు కావున నేనీ వ్యాఘ్రమును జంపక విడిచితి”నని కంఠమెత్తి పలికెను.

జన్మమధ్యమున నట్టి మహామరితమెన్నఁడు గనివిని యెఱుంగక పోవుటచే నారంగజేబు లేని సంతోషము కొంత తెచ్చిపెట్టుకొని ముకుందదాసును బోనులోనుండి బయటికి రావించి వానికి బహుమానములు కుప్పతిప్పలుగ నిచ్చి “అసాధారణమగు నీపౌరుషధనమును స్వీకరించి నీకుఁ బ్రతిష్ఠతేఁగల కొడుకులున్నారా” యని యడిగెను. ఆపలుకులకు ముకుందదాసు “మీరు మాయిండ్లకుఁ బోసక మమ్ము చిరకాలము మీకొలుపులోనే బడవేసి నిలుపుచుండఁగ మాకు సంతానమెట్లు గలుగఁగల”దని నిర్భయముగ బ్రత్యుత్తరమిచ్చెను. ఆదినము మొదలు ముకుందదాసు పులిదొరయను పేరంబరఁగెను.

ఈతని రెండవసాహసకార్యము చక్రవర్తి కుమారులలో నొకనితో వివాదము సంభవించినప్పుడు చేయబడెను. రాజపుత్రులలో

మిక్కిలి కష్టమైన గుట్టపునాడొకటి కలదు. అది చేయువారికి హానికరము చూచువారికి భయంకరమునై యుండును. రాతుగుట్టముమీద నెక్కి యదినిండుచాడు దీయుచుండఁగ దానినొక చెట్టుకొమ్మకిందనుండిపరు గెత్తి గిచి గుట్టము నాపకుండగ నే యతఁడు చెట్టుకొమ్మను పట్టుకొన వలయును. ఇట్టి మహాసాహసమును జేయఁ బ్రయత్నించి మీవారు రాజపుత్రుఁడొకఁడు ప్రాణములఁ గోల్పోయెనట. ఈపనిసేయునపుడు సాధారణముగ నెట్టిశూరుఁడగునను గుట్టముమీదనుండి నేలఁబడనివా డుండడు. ఈవిద్యలో ముకుందదాసు నిరుపమాన ప్రజ్ఞగలవాఁడు. అట్లు గుటచే నారంగజీబు కొడుకులలో నొకటి చిత్రగతుల జూడవేకుకపడి యాపని సేయుమని వానికి వ్యతమానమంపెను దొమ్మరివానినో, గార డివానినో బిలపించి చక్కవర్తి పుత్రుఁడు విద్యలు సేయుమన్నాడని యుండనకుఁ బాల నారవభంగము గావించెననియుఁ గోపించి ముకుంద దాసు ముప్పొద్దు తిని గూర్చుండి పనిపాటలు లేనిసోమరిపిల్లవానియొకు టనేనా నావిద్య జూపించుట యని యభిమానముజెంది 'నేను కోతి నిగాను నావిద్యలు జూడవలసిన పక్షమున నాఖడ్గము తళతళ మెరయు చున్నప్పుడు చూడవలసినచోటఁ జూడవచ్చు' నని యాబాలునకువర్త మానమంపెను. ఆవార్తఁ దెచ్చినవాఁడు ముకుందదాసుపలుకులు తూ చదప్పకుండ నబ్బలునకు విన్నవించెను. విన్నవించుటయు నతండు తండ్రితోఁ జెప్పి యతని పొగడపడలచి యాకాలమున చక్కవర్తి కిలో బడక తిరుగుబాటుఁజేసిన సిరోహిప్రభువగు సూర్తానునులోబర చుకొని రావలసినదని ముకుందదాసున కానతిచ్చెను. అట్లయనిముకుంద దాసుబయలు వెడల వానియనుచరులగు రాజపుత్రులను వెంటఁజనిరి. కానిసూర్తాను వసియించు కోట యీపులి దొరకును వానియజ మానుడగు నారంగజీబునకును సాధ్యముకానిదియు వాని ఫిరంగి దెబ్బ లకు సరకుగొననిదియు నై యుండె అచలఘరని దానిపేరు. అనగాచల నములేనిది యని దానియర్థము. సూర్తాను కోటవిడిచి బెటికివచ్చి యుద్ధమెన్నఁడుసేయక లోపలనే చిరకాలము డాగియుండెను.

అట్లు కొంతకాలముండి శత్రుభయము సోయినదనుకొనియా నూర్తానొకనాఁడు రాత్రియజమీరు ప్రాంతమున నున్న కొండనకుమ వేటకువచ్చి యొకచెట్టుక్రింద నిజపరివార సమేతుడై నిద్రించుచుండ ను. అక్కడకు శత్రువు తెవ్వరు రాజాలరని నర్ము పర్వతఃఖద్వార మున నొకజోదును గావలియుంచి రాజుతోపాటు పరివారముగూడ గా ధనిద్రుడైచెను. అట్లు కొంతసేపు నిద్రించి నూర్తారు మీదికొని ము చముమీఁదనుండి లేవబోవగా నతనికాలుచేతులతోకి స్వాప్నము గాత పోయెను. ఎవరో యెట్లోవచ్చి తన తెలపగాతోనే తన మంచములకే తన కాలుచేతులు తనకుఁ దెలియకుండ నెననో గట్టిపెట్టిరని యతఁడప్పు డు తెలిసికొనెను. తెలిసికొని కన్నులుదెఱచి చూచునప్పటికి తనయ నుచరుల విగ్రహములు గాక మున్నెన్నఁడు మాడని క్రొత్త విగ్రహము లుగానబడెను. ఇదియేమని కలవలయు పశుచుండ మారువారుఁరాజుల యుద్ధపుకేక మేఘగర్జనమువంటి గంభీరస్వరముతో వానిచెప్రలంబడెను. ఆధ్వని విని నూర్తానుయొక్క పరిచారులు దిగ్గువలేచిమీలుకొనిచి యాయుధపాణులై చూచునప్పటికిఁ గావలి నాడు చచ్చి పడియుండెను. రాజుబంధింపఁబడి శత్రుహస్తముల జిక్కెను. వానిమట్టు యమదూతల ట్టుశత్రుయోధులు గ్రమ్ముకొనిరి. వారింపను ఖడ్గపాణిమై పులివొక నిజముగా బెబ్బులియట్లు మెరయజొచ్చెను. నూర్తాను యొక్కయగును చరులు తమయేలికను విడిపించుటకుఁ బ్రయత్నములు చేయుటఁ జూచి ముకుందదాసు వారల కిట్లనియె. మీరాజు ప్రాణములు నా చేతున్నవి అతని విడిపింపఁ బ్రయత్నించి మీకు నొప్పైకి గవీయుఁగదా యున్నాడే మీదొర చచ్చెనని నమ్మును. ఆప్రయత్నము మానుకొనినగా మీరాజు చెక్కుచెదరక మరల మీకడకు నమ్ము మీతోఁబట్టుకుండ తీసికొనిపోగూడదని మీరుమేలుకొనునట్లు గీకలుచేసితినిగానిరహస్య ముగ దీసికొని పోఁజాలక గాను. కావునమీప్రయత్నముమానుచు. ఆప లుకులు విని వారు వివేకులై యూర్తానిని. తొల్లి పృథ్విరాజు మాత

వరాజం జెరపట్టి తెచ్చిచిప్పకున ముకుందాను సూర్తానుం బట్టుకొని తనమొదటి యజనూనుడగు రాజస్వంతసింగున కప్పగించెను. జస్వంతసింగు తక్షణమే సూర్తానును ముకుందానుని వెంటబెట్టుకొనిచక్కవర్తివలన నేయపాయము లేకుండ జేసెనని సూర్తానున కెన్నో బాసలుచేసి యశారంగజీబునద్దకుం బోయెను. చిరకాలమునుండి దొరకక మొగలాయిసేనలను గుఱ్ఱపుత్తులపెట్టిన సిరోహరాజువచ్చెనని విని యశారంగజీబు నానందసయ్యుండు రప్పించుచు యానతిచ్చె. ఇరువురు సేనాపతులు సూర్తానుకుం దెఱుముక ప్రక్కలించి వానింగొలుపునకు దోడ్కొనివచ్చి యెఱుటనియుచు బెట్టి చక్కవర్తికి నమస్కరింపు మనిరి. రాజపుత్రిగఱ కన్బొనులు ముడిచి రోషాయత్తుడై “నేనా నమస్కరించుట. నాప్రాణము చక్కవర్తి చేతులలో నుడిచను నుండుగాక! నా గౌరవము నాచేతులలో నేయున్నది. ఈవరకెన్నఁడు నేను మనుష్యమా త్రినకు వంగి నమస్కరించి యెఱుంగ. ఇకముందు నమస్కరింప” నని ప్రతివృత్తరముచెప్పెను. చక్కనున్న సేనాపతులిద్దరు బలవంత పెట్టి వానిచేత నమస్కారము జేయింపవలయునని యూహించిరికాని యతడు జస్వంత సింగుయొక్కసంరక్షణమునం దుండుటచేతను జస్వంత సింగుమాటయనిన జక్కవర్తికి జాలగౌరవముండుటచేతను తెగించి వారేమియుం జేయఁజాలరైరి. దండము పెట్టింపక పోయినచోఁ జక్రవర్తియేమనునో బాధించి పెట్టించినచో జస్వంతసింగేమనునో యనుభయమున సేనాపతులు వేరొకగడనుపోకడ సోదలఁచి చక్కవర్తి కూర్చుండిన గదికి రెండవప్రక్కనున్న దిడ్డివారిని దీసికొని లోనంబ్రీవేళింపుమనివానికాన తిచ్చిరి. ఆవారిం బోవునపుడయిన సూర్తాను తలవంపక తప్పదుగదా? యదియే తలవంచినచక్కవర్తికి నమస్కరించినట్లు భావించుకొనవచ్చునని యాసేనాపతులూహించిరి. కానిసూర్తానుఁ డావులిచినప్రేవులులెక్క పెట్టువాడగుటచే వాగుపన్నిస యీకుట్రను గ్రహించితలుపువద్దకుం బోయి ముందుగా తల దూర్చక కాళ్ళలోపలికి బెట్టియాగది ప్రవేశిం

చేను. అదృష్టవశముచేత నప్పుడొరంగజీబు రాజపుత్రుని గౌరవాసక్తికిని వానిపెంకితనమునకునుగోపించుటకుమాట వినోద మనోందిసూర్తానును త్నమియించి వానికిఁ గొన్ని గ్రామములు ముఖాసాగా నిచ్చెను. ఆముఖాసా పుచ్చుకొన్నచో జక్రిపతికిదాను కప్పుకు గట్టవలసివచ్చునని శంకించి సూర్తానిట్లనియె “స్వామీ దేవగ వారు నాకెన్నియిచ్చిననునా యచలుఘరుకోటకవి సమానములుకావు. కాబట్టి నాకోటనాకుదయచేయుడు” అనవు డొరంగజీబు కప్పముసూటఁ దలపెట్టకయే వానికోట వానికిచ్చెను. పులిదొర పట్టితెచ్చిన యారాజపుత్రుడు తనకోటకుబోయితలవంచి యొకరికెన్న డు నమస్కరింపకయే కాలము గడపెను.

ఒరంగజీబుచక్రివతికి మార్వారురాజగు రాజా జస్వంతసింగు మీఁద మనస్సులోమిక్కిలియీర్ష్యవహించి యుండెను. ముకుందదాసు కుక్కవలె జస్వంత సింగునియెడ విశ్వాసము గలిగియుండి యెప్పటికప్పుడతని కంటికిరెప్పవలె గాపాడుచు పలుసారులు గొప్పయపాయముల నుండి వానిని దప్పించెను. ఆయపాయము లన్నిటికంటె నెక్కువయిన యపాయమొకటి జస్వంతున కొకసారి సంభవించెను. అది యేదియన జస్వంతునకుదయ్యముపట్టెను. కష్టపడిదానినిముకుందుఁడు వదలించెను.

ఉదయసింగు మహారాజు కుమారుఁడగు ప్రతాపసింగు మీఁద నేలుచుండిన కాలమున మఱియొక యుదయసింగు మారువారురాజ్యము నేలుచుండెను. అతనికి మూటరాజయని రెండవ పేరుగలదు. అనగా లావురాజనియర్థము. ఆతనితండ్రి మహాపరాక్రమశాలి. అతడు తండ్రికడుపున చెడఁబుట్టి యక్కరునకు లోబడి ప్రతిష్ఠ జంపుకొని యిరువదియేడుగురు కన్యలం బెండ్లియాడి భోగపరాయణుఁడై నిరంతర మంతఃపురములో నివసింపుచు వచ్చెను. ఆరాజు మనము నమ్ముటకు వీలులేనంత లావుగానుండుట సంస్థానములోనున్న గుఱ్ఱమేదియు పొనిని మోయలేకపోయెనట. అందుచేత నతఁడు తనబంధువులగు రహతూటలతోఁ గలసి యుద్ధమునకుఁ బోవుటకు వీలులేక యాడువాండ్రితోఁగోడిగంబు లాడుచుండవలసివచ్చెను.

ఈలావురాజు తనరాజ్యములోనున్న యొక బ్రాహ్మణునికూతురునుజూచి యతిసుందరియగునామెను మోహించియామెనుబలిమినిదనయంతః పురమునకు దీసికొనిపోవ నిశ్చయించెను. ఆబాలికతండ్రి రాజునెన్నోవిధముల వేడుకొనెను. బెదిరించెకాని యవియన్నియు నిరర్థకములయ్యె. మరణమువల్లగాని బిడ్డమూనుము దక్కదని బ్రాహ్మణుడు నిశ్చయించి తనమాన్ద్యకూతుగును ఖడ్గముతో వంకకముక్కలుగ నరికి చితిపేర్చికాల్చి రాజునకు ఘోరశాపము బ్రోయి యాముటలో దానుగూడ దుమికి యగ్నినోత్రున కాహుతియయ్యె. అప్పుడతడిచ్చిన శాపమిది. “నేనే సత్యవంతుడవగు బ్రాహ్మణుడ నయితినేని యీమరాత్ముడగు రాజీగడియమొనలుకొని మూడుసంవత్సరముల మూడు మాసముల మూడుదినముల మూడుగడియలలో మృతినొందునుగాక. నేమృతినొంది యీదిసమయముదలు బ్రహ్మరక్షసున్నయి యీయూరి చెరువువద్ద నుండెద.” బ్రాహ్మణుని యాదారుణకృత్యమువినియారాజు బెంగపెట్టుకొని క్రమక్రమముగ కృశించి బ్రాహ్మణుఁ డేర్పరచినకాలమునకే మృతినొండెను. రాజాజస్వంతసింగు లావు రాజుని పేరుపడిన యాయుదయసింగుని మునిమనుమడు. ఈరాజు తనవద్దనున్న యుద్యోగస్థులలో నొకని కూతును మోహించి యామెనొడంబరచి తనముత్తాత మోహపరవశుడై చెడియెననుమాట మరచి బ్రహ్మరాక్షసుఁడున్న సంగతి యెఱుఁగక యాచెరువుగట్టుననే ప్రియురాలుం దాను రాత్రి కలసికొనునట్లు సంకేత మేర్పరచు కొనెను. సంకేతము మరచి పోక రాత్రివేళ యిరువు రక్కడకలసికొనిరి. కాని సౌఖ్యమునకు మారు వారికి దుఃఖము వ్రాప్తించెను. జస్వంతసింగు తనవలపు కత్తియను మక్కువమెయి గొగలింపఁబోవ వారిరువురినడుమ నొకభూతమువచ్చి నిలిచెను. రాజాభూతముతో బోరదలఁచెను. కాని వెంటనే స్మృతియెఱుఁగక నేలంబడియె. ప్రియురాలి దారిని ప్రియురాలు పోయెను. పిదపనతఁడు కొంతతడవునకుఁ దెప్పిరిలి యింటికిబోవ దన

వెన్నంటి యెవఁడో వచ్చుచుండినట్లు మాటిమాటి కతని నొడలు జల్లు మనియెను. తరువాత సయిత మతఁడెక్కడకు బోయిన నేపని సేయుచుండిన వెనుక నెవరో వచ్చినట్లు కానబడుచు వచ్చె. పిమ్మటఁ గొన్నినాళ్ళ కతనికి మతిచెడి పిచ్చియైతైనను. చెఱువుగట్టు నాశ్రయించి యుండిన బ్రహ్మరాక్షసుఁడు రాజు బట్టుకొనియెనని ప్రజలు చెప్పుకొనసాగిరి. మహారాజుగారి దయ్యము విదల్చుటకు దేశమంతటి నుండి మత్రవేత్తలు బ్రాహ్మణోత్తములు వచ్చి ధూపములువేసి జపములుచేసి మంత్రములజదివి యెన్నో ప్రయత్నములుసేచు నెట్ల కేలకు బ్రహ్మరాక్షసుఁ డిట్లుపలికెను. “నేనొక బ్రహ్మరాక్షసుఁడను. ఈరాజును బట్టినమాట నిజము. మఱియొక రెవరయిన మనుష్యుఁడు నాకు లభించినగాని నేను వీనిని విడచిపోను. రాజు ముఖ్యమంత్రులలో నెవఁడయిన నాకు గావలెను.” జస్వంత సింగునకు ముకుంద దాసుకంటె ముఖ్యమంత్రు లెవ్వరు లేరు. అతఁడు మంత్రయై రాజునకు రాజసీతి నుపదేశించుటయేగాక సేనాధిపతియయి రహతూరు వంశపుదొరలను రణరంగమునకు నడిపించెడు నధికారము గౌరవముగలిగి యుండెను. అందుచేత సీభారమునతఁడే పూసవలసివచ్చె.

ముకుందదాసుఁడు వెరవుఁగొనక ముందరికివచ్చి రాజునువిడిచి భూతముతన్నుపట్టుకొనుట కిష్టపడిన ఖక్షమున దానాకష్టము ననుభవించునని విస్వప్నముగ జెప్పెను. బ్రహ్మరాక్షసుఁడందు కొడంబడియె. అప్పుడు మంత్రవేత్తలొక గిన్నెలో నీరువోసి యాగిన్నె మూడుసార్లు రాజుతలచుట్టుఁ ద్రిప్పిదానిని ముకుందదాసుచేతికిచ్చిరి. ముకుందుఁడొక చుక్కయైన మిగల్పక యానీరు ద్రావెను. వెంటనే దయ్యము జస్వంతసింగునువదలి ముకుండునిపట్టుకొనియెను. ఆదినమున మొదలు ముకుండునివంటి రాజభక్తుఁడ కృతజ్ఞుఁడు లోకములో లేడని జనులు జెప్పుకొనిరి. కాని ముకుందుఁడీ పెనుభూతము చేత మితిలేని బాధలపడియెనట. ఆకారణముచేతనే యతఁడు మరణకాలమున తన

కుమారుని బిలిచి “నాయనా! మారువారురాజునకు మంత్రిగానుండి నేబడినసౌఖ్యము జాలును. నీవీడినముమొదలు మంత్రిగానుండవద్దు మంత్రులమైతిమా రాజునకువచ్చు యా-పదలన్నియు మనమే భరింప వలయును.” అని హితోపదేశముచేసెను. ఆహితోపదేశమును వాని కుమారుడు మన్నించి పితరునంతరమున మంత్రిపదమును వదలు కొనియె. అది మొదలు చంపావతి వంశస్థులగు రాజపుత్రులు మారు వారుదేశమునకు మంత్రులగుచు వచ్చిరి.

జ స్వ ం త సి ం గు .

మారువారు సంస్థానమునకు జాడ్పరము రాజధాని. మారు వారనునది మరువారను శబ్దము చెడిభోయి పుట్టినది. మరువారనగా మరణభూమియని యాభాషలో నర్థము. మీవారు రాజ్యమునకుఁ బడ మటనున్న దేశమునకంతకు మరువారను పేరు చెంచుచున్నది. ఆదేశ ములో నెడలేని యిసుకయెడగులు నిర్జలస్థానములు నిస్సారభూములు విశేషముగనుండుటచేత దానికి మరువారను సార్థకనామము గలిగినది. జాడ్పరము గాక బికనీరు జనల్ మీరు మొదలగు ననేక చిన్నసంస్థాన ములు గూడ నీమారువారుగోనే జేరియుండును. అయినను మరువారు శబ్దము జాడ్పరము రాజధానిగఁ గలసంస్థానమునకే ముఖ్యముగఁ జెంచు చున్నది. ఈదేశమధ్యమునదే యజమీరులోఁ బుట్టిన టూసీయనునది ప్రసిద్ధిచుచున్నది. దీనిపొడవు నూటయేబది మైళ్లు. మరువారుదేశము నేలునట్టి రాజులు రహతుారువంశస్థులు. కీ॥ శ॥ 1193 సం॥ నందు మహమ్మదుగోరీ కోహణవంశస్థుడగు పృథివిరాజునుజయించి ఢిల్లీనాక్ర మించుకొని మరుచటి సువత్సరము మరల హిందూస్థానము దండెత్తి కన్యాకుబ్జము నేలుచుండిన రహతుారువంశస్థుడగు జయచంద్రుపై

యుద్ధమునకు బోయెను. జయచంద్రుఁడు పరాజితుఁడై మృతినొందెను. అతని యనంతరము వానిమఱుమ లిద్దఱు కొంతకాల మచ్చటనుండి తురకల దాడికోర్వలేక తమ పితృపితామహర్జితములగు గంగాతీరక్షేత్రములు విడిచి రెండువందలమంది యనుచరులంగూడి యెందేని సుఖముగ బ్రతుకఁదలంచి వెడలిరి. కొంతకాలము తిరిగితిరిగి యారాజనందనులు లూనీనదీతీరము జేరి యచ్చటి రాజ్యము స్థాపించిరి. తరువాత నూటయేబది సావత్సరములవఱకుఁ దద్వంశస్థుల చరిత్రము రాజ్యములో స్థాపించినవారి ప్రారంభదశలెట్లుండవలెనో యట్లుండెను. అనగా దగ్గరరాజులతో సంబంధ బాంధవ్యంబులు జేసికొనియు బలహీనులతో బోరిగెలిచియు సాగినప్పుడు దోహముచేసియు జుట్టుప్రక్కల రాజ్యముల గలుపుకొని నూవంశస్థులు ప్రసిద్ధులయిరి. ప్రప్రథమమున వారికి మండుారునగరము రాజధానిగ నుండెను. అటులుండ కొంతకాలమునకు జోడాయను నతఁడు బాడ్పురమును గట్టించి రాజధానిగ జేసికొనియెను. అది నానాటికి రూఝురమని ప్రసిద్ధికెక్కెను. చాలకాలమువఱకు మారువారురాజులు దేశచరిత్రములో నంతగా బ్రసిద్ధికెక్కలేదు. ఢిల్లీచక్రీవర్తియగు హుమాయూను రాజ్య భ్రష్టుఁడై యీమారువారులో దిరుగుచుండ నప్పటి బాడ్పురరాజగు మాలేవుఁడు పాపము వానికి నిలువనీడయైన నొసఁగక దేశమునుండి తరిమెను. వాని మనుమడగు శూరసింగు శూరుఁడై యక్కరు చక్రీవర్తికి హితుఁడైయుండుటం జేసి యాచక్రీవర్తి వాని దనశత్రువులమీఁది కప్పుడప్పుడు పంపుచు వచ్చెను. ఆశూరసింగు కుమారుఁడై మున్నొకసారి జహంగీరునకు విఘ్నేషుముమున సహాయముచేసిన గజఁడు. ఆ గజుని కుమారుఁడే రాజసీతి విశారకుఁడగు జస్వంతసింగు. ఈజస్వంతసింగు ఢిల్లీచక్రీవర్తులగు సాజహాను ఔరంగజీబుల కాలములలోనుండి యాకాలపు దేశచరిత్రచరిత్రమును జాల ప్రసిద్ధిగాంచెను. 1658 వ సంవత్సరమున సాజహానుచక్రీవర్తి ప్రబలమైన వ్యాధిచేత పీడితుఁడయ్యెను.

అతని నలుపురు కుమారులు తండ్రి చనిపోవువఱకైన వేచియుండలేక
యతఁడు జీవించియుండగనే సింహాసనమునకై బోరిడిరి. తండ్రి చక్రి
వర్తియైన కాలమున నీనలుపురు నాలుగు రాజ్యములు నేలుటకుఁ దండ్రి
చేత నధికారముపొంది ప్రజలిచ్చిన కప్పపుసొమ్మంతయుఁ నొకరినొకరు
గెల్పుటకొఱకు నేనలంగూర్చుటకే వినియోగించిరి. షాజహాను పుత్రు
లలో జ్యేష్ఠుఁడు దారాయచునతఁడు ఇతఁడు తండ్రివద్దనే యుండెను.
రెండవయతఁడు షుజా. ఇతఁడప్పుడు బంగాళమును బరిపాలించుచుం
డెను. మూడవయతఁడౌరంగజీబు. ఇతఁడు దక్షిణదేశమును బాలిం
చెను. నాలుగవవాఁడు మురాదు. ఇతఁడుగుజరాతు నేలుచుండెను. తండ్రి
రోగపీడితుఁడై చావుమీఁద నున్నవాఁడని విని ముందుగ రెండవకొడు
కగు షుజా తానే హిందూస్థాన చక్రివర్తిని దేశమంతటఁ జాటబంచి
తనపేరుతో నాణెములు ముద్రింపించి మహాసైన్యముం గూర్చుకొని
తనయన్నయగు దారామీఁదికి యుద్ధసన్నిధుఁడై పోయెను. కడపటివా
డగు మురాదు వానికంటె ఘనుఁడై తానే చక్రివర్తి నెఱిగినని తనదేశ
మున జాటబంచి తనపేరగూడ నాణెములువేయించి విశేషించి సూరతు
నగరము దోచుకొనియు పురజనులవద్దనుండి యాఱులక్షలరూపా
యిలు బలిమిఁ దీసికొని నేనలంగూర్చుకొని బతులుదేరెను; కాని
యశారంగజీబు మొదటినుండి టక్కరితనమున మహాపండితుఁడగుటచేఁ
దనకు ప్రపంచ సంబంధమేమియు లేనట్లు వైరాగ్య మభినయించి తక్కి
నసోదరుల ప్రయత్నములెట్లు పరిణమించునో చూచుటకు గాఁబోలు
కొంతకాల సూరకొనెను. రోగపీడితుఁడగు ముసలిచక్రివర్తి యుజ్యేష్ఠ
కుమారుఁడగు దారాయు నాసమయమున దగుసహాయముజేయగల
సహాయులు రాజపుత్రులేయని గ్రహించి ముందుగా షుజామీఁదికి
విశ్వాస పాత్రుఁడైన యంబరసంస్థానాధిపతియగు జయసింగును పంపిరి.
సార్థకనాముఁడగు జయసింగు యుద్ధమున షుజా నోడించి వానిధనమును
భిరంగులను గొల్లపెట్టి తరిమెను. షుజా యోడిపోయినతోడనే యశారఁ

గజీబు మురాదుతో గలసి దారాతో బోరవలయునని నిశ్చయించుకొని తనకు రాజ్యమక్కరలేదనియు మురాదును సింహాసనమెక్కించి పిమ్మట దాను ఘోరై మక్కాలో జీవయాత్ర గడపుమననియు మూర్ఖుడగు మురాదునకు నమ్మికపుట్టబలికి వాని సైన్యమును దన సైన్యముతోఁ గలపికొని యన్న మీఁదికి దండుపెడలెను.

ఈవార్త వారిరువురు కలియకముందే దారావిని జన్వంతసింగున కు సైన్యాధిపత్యమిచ్చి వారిరువురమీఁదికి బంపెను. వీరరసావతారుల గుతన రాజపుత్ర సైనికులను కాలకింకరులవంటి మొగలాయిబంట్లను గూర్చుకొని జన్వంతసింగు నర్మదానదీతీరమున విడిసెను. అప్పటి కౌరం గజీబుమురాదుల సైన్యములు గలియలేదు. ఆతరుణమెఱిగి పెటనే జన్వంతసింగారంగజీబు సైన్యమునడచినచోఁ బిమ్మటగోరలుదీసిన పామునుగొట్టినట్లు మురాదునవలీలగ నోడింపవీలుగలిగి యుండును. అట్లు వేరువేరుగ నిద్దఱునదాకక జన్వంతసింగు గర్వోన్మత్తుఁడై యిద్దఱున జెరియొకసారి గెలిచి శ్రమపడనేల? ఇద్దఱుగలసినను మనమవలీల గవారిని గెలువగలము. ఇందరినొకసారి జయించుటయె యెక్కువప్రతిష్టయని వీరాలాపములాడుచు సోదరులిరువురు గలసికొనువఱకు నూర కయుండెను. పానిగర్వమేవానింజెరిపినది. ఈరాజపుత్రుఁడిట్లు దాసీనుఁ డగుటచే నారంగజీబుమురాదులుగలసికొనిరి. జన్వంతసింగువద్దనున్న తురక సైనికు లారంగజీబువద్ద లంచములుగ్రహించియో పిరికితనము చేతనో యుభయులు గలిసినతోడనే రణరంగమువిడిచి పారిపోయిరి. కాని జన్వంతసింగువద్ద నుక్కుతునుకలవంటి ముప్పదివేల రాజపుత్ర సైనికులుండుటచేత నతఁడెంచుకేనియు భయమందకనిశ్చలుఁడై వారిం దాక నిశ్చయించుకొనెను. తనసేన యల్పమైనను శత్రువుల గొప్ప సేనతోబోరి ప్రాణములువిడుచుట రాజపుత్రునకు బండువుగదా! జన్వంతుఁడు మాబూబను తనగుఱ్ఱమునెక్కి చేతబల్లెముబూని నిర్భయముగ సేనలంబురికొల్పుకొని పగతురపై గవిసెను.

ఆసంకులసమరంబునఁ బదివేలమంది తురకలు వదునేడువందల మంది రహతూరు రాజపుత్రులు మఱియు ననేకులు తక్కినరాజపుత్రులు ప్రాణములు విడిచి సమరరంగము నలంకరించిరి. ఔరంగజీబు మురాదులు పరాజితులై వెన్నెచ్చిపారిరి. జస్వంతసింగువానిగుఱ్ఱముగాయములతో నిండిరక్తస్నానము చేసినట్లుండెను. సమరమున మిక్కిలి యలసిపోయి జస్వంతసింగుచేజిక్కినమృగమునుజారవిడిచి యాకలిచేమలమలమాడు సింగమువిధమున నసహాయులై పారిపోవుచుండిన చక్రవర్తికొడుకులం దఱిమిబట్టికొనలేక యూరకొనెను. అందుచేత ఔరంగజీబు మురాదులు పరాజితులయ్యు చెదిరిపోయిన తమమూఁకలను గ్రమ్మరగూర్చుకొని యదివఱకే మిక్కిలిపరిశ్రాంతులైన రాజపుత్రులను వెండియు దాకిరి. ఆతరి నిలిచియున్న యెనిమిదివేలమంది రహతూరులలో నాఱువందలమంది దక్క-తక్కినవారందరు వీరస్వర్గమున కథితులైరి. జస్వంతసింగు సంపూర్ణముగ బరాజితుడై హత శేషులగునాఱువందల రహతూరులతో రాజధానికిం బోయెను.

ఈజస్వంతసింగు మహారాజయొక్క పట్టపుదేవి మీవారురాజులయాడుపడుచు. అందుచేతఁ బ్రతాపమున నగ్నిసిఖలనుబోలిన సంగుడు ప్రతాపుఁడు మొదలగు మహావీరుల నెత్తురామేశరీరమున బ్రవహించుచుండెను. ఆవీరపత్ని తనభర్త తురకలకోడిపోయి ప్రాణభీతిని బరతెంచి కోటలోఁ జొరబడుటకు వచ్చుచున్నాడని విని హృదయమున కోఠికోఠివంబులు సందడింప “మహారాజుగారు పరాజితులై వచ్చుటకంటె రణమునుండి మరల రాకపోవుటయే ప్రతిష్ఠాకరముగ నుండునుగదా!” యనిపలికియట్టిపిరికిపందనుగోటలోపలికిరాసీయగూడదనికోటతలుపులు మూసివేయించెను. ఆమెరోషమునకు జస్వంతసింగుమిక్కిలి యక్కజబడి నేను మొదలకత్తువులను సంపూర్ణముగ గెలిచితిని. పిమ్మట దైవవశమున కత్తువులనైన్యములు మొండగుటచేఁ బరాజయము నొందవలసివచ్చె. ఓడినను గౌరవముజంపుకొనలేదు. రణరంగమున నుండగలిగినంత

సేపుండి పగతుర క్రోధమునకు బలియీయ గలిగినంతమందినిచ్చి నిలువశక్యముగానప్పుడు బయలుదేరివచ్చితి"నని యెన్నో తెలుగుల నతడు తనదేవితో విన్నవించుకొన్నను నామెపట్టినపట్టువిడువక "మీరు నాకు భర్తగానుండఁ దగరు. చిత్తూరుమహారాణావారి యల్లుడింత సీచముగ నెన్నఁడు బ్రవర్తింపఁడు. మీకుసహజముగ బరాక్రమము లేకున్నను శౌర్యరత్నాకరులగు మాపుట్టినింటి వారితో వియ్యమందిన కారణమున నైన నెక్కుడురోషముఁ జూపవలయు. వేయేల పగతురబాడువవలయు లేదా ప్రాణములువిడువవలయు. ఇవి రెండే మానవంతులకు పద్ధతులు గదా?" అని క్రోధావేశమున నొకమారును, వెంటనే తనపరిచారికలం బిలిచి ఓసీ నాభర్తగారు మృతినొందినట్లె గావున కట్టియలందెచ్చి చితి పేల్పుడు. రాజకన్యక కుచితమైనమార్గము ననుసరించెదనని యభిమాన వశమున నొకమారును, మఱియు నప్పుడే ముఖవిలాసమును మార్చి కెందామరరేకులవలెకనులెట్ట జేసి శూలములవంటిపలుకులనాతని నొప్పించి యొకమారును, నొడలెఱుంగని దానివలె భాషింపజొచ్చెను.

శత్రుబాణములకంటె నెక్కువదారుణములగు పట్టపుదేవిపలుకులచేతఁ జాలనొచ్చి యెట్టకేలకామె యనుమతిబొంది జన్వంతసింగు కోటలోఁ బ్రవేశించెను. కాని యభిమానధనమగు నారాజపుత్రిక యాపిరికిమగనిమొగము జూడనని కొన్ని దినములు తలుపులుమూసికొని తన యంతఃపురముననేయుండి వానిదర్శనమునకు బోవదయ్యె. అంతట నావార్త విని యామెతల్లి బిడ్డవద్దకుఁబోయి భర్తపై గోపింపకుమని పలు విధముల నామెను బ్రతిమాలి "అమ్మా! నామాటవినుము ఈయుద్ధమున గలిగినశ్రమ నివారణమైనతోడనే నీభర్తమరల గొప్పసైన్యముం గూర్చుకొని యశారంగజీబును గెల్చి పోయిన తనగౌరవమును మరల సంపాదించుకొని నీమెప్పునొందఁగలఁడు. అంతపఱకువాని ననుగ్రహించి యోషినయుపచారముచేయు"మని మందలించి భర్తనన్నిధికిం బంచెను.

మానవతులగునిట్టి స్త్రీల భర్తలు సోదరులు పుత్రులు మూడు లోకములెత్తివచ్చినను మడమదిరుగక పోరుదురన్నచో నేమియాశ్చర్య మున్నది? ఇట్టియంగనలున్నచోట పిరికిపండలకైనను జారుషము పుట్టు నుగదా? రాణిచూపిన యీపౌరుషము పైకిమర్వినయముగ దోచినను జస్వంతసింగునకు మహాపకారము చేసెను. ఔరంగజీబుమురాదులు కలసి దారానోడించి తండ్రియగు షాజహానును జరసాలలోనునిచి తమ మీఁదికి మరల మహాసైన్యముతోవచ్చుచుండిన షుజానుదండిం చుటకై బోవుచు “వెనుకటి మాటలుదలంపక మాకువచ్చిసాయము చేయవలయును. మీరు మేము నిప్పటినుండి పరమమిత్రులుగనుండ” మని జస్వంతసింగునకు జాబువ్రాసిపంపిరి.

జస్వంతసింగు సరేయనియొప్పుకొని మిత్రుడుగా నేయుండి యా రంగజీబునకు జేతనై నంత యపకారము చేయదలచియతనిసిబిరము బ్ర వేశించి షుజాకిట్లనివర్తమానమంపెను. ఔరంగజీబుసేనను ముందుప్ర క్కనీవుదగుల్తాందువేనివెనుకప్రక్క నేనుదాకెద. అట్లువర్తమానమంపి జస్వంతసింగు తనమాటందప్పక నిలుపుకొనియె. ఎట్లన; నౌరంగజీబు సేనలలో వెనుకభాగము దీర్ఘప్రయాణములచేత నలసియుండ, నీరాజ పుత్రుడు వెనుకప్రక్కజేరి వారివద్దనున్న సమస్త వస్తువులదోచుకొని యాసరుకు లొంటెలమీఁదవేయించి యకారంగజీబు షుజాలొకరి నొకరు నిర్మూలముచేసికొందురుగా నాకేమియని యాగ్రానగరమునకు బోయెను. పోయి యక్కడ సుతులచే బంధింపఁబడిన షాజహానును బంధవిముక్తునిజేసి యతడు తనతోఁగలియుమని దారాను పురిగొల్పెను గాని యాదారా వానికిందగినప్రత్యుత్తరమియక యాలస్యముచేయు టచే నచ్చోటువిడిచి తనరాజధానికిబోయి కొల్లగొన్నసరకులతో దన కోటయంతయు నింపెను.

ఈనడుమ నౌరంగజీబు తనసిరబుద్ధిచేతను శాంతస్వభావము చేతను షుజాను నిశ్చేషముగజయించి తాను చక్రవర్తియై మఠల

జస్వంతసింగు మైత్రింగోరి వెనుకనైనదేమోయినది. ఇంకముందైనను నీవునాకు మిత్రుడవై దారాపక్షముబానుట మానుదువేని నిన్ను గుజరాతుదేశమునకు బరిపాలకుని జేసెదనని వానికి రాయబారముం పెను. అభిమానములేని యకారంగజీబుయొక్క సందేశమును సిగ్గులేని జస్వంతసింగు వెంటనే యంగీకరించి యప్పుడే చక్రివర్తి సివాజీ నడచుటకు మహారాష్ట్రదేశమున కంపుచున్న సైన్యములోఁ దాను రాజపుత్ర వీరులకు సేనాపతియై దండునడుపుట కొప్పుకొనెను. జస్వంతసింగు మొగలాయి సేనకంతయు నధికారిగాడు. మొగలాయి సైన్యమునకు షేష్టాఖానుఁడు సర్వాధిపతియైయుండెను. జస్వంతసింగు మొగలాయి సేనలలో జేరి శివాజీని సంహరింపఁబ్రయత్నించుటకుమారు వానిమైత్రి గోరి “నీవును నేనునుంగలసి ముందుగ షేష్టాఖానునిం గడతేర్చివేయు దము. పిమ్మట మనయుభయసైన్యములకు నేను సేనాధిపతివై యుండిన యిచ్చవచ్చినతెఱఁగున జేసెదనని వానికి వర్తమాన ముంపెను. కాని అతఁడుచేసిన కుట్రయంతయు బయలుపడెను. అప్పుడైన నొరంగ జీబు వానిని దండింపక యెప్పటియట్ల దయతోను గౌరవముతోను జూచుచు సమయమువచ్చినప్పుడు సైన్యాధిపత్యమునుండి జస్వంతుని దొలఁగించి రాజపుత్రులలో నెల్ల విశ్వాసపాత్రుడు సత్ప్రివర్తకుడు నగు నంబరు సంస్థానాధిపతిని జయసింగును సేనాపతిని జేసెను. అది మొదలు జస్వంతసింగు జన్మాంతరమువఱకుఁ జక్రివర్తిమీఁద వానిపగ తురతోనో బంధువులతోనోచేరి కుట్రల పన్నుచునేయుండెను. ఎన్ని సోరులు కుట్రలుపన్నెనో యన్నిసారులు సతనిపన్నుగడలు బయలు పడుచునేవచ్చెను. ఎన్నిసారులు బయలుపడెనో యన్నిసారులు వానిని జక్రివర్తి క్షమించుచునేవచ్చెను. చెరుపుజేయుటకు జస్వంతునకెంత విసువులేకుండెనో వానిదుండగములు సైరించుటకు జక్రవర్తికి నంతియి విసువులేకుండెను. జస్వంతసింగును దండింపఁజాలక చక్రివర్తి యూర కొనియుండలేదు. జస్వంతసింగునంతటి చండశాసనునినంతటి సాహసాని

నంతటి పరాక్రమవంతుని వేరొకభంగి చేసినపక్షమున రాజపుత్రీ ప్రపంచమంతయుఁ దనపై దిరుగబడునేమోయనుభయమున నత డూర కొనెను. అప్పటికి రాజపుత్రసంస్థానములన్నియు సంక్షోభములేక నెమ్మదిగనుండెను. జస్వంతునిమీఁదికి మొగలాయిసేనలు జెడలి మారువారు జొచ్చెనా కందిరీగలతుట్టవలె రాజపుత్రస్థానమంతయుగదలి భయంకర మగునని యతఁడువెరచి యూరకుండెను. అదియునుగాక గొడ్డునేల యగు మారువారు దేశమునకుబోయిన సేనలన్నియు నిర్మూలములగుట యేగాని తిరిగివచ్చుటలేనందున జక్రవర్తి జస్వంతునిపై నెప్పుడుదయయే చూపుచువచ్చెను. మారువారు దేశస్థులగు కపీశ్వరులందఱు జస్వంతుడు మహాశూరుడని తమగ్రంథములలో వ్రాసియుండిరి. వారిపోగడ్డలకేమి గాని వానిచరిత్రము మిక్కిలి యసందర్భముగనుండెను. ఏలయన చక్రవర్తికి లోబడినవాడులోబడినట్లుండి కృతజ్ఞుడై విశ్వాసముగలిగి మెలగలేదు. పారుషముగలవాడు చేయవలసినట్లు స్వదేశస్వాతంత్ర్యమునిమిత్తమునిలిచి పోరాడి ప్రతిష్ఠనిలిపినవాడుకాడు. పాజహానుఁడు బ్రబల రోగపీడితుడై మంచమెక్కినప్పుడు వానికొడుకు లొకరిగొంతుకలొకరు కోయ జూచుచుండినసమయమున జస్వంతసింగు రాజపుత్రప్రభులందఱుఁ గలియగట్టుకొని ప్రయత్నముచేసినచో రాజస్థానమునకు స్వాతంత్ర్యము కొంతకాలమైన నుండియుండును. కాని యప్పటి మీవారుప్రభువగు రాజసింగు, అంబరసంస్థానప్రభువగు జయసింగు, మారువారు దొర యగు జస్వంతసింగు నెవరిమట్టుకువారే చూచుకొని స్వలాభపరాయణులై దేశ స్వాతంత్ర్యము మాటమఱచిరి. జస్వంతసింగువద్ద తక్కిన వారివద్దకంటె నొకవిశేషముగలదు. ఈతనిపేరు చక్రవర్తి కీశ్వరవేరు. జస్వంతసింగు బ్రతికియుండినంతకాల మారంగజీ బొకనాడైన సుఖముగ బ్రతికియుండలేదు.

ఈరాచసింగమును దనవలలో బడవేసి కొనుటకు వీలైనప్పుడు వానిని బాతాళలోకమునకు ద్రొక్కుటకుఁజక్రవర్తి యెన్నెన్నోవిధ

ముల నయమునభయమున వానిం దననన్నిధికి రావింపఁ బ్రయత్నిం చెను కాని యావులించిన ప్రేవులులెక్క పెట్టఁగలజస్వంతసింగునమ్మి యొకసారియైన జక్రవర్తిసన్నిధికి రాడయ్యె. కుటిలోపాయములెన్ని పన్నినను జస్వంతసింగు లొంగలేదని తెలిసి చక్రవర్తిమైత్రియనియె డురి వాని ఖండకుఁ బోసి దేశమునుండి వానినివెడలించియెన్నడు తిరిగి రాని దూరదేశములకు బంపెను. కాబూలురాజధానిగఁ గల యావు గన్ధిస్థాన మిప్పటివలె వేరొకతురక రాజపాలనమువలెనుండక యాకా లమున ఢిల్లీచక్రవర్తినికి లోబడి యుండెను. ఆదేశస్థులు మిక్కిలి మోటవాండు. చక్రవర్తి కొకకన్నెప్పుడు వారిమీదనేయుండెను. ఆదేశమందుజనులు చక్రవర్తినిపైఁ బితూరుచేయ వజ్రమునువజ్రము చేతనే గెలువవలయునన్నట్లు కాబూలులోని దుర్మార్గులను మారు వారులోనున్న దుర్మార్గులచేతనే జంపింపవలయునని నిశ్చయించి జస్వంతసింగునుబాగడి నీవుపోయినగాని యాయల్లరులడఁగవనిచెప్పి బ్రతిమాలి వానిని సేనాధిపతిని జేసిపంపెను.

ఈతఁడువెడలుటచే జక్రవర్తికి మనోభారము డిందుపడియెను కాబూలులో నిరంతరము పితూరీలుచేయుజనులు వీనిచేత జచ్చినను జక్రవర్తికిమంచిదే; ఆకాబూలుదుండగులచేత జస్వంతుఁడు కడతేరి ననుమంచిదే. ఒకశత్రువుపోయిననుమేలెగద. జస్వంతసింగు తనయేలిక వలన మహాధికారముబొంది తనకుబ్రతినిధియై రాజ్యముపాలించుటకు దన జ్యేష్ఠకుమారు నియోగించినైన్యసమేతుడై కా బూ లు న కు, బోయెను. అతఁడుచన్న కొన్ని దినములకే యూరంగజీబు జస్వంతసింగు పెద్దకొడుకగు పృథుసింగును దనకొలువుకూటమునకు రమ్మనియాజ్ఞా పించెను. పృథుసింగు చక్రవర్తియాన శిరసావహించి చక్రవర్తి కొలువునకుఁబోయెను. చక్రవర్తియు వానిదద్దయు గౌరవించె.

ఒకనాడు పృథుసింగు మొగలాయిదర్బారులో జక్రవర్తియెట్టు యెదుట సాదములు రెండు దగ్గరజేర్చి తలవంచి చేతులుజోడించి యా

కొలుపున నెట్లుండ వలయునో యట్లునిలిచియుండ జక్రీవర్తి వానినిఁ దనదాపునకు రమ్మనిచేసన్న చేసివచ్చిన పిదప జోడించియున్న యతని చేతులపై తనహస్తమువైచి “ఓయీఁరహతూరుఁడ! నీభుజము మీ తండ్రి భుజముట్లు బలిష్ఠమైనదనివిందు. ఇప్పుడేమిచేసెద” వనియడిగెను. అడుగుటయు రాజపుత్రుఁడు నిర్భయముగ నిట్లనియె.

దేవా! భగవంతుఁడు మిమ్ము రక్షించుగాక! నరలోక చక్రవర్తి తన పాలనమునకు లోబడిన యధమునిమీఁద చేయివైచుటయేచాలు. అంతకన్న కావలసినదేమున్నది. ఆసునుష్యుని కోరికలన్నియు సిద్ధించినట్లై. ఇప్పుడు నారెండుచేతులు మీరుపట్టుకొనుటచే నేనుప్రపంచమంతయు జయించినట్లు సంతసించుచున్నాడ.

ఈమాట లనుచున్నపుడు పృథుసింగుమొగము జేపురించుటయు మేనుపులకలెత్తుటయుఁజక్రవర్తి రెప్పవాల్చకచూచి ‘ఇతడు రెండవఖూటన్ సుడి’ యని సభవారితోఁ బలికెను. ఖూటన్ అనగా నౌరంగజీబు జస్వంతసింగునకుఁ బెట్టినపేరు. ఆపేరు దరుచుగాచక్రవర్తి జస్వంతసింగు ప్రసంగము వచ్చినప్పుడు నిండాగర్వముగ నుపయోగించుచు వచ్చుటచే ఖూటన్ అనుమాట వినగానే సభికులు పృథుసింగున కేదోమూడినదని తలంచిరి. అంతలో నౌరంగజీబు రాజకుమారుని భాషణంబులకు సంతసించినవాఁడవోలె నటించి వానికి బహుమానమీయఁదలచి వెలతేని పట్టుదుస్తులు తెప్పించి యక్కడనే వాటిని ధరింపుమనియాజ్ఞాపించెను. అతండట్లే యావలువలుధరించి తన యదృష్టము లెస్సగనుండ నని భావించిబసకుంజనియె. కాని దర్బారువిడచిన కొలఁదికాలముననే వానికి దారుణమైన యొక రోగము సంభవించెను. దానిచే నతఁడపరిమితముగ బాధపడి వికృతరూపుఁడై కొన్నిగంటలలోనే కాలధర్మము నొందెను. ఆసుర్మరణము రాజపుత్రులందఱు నదియాగంతుకమైన రోగము కాదనియు జక్రీవర్తి గౌరవించి పారితోషికముగనిచ్చిన యాదుస్తు విసముపూతగలదనియు నది ధరించుటచేతనే వానికా యకాల మరణము గలిగెననియుఁ దలంచిరి.

ఈమర్వార్త కాబూలులోనున్న జస్వంతసింగునకు దెలిసినప్పుడతఁడు తనవైగల కసిదీర్చుకొనుటకుఁ జక్రివర్తి తనకుమారుని ఘోరముగఁ గడతేర్చెనని యూహించెను. వృథుసింగు తనకులప్రదీపకుఁడనియుఁ దనమనోరథమనియు నమ్మి జస్వంతుఁడు వానిమీదనే పంచప్రాణములు బెట్టికొనియుండుటచే నీవార్త విని యడుగంటిపోయెను. పిమ్మటనతఁడెన్నఁడు తలయెత్తుకొని తిరుగలేదు. ఇదిజరిగిన కొన్నినాళ్ళకే యతని తక్కినకొడుకు లిద్దరు కాబూలుకొండలలోఁ దగిలిన మన్నెపుజ్వరముచేబీడితులై మృతినొందిరి.

తనంత కొడుకుల మువ్వరం జంపుకొని వార్ధకమున సుతానహీనుఁడై జస్వంతసింగు దుఃఖభాజనమగు జీవయూత్ర నడుపుచుండియు దనకొడుకుం జంపినవానికే మేలుజేయుచు విదేశములను నుడవలసివచ్చె. అతని నోదార్పుటకు రాణులిద్దఱునూత్రము వానికడనుండిరి.

అందొక్కరిత మున్ను తానుపరాజయమునొందివచ్చినపుడుకోటతలుపులుమూసివేయించిన మీవారు రాజపుత్రిక. ఆమె దుఃఖతుఁడగుభర్తను శాంతవచనములచే నోదార్చునట్టి స్వభావము కలది కాకుం గదా; రెండవభార్యయొక్కతె యూగడించినను వానికి యూగడిగల గదయ్యె. ఉత్తమరాజవంశమునంబుట్టి ప్రతాపనిధియై జగచ్చక్రినర్తీయగు ఢిల్లీచక్రివర్తి సయితము తనపేరు వినిసపుడెల్ల గడగడనడకు నట్లు జండశాసనుఁడై మెలంగి నలువది రెండుసూనశ్చరములు పరిపాలించి జస్వంతసింగు తుట్టతుదకు బిడ్డలులేక దిక్కుమాలి కానిదేశములలో మృతినొందెను.

వాని యిద్దరురాణులు వానినమ్మినబాట్లగు రహతూరులుచేయు నదిలేక యెన్నోవందల యామడలదూరముననుండి పలుమారుమగలాయిసేనలకు దుర్భేద్యమైన మూరువారుదేశమునకుఁ బోవనిశ్చయించి ప్రయాణమైరి. జస్వంతసింగు మృతినొందినను జాడుపురరాజుఁబంబమునకు ఢిల్లీచక్రివర్తికిని వైరమంత మొందలేదు. ఈరెండుకుటుంబము

లకుఁ జిరకాలము యుద్ధముజరిగెను. అది ముప్పదియేండ్లు జరుగుటచే దానికి ముప్పదియేండ్ల యుద్ధమని పేరువచ్చెను.

ముప్పదియేండ్ల యుద్ధము.

మారువారుసంస్థానాధిపతియగు జస్వంతసింగు పైనుదహరింపఁ బడినప్రకారము కాబూలునగరములో మృతినొందినప్పుడు వానిపట్టపు దేవి మీవారు రాజుల యాడుబడుచు మగని మృతకళేబరముతో సహాగ మనముఁ జేయసమకట్టెను; కానియామె యప్పటికి గర్భవతియై యుండుటం జేసి గర్భముననున్న శిశువు మగశిశువో యాడు శిశువో తెలిసికొనువఱకు ననఁగా ప్రసవమగువఱకు నట్టిపనిఁ జేయఁగూడద నియు నొకవేళ మగశిశువేజనియించినపక్షమున నక్కుమారుఁడుతండ్రి కిఁజక్క)వర్తి చేసిన యపకారమునకుఁ బ్రతికారము సేయఁగలుగు నని యునందుచేత నామెతప్ప తక్కినరాజవత్సు లిష్టపడినచో సహాగమన ముచేయవచ్చుననియుఁ జెప్పి యక్కడ నుండిన రాజపుత్రులలోఁ బ్రధానుఁడగు కుంపావతివంశస్థుఁ డామెను వారించెను. కాఁబట్టిజస్వంతు నిపట్టపుదేవి సహాగమనము చేయక శత్రు)మండలమధ్యమున రెండు మాసము లుండెను. ఆతని తక్కిన భార్యలు మగని కళేబరముతో సహాగమనముచేసిరి. ఒకభార్య తనపుట్టినింట ననఁగా మందూరునగర మున నున్నందున వెంటనే భర్తశవముతో నిప్పులం జొచ్చుటకు వీలు లేక మగనితలపాగ దెప్పించుకొని యావత్త్రము గప్పుకొని చిచ్చుఁ ప్రవేశించెను.

ఆరాజు వోయిన రెండుమాసములకుఁ బట్టపుదేవియగు నావీర పత్ని యొకకుమారునిం గని వీరమాతయయ్యెను. ఆకుమారున కామె

యజితుడని పేరుపెట్టెను. అద్భుతచరిత్రలు గల యట్టి మానవతుల కడుపున శూరులుగాక భీరులు పుట్టరుగదా? ఆరాణికి నామె కొలువుననున్న తక్కిన రహతూరువంశ రాజపుత్రులకును మాయోపాయ కుశలుండైన యారంగజీబు చక్రివర్తి యేదో పన్నుగడపన్ని మారువారురాజవంశపు మొలకయగు నాపసిబిడ్డను నపహరించి తనకోటలో బెట్టుకొని మారువారును గతిలేని దానినిగఁ జేయునని భయపడఁజొచ్చిరి. అందుచేఁ జక్రివర్తికి దెలియకుండ నీవల బడవలయునని నిశ్చయించి తమపోకనుగూర్చి యారంగజీబునకు తెలియపఱచకయే వాని సెలవు గైకొనకయే యారాణి బిడ్డయుందాను నొకపల్లకీలోఁగూర్పుండి హత శేషులగు సైనికులు పరిజనులు తనకంగరక్షకులయి వెంట నరుదేర న్వనగరాభిముఖయయి బయలుదేరెను.

ఈవయనమునం దారాణికర్నావతివంశస్థుఁడు గంగపురాధి పతి రహతూరులలోఁ గడుబుద్ధిశాలి బాహుశాలి యగు దుర్గదాసను వీరుని నమ్మి తనశిశుసంరక్షణము వాని కప్పగించెను. జాడుపూరునకుఁ బోవు నీప్రియాణమునందును బిమ్మటను దుర్గదాసే యామెకుఁగుడిభుజమయి నమ్మినబంటు మెలంగి స్వామిబుణము దీర్చుకొనెను.

ఆచిన్నగుంపు సింధునదీతీరముఁ జేరునప్పటికి ఖారూహించిన దంతయు నిజమయ్యెను. ఆనదియొడ్డుననున్న యట్టకపురము వారుచేరి రేవుదాటి యీవల గట్టునకు రాఁబోవచక్రవర్తి రక్షకభటులు తమస్వామియానతిలేక వారిని పోనివ్వమని నిరోధించిరి. రహతూరులు చక్రవర్తి సైనికులతోఁ బోరాడ నుంకించిరిగాని కార్యము గాదని యూరకుండి మొగలాయి సైనికులు లేని మఱియొక రేవు రాత్రివెదకికొని మొవ్వరెఱుగకుండ నచ్చటసింధునదిఁ దాటి యీవలఁబడిరి.

ఆట్టకపురివద్దనున్న రక్షకభటులు మరునాఁడవార్తవిని చక్రవర్తికిఁ దత్క్షణమే యెఱిఁగింప సవారులం బంపిరి. ఖారంగజీబు తద్వార్తవిని కార్యము చెడివచ్చెనని వేగిరపడి రాణివద్దనున్న సేనకంటె గొప్ప

సేనంగూర్చి రాజపుత్రుల నిరోధింపుమని పంపెను. పుత్రసమేత యయిన యారాణి ఢిల్లీనమీపమునకు వచ్చునప్పటికి జక్రివర్తిసేన యామెభటులం గదిసి చుట్టుముట్టి ముందుకుగాని వెనుకకుగాని పోనీ యమని మార్గ మరిగట్టిరి. ఎటులయిన ఢిల్లీనగరముఁ బ్రవేశించినచో నచ్చటనున్న రాజపుత్రులు తప్పక తనకుసహాయముచేయునురని నమ్మి తన్ను నగరముఁ బ్రవేశింపనిమ్మని మొగలాయిసైనికుల నడిగెను. ఆమె వేడికోలు వారు నిరాకరించిరి. అందుచేత నామె తనరాజధానికి బోవుటకుగాని ఢిల్లీ ప్రవేశించుటకుఁగాని వీలుగానక శత్రు సైన్య ములు చుట్టుముట్టియుండ ఢిల్లీకిదూరముగా నొకచోట విడిచియుండ వలసి వచ్చెను. రాజపుత్రులతో కయ్యములుఁ కోడత్రాచుల తో నెయ్యములని చక్రవర్తి యెఱుఁగును. అందుచే రాజపుత్రవీరులను సామదానభేదములచే వశపరచుకొన జక్రవర్తి నిశ్చయించి దుర్గదాసు మొదలగు రహతూరునాయకులను దనదర్బారునకు సగౌరవంబుగ రావించి సబహుమానంబుగ నాదరించి మచ్చికచేసి యిట్లనియె. “మీరాజపుత్రుని నావశము చేయునురేని మీరేమికోరిన నదియిచ్చెద. వేయేల? మారువారురాజ్యమే మీకందఱకుఁ బంచించియిచ్చెద. కావున లాభము పోఁగొట్టుకొనక వానిని నాకప్పగింపుడు.”

ఆపలుకులు వారందఱు మహాభిమాన పరవశులయి యొకకం త్యముగాఁ బక్రివర్తితో జన్వంతసింగునకు లేకలేక కలిగిన యాకుమార రత్నమును మేము విడుచువారముకాము. మాదేశమున మాకుఁ గావ లసినంత సహాయసంపత్తి గలదు. కాబట్టి కంతములలోఁ బ్రాణము లున్నంతవఱకు మేము మాదేశమును మారాజపుత్రుని రక్షించెదమే గాని విడువమని నిర్భయముగఁజెప్పి రోషావేశమున నెఱ్ఱబారినకన్ను లతో భయంకరములగు ముఖములతో సభాభవనమువిడిచి రాణియున్న నెలపునకుంబోయిరి. ఆప్రదేశమును మునుపటికంటె నెక్కుడుజాగ రూకతతోఁ గాపాడుమని చక్రవర్తి యధికబలముబంపెను. మోసగానిని

మోసముచేతనే జయించుట కర్తవ్యమని దుర్గదాసు ప్రముఖులు కృత నిశ్చయులయి దాసవాసీజనములను స్వదేశములకు బంపుచుమని వంక వెట్టి రాణికి దాసీవేషమువేసి యామెను మఱికొందఱు పరిచారికలను ప్రాతపల్లకులలోనెక్కించి శిబిరముదాటించి నుంచితనముగల యొక తురకబంటును జేరఁదీసి మిఠాయిగంపలో గాజకుమారునిం గూర్చుండ బెట్టి వానిచే నదియూవలకుబంపి కృతార్థులయిరి. దేవియుఁ గుమారు డుం నెక్క డయని చక్రవర్తి యడిగినచో జూపుటకు నొకదాసికి విలువ బట్టలుగట్టఁబెట్టి నగలువెట్టి రాణివేషమువేసి కొడుకునకు గాజపుత్ర) వేషమువేసి యతిగౌరవముతో వారింజూచుచు నొకచోదాఁచిరి. చక్ర వర్తిసైనికులు పోవుచున్నది దాసీజన మనుకొని లెక్కసేయక మిఠాయి గంప నెత్తుకొన్నవాడు తురక యగుటచే ననుమానింప నక్కరలేదని దొరకిన రాణిని రాజపుత్రుని జేతులారవిడిచిపెట్టిరి. రాజపుత్ర)శిబిర ములో జరిగెడు పరమరహస్యముల నెఱుఁగలేక యేదోకుట) జరుగు చున్నదని యనుమానించి యశారంగజీబు తల్లిని కుమారుని తనకు తక్షణ మప్పగింపవలసినదని రాజపుత్రులకు వర్తమానమంపెను. కొడు కుం దల్లియు దాటిపోయిరని చెప్పినచో జక్రివర్తి తోడనే సైనికుల నంపి వారింబట్టి తెప్పించునేమో యను భయమున నావృత్తాంతము వానికి దెలియుట కెంతయాలస్యమయిన నంతమంచిదని రాజపుత్రు)లు తలంచి రాణియు బిడ్డయు నిదక నక్కడనున్నట్లై షాదుషా యనుకొను నట్లు “మాదేహములలో నెత్తురుచుక్కలుండగ పిల్లవానినిగాని తల్లిని గాని మే మప్పగించుటస్వప్నవార్త”యనిప్రత్యుత్తరమంపిరి. ఈప్రత్యు త్తరమువిని యశారంగజీబు తనకుఁ గావలసిన యిరువురు నప్పటికి దాటి పోవలేదనినమ్మి శిబిరము ముట్టడించి రాజపుత్రు)లనందఱు సంహరించి మాతాపుత్రు)లం బట్టితెమ్మని తనసైన్యమున కాజ్ఞాపించెను.

ఆవార్త విని రహతూరు లందఱు పరమానందభరితులయి దాటి పోవలసినవారు దాటిరి. ఇంకమనము కడతేరినను భయములేదని యుద్ధ

సన్నద్ధులై పితృదేవతలకు తర్పణము చేసికొని నల్లమందు మద్దతు మా మూలుకంటె రెండురె ట్లెక్కువగ నెక్కించి గుఱ్ఱములెక్కి యొండొరు లతో “అహహా! మంచియదనుదొరకె. నేఁడు యుద్ధమను నదినీది యద్ధరికిఁ బోవుటయో లేక నడుమ మునిగి చచ్చుటయో జరుగవలయు గాని మరల నద్ధరికి రాఁగూడ”దని చెప్పకొనిరి. మొగలాయి సైనికు లాయుధపాణులయి శిబిరమును జట్టుముట్టుటయు జస్వంతసింగుయొక్క పుత్రికలు తక్కిన యంతఃపురస్త్రీలు మునుముందె ప్రాణములబాసి స్వర్గలోకమును జూరగొనిరి.

ఆదారుణకృత్యము నిర్వృత్తింపబడినపిదప మానవంతులగు రహ తూరులు ఖడ్గపాణులయి శత్రువులపైఁబడిరి. ఆనాఁడు పారినరక్తప్రవా హములలో కెరటములు బయలుదేరినవని నిశ్చయముగఁ జెప్పవచ్చును. ఈసంగరమున రసపుత్రీకులమున నుద్భవించిన ప్రతితెగ ప్రతిమను మ్యఁడు దనకోపిసంత శౌర్యముంజూపి కొందఱు మహమ్మదీయుల నునురులంబాపి కీర్తిసంపాదించెను. దుర్గదాసు పలువురు పగతురను దెగటార్చి కులగౌరవమును స్వగౌరవమును నిలుపుకొనెను. చక్రివర్తి బారినండి తప్పించుకొనిపోయిన కుమారరాజుపక్షమున నింక నెన్ని యో యుద్ధములు జేయవలసి యుండును గనుక కర్ణదాసు మొదలగు మహా వీరులు కొందఱు రణరంగమునువిడిచి యావలకుఁ బోవుటకిష్టములేని వారయ్యు దూరమాలోచించి యనేకశత్రువులం జూపితిమిగదా? ఇక రాజపుత్రీరక్షణనిమిత్తము యుద్ధరంగము విడిచినను మన కప్రితిష్ఠ యుండగూడ దనుకొని పగతురచేత జిక్కక కృత్రిమ రాజపుత్రుని వానికృత్రిమమాతను విడిచి తప్పించుకొని పారిపోయిరి.

దుర్గదాసు మొదలగుశూరశిఖామణులు రణరంగము విడిచి కొంతదూరము చని మిఠాయిగంప నెత్తుకొనిపోవుచుండిన తురకం గల సికొని గంపలోనున్న రాజపుత్రుని వెలికిఁ దీసికొని పగతురబారిపడ కుండ వానిని సురక్షితమగు స్థలమునకుఁ జేర్చిరి. పాపమాబాలుఁడెంత

మందభాగ్యుడోగాని తనరాజధానియగు జాడుపురములో నున్నను వానికి సేమము లేకపోయెను. ఔరంగజీబు చండశాసనుఁ డగుటచే వాని యాయుధములు కడుదూరమున నున్న జాడుపురముసయితము వచ్చి బాలకుని బ్రతుకు సంశయావస్థకుఁ దెచ్చెను. రాజస్థానమునందు ఆబూయను పర్వతశిఖర మొకటిగలదు. అది శైవమతస్థుల పుణ్యక్షేత్రము. సందెచీకటివేళల నక్కడ నున్న స్ఫటికగోపురముల కాంతి దూరముననుండి చూచు వారికి సముద్రపునురుగువలె గానఁబడును. అచ్చటి దేవాలయములలో నతిరహస్యములయి పరమపావనములయిన గదులు కొన్ని గలవు. దుర్గదాసు తనచిన్నరాజుయొక్క క్షేమమును గూర్చి చాలభయపడియాపుణ్యస్థలములలో వానిం దాఁచెను. ఆబాలకుఁడు తా నెవ్వరో తన పుట్టుక యెట్టిదియో యెఱుంగకయే మారు మూలలఁ బెఱుఁగుచుండెను.

ఈనడుమ నబద్ధపురాణియు నబద్ధపురాజపుత్రుఁడును జక్రవర్తి నన్నిధికిం గొంపోవఁబడిరి. వారిం జూచినతోడనే యశారంగజేబు రాజపుత్రులు తనకన్ను బ్రామిరని గ్రహించియు గ్రహింపనివాడపోలే నటించి రాజపుత్రులవంచనకుఁ బ్రతివంచనచేయదలంచి యాదాసినే రాణిగాను దానిబిడ్డనే రాజుగాను సమాదరించి కౌరవించుచు నందఱతో మారువారు రాణియుఁ గుమారుఁడు దన సంరక్షణము లోనున్నారని చెప్పుచు మారువారుపై దండెత్తిపోయి జాడుపురము ప్రవేశించి తనవద్దనున్న దాసీపుత్రుఁడు జస్వంతసింగు కుమారుఁడని పట్టాభిషేకముచేయించి వానిని సింహాసనమెక్కించెను. అంతతోతృప్తి నొందక యతఁడు జస్వంతసింగు తమ్మునికొడుకులలో నొకనింజేరఁదీసి రాజ్యనిమిత్తము పోరాడుమని వానిం బురిగొల్పెను. ఈరెండుపన్నుగడలతోను మారువారు దేశమంతయు సంక్షోభస్థానమయ్యెను. దాసీపుత్రుఁడును జస్వంతసింగుయొక్క యన్నకొడుకు నేనురాజును నేనురాజునని భయలుదేరినను రహతూరులు వారిపక్షము జేరలేదు. ఏలయన జస్వం

తసింగుకన్నను కొడుకెక్కడనుండెనో కర్ణదాను తక్క తక్కినవారనేకు
 లెఱుంగకపోయినప్పటి నేరహస్యస్థలముననో సుఖముగఁ గర్ణదాను
 సంరక్షణలో నుండె ననియు రాజ్యభారము బూనఁదగినవయసు వచ్చు
 నప్పటి కాబాలుడు బయలువెడలుననియు నమ్మి నారు కర్ణదాను
 చెప్పినట్లు నడచిరి. వైనపేర్కొనఁబడిన ప్రతిపీరులిద్దరు వారినెంత బ్రతి
 మాలినను బెదరించినను వారుతెక్కసేయక చెవులతో వినుటయేగాని
 కన్నులతో నెన్నఁడుజూచి యెఱుఁగని తమ రాజకుమారుని రాక
 కెదురుచూచుచు కృతజ్ఞులై యుండిరి. అప్పుడేగాదు. ఔరంగజీబు దండె
 త్తివచ్చి రాజధానియగు జాడుపురమున దక్కినపట్టణములకు బట్టు
 కొన్నప్పుడును పుణ్యక్షేత్రముల బాడచేసి దేవాలయముల బడగొట్టి
 యాస్థానముల మసీదులనుగట్టించి దేశమంతయు గొల్లపెట్టినపుడును
 రహతూరులు వారిమొనగాడగు దుర్గదాను లేశమును లోబడక రాజ
 కుటుంబము వక్షము నిలిచిరి.

అజితుని తల్లియగు రాణియు తనకుమారుని నిమిత్తము మగ
 వాండు) కవచములు దొడుగుకొని యుద్ధములలో నెంతశ్రమపడిరో
 యంతిపురముననుండి తాను సంతియశ్రమలంబారయఁ జొచ్చెను. ఔ
 రంగజీబు సైనికులువచ్చి దేశముఁగొల్లపెట్టి నాశనముచేయుచుండుటచే
 దనకుమారుఁడున్న యాబూపర్వతము బాలకునకు సురక్షిత స్థానముగా
 నుండదని భయపడి యాయాపద గడవంబెట్టుకొనుటకు తనపుట్టినయిల్లు
 శరణమని యొచి యప్పటిచిత్తూరురాణాయగు రాజసింగును సహాయ
 మురమ్మని పిలిచెను. మీవారుకంటె మారువారే యుద్ధములలోశత్రు)
 పులధాటి కాగఁగల దేశము. ఏలయన మారువారులోఁ జాలభాగమి
 సుక పట్టి యగుటచే సైనికులకాహారము జంతువులకు మేతదొఱుకుట
 దుర్లభము. ఇకమీవారునందన్ననో భూములు సారవంతములగుటచే
 తను గొండలదారులు సుగమములగుటచేతను నక్కడ శత్రువులయాగ
 డములు మిక్కుటముగ సాగును. దేశస్థితి యిట్లున్నను దమయింటి

యాడుపడుచు విపత్తులోనుండి వేడికొనుటచే నామెమొట్టద్రోసిపుచ్చు రాదని రాణారాజసింగు తక్షణమే యామెకుం దోడ్పడనియ్యకొనెను. బలములోఁగూడ రాజసింగు మిక్కిలి యధికుడుఁగాఁడు. చిక్కులు సంభవించెనా తొల్లిసంగుఁడు ప్రతాపుఁడు దాగినయడవులు హఠాగా వలీపర్వతప్రాంతములు దప్ప రహతూరులకు శరణమిచ్చుటకు నాని యొద్ద మరియేడియు లేడు. ఏమైననుసరే రాజసింగు వారికిఁదోడ్పడ నిశ్చయించుకొనియె. మారువారురాణిఁ తాను స్వదేశమును విడిచి వచ్చుట లేదనియుఁ దనపుత్రినిపక్షమునఁ బనిసేయువారికి నుత్సాహముగలిగించుచు నచ్చటనే యుండుననియుఁ జెప్పి కుమారునినూత్రము మీవారునకంపెను. కర్ణదాసు బాలకునిం దోడ్కొని మీవారుఁబ్రవేశించి రాణాయేర్పరచిన కెయిల్వొకోటలో బాలకునిఁబెట్టి సారక్షిగచుచుండెను.

చక్కవర్తికి మీవారుపై నలుకబుట్టుట కిదిగాక మరియొకకారణముగూడ గలిగెను. మారువారుదేశములో రూపనగరమని యొకపట్టణము గలదు. అది ముఖ్యపట్టణముగ జస్వంతసింగు బంధువుఁడగు రహతూరువంశస్థుఁడు రాజపుత్రిఁడొకడు చిన్నరాజ్యమును పాలించుచుండెను. అతనికి మిక్కిలి యందకత్తియ యగు నొకకొమరితగలను. ఆ బాలికను దనకిచ్చి వివాహముసేయుమని యకారంగజీబు వానినడిగి యిచ్చినపక్షమున మామగారికి రెండువేల గుట్టపురళమును బహుమానముగ నిచ్చివేయుదునని యాసపెట్టెను. ఆశచేతను భయముచేతను రాజుకూతు నారంగజీబున కియ్యఁదలంచి యామెను ఢిల్లీకిఁబాపుటకు సంతయు సిద్ధముచేసెను. తనవంశమునకుఁ బరమశత్రుఁడగు మేచ్చరాజునకు దండ్రి తన్నీయఁదలంచినాడని విని యారాజపుత్రిక మనసునఁ జాలఖేదపడి యట్టివివాహముచేసికొనుట లేదనియుఁ బెద్దమ్మాని తండ్రితన్ను రక్షించిననుసరే లేనిచో మఱియొకరాజపుత్రిని యింటికి బంపినను సగేకాని యీదుర్ణయము పనికిరాదనిచెప్పి గోదియుంజేయు

టకు వీలు లేనియెడల కరకుతురకను బెండ్లియాడుటకంటె మరణమునే తానుబొంద నిశ్చయించుకొన్నట్లు నిర్భయముగా బలికెను. తండ్రి యామెకుందగిన యుత్తరము నొసంగకపోవుటచే నాబాలిక తనదారి తాను జూచుకొనవలయునని జనకసమానుఁడు వృన్ధుఁడునగు పురో హితుని బిలిపించి తన్నావిపత్సముద్రమునుండి దరిఁజేర్చుమని పార్థింప నతఁడు సరేయని రూపనగరమువిడిచి పలుకొండలెక్కి చాలయడపులు గడచి యెన్నెన్నో యేఱులుదాటి మీవారు రాజ్యముబ్రవేశించియుదయ పురముఁజొచ్చి రాణాను సందర్శించి వానిచేతికొక యుత్తరమునిచ్చెను. రాణా యాజాబును జరుపుకొనెను. అందలి ముఖ్యవాక్యము లివి.

“ఈహంస యాపాడుకొంగకాభార్యయగుట. పరమపవిత్రయైన రాజకన్య పండుకోతిమొగమువంటి మొగముగల యామ్లెచ్చునిబాణి గ్రహణము చేసికొనవలసినదేనా? మీరురక్షించిన రక్షింపుడు లేనిచో బ్రాణత్యాగము చేసికొందునుగాని పాణిగ్రహణము చేసికొనను.”

ఈనడుమ చక్రివర్తి తనప్రియురాలిఁ దోడితెచ్చుటకు సైని కులంబంపెను. పంపుటకు తండ్రిప్రయత్నించుచుండెను. కన్యనిమిత్తము బంగరుపల్లకులతో బోయలు మొగసాలలోగనిపెట్టుకొనియుండిరి. అంతలో నెక్కడనుండియో యొక రాజపుత్రులగుంపు వేచియున్న తురక బలగముపైబడి వేటాడజొచ్చెను. ఉదయపుర రాణాయగు రాజసింగు బాలికవ్రాసిన జాబును జూచుకొని కొంతసైన్యముతో రూపనగరము నకుఁబోయి యడ్డమువచ్చిన తురకల నరికి తొల్లి శ్రీకృష్ణుఁడు రుక్మిణీదేవిని దెచ్చిన తెఱంగున కన్యారత్నమును కీర్తిసమేతముగా సంపాదించుకొని మహావైభవముతో బురముం బ్రవేశించెను. ఔరంగజీబు ‘రాజపుత్రులు తాముచేసిన యీసాహసమునకు ఫలమనుభవింపకపోర నితలయూచి మహమ్మదీయమతస్తుఁడుకాని ప్రతిమనుష్యునకు తట పన్ను విధించి తనసైన్యమును రాజస్థానముపై వేటకుక్కలవిడిచినచండ మున విడిచెను. ఈపన్ను తొల్లిదయాభుండగు నక్కరు మంచిదిగాదన

కొట్టివేసినదే. ఔరంగజీబు మీవాగునకు సమీపముననున్న యజమీరుపట్టణములోనుండి స్వయముగానే సైన్యమునకుఁ గాలోచితములైన యాజ్ఞలను బంపుచు సేనను మూఁడుభాగములుగ విభజించి తనకుమారులగు నజాము ముజాము, అక్బరు అనువారల సైన్యాధిపతులుగా నియమించెను. ఆధాటికాగలేక రాణాయు వానిబలగము మున్ను సంగుఁడు ప్రతాపుఁడుచేసినట్లు హారావళి పర్వతములకుం జని యయ్యడవులలో దాగిరి. చేయునదిలేక మొగలాయిలు దేశము నాశముచేసి వారికి భోజనపదార్థము లందనీయక ఫలవృక్షములఁ బడగొట్టి గ్రామంబులు పరశురామప్రీతిచేసి స్త్రీలను బసిబిడ్డలను చెరబెట్టి దేశమంతయు మంగలములో బెట్టి వేచినట్లు మాడ్చిరి.

తురకలుచేసిన యీ దౌర్జన్యముచేత హిందువుఁడైన ప్రతిమనుష్యుఁడు స్వదేశమునందు స్వమతమునందు స్వగౌరవమునందు బట్టుదలగలిగి పోయినం గుక్కెడుప్రాణమేగదా యని కత్తి బట్టి రాణాకడకు బోయెను. అదివఱకే ప్రాణములకుం దెగించిన రాణాయొక్క చిన్నబలమీజనులచేత గొంతవఱకు బలపడెను. అడవులలోఁ జరించు భిల్లులు మొదలగు వనచరులుగూడ తురకలం జంపవలయునని విండ్లమ్మలు బూని రాజునకుఁ దోడుచూపిరి. కాఱుమబ్బులు భూమిమీఁద జడివాస గురిసినట్లే మొగలాయిల సేనలు దేశముపై బడియెను. ఔరంగజీబైదుదినములుమాత్రమే యజమీరునందుండి పిమ్మట చిత్తూరుముట్టడించెను. ఆకోట యనాయాసముగా పగతురచేఁ జిక్కెను. ఆకోట పడినప్పుడు కొండవిటిగి క్రిందబడెననియే ప్రజలు భయపడిరి. ఎన్నికష్టములువచ్చినను రాణా మారువారురాజపుత్రుఁడగు నజితుని విడువక సొరక్షింపఁజొచ్చెను. చక్రవర్తి సైన్యము మితిమీరియుండుటచే నేవేళ కేమికిడుమూఁడునోయని రాజపుత్రు లాయర్థకునిఁ గుండలో దీపము బెట్టినట్లునో వాఁచిరి.

చక్రివర్తి చిత్తారును ముట్టడించుచునుండ దుర్గదాసు వానిదృష్టి మరలించుటకు జాల్యారుపట్టణమును ముట్టడించెను. తురకలయెదుట నిలిచి యుద్ధముసేయుటకు జాలకపోవుటచే రాజపుత్రుసేనలు మొగలాయిసేనలకు మార్గమధ్యమున గట్టములు గల్పించుచు వారికొఱకుఁ బోవుసరకుల దోచుకొనుచు నొకమూలనుండి యొకమూలకు మారు త్రోవలంబోవుచునుండినవిగాక సోయినవిగాక కంటిలో నలుసులవలె నుండెను. దేశమంతయు నాశనదేశత విహరించు స్థానమయ్యెను. రాజపుత్రులు హాగావళీపర్వతములలో నడుమనడుమ దిగివచ్చి మొగలు సేనలు నిమిత్తము పండించినపంటల నెత్తుకొనిసోయి కొండలమీద కుప్పలువేసికొనుచువచ్చిరి. రాజపుత్రులెంతకాలమునకు లోబడక మేరమీరిన సిలుగుల బెట్టుటచేఁ జక్రివర్తి విశ్రాంతి నెఱుఁగక బాధ పడఁజొచ్చెను.

అట్లుండ నొకమారు రాణా చక్రివర్తినిభ్రమపెట్టి పట్టుకొనవల యునని యొకయుపాయము పన్నెను. చక్రివర్తి వారిని మించిన జిత్తుల మారియగుటచే నా వలలోబడక తప్పించుకొని యుదయపురమును బట్టుకొమ్మని యేబదివేలసైన్యమిచ్చి తనకుమారుడగు నక్కరును పంపెను. ఆసైన్యమును రాజపుత్రులెవ్వరునడ్డగింపలేదు. ఉదయపురము వచ్చినప్పుడును చక్రివర్తి కుమారునికంటి కొక్క మనుష్యుడైన కానఁ బడలేదు. అంతకపురములు ప్రమదావనములు సరస్సులు నిర్జనములై యుండెను. అంతయుఁ బ్రశాంతముగనుండెను. తనధాటికాగలేక పౌరు లందఱు నగరమునువిడిచి పారిపోయిరని చక్రివర్తి పుత్రుఁ డూహించి మరల వెనుకకుఁబోయినచోఁ దనతండ్రి యెల్లప్పుడేదోపనిచెప్పివేధించుచుండునని యతనిపోరు తప్పించుకొని సుఖపడఁదలఁచి యానగర సరోవరతీరమున గుడారములు వేయించి యందువిడిచి శత్రుదర్శనములేమినిర్భయముగా భోగపరాయణుడై యొడలుమరచి విహరింప జొచ్చెను.

రాణాయొక్క మంత్రులలో సూక్తావతు వంశవృద్ధుడు డొకఁడుండెను. అతఁడు విపత్సమయమున రాణానుజూచి “మునుముందు చక్రి వర్తి సైన్యమును నిర్భయముగా మనదేశము బ్రవేశింపనిమ్ము మనము వారినెదిరింపనస్తు వచ్చినవెనుక నవ్వలివార్త నివ్వలకు నివ్వలివార్త నవ్వలకు నందకుండ మనము దారు లరికట్టి కరవుపాలుచేసి చంపుదమని యూలోచనము చెప్పెను. ఆహితోపదేశమును బట్టియే రాణా పురజనులనందఱు నుదయపురమునుండి పొమ్మని దాని నిర్జనముగఁ జేసెను. ఇట్లు వచ్చిన యక్కరు సేనలను నలుమొగంబులనుండి పగతురు కనిపెట్టుచునేయుండిరి. అక్కరు సరోవరతీరమున యధేచ్ఛముగా భోగపరాయణుఁడైయుండ నొక్కనాఁడు మీవారు రాజకుమారుఁడు జయసింగును వాఁడేమూలనుండియో యాకస్మికముగా మొగలుసేనలపయింబిడుగువడువునఁ బడియెను. ఆసమయమున మొగలాయిలలోఁ గొందఱు నమాజు చేయుచుండిరి. కొందఱు విందులారగించుచుండిరి. కొందఱు చతురంగమాడుచుండిరి, కొందఱు నిద్రించుచుండిరి. దొంగిలింపఁబోయి బద్ధకించి నిద్దరపోయిన దొంగలాగున మొగలుసైన్యము వచ్చినపని యొకటి చేసినపనియొకటి. అనేకు లానిద్దరనుండి యెన్నటికిని లేవనేలేదు.

హతశేష సైనికులతో నక్కరు తండ్రివద్దకుంబోవ పయనమయ్యెను. కాని రాణాసైనికులు దారి సరికట్టిరి. అక్కడనుండి మొగముఁ ద్రొప్పి యతఁడు కొన్ని కొండకనుమల దారిని మారువారులోఁబడి పోవలయునని యావంకకు మరలెను. కాని యక్కడ భిల్లులు మొదలగు నాటవికులు వారిమీఁద నమ్ములు రాళ్ళు విజ్జమ్మి వెనుకకుం దరిమిరి. ఆభిల్లుల బారి తప్పించుకొని యతఁడు మరల వెనుకకు మరలఁగా నచ్చట జయసింగు కనిపెట్టుకొనియుండి సేనలం బటాపంచలు చేసెను. మొగలుసేనలకు కత్తిచేయుచున్న యీనాశమునకుఁదోడు కరవుగూడ తనపనిచేయ నారంభించెను. ఆరెంటిచేత తురకలు నిశ్చే

షముగ వధింపబడియే పోవుదురు. కాని యంతలో రాజపుత్రుల యకాదార్యము దయస్వభావము దశాభేదము గలిగించెను. అక్కఱు సంధికివేడి యుద్ధము నంతతో తుదముట్టితునని వాగ్దానముచేసి జయం సింగును బ్రాధ్రింప కౌటిల్యమెఱుగని యారాచవిడ్డ వానివాక్యములు సత్యములుగావగచి యాయుధములు దించియైన వెళ్ళుమనక యాతురక దళమును జిత్తూరునకు బారిపోవనిచ్చెను.

బౌరంగజీబున కనేకభార్యలు గలరు. అందు సర్కేషియన్ జాతి స్త్రీయొకతె యుండెను. ఉదయపురి యామెపేరు. చక్రవర్తి యొక్క యీదండయాత్రలో నాతని ప్రియభార్యయగు నుదయాపురి దైవవశమున రాణాచేతఁ జిక్కెను. రాణా యామెను మిక్కిలి గౌరవ ముతో నాదరించి కొంతపరివారమిచ్చి సగౌరవముగా భర్తవద్దకు బంపి తనచేసిన యుపకారమునకు బ్రత్యుపకారముగా గోవులను వధిం పవద్దని వేడుకొనుచు సందేశముపెను. చక్రవర్తి యీమాటలు చెవిని బెట్టనేలేదు. చక్రవర్తికి మితిమీరిన సేనలుండినను కావలసినన్ని సంచారములుండినను రాజపుత్రులు క్రమముగా నిలిచి యుద్ధముచేయని వారగుటచే వారిని శ్చేయముగ జయింపలేకపోయెను. విశేషించి పలు మారు జయము రాజపుత్రులకే గలుగుచుండెను. ఒకసారి చక్రవర్తి యేనుగులు జెండాలు రాణాచేతఁజిక్కెను. వేరొకసారి వానికుమారుఁ డగు నక్కరును సమగ్రముగా జయించెను. ఈజయము సూక్ష్మబుద్ధిగల యొక రాజపుత్రువీరుని యుపాయముచేత లభించినది. ఆవీరుఁడు మొగ లాయిలయొంటెల నైదువందలఁ బట్టుకొని వాటిమొగములకు కాగ డాలుగట్టి వెలిగించి రాత్రి యాతురకసేనలమీఁదికి తోలెను. తురక లావైచిత్ర్యమును జూచి భయపడి పారిపోయిరి. యుద్ధ మెంతకాలము నకు ముగియనందున దుర్గదాసు మనసులో నొకయుపాయము పన్నెను. బౌరంగజీబు వానిసోదరులు మున్ను తండ్రిపై గత్తిఁగట్టి యాముసలి వానిని రాజ్యభ్రష్టుని జేసినట్లై యిప్పుడు యుద్ధముచేయుచున్న యీ

చక్రవర్తి కుమారులు ముప్పురు తండ్రిమీఁద తిరుగబడినచో బాగు గదా యని యోచించి తండ్రికొడుకులకు భేదములు గల్పింప నతఁడు సమకట్టెను అతని సంకల్పమున కనుకూలముగ రాజపుత్రుల శౌర్యమునకు వారు తనయెడల జూపిన నెనరునకుఁ జాలసంతసించి యక్కరు నువానియెడ ననురాఁగముగలిగియుండెను. ఈయనురాగమునకుఁ దోడుగ నక్కరు దెవులేని యాయుధముతో విసుగుజెంది తండ్రిపై ఖిక్కిలి యనిష్టముగలుగ విధిలేక పోరుచుండెను.

ఇటుండఁ గొన్ని నాళ్ళకు తనకుమారుండగు నక్కరు హిందూస్థాన చక్రవర్తియను బిరుదముపూని స్వతంత్రుడై డెబ్బదివేల సైన్యముతో తనమీదికి దండెత్తి వచ్చుచున్నాడని యారంగజేబునకు వార్తదెలిసెను. రాజపుత్రప్రేరణమున నక్కరట్లు చేసినమాట నిజమే. అప్పుడు చక్రవర్తి యజమీరులో నుండెను. అతనివద్ద దేహసంరక్షణార్థ మొక వేయి సైనికులకంటె నెక్కువలేరు. తక్కినకుమారులిద్దరు చాలదూరముననుండిరి. సైన్యబలము లేకపోవుటచేనతడుబుద్ధిబలమేప్రయోగించి మనోధైర్యమును నించుకేనియు బీరువోపనీయక యా యాపదను దప్పించుకొనియెను. తనకుమారుని రాజపుత్రులను బడఁదోయుట కతఁడు గట్టి యుపాయములవల యొకటిపన్నెను. ఆవలయిది. అతఁడు తన వేగులవాండ్రలో నొకనిం బిలిచి వానిచేతికొక యుత్తరమిచ్చి యిది దుర్గదాసు డేరాలోఁ బడవేయచుని చెప్పెను. ఆయుత్తరమును జూచుకొనఁగా జక్రవర్తియు గొడుకు మనసులోనొకతేయనియు మహమ్మదీయ సైనికుల విశ్వాసమును బరీక్షించుటకును రాజపుత్రులనుబట్టి యప్పగించుటకును గొడుకును తండ్రియుఁ గలసి యాపన్నుగడపన్ని రనియు దుర్గదాసునకుఁ దోఁచెను. ఈసంగతులు వెల్లడియైనతోడనే తురకసైనికు లక్కరును విడిచి చక్రవర్తిం జేరిరి. రాజపుత్రులు విడిచి పోయిరి. పాపమక్కరు దుర్గదాసు సమేతుడై మూడువేల సైనికులు కొలువ ప్రాణభీతిం బారవలసి వచ్చెను.

అక్కరుమనసులో నెవరికిదోహము తలంపలేదనియు నిష్కారణముగా జనకుఁడు పన్నినపన్నుగడచేత నీయిక్కట్లు సుభవించినవనియును రాజపుత్రులు మరునాఁడు తెలిసికొనిరి. తెలిసికొనిననేమి? కార్యము చేదాఁటను. ఇంతలోఁ జక్రివర్తి యొక్క తక్కినకొడుకులిద్దరు తండ్రిని గలసికొనిరి. కాబట్టి యక్కరుచేయఁదగిన బేదియులేకపోయెను. రాజపుత్రులు తమకొండలలో నతనిందాగుమని యభయమిచ్చిరి. కాని యతఁడు సాధ్యమైనంతవేగముగ క్రూరుఁడగు తండ్రిబారినుండి తప్పించుకొని యావలబడవలయునని సమకట్టి దుర్గాదాసు మొదలగు నైదువందలవీరులు పెంటరా రాజసానము నిర్లమించెను. ఇంతలోఁ జక్రివర్తి కొడుకుం దరుముచురాఁగా నతనికడనున్న రాజపుత్రులు కొడుకుచారి వానికిఁ జూపక తప్పతోవ దొక్కిరి.

ఇట్లు తనకుమారుఁడుతప్పించుకొనిపోయెనని చక్రివర్తి విని మిక్కిలికోపించెను. తనయుని పలాయనములో మారువారు రహతూరులు సహాయులైరని తెలిసి యకారంగజీబు మరల మారువారు బేళముపైఁ బడెను. దండయాత్రకుఁదోడుగ విశూచిజాడ్యము మారువారునంబ్రబలి పగతురకత్తులవారఁ బడకుండ మిగిలినవారిని దనపొట్టంబెట్టుకొనెను. ఎన్నికష్టములు వచ్చినను రహతూరులుమాత్రము లోబడలేదు. ఈతడు మన జన్వంతసింగు కుమారుడగు నజితుడు దినదినాభివృద్ధి నొందుచుండెను. రహతూరుల నేకులు వానియునికి వినుటయేగాని విగ్రహ మెన్నఁడు జూచియెఱుఁగమి ప్రభువుంజూడఁగోరి “మాయేలికం జూడకపోవుటచే నన్నముసీళ్ళును నోటికి రుచించుటలేకు. కావున తిప్పక చూడవలయు” నని ప్రార్థించిరి. అప్పుడు దుర్గదాసు బాలకునిఁదెచ్చి రహతూరులకుజూపెను. అప్పటికి దాదాపుగనతనికి యుక్తవయసు వచ్చుటచే రహతూరులకుమారునకు నేనుగులు గుఱ్ఱములు ముత్యములు రత్నములు కానుకలిచ్చి మొగమున రాజలాంఛనమగు టీకానువేసి యేలికగా నంగీకరించిరి. యుద్ధమప్పటికి ముగియనందున రహతూరులు మరల నన్నద్ధులైరి.

కుమారరాజు కయ్యముల నారితేరని వాడయ్యు తన జన్మవంశములకుఁ బ్రతిష్ఠ గలుగునట్లు పోరాడెను. ఇంతలో గలహము మిక్కిలి సందడిగ నున్నపుడె మీవారు ప్రభువగు రాజసింగు మృతినొందుటయుఁ దొల్లి యక్కరును దయాళువై విడిచిన జయసింగు మీవారు గద్దెనెక్కుటయు సంభవించెను. జయసింగు యుద్ధమున సింహమై యోడినశత్రువులఁకు గృహాళువై శ్లాఘ్యుడయ్యెను. ఆతని దయామయస్వభావమే కడకు వాని కమితోపకారముచేసెను. చక్రవర్తి దక్షిణహిందూ దేశములోఁ గొన్ని యల్లరుల నడచుటకుఁ బోదలఁచి రాజస్థానమును బీడించుటకు గాల ముచాలక జయసింగుతో సంధిఁజేసికొనియెను. కానియాసంధి చిరకాల ము నిలువలేదు. తక్కిన రాజపుత్రసంస్థానములన్నియు మొగలాయిల దాడిచేసెన్నరాని సిలుగులఁబడుచుండ మీవారు ప్రభువు తన్ను గానట్లు కులుకుచు నూరకుండఁగలడా? అంచేతనతఁడు తనబంధువులకు దోడ్ప డెను. ఈసంధిచెడిపోవుటకు తప్పు వారిపై వీరు వీరిపై వారు మోపిరి. చక్రవర్తి దోహముజేసెనని జయసింగుపలికెను. జయసింగు నీతిమాలి సంధి తప్పెనని చక్రవర్తి యనెను.

ఔరంగజీబు చిరకాలము బ్రతుకుటచే ననేక రాజపుత్ర ప్రభువుల మరణముఁ జూచెను. ఈయుద్ధమిట్లుండగానే బాహుశాలియగు జయసింగు లోకాంతరగతుడయ్యెను. వానికుమారుడగు రెండవ యుమ్మా మీవారు సింహాసన మెక్కెను. అతఁడు సింహాసనమెక్కిన యేడుసంవత్సరములకు రాజస్థానమంతయు మహానందనముద్రమున నోలలాడునట్లౌరంగజీబుచక్రవర్తి మృతినొందెననువార్త తెలిసెను. ఔరంగజీబు కీర్తిస్తవకము 1707 సం॥ మార్చి నెలలో చనిపోయెను.

వీనులవిందగు నావార్త విని యజతుఁడు గుట్టమెక్కి బాదుపుర ముఖ్యు మొగలాయిలందఱిమి సింహాసనమెక్కి తనతండ్రితాతల దర్బారులో కొలువుఁదీర్చెను. ఎదిరించిన తురకలలోఁ గొంతఱనరకి కొందఱ జెరఁబెట్టి కొందఱదరిమికొట్టి వారు కసిఁదీర్చుకొనిరి. తురకలు

రాజపుత్రుల బారికోడి పిక్కబలముకొలది పరుగెత్తుచు తురకవేషముల దీసివేసి బైరాగుల వాలకములుదాల్చి హరిగోవిందా సీతారామా యనివలుకుచుఁ బగటిపూటల బిచ్చమెత్తుకొనుచు రాత్రులు పోఁగలిగినంత దూరముపోవుచు వీలైనంతవరకుఁ బ్రాణరక్షణము చేసికొనిరి. తురకలగురువులగు ముల్లాలు జపమాల త్రిప్పనపుడు మహమ్మదుపేరుమాని రామనామము స్మరించిరి. మంగళ్యను బ్రతిమాలి సొమ్మిచ్చి గడ్డములను గొరిగించుకొనిరి. రాజపుత్రులకు గడ్డములు లేకపోవుటచే తమ గడ్డములుఁ జూచి తమ్ము తురకలుగ వారు గుర్తురని భయపడి యట్లుచేసిరి.

ఔరంగజీబు అనంతరము వానికుమారుఁడు బహదూరుషా ఢిల్లీ చక్రవర్తి యయ్యెను. అతనికి నౌరంగజీబునకున్న దారుఢ్యములేనంచున నదివఱ కేచక్రివర్తి పడనికష్టము లతఁడు పడవలసివచ్చె. రాజపుత్రులు మహారాష్ట్రులు సీకులు వానితండ్రివలనఁ గష్టములు పడిపడి యీతని కాలమునరేగి రాజ్యమును ముక్కముక్కలుగఁ జీల్పనారంభించిరి. మొగలాయివీరులు సౌఖ్యములుమరగి బంగరుపల్లకులలోఁ గూర్పుండి యుద్ధములకుఁ బోవనలవడి తొలుఁదొల్ల బేబరుతో హిందూస్థానము నకు వచ్చిన తమ పూర్వుల నెందుంబోలక పౌరుషహీనులైరి. బహదూరుషా కాలగతులెఱిగి యున్నచిక్కులకుఁదోడు రాజపుత్రులకు గోపము తెప్పించినచో మరిన్ని బాములు బడవలసివచ్చునని తొల్లియక్కరు కాలమున వారనుభవించెడు సకలస్వాతంత్ర్యములను వారికిచ్చి రాజస్థానముపై తనకుఁగల యధికార మొకవిధముగా వడలుకొనెను. రాజస్థానములో మూడు ముఖ్యస్థాములుండెను. అవి యంబరు మీవారు మారువారులు. అంబరుప్రభువగు జయసింగు మీవారుప్రభువగు రెండవయువ్రూ మార్వారునాయకుఁడగు నజిత్తుడు మువ్వరొకచోట జేరి ఢిల్లీతో నేవిధమైన సంబంధములేకుండఁ జేసికొనవలయునని యొట్టు పెట్టుకొని యొడంబడికఁ జేసికొనిరి. ఈయొడంబడిక మరింతకట్టుదిట్ట

ముగ నుండుటకుఁ దక్కిన యిద్దగు ప్రభువులు మీవారు రాజుపడుచు
లను వివాహముచేసికొని వారిసంతతులకే రాజ్యమిచ్చుట కొడంబడిరి.

ఈవిధముగా రాజపుత్రులకు మొగలాయిలకు నాశనకారణ
మైన ముప్పదియేండ్ల యుద్ధము ముగిసెను. ఔరంగజీబు తనముత్తాత
యగు నక్కరువలె రాజపుత్రుల నాదరించి వారితోడి సంబంధబాంధ
వ్యములు నిలుపుకొన్నచో మొగలాయిరాజ్యము మహారాష్ట్రులచేఁ
జిక్కి విపద్దశనుండకుండ యీరాజపుత్రులు సొరక్షించియుండురుగదా!
ఔరంగజీబు రాజపుత్రసహాయములేమి కుడిభుజముఁగోల్పోయి మహా
రాష్ట్రులతోఁ బోరవలసినవచ్చెనని చెప్పవచ్చును. రాజపుత్రులు ఢిల్లీనుండి
విడిపోవుట మొగలాయిలకే గాక యీరాజపుత్రులకును నష్టమాపా
దించెను. వీరిరువురు విడిపోవుటచే మహారాష్ట్రులు ప్రబలి వీరినిరువుర
జెరియొకసారి నడంచిరి. మీవారు రాజుల యాడుపచులను తక్కిన
రెండుసంస్థానప్రభువులు పెండ్లియాడుటచే రాజపుత్రులలో రాజపుత్రు
లకే గద్దెయొక్కెడువిషయమున బలుమారు కుటుంబకలహములు
గలిగెను. ఆవివాదములు చక్కఁబెట్టు నెపమున మహారాష్ట్రులువచ్చి
వారిరాజ్యము నాక్రమించుచువచ్చిరి.

అజితుఁడు మారువారు చిరకాలము బరిపాలించెను. అతని
పాలన మన్నివిధముల మెచ్చఁదగియుండెను. కాని యొక్కవిషయమున
నిందాస్పదమైయుండెను. ఆనాటిరాజపుత్రులందఱిలో దుర్గదాసు జను
లకు మిక్కిలి యిష్టుఁడు. ఔరంగజీబుచక్రవర్తి యావజీవ మిద్దరికత్తు
వులంగూర్చి బెంగఁగొనియుండెను. ఒకఁడు మహారాష్ట్రుడగు సివాజి;
రెండవవాఁడు రాజపుత్రుఁడగు దుర్గదాసు. ఆచక్రవర్తికి వీరుపేరులీశ్వర
వేరులు. ఆతఁ డాయిద్దఱుపగతురచిత్తపురులు వ్రాయుమని యొక చిత్ర
కారున కౌజ్ఞాపించెనట. ఆచిత్రకారుఁడును వల్లెయని మంచముమీఁదఁ
బవ్వళించిన స్థితిలో సివాజీచిత్తపుర్రవాసి గుట్టమెక్కి తీరికలేమి దాని
మీఁదనేయుండి యుద్ధములో రొట్టెలుతినుచున్నస్థితిలో దుర్గదాసు

చిత్తరువువాసి చక్రివర్తికి నమస్కరించెను. ఆ రెండుచతుస్సులు దుర్గరఁ బెట్టుకొని యాముసలి పాదుషా గుండెబాదుకొని యాపాడుని వాజీనటులైన బట్టుకొని గెలువగలనుగాని యీరాచకుక్క దుర్గదాసునుమాత్ర) మీజన్మమునఁ బట్టుకొనగలనని ధైర్యములేకుగదాయని పలుకుచుండు నట ఆచుర్గదాసేగదా యజ్ఞతుని కాబూలునుండి సేమముగదెచ్చి జీవితమంతయు ధారవోసిపెంచి విలువిద్యనేర్పి రాజ్యమప్పగించి సంరక్షించెను. అట్లు తండ్రికంటె నెక్కుడైన యాచుర్గదాసున కజ్ఞతుఁడు మహాద్రోహము చేసెను. ఇంసుకే యారాజుచరిత్ర)ము నిందాస్పదమై నది. కొండములు వినియో యోర్వలేమికి లోబడియో యెందుచేతనో నజ్ఞతుఁడు వృద్ధుడగు దుర్గదాసును ధనమెల్లదోచుకొని సర్వభ్రష్టునిఁ జేసి దేశమునుండి వెడలఁగొట్టెను. చరమదశలో దుఃఖభాజనుడైన యామహావీరునకు మీవారు రాజగు రెండవయుమా) శరణమిచ్చి యుదయసాగరము చెతనొక మేడగట్టించి యందుంచి దినమునకైదు వందలరూపాయలు బత్తెమిచ్చి పోషించి గౌరవించెను. ఒకమారు బహదూరుషా దుర్గదాసును బట్టి తనకప్పగింపవలసినదని మీవారు రాణాకు జాబువ్రాసినట; కాని ధీరోదాత్తపురుషుడగు రాణా యట్టి దుర్జయమున కొడంబడుట లేదని ప్రతిఘటన రమిచ్చెను.

అజ్ఞతుఁడు చాలకాలము నేలయేలినపిదప 1730 సం॥న నొక నాటిరాత్ర) బూందీరాజుల యాడుపడుచగు నొకభార్యమందిరమునఁ బవ్వళించియుండగా నాదంపతులకు జన్మించినకొడుకులే యిద్దరు రెండు జాములవేళ మందిరముఁజొచ్చి తండ్రినివధించిరి. స్వహస్తములతోఁ దండ్రినిజంపినవాఁడు రెండవకొడుకు. జ్యేష్ఠుఁడు తానుగద్దె నెక్కవలయునని దగ్గరనుండి తమ్మునిచేతఁ దండ్రినిచంపించెను. ఆదుర్మార్గుని నామధేయము అభీసింగు. ఈదుష్కార్యము జరిగినది మొదలుకొని మారువారు సంస్థానమున కభ్యుదయములేదని జనులుతలంచుచున్నారు.



రాణాసంగ్రాముని కథ.

సంగ్రాముడు క్రీ. శ. 1716 వ సంవత్సరమున మీవారుసింహా సన మెక్కెను. పూర్వపురాజుల శౌర్యమును జూపిన యుదయపూరు రాజులలో నితఁడే కడపటివాఁడు అతడుదృఢమనస్కుఁడనియు న్యాయ ప్రదాత యనియు నాడంబరము లేనివాఁడనియుఁ దెలుపుట కనేక కథలు గలవు. అతనికాలములోఁ బ్రజలు మహారాష్ట్రీలవలన మొగలాయిలవల్ల బాధలులేక చాల సుఖపడిరి.

అతఁడు కడుబాలుఁడయి యున్నపుడె తండ్రి మృతినొందుటచేఁ దల్లి బాల్యకాలమున రాజ్యపాలనముజేసెను యుక్తవయస్కుఁడయిన పిదప నతఁడు రాజ్యభారమునుబూని తల్లి పెత్తనమేమియు లేకుండఁ బాలించెను. ఒకమారు వానితల్లి యనవసరముగఁ దనకుసంబంధములేని వ్యవహారములలో జ్యోకము కలుగఁజేసికొనఁగ నతఁడామెకు నెంతో చమత్కారముగ బుద్ధిజెప్పెను. సంగ్రాముడు సర్వకాలసర్వావస్థల యందు మిక్కుటమగు మాతృభక్తింజూపి యామెయడుగులఁ గన్నుల నద్దుకొని విధేయుఁడయి యుండుటంజేసి కొడుకు తనపలుకులు వినక పోవునాయని తలంచి యామె యడుగరానికోరికల నడిగెను.

దేరియావదు పేరుగల యొకచిన్నసంస్థానముగలదు. ఆసంస్థాన ప్రభువు సంగ్రామమునకు రక్తస్పర్శగలచుట్టము. అతఁడు దుర్లయుఁ డయియుండ వానిసంస్థానమును సంగ్రాముడు తనయధీనముచేసికొనెను. రాణా చిన్నవాడయ్యు యుక్తాయుక్తములెఱిగి పౌర్వాపర్యములు విమర్శించి ప్రతికార్యముఘోషింపఁజేసి సామంతరాజు లెవ్వరు దేరియా వదుప్రభువుపక్షమున రాణాను బ్రతిమాలరైరి. అట్లు రెండుసంవత్సరములాప్రభువు రాణావారిదర్బారునకు దూరుఁడయి నానాబాధలు

పడిపడి యెట్టకేల కేదోవిధమున రాజానుగ్రహముబడయ నిశ్చయించుకొనెను. సంగ్రాముని తల్లివద్ద నూడిగములుసేయు పనికత్తెయలలో గొందఱి నాప్రభువెఱుఁగును. అందుచే వారిం గలిసికొని యతఁడు వెలలేని నగలు వారికి బహుమానములుగ నిచ్చెదనని వాగ్దానముచేసి రాణా వారితల్లితోఁ దనసంగతి మనవిచేయుమనిచెప్పి యామెకొక యర్జీయును రెండులక్షలరూపాయలు కానుకగ నిచ్చునట్లొకపత్రమునువ్రాసి వారిచే నామెకుఁబంపెను. రాణాసంగ్రాముడు పూట పూట భోజనమునకు బోవకముందు తల్లియున్న యంతఃపురమునకుఁ బోయి యామెకుఁ బాదాభివందన మొనరించి పిమ్మట నారగించుటకు బోవుచుండును. ఒకనాడు సాయంకాలము రాణా యెప్పటియట్లు తల్లి యడుగులకుఁమొక్కి భోజనమునకు వెడలదలఁచుచుండ దల్లి కొడుకు నొకకోరిక కోరెను. “కుమారా! దేరియావదుప్రభువు నీచేతదగినట్లు దండింపబడియె. ఇప్పు డతడు పశ్చాత్తాపము నొందుచున్నాడు. క్రమ్మర వానిసంస్థానము వానికిచ్చి నీయనుగ్రహమునకుఁ బాత్రునిచేయఁగూడదా”యని యడిగి యామె తన కాప్రభువు వానిపక్షమున చెప్పినందున కిచ్చెదనన్న రెండులక్షలరూపాయిల మాటకూడ దాఁచక చెప్పి యెల్ల యిన వాని ననుగ్రహింపుమని బ్రతిమాలెను. ఆకోరిక విని రాణా విసుగుకొనక తేళము సందేహింపక యల్ల చేయుమనిచెప్పెను. రాణా యేకార్యమును జేయదలచుకొన్నను వాగ్దానము చేసినపిదప నొక వారముగడపి పిదప దానినివ్రాసి చెరియఁజరిగించుట మీవారులో వాడుకగనుండెను. రాణా నాఁడు తొల్లింటివాడుకలు విడిచి తాను తల్లిసమక్షముననుండి యావలకు బోవకమునుపే దేరియావదుప్రభువును రాజ్యప్రతిస్థితునిఁజేసివట్లు శాసనము వ్రాయుమనిచెప్పి రెండులక్షల రూపాయలుమాత్రము వానివద్ద లంచము వుచ్చుకొనవద్దని యామెను బ్రతిమాలి వినయముతో మరల నమస్కరించి భోజనమునకు జనియె.

రాజమాత తనతెలివికి మిక్కిలి సంతసించుచు కొడుకుం బొగడుచుండెను. కాని మరునాఁడు సంగ్రాముఁ డెప్పటియట్ల తల్లికి వందసముసేయుటకు రాఁడయ్యె. అట్లుసేయుటకుఁ గారణ మేమని తల్లివర్తమానమంప నెప్పటికంటె నొకగడియ ముందు భోజనము చేసెనని యామెకుఁ దెలిపెను. పోనీ సాయంకాలము వచ్చునని యామె వేచియుండ నప్పుడును రాలేను. ఆమె బిడ్డను రమ్మని ప్రేమస్పదముగ మరల సందేశమంపెను. రాణా మునుపటికంటె వినయముగ బ్రత్యుత్తర మంపెను. కాని తానుమాత్రము మాతృదర్శనమునకుఁ బోవడయ్యె.

అంతట రాజమాత తనతప్పుఁ దెలిసికొని దుఃఖితయయి మూడు తరములనుండి మీవారునకు మంత్రీగానుండి రాణాలకు హితోపదేశము జేయుచున్న ముఖ్యమంత్రీ సలహా నడుగవలయునని వానిఁ దనవద్దకురమ్మని యానతిచ్చెను. బుద్ధిశాలియగు నామహామంత్రి “రాజ్యాంగవిషయములను రాణా చారితోడక్క మరియెవ్వరితో నేను మాటలాడఁగూడదని నాకు రాణావారు శాసించిరి. కావున నేను రాజాల”నని యామెకు సవినయముగ వర్తమానమంపెను. ఈప్రయత్నము విఫలమగుటయు నామె తనకు శక్యమయిన యత్నము లన్నియుఁ జేసి, ఎన్ని చేసినను గొడుకు దర్శనముగాదయ్యె. అప్పుడు కోపము హెచ్చజొచ్చెను. పనికత్తెలెదుట నిలువబడుటకు వీలులేకపోయె. తుదకామె యన్నముదినుట మానుకొని యెవరికిఁ గానబడక విలపింపఁ జొచ్చెను. అప్పటికయినఁ గుమారుఁడు లక్ష్మము సేయఁడయ్యె ఎట్టకేల కామె దేశము విడిచి గంగాయాత్రకుఁ బోదునని కొడుకునకుఁ జెప్పిపుచ్చెను. వెంటనే కుమారుఁడు తల్లి ప్రయాణమున రవంతయు కష్టపడకుండునట్లు కావలసినన్ని సదుపాయములు జేసి వలయు పరివారమిచ్చి కోరినధనమిచ్చి వెళ్ళుమని వర్తమానమంపెను. ప్రయాణసమయమునబల్లకి యంతఃపురమువద్ద సిద్ధముగా నుండునప్పుడయినఁ దన్ను సాగనంపుటకు గడ

సారితనకొడుకు తనవద్దకు వచ్చునని యామె యూహించియుండెను. గడుసరియైన యామెకొడుకు సందేశములతోనే వెళ్ళబుచ్చెనుగాని యప్పుడయిన తల్లికంటికగుపడడయ్యె. అన్నివిధముల నిరాశఁజెంది సిగ్గుపడి యారాజమాత చల్లనిగంగానదిజలములయిన నార్పలేనిహృదయసంతాపముతోఁ బల్లకినెక్కి పయనమయి పోయెను.

పోవుచు నామెమార్గనుధ్యక్షున నంబరుపట్టణమున నొకపూఁట విడియ నాదేశపురాజగు జయసింగు భక్తిపింపున నామెదర్శనము జేయ వచ్చెను. అంబరురాజు మీవారురాజు బావమరందు లగుటచే జయసింగు బాంధవ్యముచేతను భక్తిచేతను రాజమాతంగనుఁ గొని తాను కొత్తగా కట్టిన జయపుర మనుమహానగరమును జూచిపోమ్మని యామెను బ్రతిమాలి యామెకు మితిమీరిన యుపచారములు చేసి యెంతకు నామె సమ్మతింపకపోవుటచే నామె యెక్కినపల్లకి దడ తనభుజముపై బెట్టుకొని కొండాకమోసి తనభక్తిఁ జూపెను. ఈయుపచారమునను రాజమాత మిక్కిలి సంతసించి జయసింగు తనయింటిగుట్టు వెళ్ళబోసికొనవలసినంత యాప్తుఁడు గాకున్నను తనమొర వినునారు మఱివారు లేమి యాతనితోఁ దనహృదయతాప మెఱిగించెను. అతఁడును విని యామె దుస్థితినిఁగూర్చి విచారించి కొడుకునకు నామెకు మధ్యవర్తియయియుండి పోతుసేయుటకుఁ బూనుకొనియె

రాజమాత సగేయని తీర్థయాత్రలెల్ల సేవించి మరల వచ్చునప్పుడంబరుపట్టణమునకు రాఁగా జయసింగు తనమాట నిలుపుకొనుటకు నామెతో నుదయపురమునకుఁ బోవఁ దలఁచి తగుపరివారముతో బయలుదేరెను. తల్లి జయసింగును వెంటఁబెట్టుకొని వచ్చుట విని సంగ్రాముఁడు వారియుద్దేశ మెఱిగి గృహచ్ఛిద్రముల విషయమున నొకరిచేతఁ జెప్పించుకొనఁ దగునాయని సపరివారముగ పురమువెడలి తల్లికెదురుగఁ బోయెను. పోయి జయసింగు విడిసియున్న తావునకుఁ బోక తల్లియున్న నెలవునకుఁ బోయి తనరాక నామెకెఱిగించి దర్శనముచేసి

వెనుకటియట్ల దీవనలువడసి యామె నభ్యంతర మందిరమునకుఁ దోడు కొనివచ్చెను. ఆమె నింట విడియించినపిదప వెండియు నతఁడు బయలు దేరి జయసింగువద్దకుఁజని వానిని సగౌరవముగఁ బురికిం దోడితెచ్చెను. అనాటితోఁ గొడుకునకుఁ దల్లికి మనస్పర్థ లంతరించెను. గృహచ్చి ద్రములు వచ్చినప్పుడు జనులు తమయింటిగుట్టు పరు లెఱుఁగకుండ కార్యములు చక్కఁజేసికొనుట కడులెస్స యని యతఁడు పలుమాగు ప్రజల కుపదేశించుచుండును.

అతనిపాలనమున మీవారుసంస్థానము క్రమక్రమముగ క్షీణదశ నొందుచున్న మొగలాయిరాజ్యముతోఁ గయ్యమునకుఁ గాలుమవ్వక యుదాసీనముగా నుండెను. ఇట్లని యతఁ డెవ్వరితోడ యుద్ధములు చేయలేదని మనము తలంపరాదు. అతడు పను నెనిమిది యుద్ధములు చేసెను. అన్నియు స్వదేశసంరక్షణము నిమిత్త మే చేసెను. తనసాటి రాజులగు మారువారుప్రభువగు నజితుఁడు, అంబర రాజగు జయసింగు మొగలాయిల దౌర్బల్యముకనిపెట్టి యదేశందని కొత్త నేలలు కొన్ని కలుపుకొనుటకుఁ బ్రయత్నించుచుండఁగ సంగ్రాముఁడు పరరాజ్య ములు గలుపుకొనుటమాట దేవుఁడెఱుఁగు. తన రాజ్యములోనున్న ప్రజలు కుడువఁగూడు కట్టబట్ట గలిగి సుఖించిన నంతెచాలునని యావజ్జీవము ప్రజాసౌఖ్యము నిమిత్త మే పాటుపడెను.

ఒకనాఁ డతఁ డప్పుడే భోజనమునకుఁ గూర్చుండెను. సకలపదార్థములు బంగరుపళ్ళెరములలో వడ్డింపబడి సిద్ధముగ నుండెను. అప్పు డొకపరిజనుఁడు పరుగుపరుగున వగర్చుకొనుచు వచ్చి 'స్వామీ మాళ వదేశమునుండి కొందఱు తురకబంట్లు మనగ్రామములలోఁ గొన్నిటి వైఁబడి దోచుకొని పరశురామప్రీతిఁజేసి స్త్రీల పురుషులపశువులజెరఁ బట్టుకొని పోవుచున్నారు' అని విన్నవించెను. అప్పలుకులు చెవులం బడటయు సంగ్రాముఁడు సిద్ధాన్న మొకకబళమయిన భుజింపక దిగ్గున లేచి రణభేరి మ్రోయించి దుశ్చేద్యముగుతనకపచము ఁదెమ్మని సేవకుల

కాజ్ఞాపించెను. రణదుండుభులమోత వినబడినతోడ నెకవచధరులయి మహాశూరులయిన రాజపుత్రులు వందలకొలంది రాజమందిరద్వారము లకడ నిలిచి మేము పోవలసినతావెద్ది బక్కపరుగునబోయెదము. సెల విండని యడుగజొచ్చిరి. పోవలసినతావు మాళవదేశ మనియు వైరియా నవాబనియు వినినతోడనే యాజోనులు 'స్వామీ! గడ్డిపోచవంటి మాళవేంద్రునిమీఁదికి దేవరవాగు స్వయముగ రాఁదగదు. మేము మీసమ్మినబంట్లము మమ్ముఁ బంపు డొక్కనిముసమున గెలిచివచ్చెద' మని వీరాలాపపూర్వకముగా వేడుకొనిరి. ఆవేఁడికోలు విని రాజు వారిపోకకు సమ్మతించి తాను బలవంతముమీఁద రాజధానిలో నుండ నియ్యకొనెను.

ఆజోదులు వెడలిన కొంతసేపటికి రోగముచే నవయవపాట వముదప్పిన బడుగుమేనిపురుషుఁడొక్కఁడు రాజదర్శనమునకు వచ్చి తక్కినజోదుల నంపినట్ల తన్నుఁ గూడఁబగతురమీది కంపుమని ప్రార్థించెను. అతఁడు కనోరుదేశపున్రభువగు సామంతరాజు. రాణావారి రణ దుండుభి మోసినప్పు డతఁడు జ్వరపీడితుఁడయి కదలి రాజాలకపోవుటచే నంతయాలస్యముగ రావలసివచ్చెను. దేశాభిమానము రాజభక్తి వానిహృదయమున మిక్కుటముగ నుండుటచే నతఁడు కడురోగపీడితు ఁడయ్యి సమరమునకుఁ బోవ సమకట్టిరాణావారి యుత్తరువేమనియడి గెను. రాణావానిం జూచి దయఁదలచి నీవింటికిఁబోయి పండుకొనిమం దుఁడినుమని నాయుత్తరు వని చెప్పెను. ఆమాట లాశూరుని కపథ్య ములగుటచే నతఁడు రాజుమాట పెడచెవింబెట్టి మరల నింటికిబోవ గుఱ్ఱ మెక్కి బయలుదేరి వెనుకటిసేన మాళవసేనతో గలియునప్పటి కాతా పుజేరి రణమొనరించెను. తురక సేనలలో జచ్చినవా రెక్కువ బ్రతికిన వారు తక్కువ మీవారురాజసామంతులు సంఘ్రారవిజయమునోంది మొరసిరి. కాని కనోరురాజకుటుంబమునకు మాత్ర మాదినము దుర్దినము ఏలయన రోగపీడితుడగు నారాజు వీరస్వర్గమధిష్టించెను. సింహాకిశోర మువంటి వానినందనుఁడు తీవ్రమయినగాయము నోంది బాధపడెను.

ప్రతిదినము దర్బారు ముగిసినతోడనే కొలువవచ్చిన సామంత రాజులకు దప్పక తాంబూలము లిచ్చుటయు నందు మిక్కిలి గౌరవనియులయి సంసానమున కుపకారముజేసిన మహావీరులకు రాణావారు స్వయముగనే వానిని యిచ్చుటయు జిరకాలమునుండి యాదివాణమున మరియాదగనుండెను. కనోరుప్రభువుల కుటుంబ మదివఱకు రాణావారి స్వహస్తమునుండి తాంబూల మగుకొను గౌరవము నెన్నడు పొందలేను. ఈయుద్ధ మయినపిదప సంగ్రాము డాకుటుంబమున కట్టి గౌరవము గలిగించి యాచిన్నకుమారునకు తాంబూల మిచ్చెను. అది చూచి తక్కినరాజు లీసుజెందక కనోరుప్రభువుతోగ పీడితుడయ్యు నొడలు దాచుకొనక చూపినశౌర్యమునకు వానికొడుకు గాయములచే బడిన బాములకు నీగౌరవ ముచితమేయని తలచి సంతసించిరి.

సామంతులకు సంగ్రామునియం దెంతగౌరవముగలదో సామంతులమీద సంగ్రామునకు సంతప్రేమగలదు. ఒకసారి చందావతు వంశ ప్రభువయిన సలుంబ్రాయచు శూరుఁడు రాణాచేత నియుక్తుడయిమాళ వదేశమునకు సైన్యముం దోడ్కొనిపోయి యచ్చట పగతురం జయించి విజయభేరిభాంకరణములతో మరల నుదయపురమునకు వచ్చి ముందుగా రాణావారిదర్బనము సేయకయే స్వకుటుంబమును జూచుట కింటికిబోయెను. ఇది సందుగ జేసికొని సలుంబ్రాపయి గిట్టనివాండు) కొందఱు రాణా వద్దకుబోయి యిట్లని కొండెములు చెప్పిరి. 'స్వామీ సలుంబ్రానుమీరు నమ్మగూడదు. ఎల్లప్పు డతనిమీద నొకకన్ను వేసియే యుండవలయును. అతడు ఢిల్లీచక్రవర్తితోనో లేక మనయితర శత్రువులతోనో తప్పక కుట్రచేయుచుండవలయును. కానిచో నేల మునుముందు మీదర్బనముచేయకుండ నాలుబిడ్డలం జూడదలచును? పెండ్లాము బిడ్డలెక్కడయిన బారిపోదురా? మీరు వేయిచెప్పుడి నూరు చేప్పుడు యితడు మీమీద తిరుగుబాటుచేయుటకయి తానుపచ్చునప్పు టికి స్వపక్షమువారి నింటనుండుమని వారి గలిసికొనుటకు బోయి యుండును.''

అని పలికిన కొండెగానివాక్యములు సంగ్రాము డెప్పటిశాంత ముతో గొనముట్ట విని చిరునవ్వు నవ్వి “నాసామంతులెవ్వరు నన్ను బగతుర కష్టపింపరు. సలుంబ్రాకుగల రాజభక్తిని మనము వేర పరిక్షింపనక్కరలేదు. కాని నీవంటివాని యనుమానము దీర్చుటకయి నే నిప్పుడ దర్బారునకు రమ్మని వానికి వర్తమాన మంపెదచూడు”మని వెంటనే తన్నిమిత్తము సేవకులనంపెను. ఈనడుమ సలుంబ్రా తన సైన్యమును విడగొట్టి సైనికుల గృహములకంపి దశసంస్థానమున కరిగి యంతిపురిజొచ్చి తనరాక కెదురుచూచుచుండిన భార్యలను బిడ్డలను బంధువులను పరిజనులను జూచుటకయి లోనడుగిడుచుండ సంతలో నొక సేవకుడువచ్చి యొకయుత్తరము చేతికిచ్చి రాణావారు మిమ్మున్న వారి నున్నట్టుగ రమ్మని యానతిచ్చినారని చెప్పెను. పాపము సలుం బ్రా తిన్నగాలోని కరుగనయినలేదు. బిడ్డల ముద్దాడలేదు. భార్యలబలు కరింపలేదు. సేవకుల వందనము లందుకొనలేదు. అయినను రాజశాస నముజూచినతోడనే దానిం గన్నులనద్దుకొని గుఱ్ఱము దెప్పించుకొని దానినెక్కి రాజదర్బనముకయి యుదయపురమునకు బోయెను.

అప్పుడే యుద్ధముచేసి యింటిపయిమనను బార స్వకుటుంబమును జూడవచ్చిన వీరుని నిలువసీయక మరల రాణా గొంపోయినందునకు పురజనులు సంతఃపురజనులుగూడ విచారించిరి. ఆవీరు డుదయపురము వచ్చునప్పటికి వానివిడిదికయి యేర్పరచిన గృహములో వంటలులేవు, సేవకులులేరు; అత డాశ్చర్యపడి యట్లుండుటకు గారణమేమని విత ర్కించుచుండ సంతలో రాజసేవకులు మందలు మందలుగ వచ్చిరి. కొందఱు గుఱ్ఱములకు దాణాపెట్టిరి. కొందఱు పాన్ను లమర్చిరి. కొం దఱు పలుపిండివంటలతోనిండిన వంటకముల రాజుగారివంటలోనుండి తెచ్చి సలుంబ్రాకు బరిజనులకు నారగింపపెట్టిరి. మరునా డుదయ మున సలుంబ్రా రాణాదర్బనముచేయ సతడు వానిని మునుపటికంటె నెక్కువగౌరవమున నాదరించెను.

రాజదర్శన మయినపిదప సలుంబా) సెలవునడసి మరల నింటికి బోవునపుడు రాణా వానిసాటివారి కందరకు నిచ్చునగలు గుట్టములు మొదలగునవి బహుమాన మిచ్చుటయెగాక కొన్ని భూములుగూడ వానికి దానమియ్యదలచెను. సలుంబా) తనకెన్నడులేని భూదాన మిచ్చుటకు గారణమేమనియడిగి రాణాచేత గారణములనెఱిగి యిట్లని పలికెను “అయ్యా! ఈభూములు కష్టార్జితములుగావు. కాన నా కక్కరలేదు. బుట్టపోయినను నేనిల్లు కదలగూడని యసమయమున నన్ను మీరు పిలుపించితిరి. అయినను మీశాసనము తలదాల్చి నేను వచ్చితిని. యితమాత్రిమునకు నేను భూములు బహుమానము బడయుటకు దగను దేవరవారు నిజముగ నీసేవకుని ననుగ్రహింప దలతులేని కోరుకొనుటకు నాకు సెలవొసాగుదురేని యొకకోరిక కోరెద. నాకు మాన్యములువద్దు. అగ్రహారములువద్దు రాణావారికి వండినవంటలోనుండి పదార్థములనుభుజించుట రాజపుత్రులకు మిక్కిలిగౌరవము గావున దేవరవారికముందు నన్నుగాని నావంశస్థులనుగాని రాజకార్యములమీద నుదయపురమునకు బిలుపించునపు డెల్ల మాకు వేరువంటకములజేయింపక మీయింట మీనిమిత్తము వండినవంటకములనే యీ దినము పంపినట్లెపంపి నన్ను గౌరవించి యనుగ్రహింపవలయునని ప్రార్థించుచున్నాడ.

ఈకోరిక సంగ్రాముడు నిర్విచారముగ వానికొసగెను. చందావతుల కామర్యాద మొన్న మొన్నటివఱకు జరిగెను. రాణా తనసౌఖ్యములకయిన లెక్కసేయక తనకుం బరమాపులగు చందావతులకు దనకూట బోటుపోకుండ నెల్లవస్తువుల శ్రద్ధతో నొసగుచుండెను. తన పూర్వులు పలుమారుధనముచాలక యిక్కట్టులుపడుట పెద్దలవలన విని సంగ్రాముడు వ్యయముఁ దగ్గించవలయునని చాలప్రయత్నించి కొన్ని యేర్పాటులఁజేసెను. సంస్థానమునందుఁగల ప్రతిగ్రామమువల్ల కావలసిన సొమ్మింతయని యేర్పాటుచేసికొని యాసొమ్ము వసూలు

రాణా సం గ్రా ము ని క థ

చేసి పంపుటకొక యధికారి నేర్పరచి యొక్కొక్క గ్రామపుస్తానాక్కొకకర్చుకీంద నుపయోగించుచు వచ్చెను. అనఁగా నొకయూమీఁద వచ్చినసింస్తు తనభోజనమునిమిత్తము మఱియొక గ్రామముమీఁశిస్తు రాణులనిమిత్తము వేరొకపల్లెశిస్తు బట్టలనిమిత్తము నుపయోగించెను. భోజనమునకుఁ జాలనిపక్షమున కర్చుతగ్గించుకొను నేగాని మఱియొక గ్రామపుశిస్తు నందుకు వినియోగింపఁడు ఒకసారి మరచియెయశ్రద్ధచేతనో సంగ్రాముఁడు తన గ్రామములలో నొకదాని నొకదానమిచ్చెను. ఇచ్చినపిదప నొకనాఁడు రాణా భోజనమువద్దఁగూర్చుడి పెరుగన్నము కలుపుకొని చిరకాలమునుండి పెరుగులో చక్కెరలుపుకొని తినుట కలవాటుపడుటచే నది యేలవేయలేదని వంటవానడుగ నతఁడు వినయముతోఁ నిట్లనియె. “దేవా! పంచదార నిమిత్తమేర్పడిన గ్రామము మీరెవరికో దాన మిచ్చిరఁట. అందుచేత మీఁచక్కెర లేదని మంత్రిగారుమీతో మనవి చేయుమన్నారు.” ఆపలుకులువిని రాణా “నిజమే యతని లోపములే” దని చక్కెర లేకరంభుజించి పోయెను.

సామంతరాజు లండఱిలో సంగ్రాముఁడు కోటేరియోసంస్థానభువుమీద నెంతయు ననురాగము గలిగియుండెను. రాణావద్ద నతఁచనువులు మెండగుటచే నతఁడొకసారి దర్శనము చేసి యిట్లనియె. “సామీ! మనపూర్వులు ధరించినట్లె ప్రాతఃఫక్కి గాదుస్తులు ధరించుచున్నారు. అవి యందముగనులేవు. చాలుటయును లేదు. ఆమాదిరి మూఁపొడవు నిడివియుగల నంగీలు దొడిగికొనిన తీవీయు సౌఖ్యముఁ జేకూరిను. ముందుగా మీరు కొత్త మాదిరి కుస్తులు తొడుగుదురేని మేమదరము మీమార్గము ననుసరింతుము. కావున నట్లు సేయవలయు” నవేడుకొటయు రాణా వానిపలుకులు శ్రద్ధగ నాలకించి యట్లేయును పొమ్మని యాసతిచ్చె. రాణా చేసినపాగ్దానము విని యానాఁడమొదలు మీవారుదర్బారులలోని సామంతులు తక్కినదర్బారులలో

సామంతులపై పలువన్నెల దుస్తులు చాల్చి కులుక వచ్చునని నమ్మి యింటికిబోయిరి. పోయిన కొంతసేపటికి రాణావద్దనుండి యొకదూత వచ్చి “అయ్యా! మీ గ్రామముల రెంటిని రాణావారు కలుపుకొని”రని చెప్పిపోయెను. రాణా యట్టిపని చేయుటకుఁ దనయొనరించిన నేరమేమి యియుండునాయని యాసామంతుఁడు తలపగులునట్లెంత విచారించినను వానికిఁ బొడఁగట్టదయ్యె కారణములేక రాణా పిచ్చకోపముతో నిట్టి పనులు చేయువాడు కాడని గ్రహించితక్షణమే ప్రయాణమయి యతడు కారణమును దెలిసికొనుటకు రాణావారిసన్నిధికిబోయి “మహాప్రభూ! మీకింత యనుగ్రహము తప్పటకు నేనేమి నేరము చేసెతిని సెలవిం”డని బ్రతిమాలెను. అప్పుడతనికి రాణా యిట్లనియె “ఓయీ నేరమేమియుఁ జేయలేదు నీ గ్రామములు మేము గలుపుకొనుటకుఁ గారణమిది. నేను నాలెక్కలు శోధించి చూచుకొనగా నాకు వచ్చెడు ప్రతి రూపాయయు నేదో కర్పణమిత్తమేర్పాటు చేయబడి యున్నదనియు ధనమేమియు నిలువలేదనియు దేలినది నీవు చెప్పినదుస్తులకు ధనము చాల వ్యయమగును. అవి కుట్టించుట మానుకొంద మన్న నాకుం బరమాపుడవయిన నీవు చిన్నబుచ్చుకొందువు. నిన్ను చిన్నబుచ్చుట కిష్టములేదు. అప్పుచేసి దుస్తులు కుట్టించుకొనుట కిష్టములేదు. కావున కొత్త గా కుట్టించు దుస్తుల నిమిత్తము మాకు దగులుకర్పల కొరకు మీ గ్రామముల గలుపుకొన దలంచితిమి” కోశేరియోప్రభువు రాణావాక్యముల నాలకించి నిష్కారణముగ గౌరవితో తలగోకికొంటినని విచారించి “దర్బారుదుస్తులు మార్చనక్కరలేదు మహాప్రభూ” యని యేలికను వేడుకొని యెన్నడటువంటి సలహాలు చెప్పనూడదని నోటికి బుద్ధిచెప్పుకొని రాజుచేత ననుగ్రహింపబడి యింటికి బోయెను.

సంగ్రాముడు క్రీ శ 1734 వ సంవత్సరమున మృతినొందెను. అనంతరము మీవారు సింహాసనమును దుర్బలు లధిష్ఠించుటచే నది తొల్లింటి గౌరవము నిలుపుకొనలేక మహారాష్ట్రుల దండయాత్రల ఫలయి క్రమక్రమముగ క్షీణదశకు వచ్చెను.



అజితుని కొడుకుల కథ.

మారువారు దేశపరిభ్రమణులు నజితునిగుఱించి యొకకథగలదు. అతడు ఛోహణవంశజాతి యగు నొక రాజకన్యను వివాహమాడదలచి పయనమైపోవుచుండ మార్గమధ్యమునవానికి రెండు సింగములగుడియె నట అందొకటి నిద్రించుచుండెనట. రెండవది మేల్కొని యుండెనట. ఆశకునఫలమేమని యారాజు తనజ్యోతిష్కు నడుగగా నతడిట్లని చెప్పెనట. “రాజా! నీవు వివాహముగాబోవు కాంతవలన నీకిరువురొ డుకులు పుట్టుదురు. అందొకడు మహాబాహుశాలియగు. రెండవవాడు నిదురపోతు, పనికిమాలినవాడు నగు. ఇదియే శకునఫలము” ఆసిద్ధాంతి యన్నట్లై యజితునికిద్దఱు కొడుకులుపుట్టిరి. పెద్దవాని పేరభయసింగు; రెండవవాని నామము భక్తసింగు. ఈకనిష్ఠుడే తండ్రిని గడతేర్చినపాప కర్ముడు. అజితుని ఘోరమరణమును విని జనులు హాహాకారములు చేసి యెంతో దుఃఖించిరి. ఈదారుణమరణముపాలై నందుకేగాక యజి తునికొఱకు జనులు విచారించవలసిన మేలుగుణము లతనియందుకొన్ని యున్నవి. అజితుడు బలాభ్యుడు కావున తనకును తండ్రికిని బరమ శత్రువై మహాపకారములజేసిన యారంగజేబు మృతినొందినతోడనే వానికొడుకులను బలుచిక్కులుపెట్టి కొంతదేశము వారివద్దనుండి సంగ్రహించెను. పిన్న నాడు తన్ను సంరక్షించిన దుర్గదాసునిషయమునకృ తఘ్ను డయ్యెనను కళంకముతప్ప వానియందు మజేలోపములేదు. అజి తుని పట్టపుదేవులు సహగమనము చేయదలంచిరి. ఆపని చేయవలదని ఛోహణ రాజపుత్రికను బలువురు వేడిరి. ఆమెయే తండ్రింజంపిన భక్తసింగుతల్లి. ఎంతవేడిన నామె తనపని మానక యిట్లనియె. నేను భతపక్కినను నిదురించుచుండ నిద్రలో బొడువబడినయాయన దేహా మునుండి ప్రవహించు కొన్నెత్తురులు నన్ను మేల్కొల్పిపెను. కన్నతం

డ్రీయనక ప్రక్కను బవ్వళించిన తల్లిని నన్నైన జూడక మాముద్దుల బిడ్డడు భక్తుడే యీయతిఘోరము చేసెను. అనుచుండ భక్తుడుచిన్న బాబాకటివ్రాసి “నేనొక్కడనచంపలేదు. తండ్రింజంపుమని మాయన్న నన్నుం బురికొల్పె. అతనిస్వహస్తముతో వ్రాసినయుత్తర మిదిగో చూడు”డని గుంపుగూడిన సామంతులమీద పారవై చెను. ఆయుత్తరమును జూపినపిదప నారాణి “యీకొడుకుల నమ్ముకొనియానన్ను బ్రతుకమ నుచున్నారు? చాలుచాలు; నాకొడుకుల యింటనుంటకంటె సిమంట పాలగుటయే నాకెక్కువ సుఖ” మని పలికి సహగమనము చేసెను.

తండ్రింజంపించి గద్దె యెక్కినాడనుమాట మరచితిమా, యభయసింగు మారువారు ప్రభువులలో నగ్రిగణ్యుడని చెప్పవచ్చును. అతడు కదలక కదలక యొకసారి విజృంభించితేచెనో శూరులను దల తన్నిన శూరుడై మెరయువాడు. ఆకాలమున రాజస్థానమునందంతట వానింబోలినవిలుకాడు, పోటుమానిసి మఱియొకడులేడు. ఆకారణమున నతనికి మిక్కిలి గర్వముకలదు. ఈగర్వముచేతనే యతడొకసారి యొక గొప్ప ప్రమాదమును జేసెను. ఈతడు తనకుమార్తెను అంబరురాజు కచ్చావంశస్థుడునగు జయసింగునకిచ్చి వివాహముచేసెను. ఈకచ్చావంశస్థులు తక్కిన రాజపుత్రులవలె యుద్ధమునందంత దండిమగులు గారు. అందు ముఖ్యముగా జయసింగు యుద్ధపరాన్ముఖుడై కత్తలమీదకంటె చదరంగపు టెత్తులమీద నెక్కువ యాసక్తిగలిగి కాలముపుచ్చుచుండును. అందుచే నభయసింగు ఢిల్లీచక్రవర్తి నభలోనైననుసరే తన యల్లుని బరిహాసముచేయుచు వచ్చె. ఒకనాడు చక్రవర్తియు గొందఱు సామంతులు నల్లుడుగూర్చుండ నభయసింగు పరిహాసార్థకముగా జయసింగుతో “మిమ్ములోకులు కచ్చాలందుఱు; అది కచ్చాగాదు, కస్వా. కస్వా యనగా గడ్డి; గడ్డిపోచ లెట్టిపోటులబొడుచునో మీకత్తులు నట్టిపోటులే పొడుచును.”

ఈయెగతాళిమాటలు విని జయసింగు మనసునం గోధముఁ బూని యదనువచ్చినప్పుడు మామగారివైఁ బగదీర్చుకొనడలంచెను.

జయసింగు యుద్ధములలో గొప్పజోడుకాకపోయిననుఁ బగతుర నెట్లో కడతేర్చి తనకార్యము చేసికొనుటఁగోఁ గడుదిట్టరి. కాఁబట్టి మామపైఁ గల యక్కసుఁ దీర్చుకొనుట కతఁడు చక్రివర్తి కొలువులోనున్న యొకయుద్యోగస్థునితోఁ గుట్రలుపన్ని యదనువెదకుచుండెను. అటు లుండ నొకనాఁడు చక్రివర్తి కొలువులో మంతులు సామంతులు మొదలగువా రనేకులుండ జయసింగు నభయసింగుఁగూడ నక్కడకు వచ్చిరి. జయసింగుతోఁ గలసి కుట్రలుపన్నిన యుద్యోగస్థుఁ డభయ సింగుయొక్క సాము నేర్పులు బంటుతనము మొదలగునవి మితిమీరి నట్లు మెచ్చుకొనుచుఁ జక్రివర్తి చెవులకు వినబడునట్లు పొగడ నారంభించెను.

ఆపలుకులువిని చక్రివర్తి యభయసింగు వంకఁజూచి “అవును, నీనేర్పునుగుఱించి నేనును బలుమాఱు వినియున్నాఁడ” నని హెచ్చ రింప నభయసింగు “చిత్తము, దానికిందగు సమయము వచ్చినపుడు నా ప్రజ్ఞ కనబడు” నని యుత్తరము చెప్పెను. అనవుఁడు జయసింగుని మిత్రుఁడగు నుద్యోగస్థుఁడు చక్రివర్తితో “నిత డొక్కయేటున దున్న పోతుమెడఁ దెగవేయఁగలడట. ఏలినవారెప్పుడైన నిది విన్నారా” యనియడుగఁ జక్రివర్తి “యోహో! యట్లయిన నాచిత్రిముఁ జూడ వలసినదే. సత్వరమే యొకదున్న పోతుం దెప్పింపు”డని యానతిచ్చెను. తోడనేయొక కాఱుదున్న పోతును శేవకులుదెచ్చి యెట్టయెదుట నిలిపిరి. అది రాకమునుపె యభయసింగు ఖడ్గమునుదూసి మెఱపుఁ దీగెలాగునఁ ద్రిప్పాచు నట్టహాసము జేయుచుండ మంత్రిసామంతప్రభృతులు చక్రి వర్తి యు వాని భుజాదర్పముఁజూడ నెంతయు నుబలాటపడిరి. నడగొం డవంటియా కాతెనుమును శేవకులు గొనితేర దానింజూచిన తోడనే దుర్నిరీక్ష్యమయిన యభయసింగుమోము వేలవేలబోయెను.

ఆ యెనుఁబోతు సామాన్యపు బునుబోతుకాదు. జయసింగు వాని ఊత్రుఁడు గలసి యోచించి మిక్కిలి పొగరెక్కిన దున్నం దెప్పించి

యది తెగబలిసిపోవువఱకు మొలలోతు గడ్డిలో మేపిరి. చక్రవర్తి సమ్ముఖమున కది వచ్చునప్పటికి దానిమెడ ప్రపంచమునం దేబలాభ్యుదయ నెంతపదునుకత్తితోనైన తానొక్కయేటుతోఁగాదుగదా పదియేటుల నయిన దెగవేయుటకు వీలులేనంత దిట్టముగ బలిసియుండెను. అందుచేఁ దప్పక మామకుఁ బరాభవము జరుగునని జయసింగు నిశ్చయించుకొని యుండెను. అభయసింగు దానినొక్కసారి తేరిపారఁజూచి చక్రవర్తితో “నేనొకసారి నాగదిలోనికిఁ బోవుటకు సెలవీయ వేడెద” నని యడుగ నతఁడు దాని కంగీకరించెను. అభయసింగు గదిలోనికింజని నల్లమందు ముద్దదీసి సాధారణముగా దానువుచ్చుకొను మోతాదు కన్న రెండురెట్లెక్కువపుచ్చుకొని కన్నులు జ్యోతులవలె నెఱ్ఱబడ నుగ్రీమూర్తియై యీవలకు వచ్చి చేరియున్న సభికుల నందఱవంక నొకసారి కలియఁజూచి దానికంతంకు గారకుఁడు తనయల్లుడే యని గ్రహించి తెప్పవల్ప కాతని నొకనిముసము చూచి పిమ్మట చక్రవర్తి వంకఁ తనదృష్టులు నిగుడ్చెను. జయసింగు మామజూచినచూపుల లోఁ గీడు శంకించి చక్రవర్తి కిట్లనియె. “దేవా! రాజపుత్రులవమా నము పడినప్పుడు మీమమిక్కిలి నల్లమందు మద్దతు పుచ్చుకొన్న పుడు పిచ్చివారలయి యెదుట నెంతవారున్నను లెక్కసేయక పరాభవకారణం లగువారలపైఁ బడుదురు. కావున మీరిటనుండి తొలఁగి పొండు” అట్లు జయసింగు మాట్లాడుచుండఁగనే అభయసింగు పట్టాకత్తి రెండుచేతులంబట్టి బిఱబిఱఁదిప్పుకొనుచు జంతువును డాసెను. సభాసదుల కన్నులు చీకట్లు గ్రమ్మెను. పిడుగువంటిచప్పుడు చెవులకు వినఁబడియె. కొన్నెత్తురులు నేలఁగారే. సభాసదులుకన్నులు దెరచి చూచునప్పటికి దున్నపోతు తల నేలబడియుండె. ఆదెబ్బచే నలసి అభయసింగును జంతువు ప్రక్కను నేలం బడియుండె. అందఱు బహు విధంబుల నభయసింగుదోర్బలముఁ గొనియాడిరి. జయసింగుచు వాని మిత్రుఁడు తమ యక్కసుఁదీరలేదని లోలోన సిగ్గుపడవలసివచ్చె. కాని

యీదారుణకర్మమును చూచినపిదపఁ జక్రవర్తి జన్మమధ్యముననెన్నఁ
డు వేడుకనిమిత్తము దున్నపోతుం జంపుమని వాని నడుగఁడయ్యె.

అభయసింగు దేశ మిరువదేండ్లు పరిపాలించెను. ఆకాలములో
నిరంతరమును వానికిఁ దమ్ముఁడు దుఃఖికారణుడయ్యెను. భక్తుఁడు బలము
సాహసముగలయోధుఁ డగుటచే సోదరులకు విధేయుఁడై నెమ్మదిగఁ
గాలముఁ బుచ్చుఁడయ్యె. అభయసింగు మీవారు ప్రభువైనతోడనే
తమ్మునకు నాగూరుసంస్థాన మిచ్చెను. ఆసంస్థాన మనుభవించుచు సం
తుష్టుఁడై యుండక భక్తసింగు తనయందుఁ దనయన్నకు నమ్మిక
లేదనియు నట్లగుటచే దనకతఁ డెప్పుడైన నపకారము చేయవచ్చుననియు
లేనిపోని యనుమానములు తెచ్చి పెట్టుకొని యన్నగారి కేవల
నిబ్బందులు గలుఁగజేసినపక్షమునఁ దనజోలికతఁడు రాఁడని నిశ్చయించి
యిక్కడిమాటలక్కడ నక్కడిమాటలక్కడ చెప్పి చుట్టపట్ల రాజు
లతో సోదరునకు గలహములు గలిగించెను. ఇట్టికలహము వానిప్రయ
త్నముచేత నొకసారి యంబరప్రభువునకు నభయసింగునకుసంభవించెను.
అభయసింగు దండెత్తిపోయి జయసింగునగరములలో నొకటియగు బిక
నీరు ముట్టడించెను. జయసింగానగరమును విడిపింపఁబోయి సంపూర్ణ
ముగ నోడిపోయెను. ఈగెలుపువలన జననష్టమేకాని యభయసింగు
నకుఁ గలిగినలాభములేదు. జయసింగు పరాజయము నొందినను బిన
మామగారగు భక్తునియొక్క దేవతార్చనపు పెట్టెను మెల్లగా సంగ్రా
హించుకొని తనయూరుతీసికొనిపోయి యందులోనున్న దేవునకుఁ దన
దేవతార్చన పెట్టెలోనున్న యమ్మవారిని వివాహముచేసి తన్నిమిత్త
మున గొప్పయుత్సవములుచేసి యనంతర మావిగ్రహమును మరల
భక్తునకుఁ బంపివేసెను. కావలయునని కలహముఁ దెచ్చినందుకు భక్తు
నకే పరాభవము జరిగినదని యండఱుసంతసించిరి. అభయసింగు తన
యల్లునితోపచ్చిన నిష్కారణకలహములకు విచారించి, యెట్టకేలకు
మీకావారురాజుల ప్రేరణముచేత సంధిగావింపుకొనియె.

ఈయుద్ధము ముగిసిన కొంతకాలమునకే మరల తనతమ్ముడవ రిత్తోఁ గ్రొత్త కలహముఁ దేకమునుపే యభయసింగుమృతినొందుటయు వానికొడుకగు రామసింగు సింహాసన మెక్కుటయు సంభవించెను. ఈకుమారునకుఁ బినతండ్రివలనఁజిక్కులు మొదట పట్టాభిషేకమునాడే కానఁబడియెను. పట్టాభిషేకమప్పుడు రహతూరుల రాజబంధువులలోఁ బ్రధానపురుషుఁ డగుటచే భక్తుఁడువచ్చి కానుకలు కట్నములు సమర్పించి యన్నకుమారునకు మొగమున టీకా స్వయముగ వేయవలసినది అట్టిమర్యాద లతిక్రమించి భక్తుఁడసమయమున స్వయముగ రాక తనకానుకలు తనవిన్నపములు గ్రొత్తరాణాకు సమర్పించుటకు ముసలిదగు తనదాదినంపెను. రాజపుత్రులు తమ్ముఁబెంచిన దాదులను మిక్కిలి గౌరవముతో యావజ్జీవము రక్షింతురు. కొందఱు రాజపుత్రులు రాజకీయవ్యవహారములలోను గృహకృత్యములలోను తమదాదుల మాటల కడుగుదాటక వర్తింతురు. ఎంతగౌరవమైన సంతకపురములలోఁజరుగదగినదేగాని సభలలోనికివారు రాజనదు. పినతండ్రికి బదులుగావచ్చిన యాముసలిదాదినఁ జూచినతోడనే క్రొత్త రాజగు రామసింగునకు మహాగ్రహము పొడముటచే నతఁడిట్లనియె. “ఛీ! ఛీ! నీవు మరల నిన్నుఁబంపిన రాజువద్దకుఁబోము. పట్టాభిషేకపు సమయమున నా మొగమున టీకావేయుటకు తానుస్వయముగ రాక తొక్కువలెనున్న తొంబదియేండ్ల తొత్తునుఁ బంపునా? నేను కోతి కనుకొనినాడా యేమి? మీరాజుపంపిన కానుకలు కట్నములు నా కక్కరలేదు. అతఁడు మాయొడఁ జేసిన యపరాధమునకు మేము మునుపతని భరణము నిమిత్తమిచ్చిన నాగూరు సంస్థానమునం దర్థభాగము గ్రహింతుమని చెప్పము.”

ఇట్లు పరాభవము పడినదాది నాగూరునకు బోయి తన పంపు డు బిడ్డయుగు భక్తసింగుతో రామసింగునమాటలం దొకటియఱుమరచి పోక పూసగుచ్చినట్లు చెప్పెను. ఆపలుకులావిని భక్తసింగు కోపముచే

మిడిసిపడక శాంతుడై “యర్థరాజ్య మెందుకు? కావలసినపక్షమున నాగూరు స్థానమంతయు మీకు నేనర్పించెద” నని మరల నొక రాయబారిని రామసింగువద్దకుఁ బుత్తెంచెను.

రామసింగు గద్దెయొక్కినది మొదలు గద్దరితనమునం బెచ్చుపెరిగి తనతండ్రి కాలోచనలుచెప్ప మంత్రులయు వృద్ధులయు హితోపదేశములు వినక నిరాకరించుటయేగాక మీదుమిక్కిలి యాలోచనలు చెప్పనప్పుడు వారిని వెక్కిరింపజొచ్చెను. హృదయమును హృదయముతోబాటు నోరును మంచివిగాకపోవుటచే నతనికి స్వల్పకాలము లోనే రాజబంధువులగు రహతూరులలో సగముకంటె నెక్కువమంది శత్రువులైరి. రహతూరుదొరలలో నగ్రగణ్యుడగు కునీరా మనువానికి మొగమున ముడుతలు మెండుగానుండుటచే రామసింగు వానికి గొండ్లముచ్చని పేరుపెట్టెను. చంపావతి కులాగ్రణియు దనతండ్రికి మంత్రియునగు కునూలుసింగు పొట్టిగ లావుగ నుండువాడు. రామసింగు వానికి బొంతకుక్కయని పేరుపెట్టెను.

రహతూరులతో పరిహాసమాడుట పాముతో జరలాటలాడుట. రాణా తన్ను పలుమారులు వెక్కిరించినపుడు కునూలుసింగు చెప్పుచు వచ్చిన మోటయుత్తరములనుబట్టి వానిస్వభావమును రాణా తెలిసికొనవలసినదేకాని మందుడగుటచే రాణా తెలిసికొనలేకపోయెను. ఒకనాడు రాణా వెనుకటియట్ల పరిహాసమాడ కునూలు వానికిట్లనియె. “అవును నేను కుక్కనేకాని యీకుక్క సింగము నెదురించుకుక్క” పాపము రాణారామసింగు మదోన్మత్తుడై వానిమాటల యర్థమును గ్రహింపలేకపోయెను. మఱియొకనాడు చంపావతికులస్థుడగు కునూలు సింగుతోగలసి రాణా పువ్వులతోటలోగూర్చుండి యొక చెట్టునుజూపి యీవృక్షముపే రేమని యడిగెను. “ఇది చంపకము. మీసేనకు నే నెట్టిశిఖామణినో యీతోటకిది యట్టిశిఖామణి”యని యుత్తరమిచ్చెను. చంపావతి కులస్థునిపై రాణాకు మిక్కిలికోపముండుటచే నతడదిఫట్ట

లేక తక్షణమే దీనిని పడగొట్టి నిర్మూలముచేయుడు. మారువాగులో చంపకమను పేరుగలదేదియు నుండగూడదని యావృక్షమును నాశనము చేసెను.

అదిమొదలు కుసూలుడు రాణాదర్శనమునకు బోవుటమా నెను. అట్లుండ రామసింగు తనపట్టాభిషేకసమయమున బినతండ్రియగు భక్తుడు తనకు గావించిన యవమానమునకు బగదీర్చుకొనుటకై వానిపై దండుపెడల నిశ్చయించెను. దేశమునకు బరమశత్రువులగు విదేశస్థులనేకులుండగ వారిసందఱవిడచి రాణా పినతండ్రిమీద యుద్ధమునకు బోవుట స్వకులక్షయహేతువని కుసూలుసింగు విచారించి యట్టిపని చేయవద్దని రాణాకు హితోపదేశముచేయుటకు మనసులో నిష్ఠములేక యే యొకసారి కోటలోనికివచ్చెను. అతడు సభలోగూర్చున్నతోడనే రాణా వానింజూచి వెక్కిరించి పరిహాసపువచనములాడి “నీపిశాచరూపము నేను జూడలేను. కావున మీరుశ్రీమపడి మాకుతరచుగా దర్శనమీయనక్కరలేదు” అని చెప్పెను. ఆపలుకులు చెవినిబడినతోడనే తోకద్రొక్కినత్రాచువలె చివాలున పీతమునుండిలేచి ఖడ్గము నొరలో నుండి యూడబెటికి రుభిపించి “యీఖడ్గమును త్రిప్పినంతసుభువుగా మారువారు దేశమునంతను ద్రిప్పివేయగల రహతూరురాచవాని నవమానించితివి జాగ్రత్త”యని మరియేమియుంబలుకక సభామందిరమువిడిచి యావలకుబోయెను.

అసోవుసంస్థానప్రభువగు కుసీరామనువాడు రాణాచేష్టలురోసి లేచి పోబోవుచుండ రాణా వానింజూచి “ఓముసలికోతీ వెళ్ళకురా” యని పరిహాసముగ బలికెను. “కోతిగంతులువేయుట యారంభించి నప్పుడు మీ రాసందింపవచ్చు”నని ప్రత్యుత్తరముచెప్పి యతఁడు గొలువును విడిచిపోయెను. సభవిడిచి యాయభిమానుధను లిద్దఱుఁ గలసి కొంచెముసే పాలోచించి యాదినముమొదలు రాణాతో తమ కేవిధమైన సంబంధమునుండగూడదనియు భక్తసింగునే రాణాగా జేయ

ఫలయుననియు నిశ్చయించుకొని నాగూరుకోటకు సైన్యసమేతులై పోయిరి. ఆయిరువురతో వారివంటిప్రధానపురుషుడేచేరి నాగూరు బకుబోయెను. అతడు మారువారురాజుల యాస్థానకవీశ్వరుడు.

కుసూలుసింగు కునీరాముసింగు మారుదేశపు సరిహద్దులు జాటి నాగూరునకువచ్చు చున్నారనివిని భక్తసింగు ఏదోగొప్పకారణము లేక మారువారురాజ్యమునుమోయు స్తంభములవంటి శూరు లిద్దఱు నొక్కమారు తన దెసకురారనినమ్మి వారికిసకారవముగ నెదురు సన్నాహము జేయుటకు గుఱ్ఱమెక్కిబయలుదేరెను. అతడువచ్చునప్పటి కీవారిద్దఱు నిదురించుచుండిరి. సేవకులు తమయజమానుల నిద్దరనుండి లేపునుమని ప్రయత్నించినను వద్దనిచెప్పి భక్తుడుకుసూలుసింగుడేరా లోనికిబోయి యాతనిపరుపు మీద గూర్చుండి యతడు తనయంతట తాను లేచువఱకు గని వెట్టుకొనియుండెను.

తనగుడారములో కొంచెముసందడి జరుగుటచే గుసూలుడు మేలుకాంచి కనులు దెఱవకయే హూక్కాదెమ్మని తన సేవకునకాజ్ఞా పించెను. సేవకుడు ప్రత్యుత్తర మేమియునియ్యక కను తెరచినతోడనే యజమానుని సౌజ్ఞచే భక్తిసింగునుజూపెను. చూపుటయు దక్షణమ కుసూలుడు నిశ్చేష్టుడై మారుమాటేదియు నాడలేక భక్తసింగును దనయజమానునిగ నంగీకరింపవలసివచ్చెను. రాజపుత్రులకోపము త్రాటియూకుల మంటవంటిది. దురాగ్రహవశులైన రాజపుత్రులు నిద్రానంతరము భోజనాంతరము దమకాగ్రహము తెప్పించినవారి ననుగ్రహించుటగలదు. కుసూలుడు సుఖనిద్రజెంది కలత దేరినమన సుతో మేలుకాంచుటచే దనరాజుచేసిన తప్పులు మరచి వానిని క్షమి యింపవలయునన్నను భక్తసింగు మిక్కిలి వినయముతో గూర్చుండు టచే నతనికివీలు లేక పోయెను. మొగమోటముచే నతడు భక్తసింగునకు విధేయుడు. కావలసివచ్చె అందుచే నతడు పాన్పుమీదనుండిలేచి భక్తు నకుసమస్కరించి “ఇదిగోనాసిరస్సు. ఇది యిప్పటినుండిమీది” యని పలికెను.

పాపము భక్తసింగు వారువచ్చినదే చాలునని ముందుగా నంగీకరింపలేదు. తనయన్నకొడుకు బాల్యముచే వివేకహీనుడై యట్లు ప్రపరించియుండవచ్చుననియు నిష్టమైనచో రాణాకు వారికి దాను సంధిజేయుదుననియు నందుకుసమ్మతింప వలయుననియు వారిననేకవిధముల బ్రతిమాలెను. ఆ రహతూరు శూరులిద్దఱు గార్యము మిగిలిపోవుటచే సంధిపోసగదని స్పష్టముగ జెప్పిరి. ఆకవీశ్వరుడు మగలనెన్నఱు మారువారునకు బోవనని ప్రమాణము చేసెను. దృఢనిశ్చయలైనవారిని చందనాడుకొనరాదని వారిస్నేహముజేసి భక్తుడు మారువారులో బ్రధానపురుషులగు నామువ్వురను తనస్వాధీనము జేసికొనెను.

తన సేనలో బ్రధానపురుషులు ముగ్గురుదాయాదితో జేరినారని విని రామసింగు కుపితుడై జహలూరుకోట దనయదీనము చేయవలసినదని భక్తునకువర్తమానమంపెను. భక్తుడువానివలెకోపావిష్ఠుడుగాక వినయసంపత్తి గలిగినాకు నాయేలినవారితో యుద్ధముసేయుటకిష్టములేదు. మీరువచ్చి పుచ్చుకొనిన పక్షమున జహలూరుకోట నిచ్చుట కేయాటంకములే" దని ప్రత్యుత్తరమిచ్చెను. ఆమాటలుసరకుసేయక రామసింగు భక్తుని వాని యనుచరులను నాశనముజేయ సంకల్పించుటచే జహలూరుకోట యిచ్చెదనన్నను నాగూరుపై దండువిడిసెను. మారువారుదేశమంతయు సంతకలహములతోడ నట్టుడికినట్లుడక జొచ్చెను. ఉభయసైన్యములకు గొన్ని చిన్నచిన్నపోరాటములు జరిగిన మీదట మేర్తాయనుగ్రామసమీపమున నొకగొప్ప యుద్ధము జరిగెను. రామసింగు కుసూలును గుసీరాముని బరిభవించినట్లై యనేక రాజపుత్రవీరుల నవమానించుటచే పలుపురుశూరులు వానిని విడిచి భక్తసింగుతో జేరిరి. అందుచేభక్తునిసేన గొప్పదిగనుండెను. అయినను రామసింగుదేశమేలుచున్న రాజగుటచే వానిపక్షమునుగూడ ననేకులు చేరిరి. వాక్పారుష్యములేక కొంచెము గౌరవమే పెద్దలయెడ నతడు చూపినయెడ నతనిసేనయే విస్తారముగనుండియుండును. అతని స్వయం

కృతాపరాధముననే సేన స్వల్పమగుటయు నాడుపరాభవమగుటయు సంభవించెను. రామసింగు యుద్ధమునకు వచ్చునప్పుడు తన భార్యలలో నొక్కతెను వెంటబెట్టుకొనివచ్చెను. ఆమె భూజదేశపురాజు కూతురు. భర్త కెంతో యుపయోగ కఱిణియైయుండెను. ఆమె తుపాకిలో మందు దట్టించుటయు సరిగాగుణిజూచి తుపాకిపేల్చుటయు నేర్చెను. ఆసేనలో నామెచుబోలుశూరు లరుదుగనుండిరి. అదియును గాక యామె జ్యోతిశ్శాస్త్రవేత్త. స్వప్న ఫలములు శకునఫలములు లెస్సగ నెఱుంగును. అవియన్ని యుచటూడ, నామె పుట్టినంటినుండిమెఱియలవంటియై మవేలసైనికుల నరణముదెచ్చిరాజునకునిచ్చెను. యుద్ధముప్రారంభ మగునాఁడు రామసింగు డేరామీద నొక మాలకాకి వాలికూయఁజొచ్చెను. ఆకూతఁవినగానే తమకు దారుణపరాజయము వినాశనము తప్పక కలుగుననియు నట్టిప్రళయము నాదుశ్శకునము శూచించుచున్నదనియు నమ్మి సైనికులు త్సాహమును విడిచి మొగములు వ్రేలవేసికొనియుండిరి. ఆమాలకాకి కావుకావుమని రెండుసారులుకూసి మూడవసారికూయఁబోవునప్పటికి నేమూలనుండియో తుపాకితెబ్బవినఁబడెను. సైనికుల దరిపడియిదియేమనిచూచునప్పటి కాశకునపక్షి చచ్చినేలఁబడియుండెను. అదిజూచినతోడనే సైనికుల మొగములు మరలవికాసవంతములయ్యెను. రామసింగుమహారాణామాత్రము పట్టరానిబిట్టలుకఁచే బండ్లు పటపటగారుకుచు “నీవలనేనుండగ సాహసించి నాడేరామీద తుపాకి పేల్చినవారెవ్వరు? ఆదుర్మాతులెవరో తక్షణమేకనుగొనిరండనియాజ్ఞాపించెను. అనవుడు కొందఱులోలోనగొణుగుకొనిరి. కొందరుకళవశము పడిరి. కొందఱుసందేహించి యిట్టటుఁ దిరుగఁ జొచ్చిరి. ఎట్టకేలకందఱిలో ధైర్యవంతుఁడొకఁడు తెగించిరాణావద్దకుబోయి యీతుపాకిరాణి గారుపేల్చినారనిచెప్పెను. తనభార్యయే యూపనిచేసినదని వినినతోడనే రాణాకోపోన్మత్తుఁడై నోటికిరానితిట్లుతిట్టి “తక్షణమే యామెనారాజ్యమునువిడిచి వచ్చినదారినే పుట్టినంటికిఁ బోవచ్చుననిచెప్పు” మని టతకా మానమఁపెను.

ఆవతఃమానమువిని యాదేవిభయకంపితయై తననేరము సైరిం పునుని ప్రార్థనపూర్వకముగ వతఃమానమంపెను. అతఁడామె ప్రార్థనము నిరాకరించుటచే నొకసారిదర్శినమిమ్మని యాదేవివేడెను. ఎంతో విశ్వప్రయత్నముమీఁద నతఁడామెకుఁ గడసారి దర్శనమిచ్చెను. అపు డామె భర్తపాదములపై బడి “యింతమాత్రమున దేవరవారికింత కోపముగలుగునని యెఱుఁగక యీదుశ్శకునభయమున సైనికులు వెలవెలఁ బోవుటచే మీకు జయమును సేమమును గోరియుట్లు చేసితి. కావున నీతప్పుగాసి నన్ను రక్షింపవలయు” నని బ్రతిమాలెను. ఆమె వేడి కోలు బూడిదబోసిన పన్నీరయ్యె. భార్యనుజూచి రామసింగు “నా నోటిమాటకు తిరుగులేదు. ఇక్కడనుండినీవు వెళ్ళవలసినదని నేనంటిని. నామాట చెల్లీతీరవలయును. నీవిటనుండి వెళ్ళితిరవలయు” నని యెంతోకఠినముగఁ జెప్పెను. తాబట్టిన కుండేటికి మూడేకాళ్ళని వాదించుచున్న యామోటరాజుతో వాదించిన కార్యములేదని యాదేవి “సరే! నన్ను విడుచుట మీరాజ్యలక్ష్మిని విడుచుటయె. ఇదిగో నేఁబోవుచున్నా” నని రాజసముఖమును విడిచి తండ్రి తనకరణముగ నిచ్చిన యెదువేల సైన్యమునుఁవెంటబెట్టుకొని యావలకుఁ బోయెను.

అనంతరము యుద్ధము రెండుదినము లయ్యెను. గెలుపెవ్వరికిని సరిగ చేకురదయ్యె. జోదులు చేతులుచేతులుఁగలయునట్లొండొరులం జంపువఱకు వఱోరావఱోరిగాఁబోరఁ జొచ్చిరి. ఆ రెన్నాళ్ళయుద్ధము తోమారువారు దేశమంతయు శూరజనశూన్యమయ్యెను. అన్న తమ్ముఁడుమీఁద తమ్ముఁడన్న మీద గత్తిగట్టి యొండొరులరక్తము ప్రవహింపఁ జేసిరి. కొన్ని రహతూరువంశములు నిర్వంశములయ్యెను. సమరములయందు గడితేరిన చంపావతి కుంపావతి వంశస్థులగు ముసలి దొరలు మొదలుకొని బాలుఁడగు మెహత్రిప్రభువువఱకుగల రాజపుత్రులందఱాదినమున మృతినొందిరి. ఈమెహత్రీ ప్రభువువచ్చుడే వివాహము జేసికొనెను. వివాహసంబంధమైన కాళ్ళ పాఠాణి యానవాళ్ళయినపోక

మునుపే పసపుబట్టలు విడువకమునుపే యు త్రరజందెములు తీయకము: నుపే హ స్తకంకణములు విప్పకమునుపే భార్యను గలసికొనకమునుపే మహారాణా రామసింగు వ ర్తమానమంపుటచే నాబాలుడు దేశాను రాగము భార్యానురాగముకంటె నెక్కువగనెంచి యొక్కడినమైన నామెతో సుఖంపకయే యుద్ధమునకుఁబోయి యచ్చట మృతినొందెను. పాప మాతనిభార్య వివాహవేషమును దీసివేసి వైధవ్యవేషమును దాల్చి మగనిశరీరము యుద్ధభూమిలో నుండిపోవుటచే సహగమనము చేయుటకు వీలు లేక యాతనితలపాగ తెప్పించుకొని ధరించి చిచ్చురుకి మృతినొందెను.

ఈయుద్ధము జరుగుచుండిన స్థలమునకుసమీపమున నొకకోనేటి గట్టున నొకమఠముండెను. ఆమఠములోమహాత్ములగుసన్యాసులనేకులు వసియించుచుండిరి. ఉభయసైన్యములుఁజేరి యొండొరులమీఁద ఫిరంగి గుండ్లు విసరుకొనుచున్నప్పుడు సన్యాసులు తమకవి తగులునేమోయని ప్రాణభీతినిమఠమువిడిచి పరుగెత్తిరి. ఫిరంగిగుండ్లు వడగండ్లవలె వాని సమీపమున బడుచున్నను లెక్కసేయక యాసన్యాసుల గురువు మాత్రము నిర్భయముగ నిశ్చలముగ నామఠములోఁ గూర్చుండెను. ఆతనిస్థితివిని యుభయసైన్యాధిపతులు, సురక్షితమగు వేరొక్క స్థాన మునకుఁ బామ్మని వేడుకొనుచు వానికి వర్తమానమంపిరి. అయ్యిరు వుర ప్రార్థనలుఁగూడ నాముసలిసన్యాసి చెవినిఁబెట్టక యిట్లని ప్రిత్యు త్రరమంపె. నాకు ఫిరంగిదెబ్బవలన చావవలసినయోగమున్న కక్ష మున నెక్కడికిఁబోయిన నాకదితగలక తప్పదు. నేను చావకతప్పదు. అట్లుగాక భగవంతుం డింకగొంతకాలము బ్రతికింపదలచినకక్షమున నిచ్చుటనున్నను నాకొకగుండుదెబ్బయైన తగలదు. కావున నేనిచ్చుట నుండి కడలను. అంతగా నాకపాయము సంభవించునని మీరు భయ కుడుదులేని మీరెండుసేనలుదూరముగఁబోయి బోరాడుకొనుడు. అప్పుడు సాయంకాలమగుచుండెను. అందుచేత నప్పటికి రెండుసేనలఁ యుద్ధముమాని మరుసఁడు వేరొకచోటికిఁబోయి కయ్యమూరంభించితి

రెండవనాటి యుద్ధమున రామసింగు సంపూర్ణముగ నోడిపోయి మేర్తాయను పట్టణమునకుఁ బారిపోయెను. కాని యాపట్టణమువానికి శరణమీయఁగలపాటి సామర్థ్యము గలదికాదు. పట్టణమతివిశాలమగుటచేతను కోటగోడలు సరిలేకపోవుటచేతను వాని కక్కడనుండుట చాలకష్టమయ్యెను. అదియును పరమనిర్భాగ్యుడగు తమరాణానిమిత్రము రణరంగమున మృతినొందిన శూరులుగాక దక్కిన రాజపుత్రులందఱు భక్తునియెడ మిక్కిలి పక్షపాతము గలిగియుండిరి. ఈస్థితిగతులు చూచి రామసింగు రెండుజాముల రాత్రివేళఁ గొందఱుచుచులను వెంటఁబెట్టుకొని మేర్తాపట్టణము విడిచి పారిపోయెను. ఈపనికిమాలిన పనికిఁ దోడుగ జయప్పసింధ్యాయను మహారాష్ట్రప్రభువుతో సంధిచేసికొని వానిశరణమును జొచ్చెను.

ఈనడుమభక్తుఁడు విజయమునంది తిన్నగా మారువారురాజధానియగు జాడుపురమునకుఁబోయి యచ్చట నెల్లరహతూరులచేననుష్ఠాతుడయి పిత్రీయమగు సింహాసనమెక్కెను. పిమ్మట స్వల్పకాలమువనే రామసింగు ప్రేరణమున మహారాష్ట్రసేనలతో సింధ్యా మారువారుపై దండెత్తెను. అప్పుడు స్వదేశసంరక్షనార్థము రాజపుత్రులనేకులు భక్తునికొలుపులో సైనికులుగఁజేరిరి. భక్తుని సేన గొప్పదగుటచే నేదైనలాభమున్నపుడే కాని పోరుసేయని మహారాష్ట్రులుపోరాటమువలన గలుగులాభములకంటే నష్టమెక్కడగునని చల్లచల్లగజారిరి.

భక్తుఁడు సద్గుణాఘ్యుడై యదివఱకేలినరాజులనందఱిని మరపించి చక్కగఁ బరిపాలించెను. శూరుఁడు మహాబలశాలి యున్నతచిత్తుఁడు గంభీరాకారుడు. మహాదాత ఖడ్గమెత్తి శత్రువుల నేయునప్పుడు కలమెత్తి పద్దెములువ్రాయునప్పుడు సమానచాతుర్యము గలవాఁడునై లోకవద్యంబుగ రాజ్యముం బరిపాలించిన భక్తునిఁజూచి ప్రజలుసంతోషించి యింతమంచివాఁడు నిజముగ తండ్రిం జంపియుండునామని సందేహించిరి. బంధువులగు రహతూరులు సయితము భక్తుని తల్లి

మరణకాలమందు పితృవధచేసిన భక్తునిఁగూర్చి పలికిన శాపవచనములు గూడ మరచి యొకవేళ మహావతివ్రతయగు నామెశాపము తగులు నేని యికముంచెవ్వరికో తగులునుగాని భక్తునకుఁ గాదనుకొనిరి.

మహారాష్ట్రులు రాజస్థానముమీఁద దండెత్తుచుండుటచే భక్తు డువారిని బారదోలఁదలచి తనసంస్థానమునకు నంబరుసంస్థానమునకు సడుమనున్న యజమీరునకుఁ బోయి మహాశూరులను కచవాహులను శూరులను వెంటబెట్టుకొని మహారాష్ట్రులను దరిమివేయుటలో దనకు సహాయము చేయవలసినదని యంబరురాజగు నీశ్వరసింగునకు వర్త మానమంపెను. ఈశ్వరసింగుస్థితి ముందుకు వెళ్ళిన గోయి వెనుకకు వెళ్ళిన నూయి యనునట్లుండెను. ఈశ్వరసింగు గూతురును రామసింగు పెండ్లియాడెను. అదియునుగాక రామసింగు రాజ్యభ్రష్టుడై భక్తుని మీదికి మహారాష్ట్రులను బురికొల్పి తీసికొనివచ్చెను, మరియు మహారాష్ట్రులు మిక్కిలి చండశాసనులు. అందుచే నీశ్వరసింగు మహారాష్ట్రులతోనేఁగలసి యుండవలయునని తలంచెను. కాని భక్తుఁడు పొరుగువాఁ డగుటచేతను తనకన్న బలవంతుడగుటచేతను తనసమ్మీన స్నేహితులగు కచ్వాహాలుసయితము రహతూరులమీద పనికిరాక పోవుటచేతను భక్తునితో విరోధపడినచో తనకు జేమములేదని యేమి చేయుటకుందోఁచక యీశ్వరసింగు భార్యనాలోచనచెప్పుమని యడి గెను. ఆమె యజితసింగుయొక్క మనుమరాలు. భక్తునకు మేనగోడలు ఆయినను భక్తునియందు ద్వేషముఁబూనినదగుటచేత వాని నెటులైన గడతేర్చెదనని యామె బ్రతినఁబూనెను.

అనంతరము కొంతకాలమునకు భక్తుడు సైన్యసమేతుఁడై యం బరుమీవారు మార్వారురాజ్యముల సరిహద్దులో నుండగ నంబరు రాణియగు మేనగోడలు వానింజూడవచ్చెను. ఆమెరాకచేత భక్తుఁడు పరమానందభరితుడై సర్వవిధముల నాదరించెను. ఆమె మేనమామను జూచి తనభర్త విధేయుడని చెప్పి యనేకాభరణములు విలువగల

బట్టలు బహుమానమిచ్చెను. భక్తు డాపారితోషికముల నంగీకరించి యావస్త్రములధరించెను. మేనగోడలు బహుమానమిచ్చి వెళ్ళిపోయిన కొంతసేపటికి భక్తుని శిబిరమునందు “మహారాజు చనిపోవుచున్నాడు చనిపోవుచున్నా”డని గొప్పకళవళముపుట్టి యెల్లవారిని దుఃఖిసముద్రములోముంచెను.

మొదట వైద్యు లాలక్షణములనుబట్టి యది జ్వరమనుకొని చికిత్సచేసిరి. కాని పిదప రాజపుత్రీస్త్రీలు బట్టలకు విషముపూసి మనుష్యులను జంపునేర్పునఁ గడుజాణలగుటచే నది జ్ఞప్తికిరా నెల్ల జారు నడి విషప్రయోగమే యని గ్రహించిరి. భక్తుడుమాత్రము తక్కినవారివలె భయపడక నెప్పటియట్ల ధైర్యముగనుండి మందులిమ్మని వైద్యునడిగెను. వైద్యుడగు సుకాయారోగమునకు మందులేదనిచెప్ప భక్తుడు “ఏమయ్యా! నావద్ద మాన్యములు గొప్పజీతములు పుచ్చుకొనియనుభవించుటయేనా మీపని. నమయమువచ్చినప్పుడు మందులీ యలేకపోయినచో మీపాండిత్య మెందుకు? కాల్పనా”యని యడిగెను.

అడిగినను వైద్యుఁ డేమియుంబలుకక యూరకుండెను. మఱి యొకరాజయినపక్షమున నప్పుడే వానిబుట్ట తీయించును. భక్తుడు యోగ్యుడగుటచే నట్లుచేయలేదు. కాని నిష్ఠురోక్తులు పలికెను. వైద్యుఁ డాపలుకులువిని యెట్టకేలకు తనసామర్థ్యముఁ జూపఁదలఁచి యొక గొయ్యి త్రవ్వించి దానినిండ నీరుపోయించి రాజు చూచుచుండ నొక వేరుముక్క యానీటిలో పారవేసెను. వేసినతోడనే యానీరు గడ్డగాఁ బేరుకొనెను. ఎల్లవారి కదిజూపి యావైద్యుడు “ఇది నా ప్రజ్ఞ నామంసుల ప్రభావము” మనుష్యయత్నములకు లోబడినచో నేచికిత్సయైనఁ జేయగలను. ఇది మనుష్యయత్నమునకు మించినది.

జీవితాశ యించుకయు లేదని విని భక్తుడు మనోధైర్యమును విడువక మంత్రీ సామంతుల నందఱు బిలిపించి బాలుఁడగు తన కుమారుని బిజీయనువానిని వారికప్పగించి వానిపక్షముండు నట్లందఱిచేత

బ్రాహ్మణములు చేయించెను. అవసానకాలము సమీంచుటచే బిడవ బ్రాహ్మణులు వానికి బ్రాహ్మిణ్యులై కర్మలుచేయించి షోడశమహా దానముల బడసిరి. అనంతరము భక్తుఁడు మరణోన్ముఖుఁడై తల్లి శాపముం దలచి వెనుకతాను చేసిన పితృదోహము విచారించి తనయెఱు కలు మారువారుదేశమున నుండనియవద్దని చెప్పి మృతినొందెను. పోయినచోటనే వానిని దహనముచేసి యొకసమాధి గట్టెరి. అది మొన్న మొన్నటివఱకు నుండెను. భక్తునిమరణముచేత వానికుమారుఁడగు బిజీసింగు పెదతండ్రియగు రామసింగు రాజ్యమునకై కలహింప జొచ్చిరి. బిజీసింగు పిన్నవాఁడగుటచే మహారాష్ట్రులు మారువారును లోబరుచుకొనుట కదేసందని మేర్తాపట్టణమును ముట్టడించిరి. బిజీసింగు సైన్య సమేతుఁడై యక్కడకు బోయెను.

అంతట మూడుదినములు ఘోరయుద్ధమయ్యెను. ఉభయసైన్యములుచాలనష్టపడెను. మహారాష్ట్రులు కొండలలోను జెట్లచాటున దాగి చాటుపోరున కలవడినవారగుటచే బయలుమీఁద జరిగిన యాయుద్ధమున వారికంతగా నుత్సాహము. కలుగలేదు బిజీసింగు సైనికులు పౌర బాటుపడి రామసింగు సైనికులనుకొని తమసేనలో మొరియలవంటి వారిని తుత్తునియలుగ నరికిరి. దైవికమైన యీనష్టము రాజపుత్రులసేనకుగలిగినను మహారాష్ట్రులు పారిపోవుట కేనిశ్చయించిరి. అదికనిపెట్టి జయము తనకు తప్పక చేకూరినదని బిజీసింగు సంతసించి తనగుడారములో రహస్యముగ దైవమును ప్రార్థనచేయుచుండెను. అట్టి సమయమున నద్భుతముగ బలముల యదృష్టములు మారిపోయెను. ఆపదలోనున్న వ్పాడు రాజపుత్రులు కుటిలోపాయములఁబన్ని తరచుగ జయము చేకొనుట ప్రశ్నిద్ధమేగదా! రామసింగు పక్షముననున్న యొకసేనాపతిసేనకునొక్కనిఁ బిలిచి బిజీసింగు సేనాపతులలోనొకనివద్ద నొకమాట చెప్పమని పంపెను. ఆసేనకుఁడువచ్చి దండముపెట్టి బిజీసింగు సేనలో మనుష్యునివలె నటించి “స్వామీ! మనమింక నేల యుద్ధము సేయవలయును.

మన మహారాజుగారగు బిజీసింగుగారు ఫిరంగిదెబ్బతిని చనిపోయినారు. ఈమాట మీరెఱుంగరు కాబోలు" నని చెప్పెను.

అతఁడదిసమ్మి యుద్ధముమానెను. ఆవాణ్ణ యడవి చిచ్చువలె సంతట వ్యాపించుటయు మండువేసగియొడకు మంచువలె రాజపుత్ర సేన యంతయు గరిగిపోయెను. ఇదినిజమాయబద్ధమా యని యెవ్వరు నరయరైరి. బిజీసింగును జూడరైరి. మహాశూరులగు కృష్ణనగరు మహారాజు బికనీరుమహారాజు మొదలగు రహతూరు లందఱు తిరిగిచూడక ప్రాణములమీది ప్రీతిచే బరుగైతిరి. కొందఱు రామసింగు దయను సంపాదింప బ్రయత్నించిరి.

ఫిరంగులన్నియు మహాష్ట్రుల స్వాధీనమయ్యెను. సాయుకాల మగునప్పటికి యుద్ధభూమి నిజానమగుటయు బిజీసింగు సామ్రాజ్యముగఁ బరాజితుఁడై రహిణాసంస్థాన ప్రభువగు లాలసింగొక్కఁడు దనకుసహాయుఁడై వెంటరా బ్రాణము దక్కించుకొనుటకు నాగూరుకు పారిపోవఁగఁడగెను. ఆచీఁడటిరాత్రి కతిపయపరిచారకులతో నతఁడెట్టుటో నెట్టు కొనిపోవుచుండ గుఱ్ఱములలసి సరిగానడువవయ్యె. అనుచరులు గాయములచే బీడితులై బరువులగు కవచములు మోయలేక సకలావస్థలు బడజొచ్చిరి. అట్లుకొంతదవ్వరగినపిదప నాచిమ్మచీకటిలో తాముదారి తప్పినట్లు రాజునకుఁ బొడగట్టెను. పొడకట్టుటయు నతఁడు లాలుసింగు ను బిలిచి వెనుకకు దిరుగుమని చెప్పెను. లాలుసింగు మొదట సందేహించి కొంచెము గొణుగుకొని యెట్టకేలకు దానివలన భయములేదని ధైర్యముచెప్పి యిట్లనెను" మనము మరియొకదారిని వచ్చుచున్నమాట నిజమేకాని యిది నాగూరునకు మిక్కిలి దూరమునలేదు. మనమిప్పుడు మాయూరికి సమీపముగ నున్నారము. ఏలాగో యితదగ్గరకు రానే వచ్చితిమి గనుక నన్నొకసారి మాగ్రామము బోనిండు. నేను నాయాలుబిడ్డలను జూచి తిరిగివచ్చెద"

అని పలుకుటయు బిజీసింగు నిర్విణ్ణుఁడై లాలసింగు దారిదప్పి చవలయుననియే తప్పించినాడనిసమ్మి యొడుగురు సేవకులతో నాయర్థ

రాత్రీమున నాగూరునకు బోవ రెండవదారిపట్టెను. ఆత్మలాభపరాయణుడగు లాలసింగు తనునమ్మినరాజు నేకాకినిఁజేసి తనయూరుఁజేరెను. బిజీసింగు రహీన్ పట్టణము దారివిడిచి నాగూరుమాగఁ మనుసరించి రేయంతయు గుఱ్ఱములు తీసికొనిపోగలిగినంతమేర పోయిరి. నాగూరు రెండ్రామడ దూరముననుండగ వానిగుఱ్ఱము పడి చచ్చిపోయెను. వెంటనే యతఁడొక పరిచారకుని గుఱ్ఱమెక్కి మిట్టమధ్యాహ్నమయినను సూర్యుఁడు తనకిరణములచేత నిప్పులజెరగుచున్నను ఫలహారముచేయుట కైన నీదుద్రావుటకైన గుఱ్ఱముదిగక పయినముచేసెను. ఆగుఱ్ఱములు మనుష్యుల నొకవిధముగా మోయగలిగినను వారికవచములనుమాత్రము మోయజాలక బాధపడఁ జొచ్చెను. వారు మఱిమూడు మైళ్లదూరమందున్న దేశవాలుగ్రామము జొచ్చునప్పటికి గుఱ్ఱము లడుగు తీసి యడుగుపెట్టలేక కుంటివయ్యెను. అందుచేత నాయూరుగురుమనుష్యులు గుఱ్ఱములవిడిచి తామువిడిపోయి యెవరిదారినివారు తోచినచోటులకు బోయి తమతమ యదృష్టముల ప్రకారము బ్రతుకవలయునని నిశ్చయించుకొనిరి.

బిజీసింగు కవచమును రాజచిహ్నములను దూరముగఁ బారవైచి పేదవానివేషము వేసికొని దేశవాలుగ్రామముచుట్టు నిట్టటు దిరుగుచుండ రెండెద్ద బండివాఁ డొకఁడు కనబడెను. ఆతఁడు వానితో సంభాషణలకుఁజొచ్చి “రే వుదయములోపున నన్ను నాగూరునకు దీసికొనిపోగలవా!” యని యడిగెను. అక్కడికి నాగూరు రెనిమిది కోసులదూరముండుటచేతను రాత్రీయంతయు బండితోలవలసియుండుటచేతను బండివాఁడు కొంచె మనుమానించెను. రాజు తనయాత్రీముచేత నెటులైనఁ దన్నుఁ దీసికొనిపోమ్మనియడిగి యైదురూపాయలిచ్చెదనని యాసపెట్టెను. బండివాఁడు బలవంతముమీఁద నెట్టెటో యంగీకరించి “నాకు క్రొత్త రాజగు రామసింగుగారి ముద్రయున్న ధోషాఱుతే యివ్వవలయునుగాని బిజీసింగుముద్రయున్న పాతరూపా

య లక్కరలే"దని చెప్పెను. సరేమని యారాణా బుడియెక్కి బండి వానిప్రక్కనుగూర్చుండి రెండవరాత్రి పయనమారంభించెను. ఎడత వేగముగఁ బోవుచున్నను వానితోందఱచుబట్టి యవి మెల్లగా ప్రాకు చున్నట్లు బిజీసింగునకుఁ దోచుటచే నతఁడు త్వరగా నాగూరుఁజేర వలయునని ఛోయి ఛోయి యని యెడ్లను త్వరపెట్టసాగెను. అందుచే బండివాఁడు మిక్కిలికోపించి బిజీసింగును బలుమారు కసరి "నీవెవ్వఁ డవు? నాగొడ్లను బ్రతుకనియ్యవా యేమి? ఈయెద్దులను దోలుట కన్న యుద్ధములోనికిఁబోయి బిజీసింగుగారిపక్షముననుండి పగ వాండ్రను దోలరాదా? నీవైఖరిఁజూడ నిన్ను వెనుకనుండి యెవ్వరో తరుము కొనివచ్చుచున్నట్లుఁ దోచుచున్నది. నీవెంత గొంతుకబద్దలుచేసికొని యఱచినను సరే చచ్చినా నేనింతకంటె నెక్కువపడిగా తోలను. ఇష్ట మున్నయెడలఁ గూర్చుండుము లేదా దిగినడువు" మని కఠినముగఁ బలికెను.

ఆపలుకు విని రాజు "అవస్థాపూజితేరామ" అనుమాట జ్ఞప్తి కిఁ దెచ్చుకొని కాలానుసారముగ నడువకఁదప్పదని తలవంచుకొని మాటలాడక కూర్చుండెను. అక్కడికి నాగూరు క్రోసిడు దూరముం డెను. అంతలో బల్లన తెల్లవారె. తెల్లవారినది మొదలుకొని బండి వాఁడు వానిమొగమువంక పరీక్షపట్టి పలుమారులు చూడఁజూచ్చెను. చూచిచూచి యుద్ధములోనలిగి రెండుదినముల నిరంతరప్రయాణముచే డస్సి తొట్టుపాటుతో మారువేషమువేసికొని సర్వవిధములచేత తేజో హీనుఁడై యున్నను బండిలోఁగూర్చున్న వాఁడు తనరాజనిగురైఠింగియా బండివాఁడు బండిమీఁదనుంచి దిగ్గన క్రిందికురికి రేనికాళ్ళమీఁదబడి తన్నుక్షమియింపుమని పరిపరివిధములఁ బ్రార్థించి "నే నేలినవారితో సమానముగా కూర్చుండి సామాన్యునితో మాటలాడినట్లు దేవరవారి తో మాటలాడితిని. న న్నేమిచేసినను బాపమున్నదా" యని విచారించెను.

అతనిదైన్యమునుజూచి జాలినొంది“మచకిప్పుడు మరియాదలతో బనిలేదు. నిన్ను నేనుక్షమియించితిని. భయములేదు. బండెక్కితోలు” మని యానతిచ్చెను. ఇచ్చినను వాఁడు ధైర్యములేక “స్వామీ! నేనంత చనువునకుఁ దగను. నేనేమి? యేలినవారితో సమముగాగూర్చుండి బండితోలులేమి? నడచుచు దోలెద”నని పలుక రాజువానిం బలవంత పెట్టి బండి యెక్కించెను. వాఁడు బండియెక్కి తనవద్దనున్న బిరుసు పిండిరొట్టెలు పెరుగు మొదలగు పదార్థములు రాజునకుఁబెట్టి యాక టిఁదీర్చి ఛోయి ఛోయియని యెడ్లను తానేత్వరపెట్టి సత్వరముగ బండి నాగూరునకుఁజేర్చెను.

గ్రామముజేరి బిజీసింగు బండివాని కైదురూపాయలిచ్చి తనకు రాజ్యము ప్రాప్తించినప్పుడు మాన్యము లిచ్చెదనని వాగ్దానముచేసి వాని సంపెను. పిమ్మట కొన్ని నాళ్ళకు బండివానికి భూములుకూడ సీయఁబడెను. బిజీసింగునకుఁ ద్రోవలోనిచ్చిన రొట్టెలవంటిరొట్టెలు పెరుగువంటిపెరుగు ప్రతినవత్సరము బండివానివద్దనుంచీయు వానివం శస్థులవద్దనుంచీయుఁ బుచ్చుకొనుచు బిజీసంతతివా రామర్యాదలం జరి పిరి. అవి నేటికిని బండివాని వంశస్థులకు జరుగుచున్నవి.

మహారాష్ట్రులతో జరిగినయుద్ధమునందు హతశేషులగు రాజ పుత్రులువచ్చి నానాటికి నాగూరులో బిజీసింగును కలసికొనిరి. అంత ట శత్రువులు నాగూరుకోట ముట్టడింప రాజపుత్రులొఱుమాసములు కోటఁ గాపాడుకొనిరి. ఈనడుమ మారువారులోనున్న కోటలు పట్టణ ములు క్రమక్రమముగ మహారాష్ట్రుల సహాయమొందిన రామసింగుచే తిలోఁ బడఁజొచ్చెను. అందుచే బిజీసింగు బైటనుండి తనకుఁ దగిన సహాయమువచ్చినంగాని తనకుసేమములేదని గ్రహించెను. నాగూరు కోటలో నతనితో నైదువందల లొట్టిపిట్టలుండెను. బిజీసింగు తన్ను ముట్టడించుచున్న మహారాష్ట్రు లేమరిపాటున నుండ నొక్కనాడు చుక్కని యుపాయముపన్ని యొక్కొక్క లొట్టిపిట్టమీఁద నిద్దఱురహా

తూరులను గూర్చుండఁబెట్టి కోటవెలువడి శత్రువుల పైబడి నురుమాడి యెనిమిదిజాములలోపుగనే తనచిన్నసైన్యములతో బికనీరుపట్టణము జేరెను.

బికనీరుపట్టణపు బిజీసింగు పక్షముననుండి కొంతసేపు పోరాడి తనయేలిక మృతినొందినాడన్న యపవార్త వినిముందుగా పారిపోయెను. రాజ్యభ్రష్టుడైన బిజీసింగునకు మరల సహాయము చేయుట కిష్టములేక యతఁడు వానిని నిరసించెను. అట్లు భగ్నమనోరథుడయ్యి బిజీసింగు ధైర్యమును విడువక మరలనొకదినము ప్రయాణముచేసి జయపురమున కుఁజని తనతండ్రిని జుఱించిన యీశ్వరసింగును సహాయముడిగెను. తనకు మిత్రుడై తనపక్షమునఁ బోరాడిన బికనీరురాజుకంటె ప్రాతపగతుడైన యీశ్వరసింగే మంచివాడయ్యెనని యతనికి దోఁచెను. ఆ రాజు సన్మానపూర్వకముగా బిజీసింగును గోటలోబ్రవేశపెట్టుటయే గాక కొలదికాలముననే స్వయముగా వానిదర్శనము చేయుటకుఁబోయి వానిని మిక్కిలి గౌరవించి ప్రేమతో నాలింగనముచేసికొని వానితో సమానముగా ప్రక్కను గూర్చుండి కుశలప్రశ్నము లడిగెను.

అక్కడకు బిజీసింగుతోఁగూడ నొకరహతూరు శూరుడువచ్చెను. అతనిపేరు జోవానుసింగు. అతఁడు బిజీకి నమ్మినబంటై యతనిప్రాణమునకుఁ దనప్రాణ మడ్డముచేసి కంటికి రెప్పయట్ల తోడై యెల్లప్పుడు వానికుడిప్రక్కనేయుండును. ఆదినమునమాత్రమతఁడెందుచేతనోతనయజకూనుని కుడిప్రక్కనుండక ప్రక్కను గూర్చున్న యీశ్వరసింగు నంగ రకాలకొంగులమీఁద గూర్చుండెను. అట్లుచేయుటకుఁగారణమేమాయని బిజీసింగును యోచించుచుండెను. అతనింజూచియీశ్వరసింగుమిక్కిలి యుక్కజపడి “ఏమోయీ! నీవీదినమున మీరాజు వెనుకప్రక్కనుగూర్చుండుటకుఁ గారణమేమి” యని యడిగెను. ‘ఈవేళ నట్లుచేయవలసినవచ్చినదని జోవానుసింగు ప్రత్యుత్తరముచెప్పి తన రాజువంకదిరిగి ‘తక్షణమేతెండు, తేచియావలకుఁబొండు. పోవరేని మరణవెతా యెరసాలయె’

తప్ప"దని బిగ్గరగ హితోపదేశము చేసెను. బిజీసింగు కచ్చివాహుల దు స్స్వభావమెఱిగివాడగుటచే తనబంటుచెప్పినమాటదప్పక తక్షణమేయ టనుండిపోయెను. ఈశ్వరసింగు బిజీసింగును సాగవంపుటకు లేవబ్రయ త్నించెను. కాని లేవలేకపోయెను. ఏలయన జోవానుసింగువానియంగర కాలకొంగులమీఁద గూర్చుండి కదలకపోవుటయేగాక విశేషించి తన కై జారు వానిమెడకు నూటిగ బెట్టి హెచ్చుతగ్గువచ్చినచోఁ బొడువనిశ్చయిం చుకొని దాటిపోవుచున్న తనరాజుతో "మీరు లొట్టియ నెక్కగానే నాకు వర్తమాన మంపు"డని కేకవేసి చెప్పెను. ఈశ్వరసింగు చుట్టములగు కచ్చ వాహుదొరలు తెల్లబోయి చూడసాగిరి. తనరాజు లొట్టియ నెక్కువఱకు జోవానుండదేవిధముగనుండికచ్చవాహులనందఱ గడగడవడంకునట్లు జేసి చెక్కుచెదరక లేచి యీశ్వరసింగునకు సలాముచేసి తనకు సెలవిమ్మని యడిగెను. ఈశ్వరసింగు తనమనోరథము భగ్నుమైనదనియు జోవాను తన్ను పరాభవించెననియు సిగ్గుపడి నురల సలాముచేసి పంపెను. అంతట రహతూరులందఱు నొంటల నెక్కి సాగిపోయిరి. అప్పుడీశ్వరసింగు తన సరదారుల "చూచితిరా వానివిశ్వాసము, రాజభక్తి యెట్లున్నవో? అట్టి శూరులుండగ నారాజు నెవఁడు గెలువగల"డనిపలుకుచులోనికిఁబోయెను. జోవానుసింగు పైవిధముగా చేయుటకుఁగారణమిది. జోవానుసింగుమా మగా రీశ్వరసింగుసేనాపతులలోనొకడు. ఈశ్వరసింగు బిజీసింగునకుద్రో హముదలచినాడని తనమామవలనవిని జోవానుఁ డావిధమునఁ జేసెను. బిజీసింగు మరల బయనమై నాగూరునకు బోయి యనాయాసముగఁ గోటలోఁ బ్రవేశించెను.

అనంతరమతఁడు తనజీవితకాలములో దనకు రాజ్యప్రాప్తి కలుగు నను నాసవిడిచియుండ నాటుమాసములు గడచినతరువాత నొకనాఁడు వానియొద్ద కొకరాజపుత్రుఁడు నొకమహమ్మదీయుఁడువచ్చి జోహారు చేసినిలచి "స్వామీ! మాకుటుంబములను మీరుపోషించుటకుఁ వాగ్దా నముచేయుదురేని మీఁపరమశత్రువునొక్కనిని మేముగడతేర్పగలము. అ

తఁడు కడతేరినపిదప నంతయుఁ జక్కబడుననిబలికిరి. బిజీసింగునకుఁ బరమశత్రువులిరువురు మహారాష్ట్రనే నాపతియగు జయప్పసింధ్యా యొకఁడు; పెదతండ్రియగు రామసింగొకఁడు. ఈయిద్దరిలో నెవరు కడతేరినను వానికి మంచిదే కాబట్టి యతఁడు వారుచేసిన ప్రతిజ్ఞ నంగీకరించెను.

ఒకనాడు జయప్పసింధ్యా దంతధావనముచేసికొనుచు డేరాగుమ్మమువద్దగూర్చుండ సైనికులకు సరకులమ్ము వర్తకులిద్దఱు లెక్కల పుస్తకములు ముందువేసికొని నీదితప్పు నీదితప్పుని బిట్టుగఁ గలహించి తమతగవుదీర్చుమని జయప్పను వేడుకొందమని యొకరి యాడువాండ్ర నొకరు బూతులుతిట్టించు చేతులు బారలు జాపుకొనుచు నొంకొరుల వెక్కిరించుకొనుచు మీఁదిమీఁదికిఁబోవుచుఁ గ్రమక్రమముగా జయప్ప సమీపమునకుఁ బోయిరి. అప్పుడాకస్మికముగా రెండుకత్తులు తళతళ మెరసెను. మెరసినతోడనే “ఇది నాగూరుపోటు” “ఇది జాడుపూరు పోటు” టని పలుకుచు నిరువురు రెండుకత్తుల జయప్పను రెండుపోటులు పొడిచిరి. జయప్పయు వెంటనే పీచుగయై డేరాగుమ్మమువద్ద పడెను. పడుటయు శిబిరములో గొప్ప కళవళము పుట్టెను. ఆతొట్టుపాటులో జయప్ప సైనికులు తమ యేలికనుజంపిన యిరువురలో దురకందుత్తుని యలుగ నరికిరి. రెండవవాఁడగు రాజపుత్రుఁడు సైనికులచాటునఁబడి చల్లచల్లగ నావలకు దాటి నాగూరునకుఁబోయి శుభవార్త బిజీసింగు నకు విన్నవించెను.

రాజపుత్రుఁడు మహమ్మదీయుఁడు బిజీసింగుతో చేసిన ప్రతిజ్ఞ నెరవేర్చుకొనిరి. మహారాష్ట్ర) లదివఱకే యుద్ధములు చేసిచేసి విసికి యుండుటచేతను నాయకుఁడు సంహరింపబడుటచేతను సంధి కొప్పు కొనిరి. బిజీసింగు కొంతకప్పుము నజమీరుదేశము మహారాష్ట్ర)లకిచ్చి సంధిచేసికొని తానుమారువారునకు రాజయ్యెను. లంచగొండులగు నామహారాష్ట్ర)లు రామసింగుపక్షము విడిచి బిజీసింగును రాజునుచేసి స్వదేశమునకుఁ బోయిరి. రామసింగు గాజ్యము సంపాదించుట కిరువది

లెండు యుద్ధములు చేసి జయము నందలేక కీర్తి || శ|| 1773 సంవత్సరము నందు రాజస్థానమందలి జయపురనగరమున మృతినొందెను. విజీసింగు సింహాసనమెక్కి యెడతెగని యుద్ధములు చేసిచేసి ముప్పదియొక్క సంవత్సరములు మారువారు దేశమును పాలించి 1794 వ సంవత్సరమున గాలధర్మము నొందెను.

కృష్ణ కు మూ ర్తి.

పదు శనిమిదవ శతాబ్దాంతమందు హిందూ దేశమంతయు మిక్కిలి దురవస్థలోనుండెను. ఔరంగజేబు మృతినొందినతోడనే వానిసంతతి మొగలాయీలు దుర్బలులై స్త్రీలోలులై మద్యపానమత్తులై రాజ్యము మంత్రులచేతికప్పగించి దేశమునకు దమకు నాశనమును దెచ్చుకొనిరి. వారిదౌర్బల్యముంగనిపెట్టి మహారాష్ట్రులు మఱిత విజృంభించి ఢిల్లీ రాజ్యమునందలి భాగముల నూడబెటికి పంచుకొని దేశమున కెంతయు క్రోధ గలిగింపజొచ్చిరి. ఒక ప్రక్కను సీకులు తలయెత్తి రాజ్యమును స్థాపింప జొచ్చిరి. మఱియొక ప్రక్క నింగ్లీషువారు ప్రాచీనవారు దేశాక్రమణ మారంభించిరి. దక్షిణమునుండి మహారాష్ట్రులు నిర్ణీత ప్రతాపులై దేశమును మంగలములోఁ బెట్టివేచినట్లు తపింపజేసిరి. నవాబులు రాజులు తమలో తామైకమత్యములేక కయ్యములకుఁ గాలుద్రువ్వచు కారణము లేక యేపోరుచు దేశముచు రక్తభూయిష్టముజేసిరి. దేశమందు వ్యాధులు కంటకములు మెండయ్యెను. సిరముగా నొకరా జొక దేశమును గొంత కాలము పరిపాలించుననుమాట నిశ్చయములేదు. ఈయాపదలకుదోడు పారసీకమునుండియు కాబూలునుండియు మహమ్మదీయులు దండువెడలి దేశములం గొల్లగొని స్త్రీలు జెరబెట్టి యెలయెడల నాశనదేవతను నెల కొలిపిరి. ఆ కాలమున హిందూ దేశమంతలో రాజస్థాన మనుభవించిన కష్టము లెవ్వరనుభవించలేదు. రాజపుత్రులు తొంటివలె దమకులగౌరవమును దేశగౌరవమును నిలుపుటకుఁ బాటుపడక యంతఃకలహములు పెంచుకొని పోరుచుఁ దమసహాయార్థము మహారాష్ట్రులను నిలచుచు

వారిచే నడతెగని బాధలంబడజొచ్చిరి. అందు ముఖ్యముగ మీవారు సంస్థానము వడినపాటు చెప్పనలవిగాదు.

కుదు నెనిమిదవ శతాబ్దాంతమందు భీమసింగనునతఁడు రమారమి యెనిమిదేండ్ల ప్రాయమున మీవారు సింహాసనమెక్కెను. ఇతనికియుక్త వయస్సువచ్చుకొఱకు వానితల్లి రాజ్యపాలనమును జేయుటకై పూని వయస్సువచ్చినవెనుకగూడ వానికి రాజ్యమీయక తానే యధికారము చెల్లింపజొచ్చెను అతఁ డప్రయోజకులలో మొదటివాఁడు. మిక్కిలి దుర్బలుఁడు. వానికి జగన్మోహనాకారియగు కృష్ణకుమారియను కూతురుగలదు. ఆ బాలికయే సంస్థానమునకువచ్చిన మహాపత్ను మహాద్యు తముగా నివారించెను. ఆభీమసింగు మీవారు నలువదిసంవత్సరములు పాలించెను. అంతకాలము రాజ్యము దురవస్థలోనే యుండెను తల్లియధికారమెట్టెటో యతఁడు వదలించుకొని యీవలంబడ మంత్రులు వానిని మోసపుచ్చి తమయధీనము జేసికొనిరి. దేశమువెలుపల మహారాష్ట్రులు మహమ్మదీయులు కాఱుచిచ్చులట్లు జనులను బాధింపుచుండిరి. దేశములోపల రెండురాజపుత్రకుటుంబములు మంత్రిత్రవము వహించి రాజుపేర నధికారముచేయుటకుఁ దమలోతాము కలహించిరి. వీరు చందావతులు సూక్తావతులు. పూర్వము వీరిరువురు యుద్ధములలో నొండారులనుమించి పౌరుషముజూప బ్రయత్నింపుచువచ్చిరి. కాని యిప్పుడు బుద్ధిలేనిరాణాను బుట్టణోబెట్టి దేశమేలుటకు గలహించిరి. మొట్టమొదట చందావతువంశసులే గెలుపుఁగైకొనిరి. కాని వారు గర్వితులై యెవరిని సరకుగొనక యందఱ నవమానించుచుండ రాజమాత కలహించి యధికారముగైకొమ్మని సూక్తావతులం బురికొల్పెను. అది మొదలు మీవారు దేశము వడినపాటు చుక్కలు నక్కలుసహితము బడియుండవు. ఆసంగతులు నిద్దరలో జ్ఞప్తివచ్చిననుభయముపుట్టకపోదు.

చందావతుల నాయకుడు సూక్తావతుల నాయకుని నిష్కారణముగా నధర్మముగఁ జంపి వాని కొన్నెత్తురుతో దడిసినచేతులతోనే రాణావద్దకుఁబోయి బీరములుకొట్టెను. అందుచేత నారెండు తెగలవారు

విధివిరామములు లేక పోరుసల్పుచు నొండొరుల మగవారింజంపుచు గెల్చినవారు దేశమున నధికారులమని బయలుదేరి కప్పములిమ్మని ప్రజలంబీడించుచు రాక్షసకృత్యములు చేయసాగిరి. ఈయంతఃకలహమును సహింపలేక దుర్బలు డగు రాణాభీమసింగు విధిలేక తనకు సాయము చేయుమని సింధ్యాను కోరెను. ఈకోరుట కొఱవితో దలగోకికొనుటయే యయ్యెను. మహారాష్ట్రులు మిడుతలదండువలెవచ్చిపడి రాణాకు సహాయము చేయుదుమని వంక బెట్టి యకార్యముల నెల్ల జేయజొచ్చిరి. చందావతులలో నొకడు సింధ్యావల్ల లంచము గ్రహించి చిత్తూరు పట్టణము వానియధీనము చేసెను. అదిస్వాధీనము జేసికొని సింధ్యా గార్యంతరములమీద పునహానగరమునకుబోయెను. పోవునప్పుడునుష్ట శీలుడగు సంభాజీయనుమంత్రిని రాజస్థానవ్యవహారములు చక్కబెట్టుటకై నియమించెను. వాడెనిమిదేండ్లు మీవారున నధికారము చేసెను. వాడెంతమర్మి తిపరుడైనను రాణాపట్ల మంచివాడై మొండివాండ్ర) ననేకులనడచి వారియధీనములో నుండినరాణా కప్పగించెను. అంతలో నతనికి మఱియొక గొప్పయుద్యోగము కాగా నతనికన్న నధమాధములు కొందఱు మీవారునందధికారము చేయుటకువచ్చిరి. వారువచ్చినవెనుక ప్రజలనుభవించినదుఃఖము నెవడఁడుభవంపఁగలడు?

అంతలో సింధ్యా మృతినొందెను. అతనివారసులుతమలోదాము కలహించి రాజపుత్రుల బంధముల నెక్కువజేసిరి. ఆ వారసులలో నెట్లకేల కెవఁడోయొకఁడు సింధ్యా యయ్యెను. అతఁడు మీవారు సంస్థానము తనకు సామంతసంస్థానమని యెంచి తనసేన గొంతనక్కడ నిలువజేసి వానిఖర్చులు రాణా నిచ్చుకొమ్మనెను. ఎడనెడ సింధ్యాకు మఱియొక మహారాష్ట్రప్రభువగు హోలూరునకు వివాదములు, హాటితో యుద్ధములు సంభవించెను. ఆయుద్ధములలో హోలూరు గెల్చినప్పుడు హోలూరు సింధ్యా గెల్చినప్పుడు సింధ్యా మీవారు నకువచ్చి తామే యధిపతులమని లక్షలకొలది ధనము కప్పమిమ్మని రాణాను బీడించుచు వచ్చిరి. రాణాచే జిక్కినధనమంతయు నిచ్చి

మహారాష్ట్రల యాశ యెంతకుఁ దీరకపోవుటచే నెట్టకేలకు నంతః పురస్త్రీల నగలను వారివిలువగల వస్త్రములను సయిత మమ్మి యాదురాత్ముల ధనదాహము తీర్పవలసివచ్చెను.

దేశ మాస్థితిలోనుండ రాణాభీమసింగు కూతురగు కృష్ణకుమారి యుక్తవయస్కురాలయ్యెను. ఆమె కప్పటికి పదునైదవయేఁడు. ఆముఖిలావణ్యము, ఆశరీరకాంతి, ఆయంగసౌష్ఠ్యము, ఆపలుకులమార్దవము వానినన్నిటినిమించిన యామంచితనము వర్ణించుటకు కాలిదాసుని వంటి కవులు గావలయుచు గాని తదితరులు చాలరు. మూర్తీభవించిన చక్కఁదనమువలెను గలియుగమునకు వచ్చిన జగన్మోహనావతారము వలెను కృష్ణకుమారి ముద్దులు మూటగట్టుచుండెను. ఆబాలికసోమ గము నానాటి రాజులందఱు విని యామెను దేవిగాబడయుట యెట్లని యువ్విభూరుచుండిరి. అందు మొదటివాడు సింధ్యా. అతడు తన కామెనిమ్మని భీమసింగునకు సందేశ మంపెను. కూతును సింధ్యాకిచ్చి నపక్షమున రాణాకుమిక్కిలి లాభమై యుండును. రాణా యెంతచెడి పోయి దుస్థితిలోనున్నను స్వలాభ మావిషయములో జూనుకొనక కుల గౌరవమునెంచి కుమార్తెను సింధ్యాకియ్యననెను. అనంతర మంబకు సంస్థానప్రభువగు జగత్సింగు బాలిక నిమ్మని యుదయపురమునకుఁ దూతనంపెను. అంబరురాజులు కులగౌరవమున మీవారురాణాలకు నొకవన్నెఁ దీసిపోదురు. ఏలయన మొగలాయీలకు దమకూతులనిచ్చి పెండ్లిచేసిన మొట్టమొదటి రాజపుత్రులువీరే. వంశముమాట యటఁచి వరునిగుణములు చూచినపక్షమున నవియుఁ దృప్తికరములుగావు. జగత్సింగు కుటిలుఁడు భోగపరాయణుఁడు దుర్వ్యసనాసక్తుఁడు నని వాని కదివరకే యప్రతిష్ఠ సంభవించెను. అట్టియవస్థలో బుత్రికకుఁ దగినభరతును వెదకువాఁడై భీమసింగు మిక్కిలి పరితాపము నొండఱొచ్చెను. ఇట్లు మూడునాలుగేండ్లు వివాహముగాక కృష్ణకుమారి నిలిచెనా వయసుముదిరినదని యెంతయధముఁడు నామెం జేకొనఁడు. నిజిఁగి యెఱిఁగి కులసీనులకుఁ గుణసీనులకు నీయబుద్ధి పోడమను గదా!

ఎన్నివిధముల యోచించినను దొరకినవారిలో జగత్సింగుసంబంధమే మంచిదనితలంచి భీమసింగు వానిదూతను గౌరవించి సబహుమానముగాఁ బంపెను. పిదప జగత్సింగును ప్రధానము చేసికొని రమ్మని యమూల్యాభరణములు వస్త్రములు నిచ్చి మంత్రీపురోహితుల నుదయపురమునకఁగపెను. ఆప్రధానమైన కొన్ని నాళ్ళకు జగత్సింగుకన్న బలవంతుఁడు గుణములలో వానికన్ననధముఁడు నగు మఱి యొకవరుఁడు కృష్ణకుమారినిమ్మని యడిగెను. అతఁడు మారువారు సంస్థాన ప్రభువగుమానసింగు. అన్న చనిపోవుటచే మానసింగు స్వల్పకాలము క్రిందటనే రాణాయయ్యెను. ఈతఁడు కన్యనడుగుటలో నొకకొత్త పుంతఁ ద్రొక్కెను. కృష్ణకుమారి యదివరకే మృతినొందిన మానసింగుసోదరునకు వాగ్దత్తము చేయఁబడెనట. అందుచేత మానసింగు భీమసింగున కిట్లువర్తమానమంపెను. “మీరు మీకన్యకను మాయన్నకు వాగ్దానముచేసిరి. అతఁడు వివాహము కాకమునుపే మృతినొందెను. మీవాగ్దానము మారువారు రాణాకుఁగాని ప్రత్యేకము మాయన్నకుగాదు. నేనిప్పుడుమారువారురాణాగ నైతిని. కనుక మాయన్నగారి తక్కినయాస్తి నాకురావలయును.”

ఈవాదమునకుఁ దోడుగ నతఁడు సింధ్యాతోడుగూడ సంపాదించెను. సింధ్యాకు జగత్సింగునకు వైరముండుటచేసింధ్యావీనిపక్షమే యవలంబించి జగత్సింగుతో సంబంధబాంధవ్యము మానుకొని కూతును మానసింగున కిచ్చి పెండ్లిసేయుమని రాణాభీమసింగునాజ్ఞాపించెను. కులగౌరవమునిలుపుటకై భీమసింగదివఱకే యొకసారి సింధ్యాకోరికనిరాకరించుటచే నిప్పుడునట్లే వానియాజ్ఞను తిరస్కరించెను. అట్లు చేయుటచే బానికాపద మూఁడెను. సింధ్యా తనయాజ్ఞాతిరస్కారముగావించినరాణాను దండింపఁదలఁచి తనభీరంగు లుదయపురముమీఁద బారుపెట్టి పట్టణము భస్మీపటలముచేయుటకు సన్నద్ధుఁడైయుండెను. అదిచూచి రాణాభయపడి సింధ్యాచెప్పినచొప్పునచేయుటకొప్పుకొనెను. జగత్సింగు సాహసుఁడౌటచే మారువారు రాజ్యమునకు మానసింగుగాక మఱి

యొకవారసుఁడున్నవాఁడని విని వానిని తేవఁదీసి తాను వానిపక్షముఁ బూని మానసింగును సింహాసనభ్రష్టునిఁ జేయఁదలచెను. మారువారు సేనలోఁగము మొదటనే యావారసుని పక్షముజేరెను. అటులంబరు మారువారు సంస్థానములు పరస్పర వివాదమునకై ప్రయత్నించి యుద్ధములు చేయఁజొచ్చెను. మానసింగు పరాజయమునొంది సిగ్గుపడి కత్తితోఁ బాడుచుకొని చనిపోవలయునని సమకట్టెను. కాని యాతని మిత్రులలో నొకఁడు వానినాసాహసమునుండి తప్పించెను. ఈజయము గలిగినతోడనే జగత్సింగు మానసింగును దరిమిచంపి యుదయపురము నకుఁ బోయి కృష్ణకుమారిని వివాహమాడి తనరాజధానియగు జయపురమునకుఁ దీసికొనిపోయినచో నెంతయు బాగుగ నుండియుండును. కాని యెందుచేతనో జగత్సింగట్లుచేయక యూరకొనుటచే మానసింగు తనరాజధానియగుబాడుపురమునకుఁ బారిపోయి కోటలోఁదూరి బలపరచుకొని దృఢస్థితి గలవాడయ్యెను.

జగత్సింగు కొందఱు రాజపుత్రులను సహాయముగైకొని బాడుపూరుకోటం జుట్టుముట్టిమాటుముట్టడించెను. క్రమక్రమముగాజగత్సింగు సేనలో నాహారపదార్థములు తక్కువగుటయు బరస్పరకలహములు జనించుటయు మొదలగు సరిష్టములు కలిగెను. ఈకలహములచేతబాడుపూరుకోట యొకవేళ స్వాధీనమైనను మానసింగును వారు పట్టుకొనలేనంత దురవస్థకు వచ్చిరి. మానసింగు కోటలోనుండి చెక్కుచెదరక పగతుర నిరాకరింపఁ జొచ్చె. ముట్టడించు సైనికు లొండొరులం జెరుపఁదలంచుచుండుటచే వారికి జయముగలుగుట యరిదియని వెల్లడియయ్యెను. అంతలో జగత్సింగుతల్లి మారువారు సైన్యమొకటి తమ సైన్యములో గొంతభాగమును దత్తునియలుగా ఖండించి రాజధానియగు జయపురముమీఁదికి వచ్చుచుండెనని కొడుకునకు వర్తమానమంపెను. జగత్సింగు విషాదమగ్నుడై మానసింగువద్ద బట్టుకొన్న నలువది ఫిరంగులను స్వసైన్యములో జాలభాగమును దనరాజధానికిఁబంపఁదలంచెను. అదివఱకు మానసింగుతోఁ గలహించి జగత్సింగు పక్షము

వచ్చిన మారువారు రాజపుత్రులు జగత్సింగు చేసిన పనికిఁ గోపించి తమ రతనితోఁ జేసికొన్న యొడంబడికను సరకు సేయక తమ రాజమీఁదగల కోధమును మఱచిపోయి తక్షణమే మానసింగుతోఁజేరి జగత్సింగు భటులపై బడి తమ ఫిరంగులు తాము పుచ్చుకొనిరి.

మారువారు రాజపుత్రులు తన్ను త్యజించినతోడనే జగత్సింగు పిచ్చివాఁడై యెద్దియుండోచక తన్ను సురక్షితముగఁ బారిపో నిమ్మని మహారాష్ట్ర సేనాపతికి లొచమిచ్చి తనపట్ల పుటేనుగును సయి తము యుద్ధభూమిలో విడిచి ప్రాణములఱచేతఁ బెట్టుకొని రాజధానికి బలాయితుఁడయ్యెను. ఎఱైననతడు సురక్షితముగ నిల్లుచేరెను. ఈబ్రతికియుండుట యపకీర్తి నిమిత్తమేయయ్యె. అతడు ప్రాణముదక్కించుకొనెను గాని వాని సైనికులనేకులు మాగమధ్యమునంబడి చచ్చిరి. వారియెముకలు చాలకాలమునఱకు జయపురమువారిలో పోగులు పోగులుగబడి చూపరులకు భయము గొలుపుచు వచ్చెను.

ఈవిధముగ బర రాజులతో సంభవించిన యుద్ధమున మానసింగు విజయమునొంది యంతశ్శత్రువగు తనజ్ఞాతిని నిర్మూలించవలసియైతనిచేను. ఈకార్యమున సతనికి సింధ్యా సేనాపతియగు సమీరుఖానను మ్లేచ్చుడు చాల సహాయము చేసెను. ఆతురక వాని జ్ఞాతికడకుబోయి మానసింగు పక్షము తాను మానినట్లు వానికి సహాయముఁ జేయబూనినట్లు దియ్యనిమాటలు జెప్పి వానిపక్షముననున్న గొప్పసరదారులను తన శిబిరమునకు సంధిమాటలనిమిత్తమురమ్మని పిలిచెను. ఆసరదారులు వానిమాటలు సత్యములుగావగచి వానిగుడారమునకు వచ్చి యతఁడు చేయించిన మేజువాణి చిత్తగించుచుండిరి. అంతలో సమీరుఖాను డే రావిడిచి యావలకుబోయెను. వెంటనే గుడారము గుభాలున వారినైతిని గూలిపడెను. అందఱు బ్రాణావశిష్టలై గిజగిజ తన్నుకొనుచుండ మహారాష్ట్ర సైనికులు వారితలలు నరికి వెలుపలనున్న వారిసేవకులను మహాకులతో గొట్టి చంపిరి.

ఇట్లైతఱుగున మానసింగు శత్రుసంహారము గావించి తనదేశము నిష్క్రమించుకముగఁ జేసికొని కృష్ణకుమారిని వివాహమాడ నిశ్చయించు

కొనెను. అప్పుడుసింధ్యా “సీకూఁతును మానసింగునకిచ్చివిహాహముచే
 సిననుసరే లేక యచ్యులపాలుగాకుండనామెచుజంపినచుసరే”యనిభీమ
 సింగుతోఁ జెప్పుమని యమీరుఖాను నుదయపురమున కంపెను. కృ
 ష్ణకుమారిం దనకిమ్మని వెచుకసింధ్యా భీమసింగు వేడినప్పుడతఁడునిరా
 కరించినందున నాఁటిపగ దీర్చుకొనవలయునని సింధ్యా యిట్లుచేసెను.
 పాపము భీమసింగు కడుపుతీపిచే నట్టిపని యన్యాయమని దారుణమని
 యొన్నివిధములనో మొఱపెట్టుకొనెను. కాని ప్రయోజనము లేదయ్యె.
 పిమ్మటనతఁడు తననమ్మిన మంత్రియగు నజితసింగునుబిలిచి యాలో
 చనచెప్పుమనియె. దురాశాపాతకుడు దుస్వభావుడు దుర్మితపరుఁడునగు
 నజితసింగు లంచగొండియై యమీరుఖానువద్దనుండి కొంతధనము స్వీక
 రించి యీక్రిందివిధమున దురాలోచనము చెప్పెను. “మీవారురాజ్య
 రక్షణమునిమిత్తము కృష్ణకుమారి చచ్చితీరవలయు. మీరుజగత్సింగునకు
 గూఁతునిత్తురేని మానసింగు సింధ్యాప్రముఖులతో దేశమును భస్మీ
 కటలము చేయును. మానసింగున కిత్తురేని బలగర్వితుఁడగు జగత్సిం
 గు దండువెడలి మీవారు నెత్తురువరదలు చేయును. కన్యకనెవ్వరికియ్య
 కయంతఃపురమున దాఁచుదురేని సింధ్యా మరాటిమూకలతోఁ గోట
 జుట్టుముట్టి పురుషులనెల్లఁ గత్తికి బలియిచ్చి యాఁడువారినినింతింతయన
 రాని పరాభవము పాలుసేయును. మనమెటులైనను మనయాడువారి
 కారవము గాపాడవలయుగదా! కాబట్టి రాజ్యము గోల్పోయి యనేకు
 లిడమల బడుటకంటె రాజ్యరక్షణనిమిత్త మొక్కతె మృతినొందుట
 చాలమంచిది.”

అని మంత్రిచెప్పిన సహేతుకమైన యుపదేశమును విని నుఖ
 ముచేత మతిచెడియున్న రాణా యదిలెస్సగానున్నదని యొప్పుకొనెను.
 కృష్ణకుమారిగతియు నిశ్చయముచేయబడెను కాని యా బాలికను
 జంపుట చంపిపుమని యుపదేశముచేసినంత సులభముకాదు. రాజ
 కన్యను రాజబంధువులే వధింపవలయును. పరపురుషు లామెందేరియైన
 జూడరాదుగదా. రాజబంధువులలో రాతిగుండె గలయట్టి పురుషుఁడు
 దొరకవలయు. చూచిచూచి యాజగన్మోహన విగ్రహమునుచేతులార

నెవ్వడు జంపగలడు. ఎట్టకేలకు రాణా తన బంధువులలో నొకనిం బిలిచి యాపనిచేయుమని వేడెను. ఆతఁడాపలుకులు విని గడగడ వడంక నిర్విణ్ణహృదయుడై “నేనీ ఘోరకృత్యమును జేయజాల. ఇంత కంటె నన్ను నామరూపములులేకుండ జంపివేయు”డని ప్రత్యుత్తర మిచ్చెను. పిమ్మట రాణాతన సవతితమ్ముని బిలిచి యాకృత్యము నిర్వహింపుమనియె. అతఁడుచు సాహసికుడై సరేయని ఖడ్గపాణియై గంభీరముగ నంతఃపురము బ్రవేశించి నిష్కళంకమగు మనస్సుతో దేవీప్రమానప్రభలతో వెలయుచున్న యాలోకైకసుందరిని జూచి చంపుటకు జేతులురాక కత్తి నేలబారవైచి యేడ్చుచు నామె పాదములపయింబడి తనవచ్చినపని జెప్పి యామెదగ్గఱ నిలువ లేక మరలరాణావద్దకుబోయెను.

మహాపాతక హేతువై హృదయనిర్భేదకమగు నీఘోరకృత్యము నంతఃపురవాసు లెవ్వరు జేయజాలకపోవుటచే రాణా రాతిగుండెగలవాని నెవనినైన బయటనుండి బిలుపింపవలయునని తలంచుచుండ నంతఃపురమునందుండు నాడువాండ్రు కొందఱా కార్యము జేయుటకొప్పుకొనిరి. దానికి రాణాయును సమ్మతించ నాయాడువాండ్రును దారుణములగు కొన్ని విషములను గలిపి యొకగిన్నెలో వేసి సిద్ధముచేసిరి.

ఆ బాలికతల్లి తనముగ్గులకూతునకు జరుగుచున్న మహాపాద్రవమును గన్నులార జూచి యంతఃపురము ప్రతిధ్వనులిచ్చునట్లు దావున నున్నవారి హృదయములు భిన్నములగునట్లు విలపించుచుండ జెలిమికత్తెలు కంటికి నేలకు నేకధారగ నేప్పుచుండ గృష్ణకుమారి మహాధైర్యముతో ముఖము వైసర్జ్యనమునొందకుండ భయము లేకము లేకుండ నొగము చలింపకుండ పానకము ద్రావిన్టగా విసమునుద్రావి తల్లిం జూచి “యమ్మా! యేలయేడ్చెదవు. మరణమన్న నాకుభయములేదు. నేను నీకూతురును గానా. రాజపుత్రికలు దుఃఖుపనగునా! రాచ బిడ్డకు సాధారణముగ బలవన్మరణమే కలుగుచుండునుగదా! నన్నింత కాలము బ్రతుకనిచ్చినందుకే నాతఁడికి నేను గృతజ్ఞురాలనైయున్నా” నని జ్ఞానగర్భితములగు మాటలచేత నూరడించెను. ఆమెశరీరతత్వ

~~మునుబట్టి~~ యా పాశుసరిగా పడకపోవుటచేతనో యావినమామెను జంపలేదట. అందుచేత మూడుసారులమెకు విసముకలిపి యివ్వవలసి వచ్చెను. ఎట్లకేలకు వారు మఱియొకవిషము తేనెతో గలిపి యిచ్చిరి. ఆమెయది చేతబట్టుకొని చిరునవ్వునవ్వుచు “నిదియైన నాయుతమును జూడకపోవునా” యని త్రాగి నిర్మలముగా గన్నులు మూసి నిదుర వోయెను. ఆనిదురయే యామెకుఁ జెద్దనిద్దరయయ్యె.

మంత్రీయగు నజితసింగు సంతోషముతో నీవార యమీరు ఖానునకుఁ జెప్పగా సతఁడును దారుణమగు నాకృత్యమునకు వగచికా బోలు ‘ఇదియా రాజపుత్రశౌర్య’ మని వానిం బరిహసించెను. ఈదు ర్వార రాజసానమంతట వ్యాపించినప్పుడు ప్రజలందఱు హాహా కార ములుజేసి యతిఘోరమనిరి. ఆవార వినినవృఢ్డేగాక తరువాత ననేక సంవత్సరములకుగూడ రాజబంధువులు లోకులు కృష్ణకుమారిమాట జ్ఞప్తికివచ్చినప్పుడు గోలుగోలున నేడ్చుచువచ్చిరి. మందభాగ్యుడగు రాణా దుర్మంత్రీ సమేతుడై నిశ్చేష్టుడై కొలువుకూటమున గూర్చుండి యంతఃపురమున జరిగిన దారుణ వృత్తాంతమును వినియెను. తనకు గూతురుతోడిదే లోకమని యామెతల్లి మరల నన్నముముట్టక నీరు ద్రావక స్వల్పకాలములోనే కృష్ణకుమారిం గలుసుకొనెను. రాణా జీవ చ్ఛవమై దారాపుత్రులం గోలుపోయి కూతుంజంపించిన దురాత్ముల తో గలసి బ్రతుకవలసివచ్చెను. రాణిమరణమునుగూడ వినివిలపించు చున్న రాణావద్దకు సుక్తావతుల నాయకుడుగు సంగ్రాముండనువాడు వచ్చి రాజున కెప్పటిమరియాదలు సేయక నిర్లక్ష్యముతో రాజసింహు సనమువద్దకుఁబోయి తలవంచి నమస్కారమైన జేయక యీవిధంబున బలికెను. “హాపిరికిపంద! రాజవంశమునకుశాశ్వతమైనయప్రతిష్ఠఁదెచ్చి తివి. ఈవఱకెన్నఁడు మనకులమునకు గళంకమురాలేదు. పాతకుండవగు నీకతమున గొప్ప మచ్చగలిగినది. ఈమచ్చయెన్నటికిని మాయదు. బప్పు రావులవంశమింక నాశనమగును. దేవతలు మనమీద మహాగ్రహ చితులై యున్నవారు. ఇంక మనకుజయములేదు జయములేదు” అని

గజగజవడంకుచున్న యారాణానువిడిచి మహాపాతుకుండగు మంత్రి నుద్దేశించి “దురాత్మా! నీవు రాజపుత్రకులమున తప్పబుట్టితివిరా? సితలగొట్ట. ఛీ! ఛీ! నీబ్రతుకెందుకురా? నీవంశమునిర్మూలమగుగాక. నీపేరునశించుగాక. ఏమంతయాపదవచ్చెనని యింతపని జేయించితివిరా? తురకలు మనకోటగుమ్మముకడకువచ్చి ముట్టడించిగా? శత్రువు డంతః పురముబ్రవేశించెనా? మనపెద్దలీవిధముగానే గౌరవము కాపాడు కొనిరా? పూర్వము చిత్తూరు ముట్టడించిన పగతుగను మనపూర్వు లిట్ల చేసిరా? ఛీ! ఛీ! మీరు రాజపుత్రులుగారు. రాజపుత్రుడైనవాడు ఖడ్గపాణియై రణరంగమున బానవలయు. నంతఃపురస్త్రీలన్నిహాత్రమున బడి మృగవలయు. అట్లుగాక దేశము నెమ్మదిగనున్నప్పు డెవ్వోయొక యపాతుడు చెప్పినాడని నోరెఱుంగని పసిబాలికను నిష్కారణముగ జంపింతువా? శూరులమై రణమున మనము మృతినొందినచో దైవాను గ్రహమున మనవంశములుండును. ఇంక మనవంశములుండవు”

అని సింహనాదముతో దూలనాడి యవ్వలకుంబోయెను. రాణా గాని వానిమగత్రులుగాని యాశూరశిఖామణి కెదురుమాటాడజాలక పిల్లలవలె నొదిగియుండిరి. కాలక్రమమున వానిమాటలక్షరాలజరిగెను. ఈదారుణకృత్యము జరిగినకొన్ని వారముల కేమంత్రికొడుకులిద్దరు భార్య యునాకస్మికముగ మృతినొందిరి. లోకులజితుని కాకులు బొడిచినట్లు బొడిచి నిందించుటచే లోకాపవాదము బడనోపక యతఁడుబై రాగివేష ము వేసికొని పాపపరిహారమునకుఁ బోవుచుననువంక బెట్టి యొకపుణ్య క్షేత్రమునుండి మఱియొకపుణ్యక్షేత్రమునకుఁ బోవుచుఁ దిరుగులాడఁ జొచ్చెను. కొన్ని నాళ్లట్లుతిరిగి మరల దేశమునకువచ్చి తన యొప్పటి కుట్రలు ప్రారంభించినతోడనే రాణాపానిని దేశమునుండిసాగదోలెను. రాణా కిర్రసంపత్తియొదియులేకపోయినను పుత్రసంపత్తి మెండుగలదు. ఈయనకు తొంబదియైదుగుఱు బిడ్డలుండిరట. అందులో నాతనికన్ను లముందరనే తొంబదియిద్దరుకడతేరిరట. ఆమిగిలినమువ్వురిలో నిద్దఱు కూతులు నోకకొడుకునుండిరి. అక్కడమానసింగు గతియునట్లే యుం

డెను. ఆమీరుఖాను వానిని నానాబాధలుపెట్టి వానిముఖ్యమిత్రుల నిర్దళజంపి మన స్తిమితము లేకుండఁజేసెను. మరాటిమూకలువచ్చి దేశము నుదోచుకొనఁజొచ్చెను ఈసిలుగులు బడలేక మానసింగు రాజ్యము కొడుకునకప్పగించి తా నన్నివ్యవహారములు మానుకొని సుఖముగ గూర్చుండెను. అతని కుమారుఁడు స్వల్పకాలమే రాజ్యమేలి యవమానకరమగుమరణమొందెను. మానసింగునకు మతిపోయెను పందొమ్మిదవ శతాబ్దప్రారంభమున నింగ్లీషువారు మారువారును వశపరచుకొని రాణాకు సహాయముజేసిరి. మానసింగు వారిసహాయము వడిసి తన పూర్వపుశత్రువుల నందఱ బరిమార్చి దేశస్థులందఱకు విరోధియై దేశమును బాడుజేసెను. జగత్సింగుచరిత్ర వర్ణించుటకు సయితము, సిగ్గునట్లుండెను. కర్పూరసారమను పేరుగల యొకతురకపడఁతి నుంచుకొని రాజ్యము జంగములు, చిల్లరిదుకాణదారులు మొదలగు సీచులకప్పగించి దానిపొత్తులుమరిగి యదేస్వర్గము మోక్షమని దానిని రాణిఁజేసి నాణెములమీఁద దాని పేరుముద్రింపించి లోకమునే మరచి వర్తించెను. ఎట్టకేలకు సరదారులందఱు వానిచేష్టలకు విసిగి వానియుంపుడు కత్తెను బట్టుకొని చెరలోఁబెట్టిరి. అనంతర మాకులట వార్ధకముచేత మృతినొందెనో లేక సరదారులే వెనుక తమకదిగావించిన యవమానములం గలంచి కడతేర్చిరో తెలియదుగాని యది మొద లామెచరిత్ర మడు గంటినది. జగత్సింగు పదునేడు సంవత్సరము లేకవిధముగా దుష్పరిపాలనముజేసి పరలోకగతుఁడయ్యెను. అతఁడు వోయిన చాల సంవత్సరములకు వానిభార్యలలో నొకతె యొక కొడుకునుగనెను. అతనిజన్మమునుగూర్చి రాజబంధువులు చాలశంకించిరి. కృష్ణకుమారి జనకుఁడు నామెను వరింపఁడలఁచిన రాజకుమారులు తుదకీవిధంబుననైరి.

నూట్రొంబది గుణములుగల జయసింగు.

మీవారు బూందీసంస్థానముల కుత్తరమునను మారువారు బికనీరు సంస్థానములకు బడమటను జయపుర సంస్థానము గలదు. దీనినే

కొంద ఆంబరుసంస్థానమనియుఁ గొందఱు ధూనేధార్^౧ సంస్థానమనియు జెప్పదురు. ఆసంస్థానమేలు రాజపుత్రులు కచ్చవాహులు, ఈశబ్దమునకు వారిభాషలోఁ దాబేలని యర్థము. వారు బాహుబలమందుఁదక్కిన రాజపుత్రులకుఁ దీసిపోవుటచే స్వబాధువులకు వారియెడ గౌరవ మించుక తక్కువ.

పూర్వమంబరుగాజగు భగవానుదాసు తురకలని సందేహింపక ఢిల్లీ మొగలాఁఁఁ చక్రవర్తులకుఁ దనగూతునిచ్చి వివాహముజేసెను. తురకలతో వియ్యమందిన రాజపుత్రులలో నితఁడే మొదటివాఁడు. అతనిదత్తపుత్రుఁడు మానసింగు భగవానుదాసుననంతరమునసింహాసన మెక్కెను. అక్కరు పరిపాలనమునం దితనిపేరుతఱుచుగవచ్చుచుండును. ఇతఁడగ్బరుచక్రవర్తికి నమ్మినబంతు సోదరునిమీఁద దిరుగబడి ధ్వజ మెత్తిన యగ్బరుతమ్ములలో నొకనిని జయించుట, దిరుగబడినపటానులను లొంగదీయుట, మారువారుప్రభువగు ప్రతాపసింగుతో నక్కరు పక్షముజేరి పలుమారుపోరాడుట మొదలగు నుపకారములఁజేసి బంగాళము, బేహారు, దక్షిణదేశము, కాబూలు మొదలగు దేశములకు నగ్బరు చేతఁ బ్రతినిధిగా నియమింపబడి తనయేలికకుఁ జాల నమ్మికగలుగు నట్లు బాలించెను. ఇవిధంబున తనయనుగ్రహము సంపాదించిన మానసింగు నధికారముజూచి యోర్వలేక యక్కరొకమారు వానిం గడతేర్పడలఁచి మిఠాయిలో విషము గలిపించెననియు నది మానసింగున కిప్పించుటకు బదులుగా బొరపాటున దానే తిని మృతినొందెననియు నొక కట్టుకథ గలదుగాని యదినమ్ముటకు వీలులేదు.

1615 వ సంవత్సరమున మానసింగు మృతినొందెను. ఇతనికాలమున నంబరుసంస్థాన మనేకాపదలుగడచి స్థిరమయ్యెను. అతని యనంతరమున రాజ్యమునకువచ్చిన యిరువురురాజులు మిక్కిలి ప్రయోజకులై ఢిల్లీదర్బారులోఁ దమకుఁగల గౌరవము పోగొట్టుకొని మారువారు రాజులు పాలుజేసిరి. అందుచే స్వబంధులగు కచ్చవాహులు వారిపై నలిగిరి. అప్పుడు జహాంగీరు ఢిల్లీచక్రవర్తిగ నుండెను. అతనిభార్య

లలోనొక్కతె బికనీరువ్రభువుల యాడువడుచు. ఆమెపేరు జోదూ భాయి. ఒకనాఁడు చక్రవర్తి జోదుభాయింగూడి మేడమీఁద నిలిచి యుండ మానసింగుయొక్క మనుమఁడు జయసింగనువాఁడు క్రింద నడచిపోవుచుండెనట. జోదుభాయి వానిని మగనికి జూపి యంబరు రాజ్యము వానికిమ్మని బ్రతిమాలెను. జహంగీరు ఘట్టపుదేవిమాట దిర స్కరింపలేక సరేయని “ఓయంబరురాజా! నీకు రాజ్యమిచ్చితి నీరాజ్య ప్రాప్తికిఁ గారణమైన యీజోదుభాయికి జోహారు (సలాము) సేయు” మని వానిని బలుకరించెను. రాజపుత్రపురుషుఁడు ప్రాణముపోయినను సరే స్త్రీకి సలాముజేయఁగూడదని యొక యాచారము గలదు. తల వనితలంపుగాఁ దనకు గొప్పరాజ్యము చేబడినందుకు జయసింగు మిక్కిలి సంతసించుచుండియు దన కులాచారవిరుద్ధముగ నామెకు నమస్కరించుట కిష్టపడఁడయ్యె. అంతియగాక యతని మతమున జోదుభాయి స్వచ్ఛమగు రాజపుత్రవంశమున బుట్టి గోహంతకుఁడగు తురకను బెండ్లి యాడుటచే బొత్తిగా వందనమున కర్హురాలుగాదు. ఈరెండుకారణములను లోఁదలంచి చక్రవర్తికి సలాముచేసి ధైర్యగాంభీర్యములతో “స్వామీ మీయంతఃపురముననున్న యేస్త్రీకై నను నమస్కరించెదను; కాని బుట్టపోయినను జోదుభాయికిమాత్రము సలాముచేయ” నని పలికెను. రాజపుత్రుల యాచారముల చక్కగా నెఱిగినదగుటచే జోదుభాయి వానిపైనలుగక గొప్పరాజ్యము ప్రాప్తించినను స్వకుల ధర్మమువిడిచిపెట్టని బంధువుఁడు తనకొకఁడైననున్నాఁడని పైపెచ్చు లోలోపల సంతసించి వానిమాటలకుఁ జిరునవ్వునవ్వి “పోనీ నాకు సలాముచేయకపోయిననుసరే, నీకంబరు రాజ్యమిచ్చితినిపుచ్చుకొమ్మని” మేడమీదనుండి మెల్లగఁ బలికెను.

అట్లు సింహాసనమెక్కి జయసింగుతన్నేర్పఱచినవారికిసంతోషకరముగా బాలించి చక్రవర్తికి ననేకోపకారములుచేసి యాబరుసంస్థాన మేలినప్రభువులలో నగ్రగణ్యుఁ డనిపించుకొనెను. అతఁడారంగజీబు నకుఁజేసిన యుపకారము లనేకములుగలవు. అతనికి జరశత్రువై హృద

యశల్యమటులుండిన శివాజీయను మహారాష్ట్రప్రభువును జయసింగు పట్టి యప్పగించెను. ఔరంగజేబు తనయధీనమందున్న శివాజీని జంప బ్రయత్నించుచున్నట్లు విని శివాజీని బారిపొమ్మని దానికిం దగినవీలు గలుగఁజేసెను. ఇతనికి మీర్జారాజాయని చక్రవర్తి బిరుదిచ్చెను. ఇతడు తనరాజధానియగు సంబరుపట్టణము మునుపటికంటె నెంతో యందము గానుండునట్లు చేయదలంచి యొకసరోవరము త్రవ్వించి దానిచుట్టు పూవుదోటలు వేయించి తనపూర్వికుఁడు కట్టనారంభించినయంతఃపుర మును ముగించి యొకగొప్ప కొలువుకూటమును గట్టించెను. దీనికే దివా నుఖానాయనిపేరు. దీనిలో నెఱ్ఱరాశ్యస్తంభములుగట్టబడియున్నవి. ప్రతి స్తంభముమీఁద మనోహరములగు విగ్రహములు చెక్కబడియున్నవి. అనేకు లిప్పటికి నాసగరమునకుఁబోయి యాకొలువుకూటముఁజూచి సంతసించుచుందురు. ఆకొలువుకూటము జహంగీరుకాలములోనే ముగి సెను. ఈజయసింగు ముగ్గురు చక్రవర్తులకాలములోనుండెను. అందుచే మువ్వురుసంబాధములైనకథలు వచ్చుచుండును. ఆకొలువుకూటముముగి సినతోడనే జహంగీరువద్దకు గొందఱుపోయి జయసింగు గొప్పదివా నుఖానా కట్టెననియు ఢిల్లీ యాగ్రానగరములలోనైన దానిసాటి కొ లువుకూటము లేదనియుజెప్పిరి. ఆమాట జక్రవర్తికి దుస్సహముగా నుండుటచే నతఁడు వెంటనే కొందఱుద్యోగస్తులంబిలిచి యంబరునకుఁ బోయి యామందిరమును స్తంభములను బడగొట్టమని యాజ్ఞాపించెను. ఆయుద్యోగస్తు లంబరునకు పోయినప్పుడు మీర్జారాజా వారి నత్యంతగౌరవముతో నాదరించి వారువచ్చినపని నెఱిగి “కాసంతయున్న దానిని లోకులు గంపంత జెప్పుకొందురు. నేనక్కడ? జగధీశ్వరులవంటి ఢిల్లీచక్రవర్తులెక్కడ? వారిరాజధానితో బ్రతివచ్చునట్లు నేను కక్షబూని మందిరముకట్టగలనా? అయినను స్వయముగవచ్చి మీరే చూడుఁడు. దానియాదార్థము తెలియగల”దని వారి నాసభాభవనమునకుఁ దోడ్పొనిపోయి చూపెను. ఆయుద్యోగస్తు లటకుఁబోయి తామువిన్ను ట్లులేకపోవుటచే దెల్లబోయి యొకరి మొగ మొకరుచూచుకొనిరి. వారు

చూచునప్పటి కక్కడ మునుపటి విగ్రహములు లేవు. ఎఱ్ఱరాళ్లస్తంభములు లేవు. ఆయుద్యోగస్తులు తరువాత నాగ్రానగరమునకుఁబోయి చక్రవర్తికిఁ దమచూచినదంతయు నెఱిగించి తామువిన్నవాడుక యబద్ధమనిచెప్పి వానిని సంతృప్తినిఁజేసిరి. చక్రవర్తికి దనమీద నాగ్రాహము గలిగిన దనివిని జయసింగు వానియుద్యోగస్తులు రాకమునుపే స్తంభములు వానిమీఁదివిగ్రహములు గనుపడకుండ దట్టముగ గచ్చుపూయించెను. ఆగచ్చు కొన్ని చోట్లపోయి యిప్పుడిప్పుడు కొన్ని విగ్రహములు కానబడి చూపరకు మహానందము గలిగించుచున్నవి. కొన్ని యిప్పటికిఁ గానబడుటలేదు. రాజులకే యోర్వలేనితనమున్నప్పుడు ప్రజలైశ్వర్యవంతులగుటకష్టము. పయికార్యమునుబట్టి తెలివిచెచ్చుకొని వినయముగానుండుటకుమారు జయసింగు ఢిల్లీచక్రవర్తులయెడ లక్ష్యములేక గర్వితుఁడై యుండజొచ్చెను. అందు ముఖ్యముగా నొరంగజీబు నతఁడు నిర్లక్ష్యముజేసెను. ఆతనివద్ద నిరుపదియిద్దరు సేనాపతులుండిరి. ఒక్కొక్కనియొద్ద వేయిమందిసైనికులుండిరి. ఆయిరువదియిద్దఱుసేనాధిపతులు దన్నుఁ బరివేష్టించ జయసింగు కొలువుదీర్చి కూర్చుండి రెండుచేతుల రెండదములబట్టుకొని కుడిచేతిలోదానికి ఢిల్లీయనియు నెడమచేతిలోదానికి సతారాయనియు బేరుపెట్టి సతారానుక్రిందబారవైచి “సతారాపనియైనది. ఇక ఢిల్లీ నాచేతిలోనున్నది. నేను దానినిఁ బడగొట్టదలఁచితినా క్షణములో బడగొట్టగల”నని తనతో సమస్తమున్నదని గర్వోక్తులు పలుకుచుండునట. ఈమాటలు కర్ణాకర్ణిగ నొరంగజీబునకు దెలిసెను. తెలిసినతోడనే యతఁడు జయసింగు నింక బ్రతుకనియ్యగూడదని నిశ్చయించుకొనెను. కాని బహిరంగముగ నొరంగజీబు జయసింగుమీఁదికిఁబోవ సాహసింపక విషప్రయోగముచేత వానిం గడతేర్పఁదలచి యాసమయమునఁ దనవద్దనే యున్న జయసింగు కుమారుని బురికొల్పి వానిచేతనే విషప్రయోగము జేయింపదలఁచెను.

పితురనంతరమున తనకు సింహాసనమిచ్చునట్లు చక్రవర్తిచేత వాగ్దానము జేయించుకొని యారాజకుమారుఁడు నల్లమందు మద్దతులో

గలిపి విషప్రయోగముజేసి తండ్రింగడతేచ్చెను. ఈమహార్యమునిర్వర్తించి యాపితురుహంతకుడు తన్ను రాజ్యప్రతిష్ఠుని జేయుమని చక్కవర్తినడిగెను గాని యశారంగజేబు వానికి రాజ్యమియక యొకచిన్న జిల్లానిచ్చెను. అతని యన్నయగు రామసింగు తండ్రి గద్దెనెక్కి యప్రయోజకుడై యూరుపేరు లేక కొంతకాలము పరిపాలించెను. అతని యనంతరమున సింహాసనమెక్కి న విష్ణుసింగనునతఁడు వానికన్న నధముడగుటచే నంబరుస్థానము గ్రహమకముగాగ క్షీణదశకువచ్చి యెట్టకేలకు కచ్చపాపములతో నగ్రిగణ్యుడగు నూటతోబది గుణముల జయసింగు రాజ్యమునకు నచ్చునప్పటికి బొత్తుగ పేరు లేక యుండెను.

ప్రస్తుత మంబరు స్థానమునకు రాజధానియై జయపురమును గట్టించిన మహానీరుఁ డీనూటతోబది గుణములుగల జయసింగే. ఆనగరముయొక్క యందమును జూచినవారందఱు స్వర్గములోనొకభాగమేమోయని తలంపకమానరు. ఆపురమధ్యమున గులాబిరంగు గాలిమేడ యనన్యసాధ్యమగునట్లు జగదగ్భ్రతముగ గట్టించిన శిల్పశాస్త్రవేత్తయితఁడే. ఒకశత్రువుమీఁద నింకొకశత్రువునుంబురికొల్పి ఇరువురగతులు బాగిత్తగా గనిపెట్టి వాఁయుచ్చనీచదశలవల్ల తాను లాభము నొందుచున్నట్లై జ్యోతిశ్శాల నొకదానిని నిర్మించి యనేకయంత్రములు తెప్పించి యాకాశముమీద సంచరించు గ్రహముల మార్గములంగనిపెట్టుచు నిరంతర మంకెలంగుణించుచు మహానాదము నొందుచుండును. జ్యోతిశ్శాస్త్రమునం దీయంకంకల పాండిత్యము ప్రీతి యింతింతయని చెప్పనలవిగాదు. ఆస్థానమునకుఁ బూర్వరాజధానియగు నంబరుపట్టణము నువిడిచి తనపేర జయపురమును పట్టణమును గొత్తగా గట్టుకొని యందుఁగాపురముగఁటనతఁడు పూర్వరాజధానిమీఁద యభిమానము విడువక యక్కడపూలతోబుగో స్ఫటికశిలామందిరము గట్టించి గోడలలో నడుమనడుమ నిలుపుటనములు వేయించి మొదట జయసింగు చేసిన యలంకారమునకు వన్నె దెచ్చెను.

ఈజయసింగు పయినచెప్పిన విష్ణుసింగుయొక్క కుమారుడు. ఈ విష్ణుసింగున కిద్దఱు భార్యలుండిరి. అంగొకభార్యకుమారుఁడు విజయ

సింగు. ఒకరాజున కిరుపురు భార్యలున్నప్పుడు వారికిఁ గుమారులున్నప్పుడు సాధారణముగ రాజాంతఃపురముల నాశిశువులకు క్షేమముండుట యరిది. బహుభార్యలున్న రాజుల యంతఃపురములలో రాజపుత్రులకు బాహ్యశత్రుబాధలకంటె నంతశ్శత్రుబాధలే యధికముగ నుండును. అందుచేత విజయసింగు తల్లి సింహాసనమును గూర్చి యెప్పుడో యొకప్పుడు వివాదములు రాకమానవనియు వచ్చినప్పుడు తనకుమారునకు సేమముండదనియు గ్రహించి తనకుమారుని పుట్టినింటికంపెను. కాలక్రమమున విష్ణుసింగు మృతినొంద దగ్గరనున్న జయసింగే సింహాసన మెక్కెను. జయసింగు గద్దెయెక్కిన కొన్నినాళ్ళకు విజయసింగు వానియొద్ద కొకరాయబారినంపి వానిచేత నిట్లు సందేశముంపెను. “మన మిద్దర మొకతండ్రి కుమారులమగుటచే వానియాస్తి నాకుఁగూడ రాదగునుగదా. అందుచేత నా భరణమునిమిత్తము బుస్వాపరగణా నా కిమ్ము” ఆసందేశము విని జయసింగు చిరకాలమునుండితనసోదరుని వార తెలియకపోవుటచే వానికోరిక సంతోషముతోఁ దీర్పదలంచెను. కాని యంతలో పిడుగువంటి వార్త వానికి దెలియవచ్చెను. ఢిల్లీదర్బారు లోనున్న ప్రియమిత్రు డొకడు “నిరకస్పర్శగల బువుధుఁ డొకఁడు నిన్ను రాజ్యబ్రష్టునిఁ జేయదలఁచుచున్నాడు. కావున మిక్కిలి జాగరూకతతో నుండుమని వర్తమానమంపెను విజయసింగు వినయముతో జయసింగునకు సందేశములంపుచు గుటిలుఁడై ఢిల్లీ ప్రవేశించి యంబరు సంస్థాన ప్రభుత్వమును సంపాదించుటకు బ్రయత్నించుచుండెను. వానితల్లి యంతఃపురములోనుండియే కుమారునిం బురికొల్పుసందేశము లంపుచు దగుసహాయము చేయుచుండెను. విజయసింగుతల్లి పగపిన వెలలేని నగలు కానుకలిచ్చి కమారుద్దీనుఖానుయొక్క యనుగ్రహము సంపాదించెను. ఈకమారుద్దీనునకు జక్రివర్తివద్ద మిక్కిలి చనువుండెను. తనసోదరుని రాజ్యబ్రష్టుని జేసినపక్షమున గావలసినంత ధనము నైదు వేలగుఱ్ఱము లిచ్చునట్లు వాగ్దానముచేసెను. కమారుద్దీను దానికొప్పుకొని చక్రివర్తి యంగీకారమును గూడ బడసి వలసినదస్తావేజులు పట్టాలు వ్రాయించి సైన్యమును సిద్ధముచేసెను. ఆవార్త జయసింగు

విని మంత్రీయాలోచనమడిగెను. ఆతఁడు చక్కగా విచారించి “మన శాస్త్రములలో శత్రుసాధనమునకు సామదానభేదదండములనియెడు నాలుగుపాయము లున్నవి. ఇందులో నేదోయొకటి మనము బ్రయోగింపవలయు. దండము మనము సేయలేము. సామము వ్యర్థము. దానము వారు గ్రహింపరు. గావున భేదోపాయమే యుత్తమమయినది. “వజ్రంవజ్రే నభిద్యతే” యన్నట్లు “మోసగాడు మోసముచేత పడిపోవు” నని రాజునకు విన్నవించెను. జయసింగు యుద్ధమునందు మంచిపేరు సంపాదించలేదు. రాజసీతిలోనో యుగంధరచాణక్యులవంటి నయశాలి. అందుచే జయసింగు మహావీరులగు పండ్రెండు తెగల రాజపుత్రులను బిలిపించెను. వారిలో నగ్రిగణ్యుఁడు మోహనసింగు. అతఁడు కూమూసంస్థానపరిభ్రువు. నాధావతుల తెగలోనివాఁడు. జయసింగు మోహనసింగుప్రముఖులగు వీరులతోనిట్లనియె. “చూచితిరానాయవస్థ యెంతవరకు వచ్చినదో. మీరు నన్ను గద్దెయొక్కించిరి. నాసోదరుఁడు విజయసింగు బూస్వాతాలూకా పుచ్చుకొని సంతుష్టుడగుటకు నంగీకరింపక మారుద్దీనుఖాను బలవంతముగ వానికి నాసమసానమిప్పించెదనని బురికొల్పుచున్నాడు. చేయవలసిన పనిచేయుడు.”⁴

ఆపలుకులు విని యమ్మహావీరులు జయసింగునకుఁ గావలసిన సహాయము చేయుదుమని యొకకంఠ్యముగఁ బలికి “సీకార్యభారమంతయు మామీద వదలుము. ఈయపాయముమేముతప్పించెదము. బుస్వా సంస్థాన మెప్పటికయిన విజయసింగున కీయవలయునుమా” యని కార్యలోచనము పేరుగ నుపదేశించిరి. వారియుపదేశమువిని “బుస్వా సంస్థానము మీరెప్పుడిమ్మన నప్పుడు మాసోదరున కిచ్చెదను. అది విజయసింగుదే, మీకనుమానమెందుకు. ఇదిగో ఖట్టానిప్పుడే వ్రాయుచున్నా”నని వ్రాసి ఘోరప్రమాణముజేసి కొలువు చాలించెను. ఆపీరులు స్వగృహమునకుఁ పోయి కర్తవ్యము విచారించుచుండిరి.

ఆరాజపుత్రులందఱుఁ దమలో తామలోఁ దినుకొని విజయసింగువద్ద కొకరాయబారి నంపిరి. “సీవివాదముపరిష్కరించుకొనుటకు మావద్దకు రమ్ము. బుస్వాతాలూకా సీకిప్పించెదము. జయసింగు సీకడి

యిచ్చునట్లు వాగ్దానముచేసె. అతఁడు మాట తిరుగఁడు” కాని విజయసింగుగూడ కచ్చవాహవంశజుడే గావున సోదరునిమాట నెంతవఱకు నమ్మవచ్చునో యెఱుఁగును. అందుచేత నతఁడు “నా కపాయములే కుండునట్లు తగినయేర్పాటులు మీరు చేయనిపక్షమున నేను మాసోదరుని నమ్మి జయపురములో నడుగుపెట్టను. అటువైపుమాడ” నని వారికి బ్రతివ్యత్రమంపెన. రాజపుత్రవీరులు బండ్లెండుగురు భయముపడవలసిన యవసరము లేదనియుఁ దమమాటమీఁదివచ్చిన తమ కుటుంబములు పండ్లెండు వాని కంగరక్షగా నుండుననియు జయసింగు చేయరానిపని యేదియైనఁ జేయు నేని వానినిరాజ్యహీనునిజేసి విజయసింగునే సింహాసమెక్కింపఁ బ్రయత్నము జరుగుననియు మరల సగడేశమంపిరి. విజయసింగు వారిమాటమీఁద నంబరుసంస్థానమునకుఁ బోయి బుస్వాతాలూకా గ్రహింపఁదలఁచి సోవుటకు సెలవిచ్చుని కమారుద్దీనును కోరెను. కాని వానికంత యిష్టముగ లేకపోయెను ఎందుచేతనన కచ్చవాహులు తమలాభమును జూచుకొని స్వకార్యసిద్ధికోఱకు వాగ్దానములుచేసి కార్యాంతరమందు విసజ్ఞాంతురని యాతురకమగ్రి యెఱుగును. ఎఱిగియు విజయసింగు పోవ నిశ్చయించుటచేతను పండ్లెండుగురు రాజపుత్రుల సహాయమున నొకవేళ నంబరురాజ్యమే తన మిత్రునికను వచ్చిన రావచ్చుననియు లోనెంచి కమారుద్దీను విజయసింగు పోక కనుమఱించి యాఱువేల గుఱ్ఱపుదళమును దర్బారులోనున్న యిద్దరు సామంతులను వానికి సాయమిచ్చి పంపెను. ఆయిద్దరిలో మునుపు జయసింగునకు రహస్యముగ వర్తమాన మంపిన మిత్రుఁడొకఁడండెను. కమారుద్దీను వాని సంగతి నెఱుగఁడు.

ఈనడుమ జయసింగు తమ్మునిమీఁద నెక్కడలేనియనురాగము నుబూని పానిరాక నెంతోప్రేమతో నెదురుచూచుచుండెను. అతఁడంబరుపట్టణములోనే మొదట విజయసింగును గలసికొనఁదలచెను. కాని సోదరుఁ డొప్పుకొనకపోవుటచే నచ్చోటుమాని కూమూ గ్రామమున గలసుకొనఁ దలచెను. ఈయూరు నాధావతుల ప్రభువగు మోహనసింగునకు రాజధాని. ఎందుచేతనో జయసింగు కూమూగ్రామమున

గలసికొనుట కిష్టపడక మరల సంగనేరుగ్రామమున గలనుకొనగోరి సోదరు నక్కడకు రమ్మనియెను. ఆయూరు జయపురమునకు నైరుతి భాగమున మూడుమైళ్ళ దూరములోనున్నది. విజయసంగిక్కడకు సప రివారముగ వచ్చియుండెను.

జయసింగు సంగనేరునకు బోవుటకు బ్రయాణసన్నాహముచేసి కొని దర్బారులో గూర్చుండ నానిమంత్రప్రవేశించి యిట్లనియె “మీ సోదరులిద్దరు ప్రాతపగ లడంచుకొని సిగ్గిచేసికొని మిత్రులై యుండ గా మీయస్సుగారు కన్నులపండువగా మిమ్ము జూడదలంచుచున్నారు. మీసెలవై నచో నామెగూడ సంగనేరు వత్తునఁగి మీకుజెప్పుమన్నారు” అని మంత్రవిన్నవింప జయసింగుమహారాజు మిక్కిలి వినియమాతో “నామిత్రులుపండ్రెండుగుర యిష్టముకాని నాయాష్టముగాదనిచెప్పెను. అనవుడు నాపండ్రెండుగురు వెద్దది కన్నులపండువుగాజూచునప్పుడు మన కాటంకమేమాన్నదని యంచు కొప్పుకొనిరి. అప్పుడు రాజమాతపల్లకి బయలుదేరెను. ఆపల్లకివెంట పూడవందలగవిసెనబండ్లుబయలుదేరెను. మార్గమధ్యమున వేనవేలుజనులు గుంపులుగూడి “యాపల్లకిలో రాజు గారితల్లియున్నది. ఈబండ్లలోనివారు దాసదాసీజనంబు” అని చెప్పు కొనుచు విస్మయముతోజూచిరి. వారివెచుక జయసింగు వానిమంత్రు లు రాజపుత్రులు పండ్రెండుగురు తక్కినపరిచారకులు బయలుదేరి వెళ్ళిరి. సంగనేరుజేరినపిదప జయసింగు మొగమున చిరునవ్వుదోప సోదరు నత్యంతప్రేమతో గాఢాలింగనముచేసికొని యానందబాష్ప ములు విడిచెను. అచటజేరినవా రందఱు వాని భ్రాతృవాత్సల్యమునకు వీనిసౌజన్యతకుఁ జాలసంతసించిరి. ఆసమయమున జయసింగు సోదరు నితో నిట్లనియె. “తమ్ముఁడా బుస్వాతాలూకా నీకు పుత్రపౌత్రపారం పర్యమనుభవించుట కిచ్చుచున్నాను. ఇదిగో పట్టా. నీవితతో దృష్టి నొందక రాజ్యము నాతో సమముగా బంచుకొనదలంతువా నాకదియు నిష్టమే. లేదా నీవే యంబరుసంస్థానప్రభువుగా దలంతువా యదియును మేలే. నేనే బుస్వాతాలూకాపుచ్చుకొని నీకుపట్టముగట్టిసోదను. మన కిరువురకుమాత్రము వైరమొద్దు” అని పలికిన జయసింగు పలుకులు

వినినతోడనే విజయసింగు సోదరునకుఁ దనవైఁగల ప్రేమను దలంచి తనకంతప్రేమలేనందుకు సిగ్గుపడి నోరెత్తలేక “నాకు బుస్వాతాలూకా చాలును. మఱియేమియు నక్కఱలే”దని ప్రత్యుత్తరముచెప్పెను.

అట్లు చిరకాలదర్శనములచేత మహానందభరితులైన సోదరులం జూచి యాసభికులు సంతృప్తులై వారిం బ్రీశంసించుచుండ నంతలో జయసింగుమంత్రి యక్కడకువచ్చి “అమ్మగారు మీయిరువురం జూచుటకు మిక్కిలి వేడుకపడుచున్నారు. మీరిరువు రామెకడకు వత్తురా? ఆమెనే యిక్కడకురమ్మనెదరా” యని యడిగెను. జయసింగు సభ వారివంకజూచి “మీయిష్టమెట్లో యట్లుచేయుఁడు మమ్మక్కడకుబొమ్మన్నచో బోదుము. లేదా మీరావలకుబోయినపక్షమున నామె నిటకే రప్పింతు”మనిపలికెను. సభవారు రాజమాత నక్కడకు రప్పింపఁగూడ దనియు వీరే యామెకడకు బోవుటచితచునియు నై కకంఠ్యముగవలకు సరేయని జయసింగు విజయసింగును జేయిపట్టుకొని స్త్రీలున్న బసకుఁ దోడ్కొనిపోయెను. ఆబస బ్రవేశించినతోడనే జయసింగు తనమొల లోనికత్తి నూడఁబెటికి “ఛీ! మాతృదర్శనమునకుఁబోవునప్పుడు ఖడ్గ మెందు”కని ద్వారపాలకునిజేతికిచ్చెను. జయసింగు దీసినప్పుడు తాను ఖడ్గము దీయకపోవుట మంచిదికాదని విజయసింగుగూడ తనకత్తి నావల పారవేసి డేరాలలోని కరిగెను. వెంటనే గుమ్మముకడ కాచియున్న మంత్రి ద్వారముబంధించెను. విజయసింగు లోనికరిగినతోడనే వానికడ కెవ్వరోవచ్చి రెండుచేతులు మెడకుఁజుట్టి యాలింగనము చేసికొనిరి. ఆహస్తములు తల్లిహస్తములుగావు. ఇనుపగడియలవంటి మోటచేతులు ఆకౌఁగిలింతనుండి విజయసింగు తప్పించుకొనుటకు గిజగిజ తన్నుకొని యెను. వానిపట్టు విడిపించుకొనలేదు. కేకలువేసి తనవారిని బిలుచుట కు నోరురాతేరు. పల్లకిలోఁగూర్చుండి వచ్చినరాజమాత భట్టిసంస్థాన ప్రభువేకాని రాజమాతగాదు. అతఁ డేనుఁగవంటివాఁడు. వానిముం దర విజయసింగు చేయునదిలేక పిల్లివలెనుండ వాఁడతనిని గాలుఁజీతులు గట్టి తనపల్లకిలో బడవైచి తానందుగూర్చుండి పల్లకి యంబరుపట్టణము నకుఁ బట్టించెను. వానివెనుక నెప్పటియట్లు గవిసెనబండ్లు మూడువం

దలుబయలు దేలేను. మార్గముధ్యమున వారిం జూడవచ్చినజనులు మొదటిపల్లకి రాజమాతదనియుఁ దక్కినబండ్లు దాసదాసీజనంబులవనియుఁ దలంచిరేకాని యామొదటిపల్లకిలో కాలుశీతులు బంధింపఁబడిన విజయసింగును బట్టుకొని భట్టియారాజుండెననియు మూడువందల బండ్లలో నినుపకవచములు దొడగికొనిన మహావీరపురుషు లుండిరనియు నెఱుంగకపోయిరి.

జయసింగు వాఱంద రంబరుపట్టణముఁజేరువఱకు నాగుడారము లోనేయుండి విజయసింగు నిర్భాదకముగ నంబరుపట్టణముజేరి యచ్చట ఖైదీయైయున్నవాడని విని యాడేరావిడిచి కొందఱంగరక్షకులతో గలసి తనసభికులయొద్దకువచ్చెను. అతఁడొక్కడేవచ్చుటజూచి యాసభికులు తెల్లబోయి యొకరిమొగము లొకరుజూచుకొని యెట్టకేలకు విజయసింగేక్కడనున్నాడని యడిగిరి. ఆమాటలువిని జయసింగు “విజయసింగా! నాకడుపులోనున్నాఁడు. మేమిరువురము విష్ణుసింగు కుమారులము. అందు నేను జ్యేష్ఠుఁడను. గావున నాకు మీరు రాజ్యమిచ్చిరి. వానిని రాజుజేయఁదలంతురేని నన్నుఁ ముందుజంపి యటు మీఁద జేయు”డని వారికిప్రత్యుత్తరమిచ్చి యంతతోబోక వారేమను కుందురోయని సందేహించి మరలనిట్లనియె. “నేను మీక్షేమముకొఱకే యిట్టిద్రోహము జేసితిని. చూచితిరా, విజయసింగు మొగలాయినన దెచ్చి యెదురొమ్ముమీద కుంపటిలాగు మనదేశములో నిలిపినాఁడు. అతఁ డాసేనను మనమీదికి నడపెనా మీఱందరు జావవలసియుండును” ఆపలుకులువిని యాపండ్రిండుగురు రాజపుత్రులు తక్కినసభికులు నిశ్చేష్టులై నిష్కారణముగా తమమాటలునమ్మి విజయసింగు దురవస్థపాలయ్యెనని విచారించి రాజస్థితి మిక్కిలియుచ్చదశలోనుండుటచే వానినేమనుట కది సమయముగాదని మారువల్కక తొలంగిపోయిరి. అనంతరము జయసింగు చేయవలసినపని యింకొకటుండెను. అది యేదియన సోదరునకు సాయముచేయవచ్చిన మొగలాయినను వచ్చినదారినే పంపుట.

ఆమొగలాయిన సేనల కథిపతి విజయసింగువార దెలియక యతడెక్కడనున్న వాడని జయసింగు నడిగెను. “ఆసంగతి నీకెందుకు?

మీ డేరాలు విప్పకొని తక్షణమిచ్చటనుండి నడువుడు. లేనిచో గుఱ్ఱములను వారించి బుద్ధిచెప్పి పంపించెద" నని వానిప్రశ్నకు జయసింగు బదులు చెప్పెను. మొగలాయీసేన యామాటలువిని విజయసింగు కర్కము విజయసింగుదని తమమాట ముల్లెలు గట్టుకొని పయనమై పోయెను. విజయసింగుగతి యేమయ్యెనో యెవరికించెలియదు. జయసింగును గురించి జనులు చెప్పకొను నూటతొమ్మిది కథలలో నిదియొకకథ.

ఇవిధంబున రాజ్యంబున సుస్థిరుండై యదివఱకు రాజపుత్ర సంతానములలో మిక్కిలి తక్కువదశలోనున్న యంబరుసంస్థానమును జాల వృద్ధిపఱచుటకు సంకల్పించెను. ఇంతకుపూర్వము దానివైశాల్యము తక్కువగ నుండెను. మొగలాయీలు దానిపడమటిభాగమును జాల వఱకుకలుపుకొనిరి. అతకుమున్ను సంబరురాజునకు గప్పము గట్టుదు లోబడిన సిఖావతు వంశస్తుడగు నొకరాజు స్వతంత్రుడయ్యెను. అంబరు తోనున్న పండ్రెండుగురు చిన్నసంస్థానాధిపతులు తక్కిన రాజపుత్రుల వలె ప్రతిష్ఠలుగాంచక పేరులేకుండిరి. మీవారు రాణావద్ద సామంతుండై సేనాధిపత్యముచేయు సలుంబ్రాయనుసతడే యంబరు రాజుకంటె గొప్పవాడైయుండె. ఇంక తక్కిన రాణాలు గొప్పవారనివేరెజెప్పనేల? పైసంగతులన్నియు జక్కగా గ్రహించి జయసింగు చల్లగా తనరాజ్యము వృద్ధిచేసికొనుట కారంభించెను. అతఁడు గుండలు తీసెబాటు. నీతికి సతనికి వేయియామడ దూరము. అతనికి దనకాతి రాజపుత్రుండన్న యభిమానములేదు. అవ్యకాతివాఁడు నన్యమతమువాఁడు నగు తురకమీద ద్వేషములేదు. అసనసర మగువపు డిద్దరియందు సమాన ద్వేషమే. ఇరుగుపొరుగురాజు లెంతయావదలో నున్ననుసగే యతఁడు తన లాభము జూచుకొని యాసమయములో వారివద్ద నేదో గొంతయాస్తి సంగ్రహించును. ఔరంగజీబుతో రాజస్థానప్రభువులు చేసినముప్పదియేండ్లయుద్ధములో జయసింగు చెక్కుచెంకక యెవరిపక్షము పోక యిరువురితో నెయ్యములు సలుపుచు నొకనిమీద నొకనినెక్కించుచు తానభివృద్ధిచొందెను.

నీతిమంతులగువారు చేయనొల్లని యకార్యములను జేసి సాధారణముగా లోకమున దుర్నితపరులందఱు వృద్ధిలోనున్నట్లై యతఁడును వృద్ధి నొందెను. అందుచేత నంబరుసంస్థానము రాజసాసమండలి దేశములలో మిక్కిలిప్రసిద్ధికెక్కె. ఆకాలములో దాని రాణా యండఱి రాణాలం దృణీకరించియుండెను. వెనుకటి ముప్పదియేండ్ల యుద్ధములో నతఁడు కన్నినకుట్రలు చేసిన దోహములు తక్కిన సంస్థానచరిత్రలతో సంభవించియుండును గనుక నిచట వానిని చెప్పనక్కఱలేదు.

ఇరుగుపొరుగు సంస్థానములతో నతని కెట్టిసంబంధములు గలవో తెలియజేయుట కతఁడు దియోతిసంస్థానము నెట్లుపుచ్చుకొనెనో చెప్పినంజాలు. అంబరు సరిహద్దులలో దియోతియను చిన్నసంస్థానము గలదు. అది స్వతంత్ర రాజ్యము అది చిరకాలమునుండి బిర్హూజర్ వంశస్థుల పాలనముక్రింద నుండెను. దానికి రాజధాని రాజూరు. ఈకుటుంబమువారు కచ్చవాహు కుటుంబమువారు నొకజాతివారేయైనను దియోతీవారు తాము పెద్దకుటుంబమువారమనియు కచ్చవాహులవలె తమ కూతులను దురకల కిచ్చి పెండ్లి చేయలేదనియు నీరెండు కారణములచేత దాము గొప్పవారమనియు గర్వించుచుండిరి. కచ్చవాహులలో ఢిల్లీచక్రవర్తులతో వియ్యనుందినవారమనియు దమకంటె గొప్పవారు లేరనియు విట్టవీగుచుండిరి. అందుచేత గాలక్రమమున నారెండుతెగలవారికి రవరవలు పుట్టెను.

అప్పటి దియోతిప్రభువు ఢిల్లీచక్రవర్తులకు గొలువుసేయుటకుఁ గొంతపరివారముతో ఢిల్లీకిఁ జనియుండెను. అతఁడు తనలేనికాలమున దారపుత్ర సారక్షణమునకు రాజ్యసారక్షణమునకును దన తమ్ముని నియోగించి చనెను. ఆతమ్ముఁడు మిక్కిలి వేటలతమకముగలవాఁడు. అతఁడొక నాఁడడవిపగదిని వేటాడదలచి పయనమై భోజనము పెట్టుట యాలస్యమైనందున సేవకులమీఁద మగడిపడఁజొచ్చెను. వానివది నె నిష్కారణము గు వానికోపమును జూచి “ఇంతలోనేయుంతతొందరయెందుకు. ఈతొందర మనశత్రువుడగు జయసింగును బొడుచుటలో నుండిన బాగుండు”నని మరది నెగతాళి చేసెను. ఆపలుకులు విని కుర

హంకారముగల యారాజపుత్రుఁడు “ననే జయసింగును బాడిచియే నీయింట నేనన్నము తినియెద నంతవఱకిక్కడ విస్తరివేసి భుజించ” నని తక్షణమే భోజనశాలవిడిచి పదిమంది రాతులం దోడ్కొని కోటతలు పులం దీయించి రాజూరు విడిచి యంబరుమార్గమును బట్టి పోయెను.

అట్లుపోయి యాసాహసుఁ డంబరుపట్టణము జేరి కోటవెలుపల బసచేసియుండెను. ఆయుధములతోను గుఱ్ఱములతోను వచ్చిన యా కొత్త వాఁ డెవఁడో యెఱుంగక పురజనులువచ్చి చూచిపోవుచుండిరి. అతఁడు మొదట నచ్చట కొన్ని దినములుండఁదలచి పని ముగియకపోవుటచే గొన్ని వారములుండి యప్పటికిఁ గార్యముగామి కొన్ని నెలలుండెను. భోజనపదార్థములు తరిగిపోవుటచే నతఁడు తనతో వచ్చిన కరిజనులను నొక్కనినొక్కనినే యింటికిపంపి క్రమక్రమముగా నన్ని గుఱ్ఱముల నమ్ముకొని తినెను. అప్పటికి వానిమనోరథము సఫలము కాక పోవుటచే నతఁడా స్థానము విడువక కనిపెట్టుకొని యుండెను. పిదప నాపంతగొండి యొక్కొక్క పూట భోజనమున కొక్కొక్క యాయుధము చొప్పున తనబల్లము తక్క, తక్కి నవన్నియు నమ్ముకొని తినెను. అప్పటికి వానిపని తీరకపోవుటయు నతఁడచ్చోటు బాయక పొట్టనిండమి గుంటలుపట్టిన కన్నులతో శుష్కించిన యవయవములతో నాకలిగొన్న పులివలె గూర్చుండెను. ఎట్టకేలకు తినుట కేమియులేక మూడుదినము లుపవాసముచేసి నాల్గవనాఁడు తలపాగ రెండుముక్కలుచేసి యందొక ముక్క యమ్మి యన్నము దెచ్చుకొని తిని కార్యసాఫల్యము నిమిత్తము నిరీక్షించుచుండెను. ఆదినమున జయసింగు చుట్టుగవిసెనలువేసిన పల్లకి నెక్కి కార్యోత్తరముమీద నెక్కడికో బోవుచు మార్గవశమున నీచలపాదియున్న వైపునకు వచ్చెను. వెంటనే యాపంతగొండి యీటెను వానిపై వినరెను. అది దైవవశమున జయసిందునకుఁడగులక తెరచింపుకొని పల్లకిలో నొకమూలబడెను. అది చూచి రాజభటులు మహాకుపితులై తక్షణమే యామరాత్ముని తుత్తునియలుగా దునిమెదమని వానిపైఁ బడబోవ జయసింగు మహారాజువారిని వారించి చంపనీయక వానిఁబట్టుకొని యుంచి తాను తిరిగి వచ్చినపిదప తనకప్పగింపుమని యాజ్ఞాపించెను.

జయసింగు తిరిగి రాజధానికివచ్చి యాసాహసుని తనసమక్షమునకు రావించి నీవెవ్వఁడవు? ఏల యిట్లు చేసితివని యడుగనతడిట్లనియె. “నేను దియోతీప్రభుసోదరుఁడను నావది నెగారు నన్ను దూలనాడుటచే రోషావేశమున నేనీ పనిఁ చేసితిని. నన్ను నీవు చంపిననుసరేవిడిచినను సరే. నేను చిరకాలము నానావస్థలుబడి నీప్రాణములు గొనుటకు నిరీక్షించియుంటి. మూఁడుదినముల యుపవాసముచేఁ జేతిలోఁసత్తువలేకపోబట్టి యీయీశు యిట్లునిర్ధర్మకమయినది. కానిచో దానిపనినదిచేసియే యుండును”. జయసింగు రాజసీతీసారము జూచినవాఁడగుటచే వెంటనే శిరచ్ఛేదము జేయింపక పునికాలుసేతుల కట్టువిడిపించి వానికిదొడిగి కొనుటకు విలువనుస్తుల నిచ్చికొరవించి మంచిగుట్టమెక్కించి యేబది ముగ్గురైనిరుల వెంటనిచ్చి మరల రాజూరునకు వానినిబంపెను. ఆరాజు కుమారుఁడు రాజూరునకుబోయి తన కావించిన సాహసము నెఱిగింప వాని వదినె తిద్దము విచారించి మఱఁదికిట్లనియె “అయ్యయోయెంత పని చేసితివి. జయసింగు చిరకాలమునుండిమనతో గిల్లకయ్యముతెచ్చు కొనవలెనని జూచుచున్నాను. త్రాచుబామునుదొక్కివచ్చితివి. అది పగబట్టి మనలఁజగపకసోదరు. ఇంక మనము రాజూరు సంస్థానమునకు నీళ్ళువదలు కొనవలయును. జయసింగు మనఁమీదికి రాకమానడు.”

అని యామెపలికినతోడనే ముగ్గురులుసేనాపతులు యుద్ధసన్నద్ధులై రాణితప్ప తక్కిన స్త్రీలను బిడ్డలను తమరాఁషు తావునకుబంపి కోటలు బలపరచి జయసింగురాకంబ్రీక్షించుచుండిరి. వారిరాజప్పటికి స్వదేశముజేరక గంగాతీరమున నొకగ్రామముననుండెను. ఆరాజు కుమారుని బంపిన మూడవనాఁడు జయసింగు తనమంత్రీసామంతులంబిలిచి “దియోతరాజు సోదరుఁడు నాప్రాణములు దీయదలచెను. కావున మనమింక వారిమీఁదికిదండెత్తి పోవలయును. ఇప్పుములేనివారు తమతమ యభిప్రాయములఁ జెప్పవచ్చుననియాజ్ఞానపించుటయు, వారందఱు రాజునకుజడసి యెదురాడరైరి. అందులోకుమూసంస్థానప్రభువగు మోహనసింగు మాత్రము తనకీష్టములేదని స్పష్టముగాజెప్పెను. ఏలయన దియోతీరాజు భార్య వానిచెల్లులు. ఆమె యాడిన కఠినోక్తులముల

ముననే మఱచివచ్చియాపని జేసెను. అదియును గాక దియోతీసంస్థానము తో యుద్ధము వలదనుట కీక్రింది కారణము గూడ చెప్పెను. “దియోతీ ప్రభువు ఢిల్లీ చక్రవర్తికి మిక్కిలి యిష్టుఁడు. ఆ ప్రభువిప్పుడు స్వసైన్యముతో జక్రవర్తి కొలువు నేచేయుచున్నాడు. దియోతీమీఁద మనము దండెత్తినవార చక్రవర్తి వినునేని యతఁడు మనమీఁద కక్షసాధింప వచ్చు. అప్పుడు మనము వశ్చాత్తాప మొందినను గార్యములేదు”.

అతనిమాటలు సహేతుకములుగ నుండుటచే మొదట నోరెత్తక యూరకున్న సభికులందఱు మోహనసింగుమాటలు బాగున్నవి. యుద్ధము వలదని యేకగ్రీవముగ బలికిరి. జయసింగు మహాకుపితుఁడై కొలువుచాలించెను. అప్పుడూరకుండి జయసింగుక నెల గడచినపిదప మరలఁ దనసభికులను బిలిపించి యుద్ధసన్నుతులుగ మృని చెప్పెను. సభికులందఱు నిష్టములేక వానిమాటల కుత్తరమియరైరి. అప్పుడు ఫతీసింగును పేరుగల యొక చిన్న జమీందారుడు మిక్కిలి పేరుప్రతిష్ఠలు లేనివాఁడు. నూటయేబది సైనకులకంటె నెక్కువలేనివాడు. లేచి తాను సైన్యమును నడపించి యుద్ధమునకు బోవుదునని చెప్పెను. జయసింగువానికైదువేల గుఱ్ఱపుసేన నిచ్చి దండయాత్ర నడుపుమని పంపెను. ఈయుద్ధము రాజనకుఁడప్ప మఠియెవ్వరి కిష్టములేదు.

దియోతీరాజు సోదరుఁడు పరమమూర్ఖుఁడగుటచే బంధువుల యింట పెండ్లికై రాజూరు విడిచి యెటకోపోయెను. అతఁడా వివాహ మహోత్సవములో మహానందభరితుఁడై యుండ వానికడ కిరువురు రాయబారులు పోయి “యంబరుసేనాపతియగు ఫతీసింగు వచ్చినాడు. మీకు నమస్కారములు చెప్పుమనినాఁ” డని విన్నవించిరి. ఆరాయబారుల సందేశము విని యాధూర్తుండు సేయుట కెద్దియుం దోపమి యాయురువురు మాతలంబట్టి చంపించెను. ఆవార విని ఫతీసింగు వానిని బానిసహకారులను దరిమి తరిమి కొట్టిచంపెను.

అనంతరము ఫతీసింగు రాజూరుకోటం బట్టుకొనియె. రాణియొత్పహిత్యఁ జేసికొని కులగౌళవము నిలుపుకొనియెను. అంబరురాజుసైనికులు రాజూరు సైనికులం జంపి చచ్చినవారి తలలు తేగనఱకిచేరుమా

శ్వలో వానిని మూటగట్టి స్వదేశమునకుఁ జోయిరి. జయసింగు తనపై వెనుక బల్లెము విసిరిన రాజూరు రాజసోదరుని తలదెమ్మని యడిగి దానింజూచి సంతోష్ఠుఁడయ్యెను. కాని వృద్ధుఁడగు మోహనసింగు జ్ఞాన హీనుఁడగు నాధూర్త వీరుని శిరస్సుఁజూచి “వీని మోటతనమునంగాదె వండువంటిసంసారము భగ్నమయ్యెను. గాజ్యములస్వతంత్రముపోయెను. మాచెల్లెలు దారుణమరణమొందె”నని కొలకులనుండి కన్నీళ్లుదొరగ విచారించెను. జయసింగు మోహనసింగు విలాపముచూచి మహాకుపి తుఁడై “ఓయీ నీవు రాజదోహివి నీమొగముచూడరాదు. నీమూలముననే నాపగదీర్చుకొనుట కొకనెలతడవైనది. ఆమరాత్ముఁడు నామీద బల్లెమువిసరినప్పుడు నీకు దుఃఖములేకుగాని యిప్పు డెక్కడలేని దుఃఖమువచ్చుచున్నది”అని తూలనాడి యంతతో నిలువక వానిరాజ్యమును బుచ్చుకొని తన్ను సింహాసనమెక్కించి మహాలాపకారముచేసిన యావృద్ధుని దేశమునుండి వెడలనడచెను. మోహనసింగు దేశమునువిడిచి యుదయపురమునకుఁబోయి మీవారు రాణాయనుగ్రహమునకు బాతుఁడైయుండెను. దియోతీరాజు గంగాతీరమందలి యానష్టిహాతీయనుగ్రామమునం దుండగా పగతురబారిననుండి తప్పించుకొని పోయిన స్త్రీలవలన బాలకులవలన రాజూరునకు బ్రాప్తించినదురవస్థ విని స్వసంస్థానమున కెన్నఁడురాక యతఁ డక్కడనేముండిపోయెను. చక్కవర్తి వాని కదియే మఖాసాగా నిచ్చెను. అతనివంశస్థు లామఖాసా ననుభవించుచు నూరేండ్లక్రిందటివఱకు నక్కడనుండిరి. మందభాగ్యుఁడగు నారాజు దూరదేశమున నుండుటచేత స్వలోపమువలనగాక ధూర్తుఁడగు సోదరుని మోటతనమున రాజ్యమును గోల్పోయి విదేశముల పాలయ్యెను. ఈవిధముగా జయసింగు పరరాజ్యముల నాక్రమించుకొని యంబరుసంస్థానమును మిక్కిలి బలపరచెను. వ్యవహారములో నతఁడు బొత్తుగ నీతియు నియమములేక వర్తించినను మొత్తముమీఁద నతఁడు వివేకముగలిగి స్వలాభమునెఱిగి పనిచేసి రాజ్యమును వృద్ధిచేసెను. పూర్వరాజధానియగు నంబరుపట్టణమును కొత్తరాజధానియగు జయపురమును గలిపివేసెను. అతని గొప్పమందిరములన్నియు

నొక జై నునిచేత నిగ్గింపబడెను. శిల్పశాస్త్రానులలోఁ బ్రవీణులగు వారి సందఱను తురకలు హిందువులను భేదములేకుండ నతఁ డాదరించినను జై నులయందు బక్షిపాతముమొందు. ఆకాలమునందు జ్యోతి శాస్త్రమందతనికి సమానుఁడనఁడులేదు. ఆశాస్త్రమం దంతప్రబ్లియున్నందున కతఁడు మహారాజైపుట్టక సామాన్యసూడితుడై యేబీద కుటుంబములోనైనఁబుట్టి నిరంతరము గ్రహచారముల నెన్నుకొనుచు గాలము శాస్త్రచర్చలయందే పుచ్చినపక్షమున నంతకంటె నెక్కువకీర్తి సంపాదించియుండునని యనేకులు తలంచినది. ఆశాస్త్రమం దితఁడేమిసంవత్సరములు కృషిచేసి నేర్చుకొను వారికి సులభమగునట్లు రెండుగణితమాసముల నేర్పరచెను. అంతలో తృప్తిబొందక జనుసింగు పోర్చుగలుదేశమందు గొప్పజ్యోతిశాస్త్రవేత్తలున్నారనివిని యాదేశపురాజైన యిమాన్సుయలుగారివద్దకు రాయబారులనంపి యక్కడ వ్యవహారములలోనున్న గణితమాసములఁ దెప్పించుకొనెను. అవి వచ్చినపిదప తనగణితములను వారిగణితములతోఁబోల్చిచూచి మనగణితములే హెచ్చుతగ్గులులేక సరిగనుండెనియు పోర్చుగలువారివి సరిగలేవనియు జెప్పెను. వారివి సరిగనుండకపోవుటకుఁ గారణము తెల్లవారి నక్షత్రదర్శనయంత్రములలోనున్న లోపమేయనిచెప్పెను. ఆతనిసాధనయంత్రములు మిక్కిలియద్భుతములైనవి. వాని సహాయమున నతఁడు మిక్కిలి గొప్ప సంగతులం గనుపెట్టెను. యూరపుఖండవాసుల యంత్రములు మంచివికావని యతఁ డభిప్రాయపడినను వారివద్ద నేర్చుకొనవలసిన విద్యలుమాత్రమతఁ డలక్ష్యముచేయలేదు. యాక్లిష్టవాసిన రేఖాగణితశాస్త్రము మఱికొన్ని గణితసిద్ధాంతములు సంస్కృతములోనికి వానియాజ్ఞచేతనే భాషాంతరికరింపబడెను. విద్యావినోదియగుటచే నతఁడుకష్టపడి యెన్నోగ్రంథములఁజేర్చియొకభాండాగార మేర్పరచెను. అతని యనంతరము రాజ్యమునకు వచ్చినవారిలో నొకమూర్ఖుఁడు పుస్తకముల యుపయోగ మెఱుంగక వానిని తనయిచ్చవచ్చినట్లు పంచిపెట్టెను. జనుసింగు మంచిచట్టముల నేర్పరచి జనులను న్యాయముగఁ బరిపాలించెను. జనులవిషయమున నతఁడు మిక్కిలి యోగ్యుఁడే. తన

రాజ్యమున ననేకప్రదేశములయం దతఁడు బాటసారులనిమిత్తము సత్రములు కట్టించెను. ఆకాలమున రాజపుత్రులు తమకుఁబుట్టిన కూఁతులకుఁ దగిన సంబంధములు తేజాలకయు నచ్చిగయల్లరకు లక్షలకొలది కట్టములు పెట్టజాలకయు నాడుపిల్లలను జన్మించినతోడనే జపించుచుండెడివారు. ఈదురాచారము నిర్మూలించుటకువివాహవ్యయములఁ దగ్గించుటకు జయసింగు కొన్ని చట్టముల నేర్పరచెను. అతఁడు తఱచుగ త్రాగెడివాఁడుక గలవాఁడు. ఒక్కొక్కప్పుడుమితిమీరిత్రాగుచుండును. రాజపుత్రుని దేహతత్వమెక్కువ సిపానుభరింపగలది యగుటచే నతఁడెంత్రాగినను నొడతెఱుగకపోక దేశమును పాడు జేయకయంబరుసంస్థానమును నలువది వాలుగొండ్లు పరిపాలించెను. ఇరుగుపొరుగు రాజులతో నెట్టికలహములు ప్రాప్తించినను జయము జయసింగునదే. అతనిటక్కరితనముం గనిపెట్టి ఢిల్లీచక్రవర్తి వానికి శివేయి యనిబిరుదమిచ్చెను. ఈశబ్దమున కర్థ మొకటిపావు. అనఁగా జయసింగు తక్కిన తనకాలపు రాజులకంటె నొకపావు ఘనుఁడని చక్రవర్తి యభిప్రాయము. అతనిసంతతివా రిప్పటికి శివేయి యను బిరుదము నిలుపుకొనియున్నారు. జయసింగు తనజీవితకాలమున రెండుసారులుమాత్రమే యొకరికిఁ జంక గలసివచ్చె. ఆజంకు రెండుసార్లు నాడుదానికే.

జయసింగు తోఁబుట్టువు బూందీసగస్థానప్రభువగు భూతసింగును వివాహమాడెను. ఆప్రభువున కామెనలన సంతానము గలుగలేదు. ఈకారణమున నామె మిక్కిలి చింతించుచుండెను. ఆచింతకుఁదోడుగ నామెసవతియగు మీనారు రాజుల యాశుపడుచునకు ముద్దులుమూటలట్లు కొడుకులిద్దరుపుట్టిరి. దైవికమైన యూపరాధవము సహింపలేక యామె మగఁడు రాజధానివిడిచి మఱియొకరాజుతో యుద్ధముచేయుటకుఁ బోయియుండగా గర్భవతిమొనఁబుట్టు సటిచెను నటించి భూతసింగు వచ్చునప్పటికిఁ జిన్నికుమారు నొకనినొడిగో బట్టుకొని కొలఁదికాలముక్రిందనే వానిం గనినట్లు దెలియజప్పెను. బూందీప్రభువు పుత్రజననమునకు సంతసింపక యాబిడ్డడు తనకుం దనభార్యకుఁగూడ పుట్టలేదని నిశ్చయించుకొని యప్పుడేమియు ననగూడదని యూరకుండెను. ఆదినములోనే జయసింగు తనబావను జూచుటకు బూందీపట్టణమున

కుబోయెను. అప్పుడు బూందీరాజు తనభార్యచేసిన మోసమామెయె దుటనే యామెయన్నతోఁ జెప్పెను.

జయసింగు మహాగ్రహమునొంది దాని నిజమరయుటకు సోద రిననేక ప్రశ్నము లడుగఁజొచ్చెను. ఆమెయుఁ దన వన్నుగడ యం తయు బయటకువచ్చునను భయమున నానిప్రశ్నముల కుడికి సోదరుని నోటికివచ్చినట్లు దిట్టి రాక్షసవలె మీఁదబడి మోలదట్టి పట్టుకొని కైజా రుతోఁ బొడువ యత్నించెను అప్పుడు జయసింగు వడవడలాడి యేమి యుఁజేయలేక యాడుదానికంటె నధముఁడై ప్రాణములఁ దక్కించు కొని యావలకుఁ బారిపోయెను.

ఆతనికి జరిగిన రెండవపరాభవము వానిభార్యలలో నొకతెవల న; ఆమె కోటాసంస్థాన ప్రభువుల యాడుపడుచు; ఆమెపుట్టినింటివారు హారవంశజులు. ఆమెవారియాన్నత్యము వారియాచారవ్యవహారములు నిలుపుకొనుచు వచ్చెను. ఆమె చిన్ననాఁటనుండియు మిక్కిలి పొడవు వెడల్పు దట్టముగల చీరలుకట్టుట కలవాటుపడి యత్తవారియింటికి వచ్చినప్పుడు సయిత మవియేగట్టుచు వచ్చెను. జయసింగుయొక్క తక్కిన యంతఃపుర స్త్రీలు భార్యలు శిలీజనానాస్త్రీలు కట్టెడి విధము నొడలు గనఁబడెడు సన్నని దువ్వలువలు గట్టుచుండిరి. తోడియువిద లెన్నిసారులు దన్నెగతాళిచేసి దెప్పినను మగఁడెన్నిసారులు సన్ననువ్వ లువలు గట్టుమని ప్రేరణముజేసినను కోటాప్రభువుల యాడుపడుచు వినుపించుకొనక యెప్పటియట్ల ముతుకబట్టలు కట్టెను. ఒకనాఁడా దేవితోగూడి జయసింగుమహారాజు తనయంతిపురమున నేకాంతముగ నుండి తక్కిన యంతఃపురాంగనలు చీనిచీనాంబరములు గట్టుచుండ నీవీవిధంబునవీలుచాలు లేనట్లు మోటబట్టలు గట్టదవేల" యని యా మెను బరిహాసము చేసెను. మగఁడెంత యెగతాళిచేసినను మహాపతి వ్రతయగుటచే నామె యేమియు ననక తలవంచుకొనియుండెను. ఆమె మెత్తతనము గనిపెట్టి జయసింగుచేత నొకకత్తెను బుచ్చుకొని నేలజమ్ముకొనునట్లు ప్రేలాడుచున్న యామెకుచ్చెళ్ళు గత్తిరించెద నని లేచెను. అప్పుడాదేవి యీనిన పులివడువున మహాకోపధపరవశయై

గుణాలున పాన్పుమీదనుండియురికి ఖడ్గముచేతబట్టుకొని భయంకరా కారియై మగని నొకప్రక్కకుదోసివేసి యిట్లనియె. “జాగ్రత్! హార వంశమునందుబుట్టిన యాడువడుచు లిట్టిపరిహాసమును సహింపరు. ఘోటహాస్యములుచేయవద్దు. సతీపతులలో నొకరియం దొకరికి గౌరవ మున్నప్పుడె సౌఖ్యము మరియొదయునుండును. ఈసారి యిటువంటి హాస్యముచేసిచూడు. అంబరురాజు కత్తెరబూని చేయుపనికంటె కోటా ప్రభువులయాడువడుచు ఖడ్గముబూని యెక్కువపని చేయగలదని లోకమునకు వెలడించెదను”

ఆమెకోర్కొధావేశమునుజూచి రాజుభయపడి వినయముతోనన్ను క్షమింపుమని యెన్నియో బ్రతిమలాడెను గాని యామె శాంతమునొందక హారవంశసులలుమీఁద నెన్నడు కచ్చవాహులతో సంబంధములు జేయగూడదనియు జేసినచో మరియొద యెఱుఁగని కచ్చవాహులిట్లు భార్యల నవమానితురనియు శాశించెను.

శివేయి జయసింగు 1743 వ సంవత్సరమున మృతినొందెను. అతనితో వానిభార్యలు ముగ్గురు సహగమనముచేసి లోకాంతరము నొందిరి. అతనియనంతరమున దుర్బలురు దుర్మితీపరులు దుస్వభావులు గద్దెయొక్కి జయసింగు తెచ్చిన యున్న తిసితినుండి యంబరురాజ్యమును మిక్కిలి యధమస్థితికిఁదెచ్చిరి. అందుముఖ్యముఁడు జగత్సింగు. ఈభోగ పరాయణుఁడే. కృష్ణకుమారిని వివాహమాడుటకు బ్రయత్నించిన వాడు. ఈతడు జయసింగుసంపాదించిన ధనమంతయు వెచ్చబెట్టెను. జయసింగు సొగసగుకొలుపుకూటముగట్టించి వాసస్తంభములమీఁదను సరంబీమీదను వెండిరేకు లలికించెను. ఆమందిరప్రవేశముచేయునప్పు డతఁడు సూర్యున కొకగుఱ్ఱమునుబలియిచ్చెను. జగత్సింగు నీతిలేక యా మందిరమందలి వెండినంతనుదీయించివేసెను. మూర్ఖుడగు నాజగత్సింగు తురకబోగముదానినుంచుకొని జయసింగుచేర్చిన గ్రంథభాండాగారము నందు సగము పుస్తకము లామెకిచ్చెను. దానిబంధువులు వ్రాతపుస్తక ములుచేతబట్టుకొని యిల్లుదిరిగి వానినమ్ముకొనిజీవించిరి. ఈవిధముగ జయసింగు మాయోపాయములచేత సుపాదించినరాజ్యము వానివార సులు మిక్కిలి తక్కువకాలములోనే నిజస్థితికిఁదెచ్చిరి.

హారవంశస్థలకథలు.

రాజసానమధ్యమున నొకమెట్టనేలగలదు. దానిపేరు పతారు. రాజశాసనముం దిరస్కరించినవారు దొంగలు మొదలగువారి కాభూమి చాలకాలము శరణ్యమైయుండెను. అది మీవారు రాణాలకు లోబడి యుండెనని చెప్పుకొనుటయేగాని యలాయుద్దీను చిత్తురుకోట ముట్టడించి పాడుచేసినదిమొదల మెట్టనేల యన్యాయకాంతమే యయ్యెను. కొండకొనలమీద గొండల మొదళ్ళవద్ద నడవులనడుము నిప్పటికినిమెట్టనేలలో బాడుపడినకోట లనేకములు మనకు గనబడుచుండును. వాని బట్టి పూర్వ మామెట్టనేలకూడా కొంతకాలము వైభవమనుభవించిన దనియు దానిరాజులు సుప్రసిద్ధులై ప్రతాపనిధులై వెలిగిరినియు గాల గతివల్ల నిట్టియవస్థవచ్చెననియు జూచువారికందఱకుం దోచకపోకు. ఇందొక్కొక్కకోట కొక్కొక్కచిత్రకథగలను. ఆమెట్టనేలలో బడమటి వైపున బూర్వము బుమోడాయను నొకపట్టణముండెను. దానిరా జిరువదినాలుగుకోటలకధిపతియై యుండెను. ఇప్పు డాపురము పాడునడియున్నది. ప్రస్తుతస్థినిబట్టి కోటయొక్క మొదటిసాక్షికారమును రెండవసాక్షికారమును మూడుదేవాలయముల నొక కొలువుకూటమును జూచువా రాసవాలుపట్టి స్థలనిర్దేశముజేయవచ్చును. ఆకోటకింద నొకరాతిగుట్టమీద హారవంశస్థుల కులదేవతవిగ్రహమున్నది. దాని యాకారము భయంకరమై మిక్కిలి పెద్దదిగనున్నది.

బుమోడాగ్రామము పదునాలుగవ శతాబ్ద ప్రారంభమున నొక హారవంశస్థునిచే గట్టబడెను. హారవంశస్థులు చోళాణవాళములో జేరినవారే. చోళాణవంశస్థులు పేరెన్నికగన్న ముప్పుదియూలు రాజపుత్ర కుటుంబములలో జేరినవారు. హారవంశస్థులుగూడ మగటిమిక్కిల బ్రసిద్ధికెక్కిరి. ధైర్యమునందు బుద్ధికుశలతయును రాజభక్తియగు సాహసమునందు హారవంశస్థులకు సమానులెవ్వరు లేరని చెప్పవచ్చును. వేయేల రాజపుత్రులలోనున్న సారమంతయు హారవంశస్థులుకొందఱనుకొనిరి. అందుఁబట్టిన యాడుపడుచులుసముతము పొదువగు బునకు మెప్పువడసిరి. ఇంతయెందుకు? రాజపుత్రకుటుంబములలో

నెక్కడైనను సరే పూర్వము సాహసముగల యాడుదియుండిన నామె హా ర వం శ స్థు ల యాడుపడుచేయని గ్రహింపవలయును.

మొట్టమొదట బుమోడా కట్టి యేలినరాజు పండ్రెండుగురు కొడుకుల తగ్గడియై యుత్సకాలమున రాజసంరక్షణము సేయుమని వారిని నియోగించి చనిపోయె. ఆకొడుకులలో నొకడగు రావుదేవు పతారుదేశమునకుఁ ప్రభువై తనచాకచక్యముచేతను మగఁటిమిచేతను నిరుగుపొరుగువారికి భయగఁగుండై యుండెను. అతనికీర్తి ఢిల్లీనగరము వఱకు వ్యాపింప ఢిల్లీచక్రవర్తి మీనారునుబాడుచేసినను దనకు పక్క లోబల్లెమట్లు మఱియొక సంస్థానము బయలుదేరెనని విని యోర్వలేక వానిం జెరుపఁగలఁచి యారాజును ఢిల్లీకిరమ్మని సబహుమానముగ బిలిచెను. ఢిల్లీకిఁ బోయినచోఁ బ్రాణములతో మరల నింటికివచ్చుట యరిదియని యెఱిగియు నతఁడు చక్రవర్తి దర్శనమునకు పోయెను. పోవునప్పుడు తనకొడుకునకు రాజ్యమప్పగించి తక్కినచుట్టముల నెల్ల నతఁడు తన పెంట గొనిపోయెను.

రావుదేవునినద్ద మిక్కిలి యక్కజమగు గుఱ్ఱమొకటి యుండెను. అట్టిది చక్రవర్తి నద్దనైన లేకు. దానితగ్గడి మీనారు రాణావద్దనుండిన గుఱ్ఱము. తల్లి పతారుమెట్లలోబుట్టినదే. ఆగుఱ్ఱమొకమాత్రపు తేరును డెక్కతడిగొకుండ దాఁటగలదట అట్టిగుఱ్ఱమును వెంటబెట్టుకొని రావుదేవు ఢిల్లీకిఁ బోవ చక్రవర్తి చూచినతోడనే దానిని తన కిమ్మని యడిగెను. చక్రవర్తి వేడుకొన్నను బెదిరించినను రావుదేవుఁడు గుఱ్ఱ ము నియ్యడయ్యెను. అందుచేత జక్రవర్తి తనపిలుపువలన దనయింటి కతిథియై వచ్చిన యారాజశిఖామణిని జంపింపఁదలచెను. రావుదేవు డీసంగతి నెట్లో బాడకట్టి తనతోవచ్చిన బంధువులను రహస్యముగ నొక్కొక్కరుగ న్న దేశమునకు బంపి తానొక్కఁడు మాత్రము మిగిలియుండెను.

ఒకనాఁడు చక్రవర్తి యొకమేడమీద గూర్చుండియుండ నొక శూరుఁడు సర్వాయుధములు దాల్చి గుఱ్ఱమొక్కి సవారుచేయుచుండెను. అతఁడు రావుదేవుడే. అతఁడు గుఱ్ఱమొక్కి పోవుచు మేడమీద

నున్న చక్రవర్తి వంక దిరిగి “అయ్యా! నాకిదేసెలవు. మీకు మాకు నిక సంబంధములేదు. రాజపుత్రులు నడగగూడనికోరికలు మూడు న్నవి. మొదటిది కత్తి. రెండవది భార్య. మూడవది గుట్ట”మని యెలు గెత్తి చెప్పి వెడలిపోయెను. అతనిగుట్టము తరటు చేసినతోడనే వాయు వేగ మనోవేగములం బరుగెత్తి క్షణములో దృష్టిపథము నతిక్రమిం చెను. చక్రవర్తి మహాకుపితుడై వానిం దరిమి పట్టితెమ్మని ఢిల్లీలో నున్న మంచి పారసీక హాయముల నెక్కించి గొప్పసరదారుల సంపెను. కాని వానిం గలసికొన నెవరితరము!

అట్లు ఢిల్లీవిడిచి రావుదేవుఁడు స్వదేశమువచ్చి బుమోడాపట్టణ ముచేరునప్పటికి వానికుమారుఁడు యుద్ధనన్నాహముమీదనే యుండెను. అతనినట్లు జాగ్రత్త గా నుండుమని రావుదేవుఁడు తాను గంగానదీతీరము నకు బోయి యిప్పుడు బూందీనగరమున్న ప్రదేశముల దిరుగులాడఁ జొచ్చెను. అప్పుడాదేశమందలి జనులందఱు చండశాసనుడగు నొక బందిపోటుదొంగ బారిపడి నిద్రాహారములు లేక బాధపడుచుండిరి. ఆదొంగపేరు రామగంగఁడు. వాడు రామఘరుగ్రామమున గట్టి కోట గట్టుకొని యప్పుడప్పుడు దోపుడుచేయుటకు జట్టుప్రక్కల గ్రామ ములపై బడుచుండును. రెండుమాసముల కొకసారి పున్నమనాటి రాత్రి రావుగంగఁడు దండువెడలి తనకీయవలసిన కప్పమునొక సంచిలో బోసి యాయనిగ్రామస్థులను జిత్రీవధలుజేయును. రావుదేవుడి దారుణకథలువిని యాదొంగసేయు దుండగములకురోసి వాని దండింపదలచి ముందు నెలదొంగలత్రేడు వచ్చినప్పుడు కప్పమీయవలదని గ్రామస్థుల కుపదేశముచేసెను.

రావుగంగఁడును బున్నమినాడెప్పటియట్ల నిర్భయముగగత్తి నొరలోపేసికొనిప్రజలు కప్పము దెచ్చి యందింతు రనుకొని గ్రామ ములకు బోయెను. కాని కప్పమురాదయ్యెను. అప్పుడుపాఁడు మహా కోపమున మండిపడుచు నెదుటనున్న జనులజూచి యెవడురా నాయె దుట నిలుచు వాడని కఠినముగబలికెను “నేనురా”యని ఖడ్గపాణియై రావుదేవుడు వానియెదుటనిలిచెను. అప్పుడిరువురకు నద్భుతమగు

ద్వంద్వయుద్ధముజరిగెను గంభీరాకారమందు ధైర్యమంబు వారొండొరులకు దీసిపోవరైరి. రావుదేవునకు విజయలక్ష్మివంటి గుఱ్ఱముండిన రావు గంగనికిగూడ దానికి దీసిపోవని గుఱ్ఱమేయిండెను. వానిగుఱ్ఱముకూడ తనయజమానుని బలుమారుపద్రవగులనుండి తప్పించి మహాలాపకారము చేసెను. కొంతయుద్ధమగు నప్పటికి గంగడు మిక్కిలియలసి తనకు బరాజయమేయగునని నిశ్చయించి గుఱ్ఱమెక్కి పరుగెత్తసాగెను. రావుదేవుడు తనగుఱ్ఱమెక్కి దొంగను వెంటసంటి తగుమజొచ్చెను. దొంగయు దూరుపుకొండలలోనున్న రామఘనుగ్రామముదెస పారిపోయి చంబలు నదీతీరముననున్న గుట్టలపై కెక్కెను. అప్పుడు రావుదేవుడు “హా! అవ్వల నదియున్నది. వీడితి నెంబాబోగలడు. నాచే జిక్కినా” డని సంతసించుచు వానిదగ్గఱకు వచ్చునప్పటికి గంగడు మహాసాహసమున కొండకొనమీదనుండి గుఱ్ఱముమీదనున్న సాళమున గుభాలునక్రింది పరివాహమునం దుమికెను. అదిచూచి రావుదేవుడు తనచేతచచ్చుటకంటె శత్రువుడు గంగలో దిగి చచ్చుట మంచిదని భావించి యట్లు దుమికెననుకొని తాను గుఱ్ఱముమీదనెక్కి కొండకొనను నిలిచి పడినవాని గతియేమయ్యెనోయని చూచుచుండెను. అంత నొకగడియలో వానికి మహాశ్చర్యమగునట్లు రావుగంగడు చావలేదు సరిగదా! చెక్కుచేదరక గుఱ్ఱమెక్కియవ్వలయొడ్డుచేరెను. చేరుటయు రావుదేవుడు మహాద్భుతము మహానందము నొంది వహ్వ రాజపుత్రుడా వహ్వ! నీపేరెవ్వరని యడిగెను. “నాపేరు రావుగంగడు కాని నీపేరెవ్వ” రని యొడలు దుడుచుకొనుచు సతడు బదులుచెప్పెను.

“నాపేరు రావుదేవుడు. ఇకమీద మనమిద్దరము వైరము మాని మిత్రులమగుదము. ఈనదియే మనయిరువుర దేశములకు సరిహద్దుగా గాక” యని హారవంశస్థుడు ప్రత్యుత్తరమిచ్చెను. ఇట్లు రావుదేవుడు రావుగంగనికి మొదట పరిచితుడై పిదప మిత్రుడయ్యెను. అదిమొదలు రావుగంగడు వానిదొంగలగుంపులు దేశములు దోచుటసూనిరి. రావుదేవుడు బూందీయను పట్టణమును గట్టి యదితనకు ముఖ్యపట్టణముగ రాజ్యమేలెను.

అతనికుమారుడు బుమోడాపట్టణము చాలకాలమేలిమృతినొంద వానికొడుకు రావుదేవుని మనుమడునైన యాలూహారుడు సింహాసన మెక్కెను. వానినిగూర్చి యనేక చిత్రకథలు గలవు. రాజపుత్రులంద రివలె యతడును శౌర్యనిధియు గాంభీర్యనిధియు నయ్యెను. అతనినోట నుండియేదియైన మాటవచ్చెనా మరితిరుగుటలేదు. ఎంతబహుమాన మిచ్చినను సరే. ప్రాణభయము వచ్చిననుసరే. యతడన్నమాటదాటి యెఱుగడు. ఒకనా డతడువేటనుండి మరలి నచ్చుచుండ నొకచాణుడు (స్తోత్ర)పాఠకుడు) వానికగపడిదీవించెను. చారణు డాశీర్వదించి నప్పుడు రాజపుత్రుడేదైన తక్షణము వానికిచ్చుట యాచారమగుటచే నేమిగావలయునని యాలూహారుడు వానినడిగెను. ఆచారణుడు రాజు గారి పాగ కావలయునని యడిగెను. ఆలూహారుడు తలపాగమాత్ర మడగవద్దనియు దానికిబనులు కోరిననగులుగాని మాన్యములుగాని ధనముగాని యిచ్చెదననియు మిక్కిలి బ్రతిమాలినను చారణు డందు కొప్పుకొనడయ్యె. ఎట్టకేల కాలూహారుడు దాని నిచ్చుటలేదని పలుక చారణుడు వానిని శపింతునని బెదరించెను ఆలూహారుడు సహజముగ నత్తైర్వశాలియయ్యు శాపమునకు భయపడి తలపాగ వానికిచ్చెను. అదితన తల బెట్టుకొని యాచారణుడరిగెను.

అనంతరమాయాలూహారుఁ డొకనాడు బుమోడాపట్టణమునఁ గొలువుదీర్చియుండ వినయముతో నొకమనుష్యుడు వానివద్దకువచ్చి నిలిచెను. అతఁడు వెనుకటిచారణుడే. అతడు ప్రయాణముచేతనలసి పైబట్టజారుచుండ వెనుకటిరా జిచ్చిన తలపాగ చంకబెట్టుకొని మారు వారురాజును నిందించుచు రాజున కెదుటనిలిచియిట్లనియె. “నాడునేను దేవరవారితలపాగదీసికొని సెలవుపుచ్చుకొని మారువారు రాజధాని యగు మండూరునకుబోయి కొలువుకూటముంజేరి నాతలమీదనున్న పాగాను కుడిచేతితోదీసిపట్టుకొని యెడమచేతితో నామారువారురాజు నకు సలాముచేసితిని. అట్లుతలపాగతీయుటకు నెడమచేతసలాము చేయు టకుఁ గారణమేమని యతఁడు నన్నడుగ నేనిట్లంటి. “ఇది యాలూహారునితలపాగ. ఆ రాజుపాగ మఱియొకనికి వంగినమస్కరింపదు” స్వామీ!

యవుడేమిచెప్పదు? నావలుకులువిని యారాజు బిట్టలుకతో నాచేత నున్న పాగ తనకాలితోదన్ని కొలువునుండి నన్ను వెడలనడిపించెను. నేనును దేవరవారి కది విన్నవించుటకు గోజుచువచ్చితిని. వానిమీఁద మారు తప్పకకసిదీర్చుకొనవలయును.”

ఆవలుకులువిని యాలూహారుఁడు చారణుని శ్లాఘింపక “నేను నీకుగావలసినన్నిగోవులు, నగలు నిచ్చెదనని యెంతబ్రతిమాలినను వినక మోటపట్టుకట్టి మీతలపాగ పట్టుకొనిపోయి దానితో కయ్యముదెచ్చి తివి! ఈగుడ్లపీలికనిమిత్త మిప్పుడు నేను వానితో యుద్ధమునకుబోవు దునా?”యని వానింజీవాట్లుపెట్టి యవ్వలకంపెను. పంపినను ఎసమన స్సులోమాత్ర మాపరాభవము రవులుచునే యుండెను. అందుచేత నతఁడు తనచేతికిందనున్న యైదువందలరాజపుత్రవీరులను సత్వరమ బిలిపించి వారియాలోచనమడుగ వా రేకగ్రీవముగ నిట్లనిరి. “మారు వారురాజున కొకమారుబుద్ధిచెప్పవలయును. బుద్ధిచెప్పటకుబోవుచున్న మనము మరల బ్రతికిరాకపోవుదుముగాక” యని వారు రాజుం బురికొల్పి సాధారణముగా యుద్ధమునకు బోవునప్పుడుచేయు ఘోర ప్రమాణములుచేసి గృహములకుజని యాలుబిడ్డలువద్ద కడసారిసెలవు పుచ్చుకొని కొండకోటదిగి యమ్మవారి విగ్రహము ప్రక్కనుండి నడిచి మారువారునకు దండువెడలిరి. ఆదినమున వారితో బయలు దేరని మగవాడు కోటలో నొక్కఁడేయుండెను. అతఁడాలూహారుని యన్నకొడుకు బాలుఁడు. వానింగూడ తీసికొనిపోయిన తనవంశము నాశనమగునను భయమున నాలూహారుఁడు వాని నేడుప్రాకారముల మధ్యనున్న యొకగదిలో దాచెను.

ఆలూహారుఁడు చండశాసనుఁ డగుటచే జరిగిన పరావభమునకు బ్రతిక్రియసేయక మానఁడని మారువారు రాణాతో గొండఱు ముంద గజెప్పిరిగాని యతఁడదినమ్మక యలక్ష్మ్యముచేసి “ఏమీ! ఒకచిన్నజమీం దారుఁడు నావఁటి మహారాజుమీఁద దండెత్త గలడా? ఎత్త నిమ్మతనినే నడుగులుపెట్టిన భూములన్నియు బ్రాస్తాణులకు దానమిచ్చెద”నని బీర ములు బలికెను. కొంతకాలముజరుగ నొకనాడారాజు నిద్రించుచుండగ

నర్థరాత్రమున గొప్పచప్పుడువిని యతఁడులేచెను. ఆచప్పుడు రణభేరుల మోతతోను యుద్ధములలో నూదుకొమ్మనునాడముతోను గలసి విన బడెను. అది విని యతఁడు కోపముతో “యెవడురా! మండూరు కోట గుమ్మమువద్ద నింతధ్వనిసేయ సాహసించినాఁ” డని యడుగ ‘బుమో డాప్రభువగు నాలూహరుఁడు స్వామి’ యని యెవఁడో పృత్యుత్తర మిచ్చెను

ఆలూహరుఁడు వానిమూఁకలు గుట్టపువర్తకుల వేసములు వేసికొని నందడిసేయక పట్టణముజొచ్చి వెనుక తలపాగకు జరిగిన పరాభవమునకు బగ వడ్డితోదీర్చుకొనుటకు గ్రామము నెత్తురువరదలుజేయుటకు నిశ్చయించుకొని వచ్చిరి. మారువారు రాజుగూడ తానును రాజపుత్రుఁడేయగుటఁ దగినట్లుబ్రవర్తించెను. “శత్రుసైనికులు త్రొక్కిన భూములన్నియు బ్రాహ్మణులకు దానమిచ్చెదనంటివి. యిప్పుడిచ్చెదనాయని తల్లి మారువారు రాజుం దెప్పెను. వానిసైనికులు బెబ్బులులట్లు బగతురపై నెప్పుడుపడుచుమాయని తొందరపడుచుండిరి. శత్రువులగు హరివంశస్థులు యుద్ధమునకు రా రమ్మని పిలుచుచుండిరి. అవియన్నియు జూచియు మారువారు రాజు తన కెక్కువబలమున్నగుచు బారుషవంతులగు నందఱి హరివంశజుల నొక్కసారి చంపుట మంచిది కాదని తలంచి శత్రువుల సైనికుల నైదువందలతో బోరుటకు దన సైనికుల నైదువందలమంది నేర్పరచెను. ఆ యాలోచనముబాగున్న దని యాలూహరు డొప్పుకొనెను. వీరప్రతివీరు లొకస్థలమగు జేరిరి. నయనోత్సవముగ దాని జూచుటకు వేసవేలుఁజనులు చుట్టుముఁగిరి. ఉభయపక్షములవీరులు యుద్ధసన్నుద్ధులైయుండిరి. అప్పుడు దూరపు ప్రయాణమున సలసిన యొకగుట్టపురాతు వానినడుమ నిలిచెను. అంతరాయములేని పయనము సేయుటచే గుట్టను నురుగులుగ్రక్కుచు డొక్క లెగరవేసు జొచ్చెను. రాతుమాడ మిక్కిలి బాలుఁడు. అటు లారాతు కొంచెమిట్టుమాచి మారువారు రాజుకడకుఁ బోయి యుద్ధమునకు మొట్టమొదట హరివంశస్థులపక్షమున దానువచ్చుట కంగీకరింపుమని వానిం బొర్లించెను. మారువారుజులు వీ డెవ్వ డెక్కడనుండి వచ్చెనని విస్మితులగుచుండ హారులు నిశ్చేష్టులైరి.

అలూహారుడు వంశనాశనమగునను భయమున నేడుప్రాకారముల గదిలోఁబెట్టి తాళమువేసి దాచినగుట్టువాఁడితఁడే అలూహారుడు మొదట మాటలాడలేనంత నిశ్చేష్టుఁడై యెట్టకేలకు ధృతిదెచ్చుకొని బాలుంజూచి “ఓమూర్ఖ! యోమర్షినయసంపన్న! హారవంశమునకు మొలకయైనలేకుండ జేయుటకు నచ్చితివా?” యని కోపముతో నడుగ నాబాలుడు “లేకపోయిన లేకపోవుగాక; ఆపదసమయమున మీకక్కరకురానప్పుడు నేబ్రతికిన బ్రయోజనమే” మనిప్రత్యుత్తర మిచ్చెను.

ఆకుమారుడు నిర్భయముగ యుద్ధమునకున్ముఖుడగుట జూచి స్వస్థైనికులు వానికి దేవీప్రసాదముకలిగెనని తలంచిరి. అది నిక్కమే యట. ఎట్లన, నాడుదానిం దాచినట్లు పినతండ్రి తన్నేడుప్రాకారముల నడుమగదిలోపెట్టి తాళమువేసి యుద్ధమునకురాసీయనందు కాబాలుడు మహాభీమానవశుడై కోపముచేత నొడలెఱుంగక లోలోపల నెంతయు మఱుగుచుండ గొంతసేపటికి తలుపు గడియలు విడిపోయెనట. తలుపులు తమయంతటనవియే తెరువబడెనట. ఒక్కక్షణములో భవాని మాత ప్రత్యక్షమై వానికనులయెదుట నిలిచెనట. నిలిచి బాలుంజూచి “వత్సా నీహృదయతాపము నేనెఱిగి జాలినొంది వచ్చితిని. ఈయాయుధము నీవుపుచ్చుకొని యుద్ధమునకుబోయి విజయుడవై నీవంశము నకుబ్రతిష్ఠ తెమ్మని యామె పలికెనట.

ఆబాలునియత్సాహముజూచి వానితో బోరుసల్పుటకుమారు వారురాజ్యపక్షమునుండిపోరాటములలో నారితీకిన యొకమహాయోధు సిద్ధమై నిలిచి మొదటదెబ్బ తన్నుగొట్టుమని బాలునిం బురికొల్పెను. కాని యాబాలుడు పెద్దలయం దతిగౌరవము గలవాడగుటచే “మీరే మొదటిదెబ్బ కొట్టు”డని సగౌరవముగ బలికి యెంతసేపటి కామేటి జోదు యుద్ధము మొదలపెట్టకపోవుటచే విసికి తానే మొదలుపెట్ట దలచి ఖడ్గముబూని యొక్కరెవేటు నేయ నామహాయోధు రెండుతున కలై నేలబడియె. అనంతర మాబాలుని మారువారులో బేరుగన్న మేటిమగ లందఱు రోసంబునందాకి మొదటివాడు పోయినగతికే

పోయిరి. ఆకుమారుని నిరంకుశ వీరవిహారముజూచి వారిపక్షమువారం దఱు “దేవి వానిననుగ్రహించి మేనునిమిరి దుర్జయునిగా జేసినప్పుడు వానియెట్టయెదుట నెవడు నిలువనోపు” నని యొకొరులతో జెప్పు కొనిరి. అట్లు కొంతసేపు విజృంభించి యెదుటబడిన వీరులనందఱ దన కఱకుకత్తి కెఱచేసి శ్రాంతి యాబాలకుడు మరయొకమహావీరుని చేతమెడమీద దారుణమగు దెబ్బతిని మృతినొందెను.

దేవీప్రసాదముగాంచిన యతడు మృతినొందుటకు గారణమిది. ఆదేవి కృపారసనివ్యందములగు తనహస్తములతో వానిమేను నిమిరి నిమిరినభాగమెల్ల వజ్రీశరీరముజేసి మెడమీద జేయివేయ మఱచెనట. అది కారణముగ రాజపుత్రుడు శత్రునిహతుడయ్యె. ఉత్తమోత్తము డగు నారాజపుత్రు కొన్నెత్తురులజూచి హరవంశస్థులు రోషాయత్త చిత్తులై శత్రువుల కుత్తుకలు గోయనుంకించిరిగాని మారువారు రాజు తల్లిదేశము నెత్తురువరదలగుననుభయమున కొడుకుంబిలిచి యాశోరా టము మానిపింపదలంచి యిట్లనియె. “ఇట్టి మహావీరవంశము నిష్కారణముగ నాశనము కాగూడదు. తలపాగకుజరిగిన యవమానమునకుఁ దగినట్లు కసి దీర్చుకొనుటయైనది. మనయాచుపిల్లలలో నొకతె నాలూ హారునకిచ్చి పెండ్లిచేయుదము. ఇప్పుడు పోయినబాలుని వెలితి కనఁ బడకుండ నామెవలన వీరసంతతి కలుగఁ గలదు.”

రాజమాతపలుకుల కందఱు సంతసించి యట్లుచేయుమనిరి. మారువారురాజు తక్షణమ తనకూతు నాలూహారునకిచ్చి వివాహము చేసెను. అతఁడు వధూసమేతుడై బుమోడాకు బోయెను. వారిరువు రకు బెద్దలుతలంచినట్లు గుమారుఁ డుదయింపలేదు. కాని యొకకూతు రుదయించె. ఆలూహారుఁడు తనకు పుత్రీసంతానము లేకున్నను గూతువలననైవ వీరరసావరులగు దౌహితులు గలిగి వంశమునకుఁ బ్రతిష్ఠాకారులు గావచ్చునని తలంచి యుక్తనయస్సు వచ్చినతోడనే యాబాలికకు వరుని వెదకి పెండ్లిచేయ నిశ్చయించి యావివాహము నకు యిష్టదేవత యగు దేవినిరమ్మని స్వయముగ నాలయమనకుఁ బోయి పిలిచెను.

అంతట వివాహ ముహూర్తము సమీపింప నంతయు సిద్ధమయ్యె. రాజబంధుగు లందఱు సమావేశమైరి. ఆశుభకార్యమునందు గడుపునిండ కూడుదొరకుచని పుట్టెడాసతో బిచ్చగాండు)వందల కొలఁది సభాభవన సమీపమున నిలిచియుండిరి. ఆవచ్చిన నిరుపేదలలో నొక ముసలియవ్వ యుండెను. ఆమె మొగము ముడుతలువాడెను. తల ముగ్గుబుట్టవలె నరసెను. ఆయవ్వ దట్టముగ మూఁగినజనులనొత్తి గించుకొని కొంచెము ముందుకుఁబోయి “నాలూహారునితో మాటలాడవలసిన పనియున్నది. కావున వానిం బిలువుమని ద్వారపాలకునితోఁ జెప్పెను. వాఁడును దానిం బరిహాసముజేయుచు నీకు రాజు గారితో మాటలాడవలసిన పనియున్నదా? ఓసీ! అవకతవకముండాచాలు జాలు నీపాటికవతలకుఁ బొమ్ము రాజుగారికి నీతో మాటలాడుటకంటె నెక్కువయవసరపుఁ బనులు లేననుకొంటివా? నీమాటలుచాలించి ముసలికంపుకొట్టకుండ దూరముగ బొమ్మని కసరికొట్టెను. అయ్యో! అతఁడేవచ్చి స్వయముగ నన్నుఁ బిలిచినాడయా! యని యాముదుసలి మరల యెలుగెత్తి పలికెను. ద్వారపాలు రామెను దరిఁ జేరనీక తరిమిరి.

ఆయవ్వ ద్వారపాలురు తన్నుఁ దరుముచుండఁ గిక్కురుమనకుండ నావలకుఁబోయి యాలూహారుఁడు స్వయముగా దన నిలయమునకుఁబోయి వివాహమునకు రమ్మని పిలిచివచ్చినప్పు డావివాహమున నావాహనము విస్మయములేకుండ ద్వారపాలకులచేత గెంటించినందుకు గోపోద్దీప్తితయై వానిని శపించి యంతర్ధానము నొందెను. అది మొదలమెయెవ్వరికిం గనఁబడలేదు. ఆవచ్చిన ముదుసలియవ్వయే యాలూహారునియిలవేల్పుగు డేవి. ఆమె యిచ్చిన శాపవశమున నాలూహారుఁడు స్వల్పకాలములోనే లోకాంతరగతుఁ డయ్యెనట.

అతఁడు మృతినొందినను వానివంశస్థులశౌర్యము వానితోనంత క్షేపందక తరువాతకూడ నప్పుడప్పుడు బ్రకటిత మయ్యెను. ఈహారవంశస్థులకుఁ బర్వతద్వారసంరక్షకులని యొకబిరుదునామముఁగలదు. ఆలూహారుఁడు పోయిన కొంతకాలమునకు గోమానుసిం గనునొక హారవంశ

స్థుఁడు పర్వతద్వారసంరక్షకుఁడుగ నుండెను. అతడు ద్వారసంరక్షకుఁడు గనున్న పర్వతరము మాశనసంస్థానమునకుఁ గోటాసంస్థానమునకునడుమ హారవంశస్థుల దేశమునకు దక్షిణముగ నుండెను. పర్వతద్వారసంరక్షకుఁ డగు గోమానుసింగు మహావీరుడైన కోటాసంస్థానప్రభువునకు లోబడి యుండెను. గోమానుసింగు తన ప్రభువు నెడల భక్తి శ్రద్ధలుగలిగి తనపని నిర్వహించుచున్న ను మచ్చరముచేత నెవ్వరో దురాత్ములు వానిమీ ద ప్రభువుతోఁ గొండెములు చెప్పిరి. ఆకొండెములు విని యజమాను డగు కోటసంస్థానప్రభు గోమానుసింగును బిలిపించి వానియుద్వోగము నధికారము ధనము భూములు మొదలగు సర్వస్వము నూడదీసికొనిదేశమునుండి వెడలనడచెను. ధనము నధికారము బోయినందుకు గోమా నుసింగు మిక్కిలి విచారింపలేదు గాని తనవంశస్థుల కందఱకుఁ జిరకాల మునుండి జరుగుచున్న పర్వతద్వారరక్షకత్వము దీసి వేసినందుకు మిక్కిలి చింతించి పోవుటకు బయలుదేరి కొంతదూర మరుగ మార్గమధ్యమునఁ దనమీఁద ప్రభువుతోఁ గొండెములు చెప్పిన దురాత్ముఁడు పల్లకి నెక్కి కొంతపరివారము వెంటరాఁ బెద్దకాగడాలు వేయించుకొని నీవితోఁ బోవుచుండఁజూచెను. చూచి కోపముపట్టజాలక కాగడావాని నేలం గూల్చి పల్లకిలోనున్న యామనుష్యునిఁ దన యీశుతోఁబోడిచి పరి వారము చెల్లాచెదరుగ జేసి కొంతవఱకు సంతుష్టుఁడై గోమానుసింగు తిన్నఁగా తననివాసస్థలమునకుఁబోయి పరివారమును జేరఁదీసికొని కోటాప్రభువు తనకితరదోహమేదియుఁ జేయుటకు వీలులేకుండునట్లు తిక్షణమే మీవారు రాణావద్దకుఁబోయి వాని శరణుజొచ్చెను.

ఆరాణా వానియందుఁ దయాభువై పోషణమునిమిత్తము వాని కొక చిన్న సంస్థానమునిచ్చి యాదరించెను. గోమానుసింగు తన దుఃఖ మునుమరచి కొంతకాల మతనియండనుండెను. అలులుండ నంబరు సంస్థానప్రభువు కోటాసంస్థానప్రభువుమీఁద దండువిడిసి ముఖ్యపట్టణ మును మట్టడించుచున్నాడని మీవారులో నొకవార్త బయలుదేరెను. ఆవార్త వినినతోడనే గోమానుసింగు పూర్వసంబంధమును జ్ఞప్తికిఁ దెచ్చుకొని పూర్వవైరమును దక్షిణమేముఱచి తన పూర్వయజమానుఁ

డగు కోటాప్రభువునకు సహాయముజేయ నిశ్చయించుకొని మీవారు రాణావద్ద సెలవుచ్చుకొని కొంతపరివారమునుజేర్చి రాత్రియనక పగలనక నిరంతరప్రయాణములుసేసి యతికష్టముమీఁద కోటపట్టణ సామీప్యమునకుఁజేరెను. అంతకుమునుపే యంబరురాజుసైనికులు కోటాపట్టణమును నలుదెసలం జుట్టుముట్టి పోతుటీగయైనం జోరఁబడుటకు వీలులేనట్లు కాచియుండిరి. కావున నితరులకుఁ గనఁబడకుండ గోమానుసింగు కోటాపట్టణము బ్రవేశించుటకు వీలులేక బహిరంగముగానే బోవలయునని నిశ్చయించుకొని తనరణభేరివేయించి నిర్భయముగ స్వసైన్యముఁదీసికొని యంబరురాజుసైన్యముఞ్చనుండి యారాజు గుఱారమున కెదుటనుండిబోవసాగెను. అంబరురా జదిచూచి “యెవడు రా నాకు వినంబడునట్లు రణభేరివేయించుకొని నాయెదుటనుండి బోవ సాహసించినవాఁడని యడిగెను.

ఆపలుకులకు గోమానుసింగే యిట్లుత్తరముచెప్పెను. ఎవ డా గోమానుసింగు కోటాప్రభువునకు సహాయముచేయుటకు మీవారు నుండివచ్చుచున్నాడు.” ఆమాటవిని యంబరురాజు “ఏమీ! గోమాను సింగా! అతఁడే నిజముగ వచ్చినపక్షమున వానినినావద్దకుగొనితెండు. అతఁడు మున్నొకసారి చేత నేయాయుధమును ధరింపక పెద్దపులినిజంపెనని మాతండ్రి చిన్ననాఁట నాకుంజెప్పుచువచ్చెను. ఆమహావీరు నొక్కసారి కన్నులార జూడవలయునని యున్నది. తీసికొనిరం”డని సేవకుల కాజ్ఞాపించెను. సేవకులు గోమానుసింగును దమప్రభువు వద్దకురమ్మనియుడుగ నతఁడొక్కఁడు పోవుటకిష్టములేక పరివారసమే తుడై యంబరురా జెదుటకుఁబోయెను. ఆరాజు గోమానుసింగును సగౌరవముగ నాదరించి కొటాప్రభువునకు సహాయముజేయవలదనియు దనపక్షమున నిలుపవలసినదనియు పానిఁ బలువిధముల బ్రార్థించి తన పక్షముననున్న యెడల జాలధనమిచ్చెదనని వాగ్దానముజేసి మరియు నిట్లనియె. “కోటాప్రభువు నిన్ను మున్నొకసారి పరాభవించెను. నిన్నంత యవమానముపాలుచేసిన ప్రభువునకు నీవెదురుతిరిగినచో నందు తప్పేమియులేదు. అదియునుగాక పట్టణము నాకులొఁబడకతప్పదు. అది

యెఱిగి యెఱిగి యేలసీవు మృతినొంద సాహసిం చెదవు? ఈతమలపాకుల చుట్ట నమలునంత సేవటిలో కోటాపట్టణము నాచేత బడును. చూడు నాదెబ్బ” ఆరాజుపలుకులు చెవులంబడుటయు గోమానుసింగు మహా కుపితుడై కనులెఱ్ఱజేసి “ఇరువది వేలమంది హారవంశసుల నెత్తురులు ప్రవహింపకుండ నీవు కోటాపట్టణము పట్టుకొనలేవు. నీలంచములు నాకక్కఱలేదు. ఇదిగో సలాము. పోయివచ్చెద”నని చివాలున లేచి పోయెను.

అంబరురాజుకూడ మిక్కిలి సరసుడగుటచే దన యధీనములో నున్న ను వానినప్పుడేమియుననక గోమానుసింగును దనసైన్యమధ్యము నుండి కోటాప్రభువువద్దకుబోవని చెప్పెను. గోమానుసింగు వానివద్దనుండి తిన్నగవచ్చి కోటాపట్టణము ప్రక్కను బారుచున్న నది కావలియొడ్డున నిలిచి “పర్వతద్వారసంరక్షకులము. నావకావలయును పంపుడు పంపు” డని కేకలు వేసెను. కోటాప్రభువు తనకోటలోఁ గూర్చుండి యా కేకలు విని యెవరో వారిని దెమ్మని నావ పంపెను. అదియెక్కి యేరుదాటి గోమానుసింగు ప్రభువు సన్నిధిజేరి నమస్కరించి నిలిచెను. ఆప్రభువు మున్ను తనచేత నవమానింపబడి ధన మకహరింపబడి దేశభ్రష్టుడై యుండియు వెనుకటి పగలు మఱచి మరలదనకు సాయము చేయవచ్చిన యాయున్న తచిత్తునిజూచి లజ్జయు నానందము సంభ్రమమునోప తెల్ల బోయి చూచి కౌగలించుకొనెను. వెనుకతాను చేసినయపరాధములు క్షమింప మనుటకుగాని క్షమింపమనికోరుటగాని యపుడుచేసిన సాయ మునకు జాలసేపు కొనియాడుటకుగాని కోటాప్రభువునకు వ్యవధిలేక పోయెను. ఏలయన, వారిపపురు మాటలాడుటకు మొదలుపెట్టినతో డనే పగతురు ఫిరంగులతో కోట గోడ బగులగొట్టజొచ్చినారని వర్త మానములు వచ్చెను. అదివిని గోమానుసింగు మాటలుకట్టిపెట్టి ప్రభు వునకు గడపటిసలాముచేసి తనపరివారమును వెంటబెట్టుకొని యుద్ధము నకు జొరబడెను. చొరబడి కంతమున ప్రాణమున్నంతసేపు క్రతవులు కోటగోడవద్దకు రాకుండ నాతఁడుతిరిమెను. ఎట్టకేలకు పగతురసంఖ్య

యత్యధికమగుటచే నాతఁడు చేయునదిలేక తనబలగముతో మరణముంది కీతిశేషుడయ్యెను.

హారవంశస్థుల యవ్రతహితవ్రతాపము పైకథలనుండి తెలిసికొనవచ్చును. వీరు తక్కినరాజపుత్రులవలెనే మహాభిమానధనులై యశోవిశాలురై ప్రసిద్ధికెక్కిరి.

ప తి వ్ర తా శా ప ము .

ఒకనాఁడు మీవారురాణాయొక్క పరిచారకులు చెఱువులో నీరుతోడివేయుచుండఁ జూపరకు మహాశ్చర్యముగ నాలుగుచేతులున్న విగ్రహమొగటి యందులో దొరకెను. అందొకబాహువు పైకెత్తి యుండెను. ఒకటిక్రిందికి చాపియుండెను. వేరొకటి ముందుకుసాగియుండెను. నాలుగవది యిట్టివిధముగ నున్నదని చెప్పవటకు వీలులేనట్లుగ నుండెను. రాణాయావిగ్రహమునుజూచి తనయాస్థానమందలి విద్వాంసులను కవిత్యముజెప్పు చారణులను బిలువనంపి యాబొమ్మమూడుచేతులు మూడువిధములుగ నుండుటకుఁ గారణమేమని యడిగెను. కాని వాని ప్రశ్నమున కెవరుఁ దగిన యుత్తరమియలేకపోయిరి. అంతట రాణా మిక్కిలికోపించి సమయమునకుఁ దగిన యుత్తరము చెప్పలేని చారణులెందుకని వారిని దేశమునుండి వెడలఁగొట్టెను.

అంతఁ గొంతకాలమున కొకనాఁడు దేశాంతరమునుండి యొక క్రొత్తచారణుఁడు వచ్చి యాబొమ్మ లట్లుండుటకుఁ గారణము తనకుఁ దెలియునని జనులతోఁజెప్పెను. రాణా వానిసంగతివిని దగ్గరకురావించి యావిగ్రహవృత్తాంతము చెప్పుమననతఁడిట్లనియె. “పైనిస్వర్గాధిపతి యగు నింద్రుఁడొక్కడేయున్నాడని తెలియఁజేయుట కొకచేయియైతి యున్నది. అడుగున మహానరకలోక మున్నదనియు దానికొక నాయకుడున్నాడనియుఁ దెలుపుట కొకచేయి క్రిందికిజాపియున్నది. ఆస్వర్గనరక లోకములకు నడుమ భూలోకమందు సత్పురుషుడు మీవారు రాణాయొక్కఁడేయున్నాడని మూడవచేయిచూపుచున్నది” ఆచారణుడు

చెప్పిన యుత్రము సహేతుకముగ నున్నదని రాజుకొలుపులోని వారందఱునిరి. రాణాయు వానినోటంజక్కెరపోసి వానికిం దగిన పారితోషికమీయదలచెను. గాని యత డెవరివలన బహుమానము బడయుట లేదనిచెప్పి దానిని స్వీకరింపక యదివఱకు దేశమునుండి వెడలగొట్టిన చారణులను వెండియు రప్పించి సన్మానింపవలయునని కోరెను. రాణా వానికోరికప్రకారము వారినెల్లరరావించి యాదరించెను. ఈచారణుడును మీవారునందె కాపురముండి రాణా పెద్దకొడుకునకనగా యువ రాజునకు నాప్తమిత్రుడై యుండెను.

ఆయువరాజుకనాఁడు మికారువోయి మరల మందిరమున కరుగుచుండ వానికంటి కొక వృద్ధబ్రాహ్మణుం డగపడెను. వాని మొగము కడుదీనముగ నుండెను. చేతిలో నొక కొబ్బరికాయ యుండెను. రాజపుత్రులు వివాహవిషయములు మాటలాడబోవునప్పుడు సాధారణముగ కొబ్బరికాయఁ దీసికొనిపోవుట యాచారము. యువరాజు విప్రుం బిలిచి “అయ్యా నీ కేమికావలయు? నీ మొగమిట్లు చిన్న బోయినదే”మని యడిగెను. వానికి బ్రాహ్మణుఁ డిట్లనియె. “నేను బూందీనుండివచ్చుచున్నాను. హారవంశస్థుడైన యాసంసానాధిపతి లాలాజీ తనకూతుఁడు మీవారురాణా కీయఁదలచి నన్ను బంపె. కాని రాణావారికి లాలాజీ కూతుఁడు వివాహమాడుట కిష్టములేదు. కావున నేలవచ్చితి నా యని సిగ్గుపడి తలవంచుకొని పోవుచున్నాను”

అప్పులుకులు విని యువరాజు జాలినొంది యిట్లనియె “నాతండ్రి వేరొక భార్యను స్వీకరింప నిష్టపడలేదుగావున నేనే మీరాజపుత్రుని వివాహమాడెదను. అట్టిశూరున కిట్టిపరాధవము జరిగినదని నాకు విచారముగ నున్నది. కాబట్టి సత్వరమెపోయి మీవారురాజపుత్రుఁడు నీ కుమార్తెను బాణిగ్రహణము జేసికొని తీసికొనిపోవునని మీరాజుతో విన్నవింపుము.” లాలాజీ యాయువరాజు పంపినసం దేశమువిని తద్దయు సంతసించి బుమోడాకోటలో వివాహముచేయ నిశ్చయించి చానికిఁ గావలసిన సంబారములన్నియుండెప్పించి పెద్దప్రయత్నముచేసెను. సుముహూర్తమునాటికి యువరాజు ప్రయమిత్రుఁడగు చారణునిదీసి

కొని మహానన్నాహముతో దరలివెళ్ళెను. అప్పు డెల్లవారు మహా వందభరితులై యుండిరి. లాలాజీ తన కంతటివారితోడ వియ్యమందగలి గెనని వచ్చిన చారణులకుఁ గవీశ్వరులకు ననేకబహుమానముల నిచ్చె ను. ఆసమయమునఁ బెండ్లికొడుకు స్నేహితుఁడగు చారణునకుఁగూడ మంచిబహుమానము లీయదలంచి జరిజీనుగల గుఱ్ఱమును విలువగల వస్తువులను రొక్కముగల యొకసంచియు నర్పించెను. చారణుఁడు మొట్టమొదట బహుమానములు తాను స్వీకరింపనని కొంచెము బెట్టుచేసి విలువయతిశయముగనండుటచే నెట్టకేలకుఁ బరిగ్రహించెను. అంతట వివాహమారంభమయ్యెను. వధూవగుల పాణిగ్రహణ సమయము సమీపించెను. అప్పుడు పెండ్లికూమారుని మిత్రుఁడగు చారణుఁడు చచ్చె చచ్చె నని యొకఘోరవార్త రాజబంధువుల చెవు లంబడెను. ఆచారణు నెవ్వరు జంపలేదు. ఎవ్వరివద్ద నుండి బహు మానములు గ్రహించనని మొదట విఱ్ఱవీగి కక్కురితిచేత నెట్టకేలకు లాలాజీవద్దనుండి బహుమానము స్వీకరించినందుకుఁ దనలో దాను సిగ్గుపడి యాచారణుఁడు పొడుచుకొని చచ్చిపోయెను. పెండ్లికొ డుకు మిత్రుని మరణవార్త విని యెవరో చంపినారనుకొని పెండ్లి కూతురు చేయివదలి పాణిగ్రహణము ముగియ కుండగనే మిత్రుం జంపిన వారిమీదఁ బగదీర్చుకొనుట కావలకుఁబోయెను అనంతరము మితిమీరిన కళవళము పుట్టెను. తనమిత్రునెవరో చంపినారనుకొని పెండ్లి కొడుకు వారింజూపుమని కేకలువేయసాగెను. పెండ్లికూతురు వారు చారణుని చావుమాటదలఁపక పెండ్లికొడుకు దమకన్య పాణి గ్రహణము ముగియకుండ తేచిపోయి తమ్మును దమకులమును మిక్కిలి యవమానపఱచి నాడని యాయగౌరవము భరింపలేక రోషా వేశపరవశులైరి ఎట్టకేలకు హఠవలశనులు పెండ్లికొడుకును వాని చుట్టములను బుమోడాకోటలోనుండి యావలకు గెంటిరి.

అంత గొంతకాలమునకు మీవాగు రాజుకొడుకు కొంతసేనం గూర్చుకొని బుమోడాకోట మట్టడించెను. కాని యాకోట దుర్గమై దుర్భేద్యమై యుండుటచే మీవాగు యువరాజు పట్టుకొనలేక యేమి చేయదగునని యోచించుచుండ నంతలో వసంతకాలము వచ్చెను.

వసంతకాలమురాగానే రాజపుత్రులు ముందుగ నొకయడవిపందింజంపి గారికి బలియాయవలయునని యొకపూర్వాచారముగలకు. ఆయాచార ప్రకారము హారవంశస్థులు వసంతమున బుమోడాకోటవిడిచిపోయినది వేటకై వనములం దిరుగుచుండ మీవారుయువరాజు సేనాసమేతుడై యాకస్మికముగ వారిపయం బడియెను. అప్పుడు సుకుల యుద్ధముయ్యె. ఇరుతెగలవారు పిరుదియ్యకపోరి. యుద్ధము ముగిసినపిదప నిరుతెగల వారు స్వస్థైర్యములు జూచుకొనగా నుభయసేనాసమేతులు చచ్చినట్లు తెలిసెను. అనగా లాలాజీయును మీవారుయువరాజును మృతినొందిరి. అనంతరము బుమోడాకోటలో రెండుచితులు పేర్పబడియెను. అగ దొకదానిమీఁద లాలాజిభార్య భర్తశిరస్సు నొడిగొని బెట్టుకొని కూర్చుండెను. రెండవదానిమీఁద వివాహముగాకమునుపే విధనయైన లాలాజికూతురు సహగమనము చేయదలచి కూర్చుండెను. రెండు చితులకు నన్ని దరికొలుపబడినప్పుడు కోటలోనున్న పరివారమంతయుఁ గ్రోత్త పెండ్లికూతురువద్ద శలవుపుచ్చుకొని యామె యేనునునో వినగోరియుండ నంతలో నాబాల యిట్లనియె. “బూదిప్రభువులు మీవారు ప్రభువులు వసంతకాలమునఁ బదివేటలో నెన్నఁడు గలిసి కొనవద్దు. కలిసికొందురా మరణము తప్పక సిద్ధించును.” అప్పులుకులు పలికి యాబాలిక యగ్ని కాహుతియయ్యెను.

అనంతరము స్వల్పకాలములోనే యామెపలికిన పలుకులఫల మగుపడెను. మీవారురాణా వెనుక మహమ్మదీయులు దండెత్తి పాడు చేసిన తనరాజ్యమును మరల జక్కఁజేసికొనఁదలచి మున్నుదనుకుఁ గప్పము కట్టునట్టి రాజులందఱు మరల లోబడియుండఁదని చెప్పి బూందీప్రభువునకుఁ గూడ నట్టివర్తమాన మంపెను. బూందీప్రభువు లోబడి యుండుటలేదని చెప్పి యంతలోఁ బోకి రక్షవస్త్రములు దాల్చినయైదువందల సైనికుల వెంటబెట్టుకొని సరిహద్దులో నేమరిపాటుననున్న మీవారురాణాసైనికులపయంబడి పాతఁ గుత్తుని యలుగ నఱకెను. మీవారురాణా తస్మాదాముఁ దప్పించుకొనుటయే మిక్కిలి కష్టమయ్యెను. పిమ్మటరాణా కోపావేశమునం బరవిగుండ బూందీపట్టణము పట్టుకొనువఱకు నన్నము దినుట లేదని యుట్టుపెట్టు

కొనెను. ప్రతి నెరవేర్చుటకై రాణా సేనలం గూర్చుకొని తనరాజ
 ధాని కలువది మైళ్ళ దూరము నున్న బూందీపట్టణమునకుఁబోయెను.
 కాని యాకోట దుర్భేద్యము గ నుండుటచేఁ గోట స్వాధీనముగులోపల
 రాణా యాకలిచే జచ్చిపోవచ్చునని భయపడి సేనాపతులు పట్టినపట్టు
 విడువమని రాజు బ్రార్థించిరి. కాని యతఁడచేసిన ప్రతి నెరవేర
 వలయుననియె. అంతట మంత్రీసామంతులు రాజునకు బ్రాణభయము
 వాటిల్లునని యోచించి రాణాతోఁబట్లనిరి. 'చిత్తూరులో మనమొక మట్టి
 కోటగట్టి దానికి బూందీ యనిపేరుపెట్టి యాకోటను ముట్టడించిపట్టు
 కొందము నిజమైనబూందీకోటనుఁ బట్టుకొన జాలకున్నను మన
 మాకొత్త బూందీకోటనైన బట్టుకొని ప్రతిజ్ఞ నెరవేర్చుకొన్నవార
 మగుదుమా.' రాణాకు గడుపులో నాకలి హెచ్చినకొలది వంతము
 తగ్గగా మత్తులు జెప్పిన యాలోచన మగీకరించెను. వెంటనే చిత్తూ
 రులో నొకమట్టికోట బయలుపేరెను. దానికి వారుబూందీయని పేరు
 పెట్టిరి. ఆకోట ముగిసినతోడనే రాణా సేనాసమేతుడై దానిని ముట్ట
 డించెను. కాని లోపల నెవరులేరని వారు తలంచుచుండగా జిత్రముగ
 వారివూద తుపాకిగూడనన్నము గురిసెను. దాని కారణ మిది. బూం
 దీప్రభువుల బంధువుడు హారవంశస్థుడునగు నొకరాజపుత్రుడు చాల
 కాలమునుండి మీవారు రాణాకొలువులో నుండెను. అతడు లేడి
 వేటకుబోయి తిరిగి చిత్తూరు నచ్చుగు సేనాసమేతుడగు రాణాను
 నూతనమగు మట్టికోటనుజూచి యది యేమని యచటివారినడిగి రాణా
 ప్రతి న చెల్లించుకొనుచున్నాడనివిని తనజన్మస్థానమగు బూందీకోటకు
 బేరునకైన నట్టియవమానము గలుగఁగూడదని తనపరివారముందీసి
 కొని మీవారురాణాను దాకెను. అప్పుడు సందడికయ్య మయ్యెను.
 హారవంశస్థుడు వానిపరిచారకులు తుపాకులతోను ఖడ్గములతోను
 ఘోరయుద్ధముచేసి నిజమయిన బూందీపట్టణపు ముట్టడిలో నెంతపని
 జేయుదురో నీయబద్ధపు ముట్టడిలోఁగూడ నెంతపనిచేసి కోట గుమ్మము
 వద్ద ప్రాణములు విడిచిరి. హారవంశస్థుల యభిమానమును రాణా
 చక్కగా గుర్తెరిగి యటుపిమ్మట వారితో నెన్నడు గలహమునకు
 డికోన డయ్యె. అది మొదలు రెండువంశములు మైత్రీగలిగియుండెను.

తరువాత వారుభయులు సంబంధబాంధవ్యములు చేసికొని చాలకాలము సుఖించి పతివ్రతాశాపమును సంపూర్ణముగ మఱచియుండిరి.

రత్నుడు మీనారురాణా యెయుండగా బూందీప్రభువులతో సంబంధము మఱిత దృఢమయ్యెను. ఎట్లనగా నప్పటి బూందీప్రభువగు సురాజమల్లుని తోబుట్టువగు సుజాభాయిని రాణా వివాహము చేసికొనెను. రాణాచెల్లెలను సురాజమల్లు పెండ్లియాడెను.

సురాజమల్లునియొక్క తండ్రి బలమునకు ధైర్యమునకు సాహసమునకు జాల బ్రసిద్ధికెక్కినవాడయ్యె నల్లమందు మద్దతు మితిమీరి పుచ్చుకొనువాడు. సురాజమల్లు బలధైర్యసాహసములయందేగాక మద్దతులోగూడ నచ్చుచుగ దండ్రోబోలియుండెను. సురాజమల్లు మద్దతు పుచ్చుకొనవలయునని కోరికపుట్టినప్పుడు సమయముగాని స్థలముగాని విచారింపక దానిం బుచ్చుకొని మత్తిలి నిద్రపోవును. ఒకనాడతఁడు రాణాను జూడబోయి మద్దతువేసి రాణాయొక్క దర్బారులోనే తివాసి మీఁద ననేకరాజుల సమక్షమున నిద్రపోయెను. అప్పు డొకరాజపుత్ర ప్రభువు గుఱుపట్టి నిద్రించుచున్న సురాజమల్లుతోఁ బరిహాసమాడఁ దలఁచి తనదురదృష్టము తక్కినవారి దురదృష్టముఁగలిసి ప్రేరేపింప నొకగడ్డిపోచఁబుచ్చుకొని వానిచెవిలోఁ ద్రిప్పి చక్కిలిగింత గలిగించెను. కొలువులోనిరాజులు దానింజూచి నవ్వుటకైన నెడమలేనంతలో సురాజమల్లు నిద్రమేల్కొని మద్దతుచేత నయనంబులు జేవురుముద్దలట్లు మెరయుచుండ దెబ్బతిన్న బెబ్బలివలె హుంకరించి కత్తింబూని యారాజపుత్రునిశిరస్సు కొబ్బరిపుచ్చివలె నెగరఁగొట్టెను. కూర్చున్న రాజులు నిశ్చేష్టులైరి. రాజాధిరాజయిన తనకొలువులోఁ దనయెట్టయెదుట ననేక రాజులు దన్నుఁ గొల్చుసమయమునఁ దనకన్న నన్నివిధములఁ దక్కువ వాడగు బూందీరాజు నిద్రపోవుటయు నామండగము చాలక తనపరివారములో నొకనిని చంపుటయుఁజూచి రాణా బూందీరాజుమీఁద మిక్కిలి కోపమువహించెను. చంపఁబడిన యారాజపుత్రుని కుమారుఁడు రాణావద్దజేరి సమయమయినప్పుడెల్ల సమిధలువేసి యాకోపాన్నిని బ్రజ్వరిల్లజేయుచుండెను. అంతకుమాండు సురాజమల్లు మొగమోటము

లేక వావియెంచక రాణాకు బెండ్లిచేయదలచిన యొకకన్య నెత్తుకొని పోయివివాహమాడెను. అందుచేతగూడ రాణాకు వానియెడ జరజ్వేషముండెను. అవియన్నియు మనస్సులో బనిచేయుటచే నతడు చిత్తస్థిమితములేక సురాజములు తరుచుగా తనరాజధానికివచ్చుట చెల్లెలను జూచుటకుగాక యేదోకుట్ర)పన్ని తనకొంపదీయుటకే నచ్చుచున్నాడని యనుమానించి యెట్లు వానినావలకుఁ బంపనగునాయని యోచింపుచుండెను. రాణాభార్యయగు సుజాభాయి శౌర్యముగల యంగన. తక్కినరాజపుత్ర)స్త్రీలవలెనే నామెయు నత్తవారియింటి కీర్తికంటె పుట్టినయింటివారికీర్తి నెక్కుడుగ విస్తరింపజేయఁ దలంచుచుండును.

ఆదేవి యొకనాఁడు మగనికి సోదరుఁడగు సురాజములునకు విందు జేయదలచి వంట స్వహస్తముతోజేసి వారినిద్దరిని రావించి పసిడి పళ్ళెరములలో వడ్డించి తాను వింజామరతో విసరుచు బ్రక్కను నిలిచియుండెను. సురాజములు మిక్కిలి యాకలిగొనియుండుటచే వండిన పదార్థములు తమకముతో భక్షించెను. రాణా యాకలిలేకయో కోపముచేతనో తిన్నగ దినడయ్యె. సుజాభాయిమగడు తనవంటకము నట్లగౌరవించినందుకు మనస్సులో నొచ్చుకొని పళ్ళెరములు దీసికొనిపోవునపుడు “బూందీరాజ పులివలె నారగించినాడు. రాణాగారు చిన్నపిల్లడట్లు మెతుకులతో నాడుకొన్నారు.” అని పరిహాసించెను.

ఆపలుకులు రాణా చెవులకు శూలములట్లు నాటినందున తన మరదిమీద పగదీర్చుకొన నిశ్చయించి యదిసమయముకాదని వానితో నెప్పటియట్ల మాటలాడుచు “రాబోవు వసంతకాలమున మనమిరువురముకలసి బూందీయడవులలో బందివేట సల్పద”మని చెప్పి బహుమానములిచ్చి వానిని స్వదేశమునకుబంపెను. సురాజములు బావగౌరమాటలకు మిక్కిలిసంతసించి స్వనగరమునకుబోయెను. అంతటవసంతకాలము ప్రాప్తింప బూందీరాజ వేటవెడలి చంబల్ నదీతీరమునందలి యడవులలో విహరించుచుండెను. మీవారు రాణాయును వేటకొఱ కాక్రదేశమునకేపోయి మఱిదిం గలిసికొనెను. ఇరువుర పరివారములోనున్న రాజపుత్ర)శూరులు వేటకు దమతమ తావులయందు నిలిచి మిక్కిలి

విలాసముతో నుండిరి. బావమఱచులిద్దఱు సరసస్లలాపములతో గొంత ప్రొద్దుగడపి వేటసమకట్టిరి. ముఖ్యస్థానములో రాణాయు బూందీప్రభువు నొకరితరువాతనొకరునిలిచి పందికై యెదురుచూచుచుండిరి. రాణాసమీపముగ వానిదాదికుమారుఁడు సురాజమల్లుచే జంపబడిన రాజపుత్రునికుమారుఁడు జెరియొకప్రక్కినుండిరి. సురాజమల్లు మిక్కిలి జాగరూకుడై యేనిమిషమున నడవిపొది కత్తులనంటి కోరలతో వెడలివచ్చి యెవనిమీ దబడి చంపునోయని రెప్పవాల్యక వదలకచూచుచుండెను. అంతలో రిన్వమని ధ్వనితో నొకబాణము సురాజమల్లువై పునకవచ్చెను. ఆధ్వనివిని యతఁడు మెడత్రిప్పి వెనుకకుచూచి యాబాణము రాణావద్దనుండి వచ్చుటఁజూచి యేదోమృగముమీఁద వేయగా నది గురితప్పి తననాకివచ్చినకాని యుద్దేశించి వేయలేదనుకొని యాబాణమును తనకత్తితో రెండుముక్కలుచేసి యపాయమును దప్పించుకొని యట్టిపొరబాటు రాకుండ జాగ్రత్తగానుండుమని రాణాతోఁ జెప్పటకు రెండడుగులుపెట్టెను అంతలో రాణాయొక్క దాదికొడుకు మరియొకయమ్మ వింటదొడిగి సురాజమల్లుపై విడిచెను. బూందీప్రభువు దానిందప్పించుకొని విస్మితుఁడై జూచుచుండ నంతలో రాణా యేమరిపాటున గుభాలునవచ్చి వానిపయిబడి కత్తితో నొక్కపోటు పొడిచెను. సురాజమల్లుని పరిచారకులు దూరముననుండుటచేతను దగ్గరనున్నను స్త్రీవలె రక్షణకై సహాయమడుగుట వానికిష్టము లేకుండుటచేతనో నతఁడు క్రిందపడియుఁ గేకలువేయక గాయమునకు దనశాలువును గట్టిగఁజుట్టి రక్తమురాకుండ యాపెను. పోటుపొడిచినతోడనే పిఱికిబంటగు రాణా దనమఱచి చచ్చిపోయెననుకొని తిరిగి చూడక యచ్చోటువిడిచి పారిపోయెను. “నీవెంతవేగముగ బరుగెత్తినను నీప్రాణము దక్కదు. నీకును మీవారునకును ఋణముదీరినది” యని గాయముచేత బాధపడుచు నేలబడియున్న సురాజమల్లు కంఠమెత్తి కేకవేసెను. సురాజమల్లుచే జంపబడిన రాజపుత్రునికోడుకు రాణానుజూచి “సగముసగముగా జేసినపనివలన లాభముండదు. చేసిన పనిపూర్తిగా జేయు”మని యుపదేశముచేసెను. ఈయుభయులపలుకులచే రాణారోసముదెచ్చుకొని శత్రువుంగడ తేర్పుటకు మరలబోయెను.

సు రాజమల్లుఁ డాజానుబాహువగుటచే వానిచేతులు తక్కినరాజ పుత్రులహస్తములకన్న పొడవుగనుండెను. ఆమాటమఱచి రాణా వానిజంపుటకు సమీపమునకుఁబోగా నేలబడియున్న బూందీరాజు మెల్లమెల్లగ నోపికఁదెచ్చుకొని చేతులుసాచి గుఱ్ఱముమీదనున్న రాణా కాళ్లుపట్టుకొని క్రిందికిఁ బడలాగెను. అంతట నేలబడిన యాయరువురుశూరులు నొకరికొకరు దొరకకుండఁ గ్రిందఁమీదఁబడి కొంతసే పవస్థపడ నెట్లకేలకు దృఢబలశాలుడగు సురాజమల్లుఁడు పగతు నడుగునఁబడవైచి మోకాలు వానిపైఁబెట్టి తనకై జారుతీసి వానికుచ్చిత హృదయముపైకి వెడలినచ్చునట్లు పొడిచిలాగెను. రాణా కిక్కురుమన కుండ ప్రాణమువదలెను. సురాజమల్లుఁడును వెనుకటిగాయముచే నీరస పడి మృతినొందెను. వారిబంటు వారివారిదేశములకుఁబోయి యజమా నులదుర్మరణముల నంతఃపురస్త్రీలకుండెలిసిరి. ఆవార్త సురాజమల్లుని తల్లివిని యించుకయైన వగవక కంటతడిపెట్టక వార్తదెచ్చిన వానితో నిట్లనియె. “నాపుత్రుడు చనిపోయినాడు సరే; పగవానిం జంపఁకుండ దానొక్కఁడే చచ్చినాడా? నిశ్చయముగ నాచనుబాలు ద్రావిన వా డొంటిగఁ బరలోకమున కెన్నఁడుఁబోడుగదా!” ఆసమయమున నామె మనస్సున గర్వము దుఃఖము నొకదానినొకటిమించి పైకి వెడలవలయు నని యత్నింప నెట్లకేలకు గర్వమే వెడలెను. ఆముసలియవ్వ గర్వము తో విజృంభించియున్న యాసమయమునఁ జిరకాలముక్రిందట శుష్కించిన యామె పయోధరములు సంతోషమున మరల నుబ్బెననియు నుబ్బినతోడనే రెండు పాలచుక్కలు నేలబడెననియు బడినతోడనే నేలతాపటముచేసిన రాతిపలకలు వానితొకునఁ బగిలెననియుఁ బెద్ద లిప్పటికిం జెప్పకొందురు. సుజాభాయి భర్త్రమరణమువిని యదియంతయు మున్ను తానుజేసిన పరిహాసఫలమేయని తెలిసి మగనితో సహా గమనముచేసెను. ఆవిధముగానే రాణాచల్లెలు భర్తయగు సురాజ మల్లుతోగలిసి చితిపైఁబవ్వలిని మేనుదొరగెను. ఈవిధముగ మరి యొకసారి వసంతకాలపువేట పతివ్రతాశాపప్రకారము ముగిసెను.

అనంతరము గొంతకాలము రెండుదేశములు నెమ్మదిగనుండెను. పదునెనిమిదవ శతాబ్దముయొక్క యంతమందు మీవారు సింహాసనము

మీద గర్వి పొగరుబోతునైన యరసీయనునతడు గూర్చుండెను. బూం
 దీరాజ్యమున కజితుడను నతడుప్రభువుగనుండెను. అరసీ రాజ్యమునకు
 వారసుడగు సోదరపుత్రుని జంపి సింహాసనమెక్కినందున బ్రజలు
 వానిపై నిష్ఠములేనివారై యుండిరి. బూందీప్రభువగునజితునకు చిన్న
 తనమాదె తండ్రియగు నొమిడాప్రభువు రాజ్యమప్పగించి తానెక్కడి
 కోపోయెను. మివారు ప్రభువులకు బూందీప్రభువులకుబూర్వమునుండి
 యు సరిహద్దుల కలహములుగడెను ఆప్రదేశములో బిక్కేటా యనునొక
 చిన్న గ్రామము కలదు. ఆయూరు కడుచిన్నపల్లె. సారములేని పుల్లమా
 మిడికాయలుదప్ప నక్కడ మఱియేమియుబండమి యాయూరెవ్వరికి
 లాభకారి కాదు. ఆయూరిలో గొందఱు బందెపోటువాండ్లు గలరు.
 ఆదొంగలు బూందీసంస్థానముపై బడి యూళ్ళుదోచి ప్రజలను బాధిం
 చుటచే బూందీరాజు తొనాగ్రామమునకు హక్కునదలుకొని యాదో
 పుడుకొండ్రీ యాగడములు నివారించుటకై యాగ్రామ సమీపమున
 నొకసేన నిలిపెను. కొండెములుచెప్పి జీవించు మహానుభావులుకొందఱు
 రాణాకడకుబోయి బూందీప్రభువు తమరాజ్యము నాక్రమించుకొనుచు
 న్నాడని నేరములుచెప్పిరి. రాణా యదివిని నిజమరయక బిక్కేటా గ్రా
 మమునద్దనుండి సేనలం దీసికొనిపోమ్మని బూందీప్రభువున కాజ్ఞాపించె
 ను. అంతట నిరుదెగల పెద్దలు కలహములు ముదిరిపోవునని భయపడి
 రాణాకు బూందీరాజునకు సమావేశముచేసిరి. ఆకలహములో బూందీ
 రాజు రాణాయొక్కతీవిని గౌరవమునుజూచిసంతసించెను. అజితుని ప్ర
 తాపము ధైర్యముజూచిరాణామెచ్చెను. ఈమెప్పులవలనగలిగినలాభమే
 మన బిక్కేటా గ్రామమునుగూర్చి వివాదపడగూడదని వారుకృతనిశ్చయ
 లై మైత్రిమెఱయ బూందీయడవులలో వసంతకాలపువేట కలసి సలుపు
 నట్లొడంబడి తమపట్టణములకు బోయిరి. బూందీసంస్థానమున నున్న
 యడవులలోనందతగుట్టలని కొన్ని చిన్న కొండలుగలవు. అక్కడవేటాడు
 తకు గావలసిన జంతువులన్నియు ననగా బెబ్బులిమొదలగు కూరజం
 తువులు జికమొదలగు సాధుజంతువులు లభించును. అందుచేతి రాణా
 యాశపడి నందతగుట్టలలో వెనుక రెండుమూడుసారులు తమకులమువా
 రికి బ్రాణహానికలిగిన దన్నమాటమఱచి తిరిగి యాయడవులలోనే యా

గుట్టలలోనే వేటాడుటకు నొప్పుకొనెను. వసంతకాలమురాగానే వారిరువురు వేటకు సన్నాహము సేయునప్పుడు పెద్దలు వారిని రావించిరి. వెనుకటి బూందీప్రభువగు నొమిడా రాజ్యము విడిచి విరాగియై తీర్థయాత్రలు చేయుచు తనకుమారుని వసంతమృగయాకీడమాట విని కతివ్రతాశాపము వానికి జ్ఞప్తికిదెచ్చి వేట వద్దని వర్తమాన మంపెను. కాని యజితుడు నవ్వి యంతమాత్రమునకు భయపడి వేటమాననని చెప్పెను. అక్కడ రాణాభార్య యజితునిభార్య సోదరియగుటచే వేట తోడియల్లరకిద్దరకు నసాయము దెచ్చునని చెప్పి మానుమని బ్రతిమాలెను. కాని రాణా యామాట సరకుచేయడయ్యె.

రాణాతో మీవారులోనున్న మంత్రిసామంతులందఱు వేటజూడవచ్చిరి. అప్పుడు ప్రధానమంత్రి రాణాకు రావునకు నొకచోట విందుచేసెను. ప్రభువు లిద్దఱు తమతమ పరివారములతోవచ్చి విందు లారగించిరి. అంతవఱ కంతయు నెమ్మదిగనేజరిగెను. భోజనాంతరమున బూందీరాజు మరునాడు వేటలో గురి సరిగనుండుటకు బెండలకడ నిద్రింప దనగుడారమునకుబోయెను. సోయి నిద్రించుచుండ నర్థరాత్రమున నతని గుడారమునకు నొకకొత్త పురుషుడుపోయి వానిని మేలుకొలిపెను. అతడు మీవారురాణాగారి ప్రధానమంత్రియే. అర్రాత్రమునవచ్చి యేల నిద్రమేలుకొలువవలసెనని బూందీప్రభువడుగ నాతడిట్లనియె. “స్వామీ! ఇది నాతప్పగాదు. మారాణాగారు వెనుకటి సంధిమాటలుమఱచి బికేటాగ్రామమువద్దనుండి తక్షణమే మీసేనల దీసికొని యూపలకు బోవలసినదని మీతో చెప్పుమనినారు. మిమ్ము నోటనుచ్చరింపరాని బండబూతులు దిట్టినారు.” ఆవలుకులువిని యజితుడు మిక్కిలి యక్కజవడి చూడసాగెను. అందలి యదార్థ మేమన రాణా నిజముగా యజితునివద్దకట్టి రాయభారమంపలేదు. రాణాయొక్క పరిపాలనము క్రూరముగ నుండుటచే నది భరింపలేక యేదోకలహము పెట్టి యుద్ధములోఁగడతేర్చినపక్షమునఁ దాముసుఖంపవచ్చునని మంత్రి సామంతులు యోచించి యాబూటకములు పలుకుమని ప్రధానమంత్రిని బూందీప్రభువు కడకంపిరి. ఆమాయవాక్యములు పలికి మంత్రి తన సంకల్పము కొనసాగునని సంతసించి తననిలయమునకుఁ బోయెను.

మరునాటి యుదయమున నిద్దరుప్రభువులు వేటలోఁ గలిసికొనిరి. బూందీరాజు తనయెడ రాణా కావించిన వెనుకటి ద్రోహముల నప్పటి ద్రోహములఁ దలఁచి చంబల్ నదియొడ్డున వానిం బలి పెట్టవలయునని నిశ్చయించుకొని సమయము దొరకకనో మనోధైర్యము లేకనో వేట లోనేఁ జంపక యూరకుండెను. దినాంతమందు వేట ముగిసిన పిదప రాణా యజితునిఁ బిలిచి మందహాసముతో మాటలాడి మరునాటియు దయమున మరల కలిసికొనవలయునని చెప్పిపంపెను. అజితుఁడు సరే యని కొన్ని యడుగులు నడచి మరల వెనుకకుఁబోయి మరల సగాదే హించి నడయాడజొచ్చెను. అజితునకుఁ దనమాటలయర్థము తెలియ లేదేమోయని రాణా విస్పృహముగాఁ జెప్పఁదలచి “మీరింక వెళ్ళ వచ్చును. రేపుదయము గలసికొంద” మని పలికెను. మంచిదని యజి తుఁడు మరలిపోయెను. పోయినట్లపోయి యజితుఁడు చివాలున వెనుకకుఁదిరిగి యరిసీమీఁదఁ బడి యీశుతో వానిని వానియొక్కిన గుఱ్ఱమును దూసి వెళ్ళునట్లుఁ బొడిచెను. కూర్చుండగు నజితుఁడు రాణా ను దుదముట్టింపఁ దలఁచి మరల ఖడ్గమునెత్త మరణము నొందుచున్న రాణా “ఛీ! యేమిపని జేసితివయ్యా” యనిపలికెను. రాణాయొక్క మంత్రినామంతులు సేనాపతులు మహాభయావిష్టులై సూర్యబింబధ్వ జమును బట్టుకొని బూందీప్రభువుజోలికిఁబోక తిరిగి జూడక చెల్లొచదలై పరుగెత్తిరి. శిబిరము నిర్జనమయ్యెను. రాణా మృతినొందెను. వాని కళేబరముఁ గాంచువారుగాని జూచువారుగాని లేరైరి. ఆతఁ డుదయ మున వేటాడి తరిమిన కూరసత్వములే వానిశరీరము భక్షింపవచ్చెను. రాణా తనవెంటఁ దెచ్చిన వరివారమంతలో విశ్వాసముగల దొక్క యాఁడుది యుండెను. ఆమె వానిభార్యకాదు. అదియొకయుగపుడుకత్తై. ఉంపుడు కత్తైయయినను బతివ్రత. ఆమె పారిపోవక రాణా యున్న కడకుఁబోయి కొందఱి సేవకులంబిలిచి మహారాజును దహనముచేయు ట కొకచితియైనఁబేర్చుడని బ్రార్థింప వారియ్యకొని యొకచెట్టుక్రింద చితిపేర్చి శవమును దానివైఁబెట్టిరి. ఆకాంత యంతట నాచితిపై నెక్కి శవము నొడిలోఁబెట్టుకొని నలుదెసల నగ్నిదరికొల్పుమని సేవకుల కాజ్ఞాపించి నిప్పంటుకొన్న తోడనే యిట్లని పలికెను. “ఓ విశాల

వృక్షమా! నేపలికెడుపలుకులు విని విన్నట్లు సంజ్ఞనేదైనఁ జేయుము. ఈదినమున శత్రువుఁడు పూర్వవిరోధ కారణమునఁ జంపెనేని వాఁడు నిర్దోషియై సుఖించుగాక! అట్లుగాక దోహబుద్ధితో నిష్కారణముగఁ జంపెనేని యాహంతకుఁడు రెండునెలలు దిరుగకుండ లోకమద్భుత మొందునట్లు దారుణమరణము నొందుగాక!” ఆవచనము లామెనోట నుండి వెడలినతోడనే చెట్టునుండి యొకపెద్దకొమ్మ విఱిగిపడెను. ఆ యింతి తనమాటలకు వృక్షము ప్రత్యుత్తర మిచ్చెనని సంతసించి రాణా ప్రక్కను బండుకొని యగ్నిలో మ్రగ్గెను. ఇదిజరిగిన రెండు నెలలకే యజితునకు దారుణమగు కుష్టవ్యాధి ప్రవేశించెను. ప్రతి దినము వానియెఱుకలనుండి కుళ్ళుమాంసము ముక్కలు ముక్కలుగ దెగిపడుచు వచ్చెనట. అదిప్రవేశించిన యల్పకాలములోనే యతఁడు మృతినొందెను. అయిన ప్రభువులిద్దఱు నడవి గలిసిపోవ మీవారు గద్దెమీఁదను బూండీగద్దెమీఁదను బాలకులిరువు రెక్కిరి. ఎక్కినది మొదలు రెండుసంస్థానములకు పరంపరలుగ వచ్చెనట. ఈవిధముగ మూడవమారు పతివ్రతాశాపము ఫలించెనని పెద్దలుచెప్పుదురు.

కలియుగములో నీవిధముగ స్త్రీలుశాపములిచ్చుటయు నిచ్చినట్లు సరిగాజరుగుటయు నుండునాయని కొందఱకు సందియము తోచవచ్చు ను. ఆసందియము మేమిఁకొందివిధముగ నివారించఁగలము. శాపమిచ్చినంతమాత్రమున నట్టిశాపము తగిలి యెవ్వరుఁ జావరు. శపించిన మాట మాత్రము నిజమైయుండవచ్చును. ఏలయన దుఃఖపరవశత్వముచేత మన తోఁధమునొందినవారు సాధారణముగ “మాయుసురు వారికిఁ దగులక పోదు సుమీ? వారి వంశనాశనము కాగలనుసుమీ?” యని తరుచుగ దిట్టుచుందురు. ధైవవశమునఁ దిట్టిన కొన్నినాళ్ళకే యపకారము చేసిన మనుష్యుఁడు మృతినొందుట సంభవించెనా శాపముతగిలియే యతఁడు మృతినొందినాడని లోకు లనకమానరు. ఈపతివ్రతాశాపము నట్టిదే. పాణిగ్రహణ మహిమలైనను ముగియకమునుపే తన నిమిత్త మేర్పడిన వరుఁడు మృతినొందినకారణమున మహాదుఃఖ విహ్వలయై యారాజపుత్రిక విసుకగున నట్లు దిట్టియుండవచ్చును. అనంతరము రెండు

తెగలవారికి గల మనస్పర్థలచేత నిరుపక్షములనున్న వీరు లోం
డారుల జంపుకొనిరి. చుట్టము లామె మాటయందు నమ్మికగలిగి
యామె శాపముచేతనే యాచావులు సంభవించెనని తలంచిరి. అంతి
యేగాని వేడిసిళ్ళచేత నిల్లకాలుటయు మాటలవలన మరణములు
సంభవించుటయు లోకవిరుద్ధము. ఆశీర్వచనముల కాయువు వృద్ధియై
శాపమువలనఁ జావులు సంభవించిన యెడల లోక మీవిధముగా
నుండదు.

జసల్ మీరు రాజుల కథలు

జసల్ మీరు సంస్థానము మారువారున కు తరమున నున్నది.
ఇదియొక చిన్న సంస్థానము. రాజసానపు తెడారిలో నీ చిన్న దేశము
మిక్కిలి సారవంతమైనది. రాజసానమందలి తక్కిన రాజకుటుంబము
లన్నియు సూర్యవంశములని ప్రఖ్యాతిగాంచుచుండ జసల్ మీరు రాజ
కుటుంబమువారు తాము చంద్రవంశస్థులమని చెప్పుదురు. చంద్రవంశ
ములో వీరు భట్టికులములోఁ జేరినవారు. వారిరాజునకు రావణబిరుదు
గలదు. ఈ భట్టివంశస్థులు చుట్టుప్రక్క దేశములలోఁ గాపురముండిన
తక్షకవంశస్థులతోను వరాహవంశస్థులతోను యుద్ధములు చేయుచు
వచ్చిరి. తక్షకులు తక్షకుండను సర్పరాజవంశస్థులట. వరాహులు
వరాహదేవుని వంశస్థులట. ఈతక్షకులు మొట్టమొదట మీవారులో
గాపురముండిరనియు వారేచిత్తూరుపట్టణమునిర్మించిరనియు జెప్పుదురు.

ఎనిమిదవ శతాబ్దమందు జసల్ మీరులో గొప్పయుద్ధములు జరి
గెను. ఆకాలమున రావుటన్నోయను నత దాదేశమేలుచుండెను. వాని
శత్రువులగు వరాహులు మొగలాయిలు పటానులు మొదలగు తుర
కలతోఁ గలిసి వానిమీదికివచ్చి వానికోటను నాలుగుదినములు ముట్ట
డించిరి. అయిదవనాఁడు టన్నో కోటతలుపులు తెరపించి భట్టివంశ
భూషణుడు శూరశిఖామణియగు తనకుమారుడు బిజీరావును పెంట
బెట్టుకొని సేనాసమేతుడై శత్రువులమీదికి దుమికెను. పటానులు
మొగలాయిలు వరాహులు రాజపుత్రుల దాడికి నిలువలేక పక్షుల

వలె నానాదిక్కులకు బలాయిత్యులైరి. రాజపుత్రులు గెలుపును గైకొనుటయేగాక శత్రువుల శిబిరమంతయు గొల్లగొనిరి. అది మొదలు శత్రువు లెవ్వరు టన్నోజోలికి బోవవెరచిరి. అతని కోటలో విజయసేన యను దేవతయుండెను. ఆ కులదేవతయే వారినిరక్షించుచు వచ్చెనని చెప్పుదురు. ఆదేవత రావుటన్నోభక్తికి మెచ్చి భూమిలోనుండిన సొమ్ము పాతును వానికిఁజూపెనట. అతడా నిత్యేపమును ద్రవిష్టితీసికొని సంవన్నుడై యొకకోట గట్టించి దానికి విజయనాటమని పేరుపెట్టెను.

రావుటన్నో యెనుబదిసంవత్సరములు పరిపాలించి మృతినొంద వానికొడుకు బిజీరావు పితూరసంతరము గద్దెయొక్కెను. అతడు భూత వంశస్థురాలగు నొకరాజకన్యను బెండ్లియాడెను. అతని యేలుబడి చక్కగానేయుండెను. గద్దెయొక్కినతోడనే యతఁడు ప్రాతపగతురగు వరాహులను బలుకయ్యములలో దరిమితరిమి కొట్టి యొడించెను. అతని ధాటిసైపలేక యెట్టకేలకు వానిసంధికై ప్రార్థించిరి. బిజీరావు కుమారుడగు దేవరాజు వరాహరాజు కుమార్తెను బెండ్లియాడినపక్షమున నుభయవంశములు చిరకోధ్రావలములను జల్లార్చుకొని శాశ్వతమైత్రి నుండ వచ్చునని వరాహులభిలషించిరి. బిజీరావు వారిప్రార్థనము సంగీకరించి నిమ్మలుషమైన మనస్సుతో గుమారునిఁ బరివారమును దోడ్చొని వివాహమునకై వరాహుల సదనమునకు బోయెనుగాని యావియ్యము నెయ్యమగుటకుమారు కయ్యమయ్యెను. బిజీరావు దేవరాజుమొదలగు భట్టివంశస్తులందఱుఁ దమ యాయుధములదాఁచి విందులారగించుసమయమున దురాత్ములగు వరాహుల లడవిపండులవలె వియ్యాలవారిపైఁ బడి మారిమసలినట్లు సంహరించిరి. బిజీరావునా డెనిమిదివండలమంది బంధువులతోఁగలిసి దారుణమరణము నొందెను. అంతతోఁబోక వరాహులు ముస్తలఁ బెల్లగించినట్లు బగతురఁ బెల్లగింపఁదలచి విజయనాటపుకోటకుంబోయి యాఁడది మగవా డనుభేదములేక ప్రాణముతో నున్న జంతువులనెల్ల ఖడ్గమున కెరజేసి భట్టివంశము నిర్మూలమైనదని సంతసించి స్వదేశమునకుబోయిరి. కాని బిజీరావు కుమారుడగు దేవరాజు ప్రాణములతో నున్నాడని వా రెఱుంగరైరి. అతనిపెండ్లినిమిత్ర

ము భట్టిలందరు వరాహులయూరికింబోయినప్పుడు పుట్టినసంఘోభము లో బెండికుమారుడగు దేవరాజ మరణము దప్పించుకొని యొకయోగి యింట దాగియుండెను. ఆబాలుడు యోగిగృహము బ్రవేశించి తన పేరు తనయూరిపేరు తిన్నగా జెప్పకమునుపే వీధితిలుపు పగులగొట్టి నట్లు చప్పుడు వినబడెను. భట్టివంశస్థులలో నొకబాలుడు తప్పించుకొని పోయినాడని తెలిసి వరాహులు జాడలుతీసి వాఁడు జోగియిలు చేర నని గ్రహించి వెంటదరిమి వానితలుపుందట్టిరి. జోగి వరాహప్రభు వునకు గురువుఁ పరమావుఁడే కాని యెంతగురువైనను శరణుజొచ్చిన వానినిఁ బట్టియప్పగించుట కిష్టపడడయ్యె. ఆలోచనముచేసిన గార్యము మించునని యాజోగి చప్పుచప్పున రాచబిడ్డమెడలో నొకజంబెమువేసి తనపంక్తిని విస్తరివేసి యన్నముపెట్టికలిసి భుజించుచుండెను. అంతలో వరాహులు తలుపుతీయుచుకొని లోనికిబోయి గురువును వానిప్రక్క నున్న బాలునింజూచి వాఁడెవఁడో బ్రాహ్మణ శిష్యుడనిభావించి వానిని విడిచి రాచబిడ్డను వెదకుటకు వేరొకచోటికిబోయెను.

దేవరాజు కొంతకాలము యోగిమఠమునఁ బ్రచ్ఛన్నుడై బ్రాహ్మణవేషముననుండి పౌరుషహీనమైన యావృత్తిలో నుండుట కిష్టపడక శత్రువులు తనతండ్రికోట నిశ్చేషముగా నాశనముచేసిరో లేక తల్లిగాని తక్కినచుట్టము లెవరైనగాని జీవించియుండిరో లేదో తెలిసికొనఁగోరి పరితపించుచుండెను. యోగి యొక్కడికైనఁ బోవలసివచ్చినప్పుడు దేవ రాజునొక్కని మఠములోనుంచి బోవుచుండును. అట్లొకనాడు యోగి వానినేకతమవిడిచి యొక్కడికోజన దేవరాజేమియుండోచక మఠములో నిట్టటుదిరుగుచుండ నొకప్రాతయంగరక వాని కగపడెను. అది పైకి దీయుటయు నందుండి చిత్రమైన యొక రసముతోనిండియుండిన యొక పాత్ర క్రిందబడెను. దేవరా జారసములో నొకబొట్టు తనఖడ్గముచివర వేసెను. వేసినతోడనే వాడిగల యొకత్తిమొన మెత్తనై పదునుతప్పి ను. కాని యాభాగమంతయు సువర్ణమయమయ్యెను. అదిచూచి దేవ రాజు మిక్కిలి యద్భుతపడి యాజోగి దివిజల యనుగ్రహముచేత ప్రతిపస్తువును బంగాతముచేయగల దివ్యోషధము సంపాదించి సిద్ధుడన

మహాత్ముడని తెలిసికొనెను. తనప్రాణములు రక్షించిన మహాయోగి సొమ్మపహరింపడగునా యని గొంతుజంకు లేక యారాచపట్టి ఖడ్గమును రసపాత్రను తనబట్టచాటున నిరికించి యచ్చోటునాసి తనయన్ను వంకచుట్టములున్న భూతాపట్టణమునకు బోయెను. అక్కడకుఁ బోవు నప్పటికి నదృష్టవశమున “తనోమిగ్రామమున శత్రువుల బారిపడక బ్రతికివచ్చినతల్లియే వానికన్నుల కగపడెను. ఆమెకొడుకు నానవాలు పట్టి కౌగలించుకొని దీవించి కొంచె ముప్పు దిగదుడిచి నాయనా నీశత్రువు లిట్లె తరిగి పోవుదురుగాక”యని పలికి యాయుప్పు నీటిలో వేసెను. ఆమె సోదరుడగు భూతమహారాజు సహజముగ భీరువగుటచే మేనయల్లునిరాక కిష్టపడక వానిరాకచే ననేకకష్టములు సంభవించునని భయపడెను. దేవరాజు తననివాసమునకు నొకగ్రామమిమ్మని మేనమామనడిగెను. మేనమామ యెంతోకష్టముమీద నొకగ్రామము వాని కిచ్చెను. ఆరాజుచుట్టము లదివిని జేసింజూచియిట్లనిరి. “ఏమీ! మేనల్లునకు గ్రామమిచ్చితివా? అతడు పదిబల్లెములు పోగుచేసి మొనఁగాడై చుట్టుపక్కలనున్న జనులం దోచుకొనును. వారందఱు మనప్రాణముల కుసురుమని మనపై తిరుగబడుదురు.” మేనమామ దేవరాజువద్ద నుండి యిచ్చినగ్రామము మరలఁ బుచ్చుకొనెను. తోడనే దేవరాజు తలదాచుకొనుటకై యిల్లు కట్టుకొనుటకు కొంచెము చోటిమ్మని మేనమామను మిక్కిలి వినయమునఁ బార్థించెను. ఆప్రార్థనలుచేత బ్రాణమువినుగ దేవరాజునకు మేనమామ యొక యెద్దుచర్మముపట్టినంతమేర స్థలమిచ్చెను. అంత స్వల్పస్థలమందు గృహము కట్టుకొనుట యసాధ్యమగుటచే దేవరాజు కర్తవ్యమునుగూర్చి వడ్రంగినడుగ నతఁడుపాయ శాలియైనందున నెద్దుచర్మము సన్న పేలికలుగఁగోసి యొకదానికొకటి ముడిపెట్టి చాలభూమి నాక్రమించి యదియే యెద్దుచర్మముపట్టినంతమేర స్థల మని చెప్పెను. మేనమామ దానికివిచారపడక సమ్మతించెను. ఏలయన మేనల్లుఁడు కొలిచివుచ్చుకొన్నస్థల మిసుకయెడారిలో నుండెను. మఱియు దేవరాజు కోటనుగాని గృహమునుగాని కట్టుకొనుటకుధనమీనుండె యుండెను. అట్లుండి దేవరాజు కొంతతడ వాలోచించి వెనుక జోగివద్దనుండి దొంగిలించిన నువర్నరసముమాట జ్ఞప్తికిఁ దెచ్చుకొని

యాతసము కొన్ని వస్తువులపై వేయ నవి బంగారు వస్తువులయ్యెను. అవి యమ్మి యతఁడొక గొప్పకోటగట్టించెను.

అదివిని మేనమామ యీర్ష్యజెంది యాకోట నేలతో సమము గ మట్లముచేయుమని తనభటుల కానతిచ్చి స్వయముగ దండుతీసుకొని కోటకుబోయెను. ఆకోటగుమ్మముకడ కతఁడు పోవునప్పటికి వానిమీద బాణవషణము గురియుటకుమారు కడు సన్నాసముజరిగెను. భూత రాజుతోఁబుట్టు వనగా దేవరాజుతల్లి తాళ్ళమని చేయిబట్టుకొని కుమారునిక్షమింపుమని వర్తమానము లంపుచు గుమ్మముకడ నిలిచెను. ఆ సమయమున నామెపలికిన పలుకులివి. “నిలువ నీడయైన లేనపుడు నాకొడుకునకుఁ దలదాచుకొనుటకు స్థలమిచ్చినమహోపకారిమీదికి నాబిడ్డ కయ్యమునకు గాలుదువ్వడు. ఈకోటయు నాకుమారుని తలయుగూడ భూతరాజువే కావున లోనికి బోయి నాకొడుకిచ్చు కానుక లందుకొనుడు.” అని పలికి కొన్ని కారణములమీద నొక్కసారి పది మందికంటె నెక్కుడుజనమును గోటలోనికి రానియ్యకపోయెను. శత్రువులు దానికి సమ్మతించి పనుగురు చొప్పున గోటలో బ్రవేశింపగానే దేవరాజు వారిని దుత్తునియలుగ నఱకి యావల బారవేయుచువచ్చెను. అట్లు నూటయిరువది మహావీరులు మృతినొందినపిదప వారు మోసము తెలుసుకొని పలాయతు లయిరి.

అది జరిగిన కొన్నాళ్ళకు దేవరాజుకడ కొకయోగివచ్చెను. ఎవనిమతమునుండి దేవరాజు మున్ను బంగారముచేయురసము దొంగిలించెనో యాయోగియే యితఁడు. దేవరాజు వానింజూచి భయపడెనుగాని యాయోగిమాత్రము వానిని దండించుటకురాలేదు. జనలుమీరుకోట బట్టుకొనుట దేవరాజుయొక్క సంకల్పమని యెఱిగిరవాడగుటచే దానికి దోడ్పడుటకే యాయోగివచ్చెను. దేవరాజు తనసువర్నకరణి యపహరించిన దొంగయని యాజోగియెఱిగియు వానిం దిట్టక నీవునాశిష్యుడవగుదువేని నీచేసిన నేరము క్షమియింతునని పలికెను. ఆమాట యన్న దేచాలునని దేవరాజుండు కొండంబడియె. తోడనే జోగి యారాజకుమారుని జరీబట్టలు విప్పించి కాషాయవస్త్రములుగట్టించి నిరాయుధునిచేసి యోగులు దాల్చు కమండలములిచ్చి బిచ్చమెత్తుమనియె. దేవరాజు ప్రతి

గృహమున కరిగి కొంతసేపు బిచ్చమెత్తి నపిదప యోగి వాని సనుగ్రీ
 హించి తనకడకు రావించి వానికి రావు బిరుదముతీసి రావుల్ బిరుద
 మిచ్చి భిక్షాపాత్రమునిండ వెండి బంగారముపోసి మొగమున రాజ
 చిహ్నముగు టీకావేసి నీవు రాజువగుదువని పరమిచ్చి యదిమొదలు
 జనల్ మీరు రాజులందఱు పట్టాభిషేకసమయమున సన్యాసి వేషముతో
 బిచ్చమెత్తెడు నాచారము నడవవలయునని శాసించి యంతర్ధానము
 నొందెనట. నాడుమొదలు జనల్ మీరు రాజులు పట్టముకట్టుకొనునప్పుడు
 కాషాయవస్త్రములుకట్టుకొని యాయాచారమునడపుచువచ్చిరి. దేవ
 రాజుననంతరము మున్నూ రేండ్లవరకు వానిసంతతివారు ప్రసిద్ధులుకారు.
 పండ్రెండవ శతాబ్దమున జనూలనునత డాసంస్థానమునకు ప్రభువయి
 యొకబ్రాహ్మణుని యుపదేశమున జనల్ మీరు పట్టణముగట్టెను. ఆ
 రాజు పిదప గద్దెయొక్కైన రావులందఱు పేరుప్రతిష్ఠలేనివారు. వారిలో
 లక్ష్మణసేను డనునతఁడాకడు. అతడు మందమతి పరమ మూర్ఖుడు.
 ఆరాజౌకనాఁడు రాత్రి నక్కలు కూయుచుండ విని యేల యవి
 యేడ్చుచున్నవని యడిగెనట. చలిబాధ కోర్వలేక యటచుచున్నవని
 మంత్రీ బదులుచెప్పెనట. అదివిని యామూర్ఖుఁడు కుట్టుపనివానిం
 బిలిచి నక్కలకన్నిటికి చొక్కాలు కుట్టుమని యాజ్ఞాపించెనట. మం
 త్రులు దొరికినన్నినక్కలకు చొక్కాలుకుట్టించి తోడిగిరట. అయి
 నను నక్కలూరకొనక మరల రాత్రులు కూయుచుండవిని రాజు దానికి
 గారణము నక్కలకు వసియింప గృహములు లేకపోవుటయే యని
 తెలిసికొని మైదానములలో వానికొఱకు కొన్నియిండ్లు కట్టించెనట.
 ఆయిండ్లు మొన్న మొన్నటివఱకు నుండెను. ఈరాజుకాలమున నధి
 కారమునయు భార్య చేతిలోనుండెను. ఆమె యసురకోటరాజు
 కూతురు. మితిమీరిన యధికారము చేతఁదాల్చినందు కామెకు దగిన
 శాస్త్రజరిగెను. ఆదేవిసోదరు లొకసారి జనల్ మీరునకు రాగా
 రావులు వారిని జంపించి కోటగుమ్మమునకు గట్టించెను.

ఆరాజుయనంతరము వానికొడుకు గద్దెయొక్కెను. కానియతఁడ
 ప్రయోజకుడగుటచే లక్ష్మణసేనుని పినతండ్రి జయత్స్య యనునతఁడు
 రావులయ్యెను. అతని స్వభావమువేరు. అతఁడు యుద్ధములలో వ

కలదేరిన జోడు. ఆనాటి ధనుర్దశులకెల్ల గురువు. అతని కొడుకులు మూలరాజు, రత్నసింగు ననువారు తమబిడ్డలను, రాజపుత్ర కుమారులను విలువిద్యయందు గడునేర్పురులఁ జేసిరి అదియే ముగియునుగదా వారికి గొప్పయుద్ధములలో సాయముచేసెను.

అలాయుద్దీను కిల్జీరాజసానము మీఁద దండెత్తి చిత్తూరు నాశనముచేసిన కథ యీవఱకే యెఱుంగుముకదా. జసల్మీరు ప్రభువులుగూడ నీమహాప్రళయములో బుద్ధిపూర్వకముగ లోబడి పోయిరి. ముల్తానుప్రభువు చక్రవర్తియగు సలాయుద్దీనునకు గట్టనలసిన కప్పము పదునైదువందల గుఱ్ఱములమీఁదను పదునైదువందల కంచరగాడిదలమీఁదను వేసి పంపెను. ధనము దెచ్చుచున్న యా బిడార మొక నదియొడ్డున నుండగా జయతీకొడుకులు దాని మాట విని గొప్పసైన్యముం దోడ్కొని ధాన్యపువర్తకుల వేషములు వేసికొని యాబిడారముమీఁద బడి యా ధనముం దోచుకొనిరి. అదివిని జయతీ చక్రవర్తిస్వభావ మెఱిగినవాఁడగుటచేఁ జాల భయపడి కోటమరమ్మతు చేయించి లోపలనున్న స్త్రీలను బిడ్డలను సురక్షితమగు తావునకు బంపి యవధ్యులగు వారి నిచ్చనచ్చిన చోటికి బోవనిచ్చి చుట్టుప్రక్క గ్రామములు నిర్మనుష్యముగ జేసి తాను కొడుకులు మనుషులు సంరక్షణకు సిద్ధమై చక్రవర్తి రాక కెనుదు చూచుచుండిరి. అతని చిన్నకొడుకులు కోటవెలుపల నొక చిన్న సేన గూర్చుకొని ముందుగ జక్రవర్తి సేనలం దలపడ నుద్యుక్తులై యుండిరి. అలాయుద్దీను మాబూబనెడు సేనాపతిని గొప్ప సైన్యమిచ్చి జసల్మీరునకు బంపెను. ఆసైనికులనుప కవచములు దొడిగి కొని కొక్కిఱు మబ్బులవలె భయంకరముగ నడువఁజొచ్చిరి. జయతీ కోటసంరక్షించు నుపాయములు చక్కగా నెఱుఁగును. ఆకోట కేబదియాఱు బురుజులుండెను. రావు లాబురుజులమీఁద కోటగాపాడునిమిత్తము మూడువేల యేడువందలమంది సైనికుల నేర్పగచి మఱి రెండువేల సైనికులను సమయము నచ్చినప్పుడు గక్షించుటకు నిలువయుంచెను. శత్రువులు కోటముట్టడి నారంభించిరి. ఒకవారము ముట్టడి యగునప్పు టికిఁ జక్రవర్తి సైన్యములో నేడువేలమంది కడతేరిరి. ఆముట్టడి రెం

దేండ్లు నడచెను. ఆకాలములో యుద్ధములు నిరంతరాయముగ జరుగుటచే నెవరు ముట్టడించువారో యెవరుముట్టడింపబడువారో తెలియదయ్యె. రాజపుత్రులు కోటగోడలవెనుక నెండ వాన చొరనిప్రదేశములలోఁ దాఁగొని సరకుల స్వేచ్ఛగా దెప్పించుకొనుచు యుద్ధము చేసిరి. తురకసేన జయత్తికొడుకులకు జడిసి శిబిరమువిడిచి పగతురపై రాజాలదయ్యె. అట్లున్నను రావుల్కొడుకులు పగతురకు సరకులను రానియ్యరైరి.

దీర్ఘ యుద్ధములు జరుగునప్పు డుభయపక్ష సైనికులకుఁ దరుచుగా ప్రాప్తమౌదు. అందుకు రెండుపక్షములవారుఁ దరుచుగ న్నాటపాటలం జరుపుచుందురు. రావుల్కొడుకులతో నొకఁడగు రత్నసింగు బగతుఁడగు మాబూబుతో నెట్లా మైత్రిపాటించెను. ఇద్దఱు చతురంగ మాడుటలో నేర్పరులని యొండొరులకు దెలిసినపుడు వారిమైత్రి మఱిత యధికమయ్యెను. ప్రతిదిన మేదో కాలమేర్పరచుకొని రాజకుమారుడు కోట వెడలియు నవాబు శిబిరమువెడలియుఁ గలిసికొని చతురంగ మాడుచుందురు. సేవకులు చతురంగపుబల్ల నొకచెట్టుక్రిందవేయ వారిరువురు గడుమైత్రితోఁ జాలసే పాడుచువచ్చిరి.

ఈకాలక్షేపము రమారమి యెనిమిదేండ్లు జరిగెను. అంతట రావుల్ జయత్తి మృతినొంద జ్యేష్ఠకుమారుఁడు మూలరాజు గద్దెయెక్కెను. నవాబు యథాపూర్వకముగ జతురంగ మాడుటకువచ్చి రాజపుత్రుల సంతోషమును గనిపెట్టి కారణమేమనియడిగెను. మూలరాజు పితురనంతరము సింహాసన మెక్కినందున సంతోషము గలిగెనని సేవకులు త్తరముచెప్పిరి. అదివిని నవాబు మూలరాజు పట్టాభిషేకమునకు జాలసంతసించి మేలుగోరి చెట్టుక్రిందగూడి చతురంగమాడుట యింతటినుండి సంభవింపదనియు నదియే కడసారియనియు విచారపూర్వకముగాజెప్పెను. దానికిగారణ మేమన నల్లాయుద్దీను తన సేనాపతి పగతురతో నతిమైత్రిజేసినాడనివిని చతురంగ మాడవద్దని వర్తమానమంపెను. అందుచేత నవాబావిధమునజెప్పి మరునాడు యుద్ధములో మరల గలిసికొన వచ్చునని రత్నసింగును వేడుకొనెను. మరునాడు నవాబు

చెప్పినట్లు మహమ్మదీయులు యుద్ధసన్నద్ధులైరి. ఆమాట ముందేవినటచే రాజపుత్రులుగూడ రణోన్ముఖులైరి.

అప్పుడు సంకులసమరము జరిగెను. మహమ్మదీయులలో దొమ్మిదివేలమంది మృతినొందుటచే వారిసైన్యమెట్టకేలకు పారిపోవలసివచ్చెను. చక్రివర్తి యాపరాధవమును సహింపక తనసైన్యమును వెండియు బలపరచి యుద్ధముసాగించెను. కోటలోనున్న వారికి భోజనసామగ్రులు క్రమక్రమముగ క్షీణించెను. లోనున్న రాజపుత్రులసంఖ్యయు నంతకంతకు దిగనారెను. అంతట మూలరాజమంత్రి సామంత సేనాపతి ప్రముఖులను బంధువులనుబిలిపించి యిట్లనియె. “మనము మహాశౌర్యముతో శత్రువులపాలబడకుండ దొమ్మిదేండ్లు కోటగాపాడితిమి. పదార్థము లయిపోయినవి. బలముక్షీణించినది. ఇప్పుడు కర్తవ్యమేమి?” ఆవచనములకు రాజపుత్రు లిట్లనియు త్తరముచెప్పిరి. “కర్తవ్యమేమున్నది? మన కులాచారప్రకారము ముంచుగా నంతఃపురస్త్రీలను బరిమార్చి పిమ్మట మనము రణరంగమునఁ బ్రాణమువిడుచుటయే గార్యము” అని కృతనిశ్చయులై వారు సన్నాహముచేసికొని మరునాఁ డుదయమున జూచునప్పటికిఁ జక్రివర్తి సైన్యము కానంబడలేదు. అంత గొప్పసైన్యమును జిరకాలము విదేశములలోనుంచుట కిష్టములేక చక్రివర్తి కోటముట్టడి యేమైననుసరే తక్షణముబయలుదేరిరమ్మని సైన్యమున కాజ్ఞాపించెను. అందుచేత మహమ్మదీయసైన్యము గానఁబడదయ్యె. అది చూచి రాజపుత్రులు మృత్యుముఖమునుండి బయటఁబడినట్లు మహానందభరితులై పరవశులై యుండిరి. ఆయుల్సాహసమయమున వారది వఱకు చెఱపట్టిన నవాబు తమ్ముడొకఁ డదియేసమయమని తప్పించుకొని పారిపోయెను. పోయి జసల్ మీరుకోటలోనున్న గుట్టంతయు సోదరునితోఁజెప్పెను. ఆగుట్టఁగి మహమ్మదీయసేనాపతి తనసైన్యమును దీసికొని తలపెట్టినపని సంపూర్ణముజేయుటకు మరల జసల్ మీరునకువచ్చెను. ఆసైన్యముంజూచి మూలరాజు రత్నసింగుతో నిట్లనియె. “నీకు నవాబునకుఁగల స్నేహమిదియేగదా! పానితమ్ముని జెరపట్టినప్పుడే మనము సంహరించినపక్షమున వాడువోయి యన్నలో

గుట్టుమట్టల జైష్ణుకయుండును గదా? మనమూరకుండుటచే నీయుపద్రవమువచ్చెను. మనమేమిచేయుదుము?

అనవుడు రత్నసింగిట్లనియె “ఇప్పుడొక్కటే దారియున్నది. ఆడువారందఱిగ్నిప్రవేశముగుటయు, మగవారందఱు రణమున మరణముంది వీరస్వర్గ మధిరోహించుటయు, గోటలోనున్న ప్రతివస్తువు నాశనముజేయుటయు.” ప్రధానపురుషులందఱు రత్నసింగుమాటల నామోదించిరి. మూలరాజును వారికందఱ కుత్సాహముగలుగునట్లనియె. “సరే మీరందఱు శౌర్యముగల వంశములందుఁ బుట్టితిరిగదా. మఱియు మీరాజువిషయమున మీప్రాణములైన దాఁచనివారు మీకు లోకంబున నేశూరులు సాటిరారు. యుద్ధమున నేనుఁగులైన మిమ్మెదిరించి బ్రతికి పోలేవు. నామానరక్షణము మీచేతిలోనున్నది. మీప్రతాపము వలనఁ జనల్ మీరు వెలయు గాక!”

అని పలికినపిదప మూలరాజు రత్నసింగు తమతమ యంతఃపురముల కరిగి తమ నిర్దారణమును రాణుల కెఱిగించిరి. ఆవార్తలు విని రాణులలో నొక్కతె యిట్లనియె. “మీపనిమీఁద మీరుండుఁడు. మేమీరాత్రి పయనమై రే పుదయమున స్వర్గములోఁ బ్రాత కాపుల మైయుండుము.” తక్కిన రాణులు రాజపుత్రీస్త్రీలు త ద్విధముననే బలికిరి.

రత్నసింగునకు మనసులో నొక్కవిచారముండెను. ఆతని కిరువురు కొడుకులుగలరు. పెద్దవానిపేరు గురుసింగు. రెండవవానినామము కనూరు. అందు జ్యేష్ఠుఁడు పండ్రిండ్రిండ్ల వాఁడు. తనయనంతర మాపసి బాలు రిరువు రేమగుదురోయని బెంగఁగొని రత్నసింగు వారిని రక్షింపుమని నవాబునకు వర్తమాన మంపెను. అతఁడు వాని మాటలయందు గౌరవముంచి బాలకుల నిరువుర సంరక్షించునట్లు బ్రహ్మాణముచేసి వారిం దనకడకు తోడితెచ్చుటకు నమ్మికగల యిరువుర సేవకుల నంపెను. రత్నసింగు బిడ్డలం గడసారి కౌఁగిలించుకొని యాసేవకుల కప్పగించెను. వారును జాగరూకతతో వారిని దోడ్కొనిపోయి మాబూబున కప్పగించిరి. ఆప్లేచ్చు సేనాపతి యాబాలకులను జూచి పగవాని

బిడ్డలని వేరు భావముజూపక మిక్కిలి యాదరించి మంచిమాటలాడి వారి శిరస్సులమీద దనచేయి పెట్టెను. మహమ్మదీయులలో శిరస్సు మీదచేయివేయుట రక్షించుటకు బ్రహ్మాణము చేయుట. అట్లు చేసి యా తురక పిమ్మట నిరువుర బ్రాహ్మణులం బిలిపించి యాకుమారుల వారికిజూపి రాజపుత్రుల కౌరవమునకుం దగిననీతిగ వారి కన్నపానాదుల పెట్టించి విద్యాబుద్ధులు చేప్పి బాగుచేయమని యప్పగించెను.

ఆరాత్రియే కడపటిదగుటచే గోటలో నున్న చారందఱు గలసి మెలసి యెట్టెటో నలుజాములు గడపిరి. జెల్లవారిసతోడనే ప్రాతఃకాల కృత్యములు దీర్చికొని యీశ్వర ప్రార్థనలుజేసి గోటలోనున్న యిరువదినాలుగువేలమంది స్త్రీలొక్కచోట గుంపుగూడిరి. పాలుత్రాగెడు పసిబిడ్డయుఁ దలనరసిన వృద్ధయు వివాహముకాని కన్యయు పదుగురు బిడ్డలతల్లియు నా డచ్చటనే యుండిరి. వేయేల? ఆడవురు గొక్కటి యైన మిగులలేదు. కొందఱు కత్తులతోఁబాడుచుకొని మృతినొందిరి. కొందఱు తమదేహముల నన్నివ్యాతుని కాహుతులు జేసిరి. శత్రువునిబారిజిక్కుట కొక్కయంగనయైన మిగులదయ్యె. స్త్రీలట్లగుచుండ పురుషులందఱు మేడలెక్కియుఁ గోటగోడలెక్కియు నాఘోరకృత్యములుజూచి తమభార్యలం గలిసికొనుసమయము తమకుఁగూడ సమాపించుచుండెనని చాలసంతోషమొంది యాయుధములుధరించి యది పఱకు దాల్చిన రక్తవస్త్రములు గుఱ్ఱపుజీనులపై బరచుకొని యొండొరులం గడసారి గౌగలించుకొని వివాహమునకుఁ జనినట్లు యుద్ధమునకుం జనిరి. తొమ్మిదిసంవత్సరముల ముట్టడిలోను గడతేఱక యప్పటికి మిగిలిన పురుషులు మూడువేలయెనిమిదివందలు. ఈ సైనికులందఱుఁ గోట తలుపులందెఱచి యొక్కమారు శత్రువులం గవిసిరి.

అప్పుడు ఘోరయుద్ధముఁజరిగెను. రత్నసింగు సింగమువలె విజృంభించి నూటయిరువదిమంది యమీరులను దనకత్తి కెరచేసి సమర మహాసముద్రమున మునిగిపోయెను. మూలరాజు తనబల్లెముతోఁ దురకలశరీరములను గుచ్చిగుచ్చి బొలియించెను. నాఁడు నెత్తురువరదలై శాలెననుట యతిశయోక్తిగాదు. మృత్యుదేవత తలవిరియబోసికొని

విచ్చలవిడిగ విహరించెననుట కవిచాతుర్యముగాదు. యుద్ధమునుగిసిన పీదప నవాబు మూలరాజు రత్నసింగుల కళేబరముల వెదకించి తెప్పించి కోటలోనికి బంపించి తగిన గౌరవములతో దహనములు జేయించెను. అనంతరము నవాబు రత్నసింగు కొడుకులను జాగరూకతతోఁ గాపాడి వారు యుక్తవయస్కులైనపీదప రాజ్యభారము నప్పగింపఁదలంచుచుండ నంతలో నతనికి మరణము సంభవించెను. ఆనవాబుకొడుకులు తండ్రిచేసిన ప్రతిన నెరవేర్చుట కాకుమారులను జేమితోఁ బెంచిరి. వారట్లు ఢిల్లీలోఁబెరుగుచుండ మొగలాయీ లల్లాయుద్దీను రాజ్యముపై దండెత్తిరి అప్పుడు రత్నసింగు కుమారుఁడగు గురుసింగు చక్కవర్తికి మహోపకారముగావించెను. ఆయుపకారమునకు సంతసించి యల్లాయుద్దీను కృతజ్ఞుడై పిత్రార్జితమగు రాజ్య మాకుమారునకుఁ బట్టము గట్టి యిచ్చి మున్ను తనసేనాపతియగు మాబూబు పాడు చేసినకోటను మరల గట్టుకొనుటకు సెలవిచ్చెను. ఆగురుసింగు కొంత కాలమేలి పుత్రహీనుఁడై మృతినొంద రాజ్యము వానిజ్ఞాతులలో నొకని యధీనమయ్యెను.

పదునై దవశతాబ్దప్రారంభమునందు జనల్ మీరుమండలము రాజులు మహాయుద్ధమునందుఁ దగిలి యనేకులు నాశనము నొందిరి. ఈయుద్ధము వివాహముతో నారంభమై మరణముతో నంత మొందెను. జనల్ మీరు సంస్థానములో 'పోగల్' అను పేరుగల చిన్నరాజ్యము గలదు. దానిని రాణింగదేవరావు పాలించుచుండెను. అతనికొడుకు సాధువనువాఁడు. మేటివిలుకాఁడై చండశాసనుఁడని పసిగొని వడసెను. అతనిపేరువిన్న రాజసంస్థానమందలి మహావీరులు చండుఁడు మొదలైన వారుసయుతము గడగడవడంకుచు వచ్చిరి. ఇతరసంస్థానములం ద్రోవుడు జేయుటలో నంది వేసినచేయియని పేరువడిన హర్షశంకరుఁడుసయుతము సాధువుముందర దివిటీముందర దీపమని చెప్పనచ్చును. ఒకనాఁడు సాధువు స్వబలముతో నొకదండయాత్రచేసి వచ్చుచుండ మధ్యమార్గమున మోహలునంశస్థులకు దొరయగు మాణిక్యరావు వానింజూచి తనకోటకుంబిలిచెను. సాధువు దూరమాలోచింపక పిలిచినతోడనే వానికోటకుంబోయి యతిథియయ్యెను. దేశమునంతను గడగడవడం

కించుచున్న యమ్మహాశూరుని గన్నులారచూడవలయునని కోటలోని వారందఱు బలాటపడిరి. రాజబంధువులు సేవకులు నెపమేదోగల్పించుకొని తప్పక వానింజూచిపోయిరి.

మాణిక్యరావు పుత్రికయగు కురుండేవి తక్కినవారివలెనే వానింజూడ నభిలషించి తెరలమాటువనుండి పలుమారు వానిం దొంగిలొంగి చూచి వానిని మోహించెను. రాత్రి భోజనానంతరమున మిక్కిలి యవసరమయివ పనిమీఁద మాటలాడవలసియున్నదని కురుండేవి మాణిక్యరావు నంతఃపురమునకు రమ్మని వర్తమాన మంపెను. అంతయవసరమగు పని యేమియని యోచింపుచు మాణిక్యరావు పుత్రికాంతఃపురమునకుఁ బోవనాబాలిక తాను సాధువును దప్ప మఱియొక పురుషుని వివాహమాడుట లేదని యొట్టుపెట్టుకొనినత్వరమ బెండ్లిచేయుమనితండ్రిం బ్రార్థించెను. మాణిక్యరావు కూఁతురుపలుకులు విని విస్మితుడై “అమ్మా! ఈవఱకేనిన్ను మండ్ూరు నాగుంసంస్థానముల ప్రభువగు చండుని పెద్దకొడుకునకు బెండ్లి చేయఁదలచి ప్రధానము జేసితిని. ఇప్పుడు మరల నిట్లు చేయుట న్యాయమా? కావున నీపంతమువిడువు” మనిబ్రతిమాలుకొనెను. ఎంతబ్రతిమాలుకొన్నను కురుండేవి తనమూలమున నెవ్వరి కేమికష్టములు వచ్చునోయని విచారింపక పట్టినపట్టు విడువదయ్యె. కూఁతురట్లుచేసినను లోకవ్యహారవేత్తయగు సానువార్తవిన్నప్పుడు తనకు సాయము చేయకపోవఁ డనుకొని మాణిక్యరావు కురుండేవి ప్రతిజ్ఞ సాధువున కెఱిగించెను.

రాజకన్య మోహపరవశయై వివాహార్థము పురుషుని వరించి నప్పుడు రాజపుత్రుడా బాలికమాటం దోసిపుచ్చుకూడదని రాజపుత్రులలో నొక నీమముగలదు. అందుచే వృద్ధాచారము దాటకూడదని సాధువు మాణిక్యరావు తన్నెంత నిరుత్సాహపరచినను నీగువోక కురుండేవిని వివాహమాడక మాననని చెప్పెను. మాణిక్యరావు దయాళువు శాంతశీలుడు నగుటచే గుమార్తె పంతమే చెల్లనిచ్చి కులచారప్రకారము కొబ్బరికాయ పసపుకుంకుమ పోగలునకు బంపి ప్రధానముజేసి వివాహముహూర్త మేర్పరచెను. సాధువు బంధుమిత్ర పరివారముతో బాణిగ్రహణము నిమిత్తము మాణిక్యరావుకోటకు

బోయెను. కురుండేవి యంతకుమున్నె రహతూరు వంశస్థుడు చండుని కొడుకునగు నిరంకువలునకు వాగ్దత్తము సేయఁబడినది. ఇరంకువలుడు మున్నుతనకుఁ బ్రధానము చేయఁబడిన యొకకన్య యొకదోపుడుకాని యధీనమగుచుండెనని విని పెచ్చుపెరిగిన యీసున నూరకుండఁజాలక యీ కొత్త పెండ్లికొడుకు కొన్నెత్తురు జూచితీరవలయునని శపథము చేసి సహాయార్థము బంధువుల ననేకుల బిలిచి బయలుదేరెను. నాలుగువేలమంది రహతూరులు వానికి బాసటయై నిలిచిరి. కొల్ల గాండ్రకు గురువగు హర్షశంకరుడుగూడ తనగుంపులతో వానికిఁ దోఁడుసూపెను. ఈ సైన్యమునకు మెహరాబను నతఁడు నాయకుఁడై నడపించెను. ఈమెహరాబు కొడుకులలో నొకనిని బూర్వము సాధువు చంపిన కతమున వారికిరువురకుండిన ప్రాతగఁ దీర్పుకొనుటకై యీప్రభువు బయలుదేరెను.

వివాహము సుఖముగా జరిగెను. ఆమహోత్సవానంతరమున సాధువు భార్యాసమేతుఁడై స్వదేశమునకు బోవ సమకట్ట మాణిక్య రావు కూతునకు నిజముగా నప్పరసలవంటి పదముగ్గురు పరిచారికలను వెండి బంగారు వస్తువులను వాహనంబులను జాల నరణమిచ్చి ప్రయాణము నిరపాయముగ నుండుటకు వెంట గొంత సైన్యముం దీసికొని పోవుట మంచిదని “నాయనా నీ సెలవై నపక్షమున నాలుగువేల సైనికుల నీ వెంటబంపెద. దీని కొడంబడు” మని బ్రతిమాలెను. మామ పలుకులు విని యల్లుఁడు నవ్వి “నాతో నేడువందలమంది ఇట్టిలు వచ్చినారు. వారుండగ మఱియెవ్వరు నక్కఱలే” దని నిర్లక్ష్యముగ నుత్తరమిచ్చి మామగారి ప్రార్థనముమీఁద తన బావమరదులలో నొకనిని సైనికుల నేఁబడిమందిని వెంటఁ గొనుపోవుటకు సమ్మతించెను.

ఆ వెండివారలు బయలుదేరి నిరపాయముగఁ గొంత దవ్వరిగి యన్నపానాదులకు ననుకూలముగనున్న యొకతావున విడిసి యాపూట నట గడపఁదలఁచిరి. సాధువు బంధువులలో జయతంగుండను యూరుఁ డొక్కఁడుండెను. ఆతఁడు సైనికుల కోలాహలములేనిచోట సుఖముగ నిద్రింపవలయునని బసచేసిన తావునకు గొంతదూరమున గుఱ్ఱపుకీళ్లు

నేల బరచుకొని కళ్ళెము భుజమునకుఁ జుట్టబెట్టుకొనివండుకొనెను. ఆతనిగుట్టము తెల్లనికాళ్ళు మొగమున తెల్లని మచ్చమొదలగు కళ్యాన లక్షణములుగల యుత్తమజాతి తురంగము. "ఆహాయముమేతమేయక నిద్రించుచున్న యజమానుని సంరక్షణమే ప్రధానముగ జేసికొని నలుగడలం బరికింపఁ జొచ్చెను. అంతలోగుట్టముల డెక్కల చప్పుడులు వినంబడెను. వెంటనే కొంతసేన గానబడెను. ఆసైనికుల మొగములు మున్ను గుట్టమెప్పుడు జూడని కొత్తవి. అందుచే నాయశ్వము యజమానున కేదో యపాయము మూఁడనున్నదని గ్రహించి వాని గాళ్ళతోఁ ద్రోక్కసాగెను. ఊరక త్రొక్కుచున్నదనుకొని జయతంగుఁడు "ధవళపాదీ! నన్ను నిద్రాపోనిమ్ము త్రొక్కకు" మని బద్ధకముతో బలికి కాళ్ళావలకు ద్రోసివేసెను. త్రోసినను గుట్టమూరకొనక మాటిమాటికి మరల ద్రోక్కుటచే జయతంగుఁ డేదో యపాయమున్నదనుకొని తక్షణమే లేచి నలుదెసలఁజూచెను. చూచునపుటికి రహతూరులు వానింజుట్టుముట్టిరి.

మెహరాజు జయతంగు నదివఱ కెఱిగియుండుటచే నిరంకువలు నకువానింజూపెను. ఇరంకువలుడు తనరహతూరు భటులలో నొకనిని బిలిచి మాలా నెవరితోనైన ద్వంద్వయుద్ధమునకు రమ్మని జయతంగుని బిలువుమని వంపెను. ఆభటుఁడువోయి ద్వంద్వయుద్ధమునకు రమ్మని బిలువ జయతంగుఁడు "వచ్చుటకు నాకు భయములేదు. కాని యిప్పుడు రాజులను. నానల్లమందు మద్దతయిపోయినది. మెహరాజునద్దనుండి గాని యిరంకువలుని కడనుండిగాని యొక మోతాదు నాకుఁ దెచ్చి పెట్టి యించుకసేపు మరల నిద్రింపనిత్తువేని యుద్ధమునకు సిద్ధమయ్యెద" నని చెప్పెను. ఆభటుఁడువోయి యప్పులుకు లెఱిగింప మెహరాజు కావలసిన నల్లమందుమద్దతు వానికంపెను. అదిచేకొని జయతంగుఁడు నసాళమంటునట్లుపీల్చి మరల గాఢముగనిద్రించి మెలకువ వచ్చినపిదప కలహమున కభిముఖుడై తన హాయమునెక్కి గుట్టమున కుత్సాహకరములగు పలుకులు పలుకుచు వెడలెను.

అతఁడు కొంతద వ్యధుగునప్పటికి శత్రుబలమునుండి యొకజోదు వానిమీఁదికురికెను. గుట్టము జోదు కలసి వానిని తక్షణమేకడతేర్చిరి

శత్రువు కంటబడుటయు జయతంగుడు పులివలె భయంకరుడై శత్రువు మండలమధ్యమున దుమికెను. ఇరంకువలుడు మెహారాజు సంకులయుద్ధమున కొప్పుకొనక తమపక్షము నుండి యొకవీరుడు శత్రువుపక్షమునుండి యొకవీరుడు గలిసి వేగువేగుగ యుద్ధములు సేయువలయునని యేర్పరచిరి. ఆసీమమున కొడగబడి రెండుసైన్యములు దారుణముగబోరెను. ఇరంకువలుని బలములో నాటువందలమంది మృతినొందిరి. సాధువు సేనలో రమారమి నాలుగువందలు గడతేరిరి. అట్లు జరుగుచున్న యాకలహమును గలహకారణుగాలగుకురుగదేవి తెరచాటుననుండి చూచి యానందించుచుండెను. అప్పుడు సాధువు గుఱ్ఱమెక్కి శత్రువు బలముంజొరబడి, ద్వంద్వయుద్ధమునకువచ్చిన యిద్దరు మహావీరులను జంపి తనశిబిరమునకుంవోయి భార్యమెప్పునందెను. శత్రువులు వాని జయమున కొర్వక మరల డిగొనుటయు సత్యు తనశిబిరమునిండ దగిలిన గాయములం బట్టి యటమీదజయమునొందుట దుస్సాధ్యమని మరణోన్ముఖుడై రణమునకుబోవసమకట్టెను. అప్పుడు కొత్తదంపతులు కడసారి దృఢాలింగనము చేసికొనిరి. కురుదేవు మూడునాళ్ళు కాపురము చేసిన కొత్తపెండ్లికూతురయ్యు భర్తకుత్సాహము గలుగుట కిట్లనియె. “నేను మీవీరకర్మమును గనిపెట్టుచునే యుండెదను. రణముననుండి మీరు మరల రానియెడల నేనే మీకడకు సత్వరము వచ్చెదను.”

సాధువు నిర్విచారముగ రణరంగమునకు బోయి ద్వంద్వయుద్ధమున కిరంకువలుని బిలిచెను. ఆతడు తక్షణమే వచ్చి వాని నెదుర్కొనెను. తళతళమని కత్తులుమెరయ నిరువురు నొండొరులం దాకిరి. సాధువు తన యెదిరి నొడిసిపట్టి యొక్కయేటుననేలంగూలనేసె. ఇరంకువలుడు నేలగూలుచు సాధువుంబట్టుకొని తలపై నొక్కదెబ్బగొట్టెను. ఆ దెబ్బతో సాధువక్కడనే మృతినొందెను. ఇరంకువలు డప్పటికి ప్రాణముతో నుండుటచే సేవకులు వానిని శిబిరమునకుం గొంపోయిరి. ఆయుభయవీరు లట్లు పరస్పరఖడ్గహతుల ద్రెళ్ళుటగని సైనికులు యుద్ధమునుమానిరి.

కురుందేవి భతృమరణమును విని శోకింపక పనికత్తెలం బిలిచి ప్రాణేశ్వరుడు బడియున్న చోటనే చితి బేర్చుమని యానతిచ్చెను. సేవకులు కాష్టమూలం బేర్చి చమురువోసి సాధువు కళేబర మందు బెట్టిరి. అంతట కురుందేవి చితిజేరి యొకఖడ్గముం దెప్పించి దానిని గుడిచేతితో బట్టుకొని తన యెడమచేయి తెగవేసికొని పరిచారకులం బిలిచి “ఓసీ! యీభుజము పోగల్గునకు గొంపోయి నాప్రాణేశ్వరుని తుండిగారికిం జూపి మీకోడలిట్టిదినుడియని చెప్పు” డని యాజ్ఞాపించి రెండవచేతితో మగని తనయొడిలోనం బెట్టుకొని యంతతో నిలువక పరిచారిక నొకర్తు బిలిచి “ఓసీ! నాకుడిచేయి ఖండించి దాని మీద నున్న నాపెండ్లి నాటి నగలను మాతండ్రి యాస్థానములోనున్న చారణున కిచ్చివేయుడని యానతిచ్చెను. పరిచారిక యజమానురాలు చెప్పినట్లు చేసెను. అంతట నాయింతి కాంతునితో గలిసి యుగ్ని దేవుని కాహుతియెయ్యె.

ఇరంకువలుడు గాయములతో గొన్ని నాళ్ళు బాధపడి యెట్ట కేలకు మృతినొందెను. వీరుల కిరువురకు సంతము గలిగినను కలహముల కంతము గలుగవయ్యె. కుమారులు మృతినొందిన వార్తలు విని వారితండ్రిలు కలహమునకు డికొనిరి. సాధువు తండ్రియగు రాణింగు దేవురావు పుత్రుని మరణవార్త విని కోడలు బంపిన వాస్తమును జూచి శత్రువులపై బగదీర్చికొనవలయునని చుట్టములనెల్ల బిలిపించి మూకలం గూర్చుకొని బయలుదేరి వెనుకటియద్దములో బ్రాహ్మణముగ బనిచేసిన హర్షాసంక్లా యనునాతని దాకెను. సంక్లాకు మిక్కిలి యపాయకరమగు గాయము తగ్గిలెను. వాని సైనికులు మూడువందల యేబదిమందిలో నిరువది యెదుగురు మాత్రమే జీవించి పారిపోయిరి. రాణింగదేవుడు పగతురం గసిదీరజంపి దొరకిన సొత్తెల్ల దోచుకొని జయప్రాప్తికి జాల సంతసించి హాయిగా మరల దనకోటకుం బోవుచుండెను. అంతలో నెక్కడ నుండియో యిరంకువలుని తండ్రియై మండుూరు సంస్థానప్రభువునగు చండుడు ప్రవండ్ కోపముతో వాని కడ్డమువోయి తాకెను. అప్పుడు చాలసేపు సందడికయ్యె మయ్యెను. రాణింగదేవుడు తనయనుచరులం గలిసి యుద్ధభూమింబడియె, చండుడు

జయశీలుడై శత్రుసంహారము జేయ గలిగినందుకు మిక్కిలి సంతసించి మండూరునకు బోయెను.

వైరమప్పటికి సంతమొందలేదు. రాణంగడేవుని పుత్రులగు మిహిరుడు, టన్నుడు గలహాగ్నిని మరల రవులుకొల్పు సమకట్టిరి కాని పోగల్లు సంస్థానము మిక్కిలి చిన్న దగుటచే బలవంతులు ధనవంతులు నగు మండూరురాజుల ధాటి కాగలేదని వారు తెలిసికొనిరి. కొత్త పెండ్లికొడుకగు సోదరుని సోదరాసంతరమున జనకుని వధియించిన చండుని జెండాడక విడుచుటకిష్టములేదు. చాలనిపొరువములకుబోయిసంస్థానము దిబ్బచేయుట కంతకన్న నిష్టములేదు. ఎట్లైన పితృపరాభవము మాన్పుకొనవలయునని కృతనిశ్చయ్యులై యాసోదరు లిద్దరు తమకు పోగల్లుసంస్థానమునంగల హక్కులన్నియు వదలుకొని కట్టుగుడ్డలతో ఢిల్లీకి బోయిరి. పోయి చక్రవర్తియగు కిజరుఖానునుజూచి స్వమతము విడిచి తురకలై పగతుడగు చండునిమీదికి దండెత్తి పోవుటకు సేన నిమ్మని వాని నాశ్రయించిరి. చక్రవర్తి కొంతసేననిచ్చెను. ఆబలముం గూర్చుకొని వారు చండునిమీద కరుగుచుండ జనల్ మీరురాణాయొక్క మూడవకొడుకగు కేలక వారికిం దోడుసూపెను. కేలకకు మొదటినుండి పోగల్లుసంస్థానప్రభువులమీద నిష్టమగుటచే నతడు వారిం గలిసి శత్రుసాధనము కేవలము శౌర్యముచేతనే గాక మాయోపాయముచేతగూడ చేయవలయునని టన్నునకు మిహిరునకు గూడ నుపదేశించెను. పగ దీర్చుకొనుటకే తురకలయిన యారాజకురులిద్దరు వాని యుపదేశము విని యతని చెప్పినట్లు నడువ నొడంబడిరి.

అప్పుడు కేలక ముందు మాయోపాయమే యుపయోగింక దలచి చండునకు వినయముతో నొక జాబు వ్రాసెను. ఆజాబులోని విషయము లివి. “మన రెండుసంస్థానములకు గల నిరంతరవైరము నాకు మిక్కిలి సంతాపము గలిగించుచున్నది. మనము సంధిచేసికొని నెమ్మదిగ నుండగూడదా? మన దండయాత్రల మూలమున సరిహద్దులలోనున్న జనులు వేగిపోవుచున్నారు. సంధికి నేనేప్రధమప్రయత్నము జేసెదను. నాకూతురును నీకిచ్చి వివాహము చేసెదను. రాజపుత్రుల కులాచారప్రకారము నీవు మాయింటికివచ్చి కన్యకు బాణి

గృహాణము చేయవలసినదే! కాని నాగృహమానకు వచ్చుటకు నీమనసులో ననుమానముండవచ్చు. కనుక నాచార విరుద్ధమయినను సరే నాపుత్రికను వివాహము నిమిత్తము మీయింటికి పంపెదను.”

ఆలేఖలోనున్న విషయములు చండునకు మిక్కిలి గౌరవము కలిగించునవియు ఖేలనుకు మానహానికలిగించు నవియునై యుండెను. రాజపుత్రుడైనవా డెవ్వడొడంబడని యంతనైచ్యమునకు కేలక సమ్మతించుటచే జండుడు వానిని నమ్మి వివాహమున కంగీకరించెను. వివాహము నాగూరులో జరుగుట కేర్పడెను. కేలక తనకుమార్తె దీసికొని జయలుదేరి వచ్చెను. చండుడు చుట్టగులను నెచ్చెలులను స్వల్ప పరివారమును వెంట బెట్టుకొని కోటవిడిచి పెండ్లివారి నెరుక్కొనుటకు కొంతదూర మరిగెను. పెండ్లినూతురు వారిపక్షమున మునుముందు చిన్నగుట్టపుదళము బరువుతోనుండిన కొన్నియొంటెలువచ్చెను. దాని వెనుక తలుపులుమూసినరథము తేబదివచ్చెను. ఆయరదములచుట్టు గొంత రక్షకసైన్యముండెను. పెండ్లివారు వచ్చిన రాకజూడ జండునకు లోలోపల ననుమానము తట్టెను. సారెకావిభ్యుగాని పెండిమంచములు గాని బంగారు నగలుగాని వానికండ్ల కగపడలేదు. గుట్టపుదళము కొంచెము సన్నాహము చేయ నారంభించెను. అదిచూచి చండుడు వెనుకకు మరలవలసినదని స్వజనమున కాజ్ఞయిచ్చెను. కాని యాజా గృత్ర లాభకారికాలేదు.

ఏబది రథములనుండి మహాధీరు లనేకులు గుభాలు గుభాలున నేలకురికి కత్తులుదూసి చండునిమీద బడిరి. దానితో గలిసి తురకల మూకలు మఱియొక ప్రక్కనుండి వానిం దాకెను. చండుడు పలుకత్తుల పోటులుదిని తనకోటగుమ్మము నెదుటనే మృతినొందెను. చండుని వంశ స్థులగు రహతుారులు వడివడి కోటలోదూరుచుండ పగతురగు తురకలు రాజపుత్రులుగూడ వానితోగలిసి కోటలో బ్రవేశించిరి. ఢిల్లీనుండి వచ్చిన తురకలు పట్టణమంతయు దోచుకొన నారంభించిరి. కొండొక సేపు వారు కొల్లగొనినపిదప రెండుదెసలనున్న రాజపుత్రులు తమ పూర్వవైరములు విడిచి యొండొరులం గలిసికొని మన మందరము జీవించియుండగా మనయెదుట మహమ్మదీయులు రాజపుత్రపట్టణము

దోచుకొందురా? మనకిప్పుడు విరోధము లుండవలసినవనిలేదు. రెండు వైపుల దండ్రుకొడుకులు మృతినొందినారు. రెండుకుటుంబములు గౌరవములు నిలబెట్టుకొన్నవి. కాబట్టి యికముందు మైత్రిగలిగి యుండమని యభిమానపరవశులై యాదోపుడు మాన్పడలది యిద్దఱకు సామాన్యశత్రువువగు తురకను దుంపదెంప నిశ్చయించిరి. అట్లు నిశ్చయించుకొని రహతూరులు భట్టీలుగలిసి తురకలమీదబడి దొరికినవారిని తుత్తునియలుగ ఖండించి తోపుడుధనము మరల దోచుకొని సంతుష్టహృదయులై తమతమ తావులకుంబోయిరి. ఈయుద్ధమున మిక్కిలి నష్టపడినవారు రాణాంగదేవునిపుత్రులు. స్వసుతమువిడిచి బుద్ధిపూర్వకముగ తురకలై వారు కులధిష్టులయిరి. చక్రవర్తియిచ్చిన సైన్యమును గోలుపోయిరి. మాయోపాయవిశారదుడగు కేలను పోగల్గునకు బోయి వారిరాజ్యమాక్రమించుకొనియెను.

కేలనుకొడుకు చాచడిదేవుడనువాడు పీతురనంతరమున గద్దెయెక్కెను. అతడు తండ్రుకన్న నేర్పరి. అతడు దుండగుడై చుట్టుప్రక్కల దేశములను బలుమారు కొల్లగొని యొకసారి సేనలతో పంజాబుదేశమునకరిగెను. అప్పుడతని కొకదారుణరోగము సంభవించె. మంత్రములుగాని మందులుగాని పనిచేయనగదను మరణము సిద్ధమయినదని యతడెఱింగెను. రోగపీడితుడై పాన్నుమీద బగడుకొని కుల్లిచచ్చుట రాజపుత్రుని కవమానకరమని యభిప్రాయపడి యట్టిచావు చచ్చుట కిష్టములేక యెవరైన నప్పుడు తనతో యుద్ధమునకు వచ్చినపక్షమున సమరమున గత్తిపోటుతిని మేను చాలింపవలయునని యత డభిలాష నొందెను. చాచకదేవుడు యుద్ధములయందు గడతేరిన పోటుమానిసి. అతనియెదుటనిలిచి యాకాలపువాడెవడు యుద్ధముసేయలేకయుండెను. అందుచే వానితోపోరుట కెవ్వరు దొరకరైరి.

అతనికి బూర్వకాలపుశత్రువు డొకడుకలడు. ఆశత్రువు ముల్తానురాజు. చాచకదేవుడు వానిని రెండుసారులు గొప్పయుద్ధములలో నోడించి చాల నష్టపఱచెను. అతనికి వీనిపేరు గర్భనిశ్చేదకమైయుండెను. చాచకదేవుడు ఖడ్గమరణమునే బడయవలయునని యుబలాటపడి

యతినీచమై రాజపుత్రప్రతిష్ఠకుడగని మంచపుమరణము దనకుదప్పించి ఖడ్గమరణమిప్పింపవలయునని బ్రతిమాలుచు దన ప్రాతపగతుడగు ముల్తానురాజునకు వర్తమానమంపెను. ముల్తానురాజుపేరు కాలుషుడు. కాలుషు డావర్తమానమువిని నమ్మక యదియేమిదొంగయెత్తో ముల్తానుపట్టణము మూడవసారి పట్టుకొనుటకు పన్నినవన్ను గడకు కూడదాయని సందేహించెను. ఆవార్త దెచ్చినదూత వానిసందేహము వారింప నిట్లనియె. “చాచకదేవుడు నిన్ను గ్రోహముజేయదలచుకొనలేదని నేను ప్రమాణముచేసిచెప్పెదను. అతడు నీచేత గౌరవమైన మరణమునొందవలయునని కోరుచున్నాడు. ఆయనయెదువందల సైనికులకంటె నెక్కువజనమును దీసికొనిరాడు.” అనవుడు ముల్తానురాజు ప్రాతపగతుని గూర్చి జాలినొంది వానియిట్టప్రకారము యుద్ధమునకుపోవుట కొడంబడెను. చాచకదేవు డాపలుకులువిని సంతసించి లోకవ్యవహారోన్ను ఖుడై భార్యలవద్దసెలవుగైకొని యాస్తి కొడుకులకుసమానముగబంచి పెట్టి యన్నిచింతలుమాని స్వల్పసైన్యముతో బయలుదేరి యుద్ధమునకు బోయెను. ముల్తానురాజుగూడ మాటదప్పక వానిని నెనుర్కొనబోయెను. అప్పుడు చాచకదేవుడు స్నానముచేసి సంధ్యవార్షి భగవంతునిబ్రార్థించి దానములుచేసి కత్తికిబూజచేసి రెండవధ్యానములేక యుద్ధమునకుపోయెను. రెండుగంటలసేపు సంకులసమరముజరిగెను. ఇరువంకల జాలమందిసైనికులు మృతినొందిరి. చాచకదేవుడు ముల్తానురాజుచే ఖడ్గమరణమునొంది తన యభీష్టము నెరవేర్చుకొనియెను.

జ్యోతిష గ్రంథములు.

	స	అ		స	అ		
జ్యోతిష ప్రథమబోధిని	0	8	అనుభవజాతకతరంగిణి	0	8		
జాతకమార్తాండము 1వ భా	1	8	పూర్వపారాశరి	0	8		
డిటో	2	వ భా 1 8	గృహరాస్తుదర్పణము (నూతన				
డిటో	3	వ భా 2 0	పద్ధతులతోన్రాయబడినది)	0	12		
జ్యోతిషరహస్యము 1వ భా	1	8	మూలస్తంధము				
డిటో	2	వ భా 1 8	(శైవగ్రంథము)	0	8		
జ్యోతిషవిద్యాప్రకాశిక	}	1 0	బృహత్పరాశరసంహిత	0	4		
సంజ్ఞాద్యాయం 1వ భా			ఆంధ్రజాతకతత్వము				
గణితాధ్యాయము 2వ భా	1	0	సూత్రములు 1వ భా	1	8		
భాషఫలాధ్యాయం 3వ భా	3	0	" 2వ భా	1	8		
ద్వాదశభావఫలము 4వ భా	2	0	గోచారసంహిత	0	12		
అదృష్టదీపిక	0	10	కాలావృతము	0	12		
హస్తసాముద్రికము	0	6	శిల్పసంగ్రహము	0	6		
జ్యోతిషఫలప్రదర్శి	0	10	ఆయుర్గాయయోగం	1	0		
దశాభుక్తఫలచంద్రిక అను			మహారదర్పణం	0	8		
వృద్ధపారాశరి	1	0	రెట్టమతశాస్త్రము 60 సం॥				
పుట్టుమచ్చలశాస్త్రము	0	8	పంచాంగము	0	12		
జాతకచంద్రికగోపాల			జాతకనారాయణీయం	1	8		
రత్నాకరము	0	8	స్వప్నఫలదీపిక	0	8		
మయివాస్తు	}	ఈ 3చేర్చి	సకలసర్వగుణ అదృష్టదీప్తి	0	10		
వాస్తుసిరోమణి			}	ఒకే పుస్త	గౌతమసంహిత	0	8
సనత్కుమారవాస్తు					0	12	వాంఛానాదీయం
వాస్తుసంగ్రహము			0	12	జాతకరాజీయం	1	0
నవగ్రహచింతామణి	0	2	జ్యోతిషఫలగ్రంథము	0	2		
శల్యవాస్తు	0	12	శకునశాస్త్రం	0	8		
జాతకఫల మణిమంజరి	1	8	స్త్రీజాతకం	0	8		
గర్గసంహిత	0	4	యవనజాతకం	0	8		
జయిమిసీసూత్రములు	1	0	జ్యోతిషార్జ్జవనవనీతం	1	0		

కొండపల్లి వీరమొకయ్య, శ్రీ సత్యనారాయణ బుక్కు డిపో, రాజమండ్రి.